

ਸਤੰਬਰ-ਦਸੰਬਰ, 2000

10/-

ਤਰਕਸ਼ੀਲ

40 $\frac{G}{128}$



ਮੁੰਬਈ ਵਿੱਚ ਭਾਜਪਾ ਮੈਂਬਰ ਪ੍ਰਧਾਨ ਮੰਤਰੀ ਵਾਜਪਾਈ ਦੇ ਗੋਡੇ ਦੇ ਸਫਲ ਉਪਰੇਸ਼ਨ
- ਪੰਜਾਬ ਕੇਸਰੀ
ਲਈ ਹਵਾਨ ਕਰਦੇ ਹੋਏ।



- ★ ਕੀ ਨਾਸਤਿਕ ਖਲਨਾਇਕ ਹਨ
- ★ ਸ਼ੌਰ ਪ੍ਰਦੂਸ਼ਣ
- ★ ਧਰਮ ਤੋਂ ਮੁਕਤ ਨੈਤਿਕਤਾ
- ★ ਮਹਾਰਾਜਾ ਰਣਜੀਤ ਸਿੰਘ ਦੇ ਆਖਰੀ ਸਾਲ
- ★ ਚਮਤਕਾਰੀ ਬੱਚੇ ਦਾ ਪਰਦਾਫਾਸ਼

ਤਰਕਸ਼ੀਲ ਜਾਗੋ

ਰਾਮ ਸਿੰਘ ਨਿਰਮਾਣ

ਬਣਗੀ ਨਵੀਂ ਸੁਸਾਇਟੀ ਚੰਗੀ, ਤਰਕਸ਼ੀਲਾਂ ਨੇ ਗੱਡਤੀ ਝੰਡੀ, ਭੱਜਣ ਲੱਗੇ ਸਾਧ ਪਾਖੰਡੀ। ਗੈਬੀ ਸ਼ਕਤੀ ਦੇ ਦਾਰਵੇਦਾਰਾਂ ਦੀ ਤਰਕਾਂ ਰੇਲ ਬਣਾਈ ਐ, ਬਈ ਹੁਣ ਜਾਗੋ ਆਈ ਐ। ਲੋਕਾਂ ਨੂੰ ਗੁੰਮਰਾਹ ਸੀ ਕਰਦੇ, ਲੋਕ ਸਰਾਪ ਲੱਗਣ ਤੋਂ ਡਰਦੇ, ਨੰਗੇ ਪੈਰੀਂ ਪਾਣੀ ਭਰਦੇ ਪਾਖੰਡੀ ਲੁੱਟ ਕੇ ਐਸ਼ਾਂ ਕਰਦੇ, ਕਰਕੇ ਕੂੜ ਕਮਾਈ ਐ, ਬਈ ਹੁਣ ਜਾਗੋ ਆਈ ਐ। ਧਾਗੇ ਤਵੀਤ ਜਾਂ ਕਰਕੇ 'ਬੋਲੇ, ਨੋਟਾਂ ਦੇ ਨਾਲ ਭਰਦੇ ਝੋਲੇ, ਆਖਣ ਸ਼ਕਤੀ ਸਾਡੇ ਕੋਲੇ ਐ ਲੋਕ ਬੇਚਾਰੇ ਬਹੁਤੇ ਭੋਲੇ, ਮਹਿਮਾਂ ਜਾਂਦੇ ਗਾਈ ਐ, ਬਈ ਹੁਣ..... ਹਥੋਲਿਆਂ ਨਾਲ ਜੇ ਕੈਸਰ ਹਟਦੇ, ਮੂੰਹ ਨਾਲ ਜੇ ਪੱਥਰੀ ਕੱਢਦੇ, ਡਾਕਟਰ ਕਾਹਤੋਂ ਕੋਰਸ ਕਰਦੇ? ਰੂਸ, ਅਮਰੀਕਾ ਵਰਗਿਆਂ ਸਾਰੀ ਸਾਇੰਸ ਏਧਰ ਲਾਈ ਐ, ਬਈ ਹੁਣ..... ਬਾਬੇ ਸਿਆਣੇ ਚੋਲੇ ਜੋਗੀ, ਬਹੁਤੇ ਖੁਦ ਹੀ ਮਾਨਸਿਕ ਰੋਗੀ, ਦੁਨੀਆਂ ਜੇ ਨਾ ਚੇਤੰਨ ਰੋਗੀ ਤਦ ਤੱਕ ਧੋਖੇਬਾਜ਼ ਢੋਗੀਆਂ ਜਾਣੇ ਮੱਥੇ ਟਿਕਾਈ ਐ, ਬਈ ਹੁਣ ਜਾਗੋ..... ਚੇਚਕ ਨਾ ਹੁਣ ਥਿਆਉਂਦੀ ਭਾਲੀ, 'ਮਾਤਾ' ਜਿਹੜੀ ਕਰੋਖ ਸੀ ਬਾਹਲੀ, ਬਹੁਤੀ ਜੇਤਾ ਭੋਲੀ ਭਾਲੀ ਕੱਲਰ 'ਚ ਧਰਕੇ ਮੱਠੀਆਂ ਗੁਲਗੁਲੇ, ਜਾਂਦੀ ਭੁੱਲ ਬਖਸ਼ਾਈ ਐ, ਬਈ ਹੁਣ..... ਰੇਖਾ ਮਾਹਰ ਤੇ ਜੋਤਿਸ਼ੀ ਜੇੜੇ, ਤਰਕਸ਼ੀਲਾਂ ਦੇ ਆਕੇ ਨੇੜੇ, ਦੱਸਣ ਕਿਸਮਤ ਦਾ ਕੀ ਗੋੜ ਏ। ਜੋਤਿਸ਼, ਟੇਵੇ, ਲੱਟੂ ਖੇਡ ਏ, ਕਿਸਮਤ ਜਾਂਦੀ ਆਪ ਬਣਾਈ ਐ, ਬਈ ਹੁਣ..... ਸੰਗਤਾਂ ਨੂੰ ਬਾਬੇ ਬਚਨ ਸੁਣੋਂਦੇ, ਧਰਮ ਕਰਮ ਦੇ ਚੱਕਰੀਂ ਪੈਂਦੇ, ਲੋਕਾਂ ਨੂੰ ਲਾਈਲੱਗ ਬਣੋਂਦੇ ਖੁਦ ਠੰਢੀਆਂ ਤੱਤੀਆਂ ਕੋਠੀਆਂ ਪੈਂਦੇ, ਕਾਰਾਂ ਜਾਣ ਭਜਾਈ ਐ, ਬਈ ਹੁਣ..... ਇਹ ਭਾਂਤ ਭਾਂਤ ਦੇ ਬਾਬੇ ਬਾਹਲੇ, ਚਿੱਟੇ ਭਗਵੇਂ ਚੋਲਿਆਂ ਵਾਲੇ, ਸਵਰਗ ਨਰਕ ਦੇ ਲਾਉਂਦੇ ਲਾਰੇ। ਮੀਸਣੇ ਬਣਕੇ 'ਬੀਬੇ ਦਾਹੜੇ', ਜਾਂਦੇ ਫੁਰੀ ਚਲਾਈ ਐ, ਬਈ ਹੁਣ..... ਤਰਕਸ਼ੀਲਾਂ ਦਾ ਹੈ ਰੋਜ਼ ਐਲਾਨ, ਜੋ ਹੈ ਗੈਬੀ ਸ਼ਕਤੀ ਦਾ ਭਲਵਾਨ, ਜਿੱਤ ਲੈ ਨਕਦ ਇਨਾਮ, ਨਿਤਰੇ ਆਕੇ ਵਿੱਚ ਮੈਦਾਨ, ਜਿਸ ਕੀਤੀ ਕਠਿਨ ਕਮਾਈ ਐ, ਬਈ ਹੁਣ..... ਅਗਲੇ ਜਨਮ ਦੀ ਝਾਕ ਮੁਕਾਈਏ, ਇਸ ਧਰਤੀ ਨੂੰ ਸੁਰਗ ਬਣਾਈਏ, ਸਾਧਾਂ ਤੋਂ ਨਾ ਲੁੱਟ ਕਰਾਈ ਏ। 'ਨਿਰਮਾਣ' ਤਰਕ ਦਾ ਪੱਲਾ ਫੜਕੇ, ਵਿਗਿਆਨਕ ਸੋਚ ਬਣਾਈ ਐ, ਬਈ ਹੁਣ ਜਾਗੋ ਆਈ ਐ। ਸੁੱਤੇ ਲੋਕ ਜਾਗੋ ਬਈ, ਹੁਣ ਜਾਗੋ ਆਈ ਐ, ਅੱਧ ਵਿਸ਼ਵਾਸ ਤਿਆਗੋ, ਬਈ ਹੁਣ ਜਾਗੋ.....

ਤਰਕਸ਼ੀਲ

1. ਸੰਪਾਦਕੀ	3	11. ਖੋਜ ਖਬਰਾਂ	28
2. ਕੀ ਨਾਸਤਿਕ ਖਲਨਾਇਕ ਹਨ	4	12. ਹੱਡਬੀਤੀ ਜੱਗਬੀਤੀਆਂ	30
3. ਸ਼ੋਰ ਪ੍ਰਦੂਸ਼ਣ	8	13. ਤਰਕ ਤੇ ਪਾਖੰਡ ਆਹਮੋ ਸਾਹਮਣੇ	33
4. ਧਰਮ ਤੋਂ ਮੁਕਤ ਨੈਤਿਕਤਾ	10	14. ਸਰਗਰਮੀਆਂ	39
5. ਕਹਾਣੀ - ਉਦਾਸੀ	12	15. ਸ਼ੋਕਾ ਨਵਿਰਤੀ	45
6. ਹੱਡੀ ਹੱਡਾਏ ਪਲਾਂ ਦੀ ਦਾਸਤਾਨ	16	16. ਖਬਰ ਹੈ ਕਿ	46
7. ਸ਼ਹੀਦ ਭਗਤ ਸਿੰਘ ਨੂੰ ਯਾਦ ਕਰਦਿਆਂ	19	17. ਵਤਨੋਂ ਦੂਰ	47
8. ਮਹਾਰਾਜਾ ਰਣਜੀਤ ਸਿੰਘ	24	18. ਤੁਹਾਡੇ ਹੁੰਗਾਰੇ	49
9. ਸੰਕਲਪ	26		
10. ਸਿਹਤ ਵਿਗਿਆਨ - ਮੀਨੋਪਾਜ਼	27		

ਭਵਨ ਸਹਾਇਤਾ, ਲਾਈਫ ਮੈਂਬਰਸ਼ਿਪ, ਚੋਣ ਸਮਾਚਾਰ, ਸ਼ੋਕ ਸਮਾਚਾਰ ਅਤੇ ਹੋਰ ਕਾਲਮ

ਸ਼ਹੀਦ ਭਗਤ ਸਿੰਘ ਤੋਂ ਡਰਨ ਵਾਲੇ ਨਿੰਦਕ

ਪਿਛਲੇ ਦਿਨੀਂ ਇੱਕ ਫ਼ਿਰਕੇ ਦੇ ਹੇਠਲੀ ਪੱੜੀ ਦੇ ਕੁਝ ਬੁੱਧੀਵਾਦੀਆਂ ਵੱਲੋਂ ਸ਼ਹੀਦ ਭਗਤ ਸਿੰਘ ਦੇ ਸੂਰਜੀ ਬਿੰਬ ਨੂੰ ਛੁਟਿਆਉਣ ਲਈ ਅਖਬਾਰੀ ਕੋਸ਼ਿਸ਼ਾਂ ਹੋਈਆਂ ਹਨ। ਜਿੰਨਾਂ ਦਾ ਵੱਖ ਵੱਖ ਜ਼ਬੋਬੀਆਂ ਅਤੇ ਵਿਅਕਤੀਆਂ ਵੱਲੋਂ ਆਪਣੇ ਆਪਣੇ ਤੌਰ ਤੇ ਪ੍ਰਤੀ ਉੱਤਰ ਦਿੱਤਾ ਗਿਆ। ਪਰ ਸਭ ਤੋਂ ਸਾਰਥਿਕ ਟਿੱਪਣੀਆਂ ਪੰਜਾਬੀ ਦੇ ਨਵੇਂ ਤਾਰਾ ਚੰਨਲ ਦੇ ਚਲੰਤ ਮਸਲੇ ਪ੍ਰਗਰਾਮ ਵਿੱਚ ਪ੍ਰੋ. ਜਗਮੋਹਨ ਸਿੰਘ ਅਤੇ ਪੱਤਰਕਾਰ ਕੁਲਦੀਪ ਨਈਅਰ ਨੇ ਕੀਤੀਆਂ। ਉਨ੍ਹਾਂ ਨੇ ਇਸ ਚਿੱਕੜ ਉਛਾਲੀ ਨੂੰ ਵਡੇਰੇ ਵਿਚਾਰਧਾਰਕ ਸੰਦਰਭ ਵਿੱਚ ਰੱਖ ਕੇ ਦੇਖਿਆ। ਪ੍ਰੋ. ਜਗਮੋਹਨ ਸਿੰਘ ਨੇ ਕਿਹਾ ਕਿ ਸ਼ਹੀਦ ਭਗਤ ਸਿੰਘ ਦੱਬੇ ਕੁਚਲੇ ਅਤੇ ਸਤਾਏ ਹੋਏ ਲੋਕਾਂ ਲਈ ਇਨਕਲਾਬ ਦਾ ਸਦੀਵੀ ਸੁਨੇਹਾ ਹੈ ਅਤੇ ਉਸਦਾ ਨਾਂ ਪੰਜਾਬ ਵਿੱਚ ਹੀ ਨਹੀਂ, ਮੱਧ ਭਾਰਤ ਦੇ ਲੋਕ ਗੀਤਾਂ ਵਿੱਚ ਵੀ ਇੱਕ ਪ੍ਰੇਰਣਾ ਦੇ ਸੋਮੇ ਵਜੋਂ ਆਉਂਦਾ ਹੈ। ਪੱਤਰਕਾਰ ਕੁਲਦੀਪ ਨਈਅਰ ਨੇ ਕਿਹਾ ਕਿ ਸ਼ਹੀਦ ਭਗਤ ਸਿੰਘ ਖਿਲਾਫ਼ ਵਿੱਚੀ ਇਹ ਮੁਹਿੰਮ ਇੱਕ ਚੇਤਨ ਸਾਜਿਸ਼ ਦਾ ਸਿੱਟਾ ਹੈ। ਇਹ ਨਿੰਦਕ ਸ਼ਹੀਦ ਭਗਤ ਸਿੰਘ ਤੋਂ ਹੀ ਨਹੀਂ ਸਗੋਂ ਉਸਦੀ ਵਿਚਾਰਧਾਰਾ ਤੋਂ ਵੀ ਡਰੇ ਹੋਏ ਹਨ। ਸਥਾਪਤੀ ਪੱਖੀ ਅਤੇ ਕਿਸੇ ਇੱਕ ਜਾਂ ਦੂਜੇ ਫ਼ਿਰਕੇ ਦੇ ਬੋਲਬਾਲੇ ਦੀ ਗੱਲ ਕਰਨ ਵਾਲੇ ਵਿਅਕਤੀਆਂ ਜਾਂ ਕਥਿਤ ਬੁੱਧੀਵਾਦੀਆਂ ਤੋਂ ਸ਼ਹੀਦ ਭਗਤ ਸਿੰਘ ਲਈ ਪ੍ਰਸੰਸਾ ਭਰੀਆਂ ਟਿੱਪਣੀਆਂ ਦੀ ਆਸ ਨਹੀਂ ਕੀਤੀ ਜਾ ਸਕਦੀ। ਧਾਰਮਿਕ ਪੁਨਰ ਸੁਰਜੀਤੀ, ਅਤੇ ਅੱਧ ਵਿਸ਼ਵਾਸਾਂ ਨੂੰ ਫੁਲਾਉਣ ਵਾਲੀਆਂ ਸ਼ਕਤੀਆਂ ਨੂੰ ਸ਼ਹੀਦ ਭਗਤ ਸਿੰਘ ਦੀ ਤਰਕਸ਼ੀਲ, ਇਨਕਲਾਬੀ ਅਤੇ ਪਦਾਰਥਵਾਦੀ ਸੋਚ ਤੋਂ ਹਮੇਸ਼ਾ ਖੋਫ਼ ਆਉਂਦਾ ਰਹੇਗਾ। ਇਸਦੇ ਨਾਲ ਹੀ ਜਮਹੂਰੀ ਅਧਿਕਾਰੀ ਸਭਾ ਵੱਲੋਂ ਕਰਵਾਏ ਇੱਕ ਸੰਮੇਲਨ ਵਿੱਚ ਪ੍ਰੋ. ਰਣਧੀਰ ਸਿੰਘ ਦੀਆਂ ਕੀਤੀਆਂ ਟਿੱਪਣੀਆਂ ਨੂੰ ਦੇਣਾ ਕੁਝਾ ਨਹੀਂ ਹੋਵੇਗਾ। ਉਨ੍ਹਾਂ ਅਨੁਸਾਰ ਸ਼ਹੀਦ ਭਗਤ ਸਿੰਘ ਭਾਰਤ ਵਿੱਚ ਸਮਾਜਿਕ ਇਨਕਲਾਬ ਦਾ ਪ੍ਰਤੀਕ ਹੈ। ਉਸਨੇ ਅਜ਼ਾਦੀ ਤੋਂ ਤੇ ਭਾਰਤੀ ਆਜ਼ਾਦੀ ਦੀ ਹੀ ਨਹੀਂ, ਸਗੋਂ ਭਾਰਤੀ ਇਨਕਲਾਬ ਦੀ ਲੜਾਈ ਲੜੀ ਹੈ। ਉਸਦਾ ਸਿਰਫ਼ ਦੇਸ਼ ਭਗਤੀ ਵਾਲਾ ਨਕਸ਼ਾ ਹੀ ਉਭਾਰਿਆ ਗਿਆ ਹੈ। ਇਹੀ ਵਜ੍ਹਾ ਹੈ ਕਿ ਉਹ ਹਰ ਇੱਕ ਧਿਰ ਵੱਲੋਂ ਆਪਣੇ ਹਿੱਤਾਂ ਲਈ ਵਰਤਿਆ ਜਾ ਰਿਹਾ ਹੈ। ਸ਼ਹੀਦ ਭਗਤ ਸਿੰਘ ਇੱਕ ਰੁਮਾਇਕ ਇਨਕਲਾਬੀ ਤੌਰ ਤੁਰਿਆ ਅਤੇ ਅੰਤ ਮਾਰਕਸਵਾਦ ਨਾਲ ਜੁੜਿਆ। ਇਸ ਬਹਿਸ ਵਿੱਚ ਪੈਣ ਦੀ ਲੋੜ ਨਹੀਂ ਕਿ ਉਸਨੇ ਸਾਡੇ ਨੂੰ ਮਾਰਿਆ ਜਾਂ ਸਕਾਟ ਨੂੰ, ਉਹ ਆਰੀਆ ਸਮਾਜ ਦੇ ਪ੍ਰਭਾਵ ਵਿੱਚ ਸੀ ਜਾਂ ਨਹੀਂ ਜਾਂ ਉਹ ਸ਼ਹੀਦੀ ਦੀ ਪੌੜੀ ਦੇ ਪਹਿਲੇ ਡੰਡੇ ਦਾ ਸ਼ਹੀਦ ਸੀ ਜਾਂ ਨਹੀਂ। ਜੇ

ਮੂਲਵਾਦੀ ਤਾਕਤਾਂ ਉਸਨੂੰ ਸ਼ਹੀਦ ਨਾ ਮੰਨਣ ਤਾਂ ਇਸ ਨਾਲ ਕੋਈ ਫਰਕ ਨਹੀਂ ਪੈਂਦਾ। ਅਜਿਹੇ ਨਿੰਦਕਾਂ ਨੂੰ ਚੁਣੌਤੀ ਦਿੰਦਿਆਂ ਪ੍ਰੋ. ਰਣਧੀਰ ਸਿੰਘ ਨੇ ਕਿਹਾ ਕਿ ਜਿਹੜਾ ਵਿਅਕਤੀ ਆਪਣੇ ਆਲੇ ਦੁਆਲੇ ਇੱਕ ਘੇਰਾ ਘੱਤ ਲੈਂਦਾ ਹੈ ਉਹ ਬੁੱਧੀਮਾਨ ਹੈ ਹੀ ਨਹੀਂ ਸਕਦਾ। ਅੱਜ ਜਦੋਂ ਹਫ਼ਤਾਵਾਰੀ ਸਤਸੰਗ ਹੋ ਰਹੇ ਹਨ, ਕੌਮੀ ਅਤੇ ਕੌਮਾਂਤਰੀ ਪੱਧਰ ਤੇ ਧਾਰਮਿਕ ਆਗੂਆਂ ਦੇ ਇਕੱਠ ਹੁੰਦੇ ਹਨ, ਅਖਬਾਰਾਂ, ਟੀ.ਵੀ. ਚੈਨਲਾਂ ਵਿੱਚ ਨਿਰਵਿਘਨ ਰਾਸ਼ੀਫਲ ਆਉਂਦਾ ਹੈ। ਕੰਪਿਊਟਰੀਕ੍ਰਿਤ ਜਨਮ-ਪੱਤਰੀਆਂ ਬਣ ਰਹੀਆਂ ਹਨ। ਆਸਥਾ ਵਰਗੇ ਵਿਸ਼ੇਸ਼ ਧਾਰਮਿਕ ਟੀ.ਵੀ. ਚੈਨਲ ਸ਼ੁਰੂ ਹੋ ਚੁੱਕੇ ਹਨ। ਧਾਰਮਿਕ ਕੈਸਟਾਂ ਅਤੇ ਲਿਖਤਾਂ ਦਾ ਹੜ੍ਹ ਆ ਰਿਹਾ ਹੈ ਅਤੇ ਦੇਵੀ-ਸ਼ਕਤੀਆਂ ਦੇ ਵਰਸਾਏ ਪਾਤਰਾਂ ਵਾਲੇ ਟੀ.ਵੀ. ਸੀਰੀਅਲਾਂ ਨੇ ਜਨ-ਮਾਨਸ ਦੀ ਕਲਪਨਾ ਨੂੰ ਗ੍ਰਹਿਣ ਲਾਂ ਰੱਖਿਆ ਹੈ ਅਤੇ ਸਵਰਗ-ਨਰਕ, ਖ਼ੁਨ-ਪਾਪ, ਰੱਬ ਦੀ ਰਜ਼ਾ ਦੀ ਅਧਿਆਤਮਿਕ ਵਿਚਾਰਧਾਰਾ ਨੇ ਆਪਣਾ ਤੰਦੁਆ-ਜਾਲ ਸੁੱਟਿਆ ਹੋਇਆ ਹੈ। ਇਨ੍ਹਾਂ ਨਿਰੰਤਰ ਅਤੇ ਬੱਝਵੀਆਂ ਪ੍ਰਾਪੇਰੀਓਂ ਦੀਆਂ ਕੋਸ਼ਿਸ਼ਾਂ ਦੇ ਟਾਕਰੇ ਲਈ ਸ਼ਹੀਦ ਭਗਤ ਸਿੰਘ ਦੀ ਇਨਕਲਾਬੀ ਵਿਗਿਆਨਕ ਵਿਚਾਰਧਾਰਾ ਦੀ ਪ੍ਰਸੰਗਿਕਤਾ ਹੋਰ ਵੀ ਜ਼ੋਰ ਨਾਲ ਉਭਰਦੀ ਹੈ। ਆਮ ਲੋਕਾਂ ਨੂੰ ਸ਼ਹੀਦ ਭਗਤ ਸਿੰਘ ਅਤੇ ਉਸਦੀ ਇਨਕਲਾਬੀ ਵਿਰਾਸਤ ਤੋਂ ਬੇਮੁੱਖ ਕਰਨ ਲਈ, ਸੱਖਾ ਅਤੇ ਵਧੀਆ ਢੰਗ ਇਹੀ ਬਣਦਾ ਸੀ ਕਿ ਉਕਤ ਧਿਰਾ ਸ਼ਹੀਦ ਭਗਤ ਸਿੰਘ ਸਬੰਧੀ ਭੁਲੇਖੇ ਖੜੇ ਕਰਨ। ਬੇਸ਼ੱਕ ਪਿਛਲੇ ਦਹਾਕਿਆਂ ਵਿੱਚ ਸ਼ਹੀਦ ਭਗਤ ਸਿੰਘ ਦੀ ਪਗਤੀ ਜਾ ਟਪੀ ਵਾਲੀਆਂ ਤਸਵੀਰਾਂ ਰਾਹੀਂ ਉਸਨੂੰ ਇੱਕ ਜਾ ਦੂਜੇ ਫ਼ਿਰਕੇ ਦੇ ਪੱਖ ਵਿੱਚ ਭੁਗਤਾਉਣ ਲਈ ਕੁੱਝਰ ਕੋਸ਼ਿਸ਼ਾਂ ਹੁੰਦੀਆਂ ਰਹੀਆਂ ਹਨ ਪਰ ਸ਼ਹੀਦ ਭਗਤ ਸਿੰਘ ਵੱਖ ਵੱਖ ਧਰਮਾਂ, ਫਿਰਕਿਆਂ ਦੇ ਲੁੱਟੇ ਪੁੱਟੇ ਲੋਕਾਂ ਲਈ ਇੱਕ ਗੱਰ ਫ਼ਿਰਕੂ, ਮਾਨਵਵਾਦੀ ਪ੍ਰੇਰਣਾ ਦਾ ਸਰੋਤ ਬਣ ਕੇ ਚਮਕਦਾ ਆ ਰਿਹਾ ਹੈ। ਇਸ ਵਿਚਾਰ ਚਰਚਾ ਵਿੱਚ ਇੱਕ ਗੱਲ ਬੜੀ ਉਕਤ ਕੇ ਆਈ ਕਿ ਅਜਿਹੇ ਨਿੰਦਕਾਂ ਦੀ ਹਰ ਗੱਲ ਦਾ ਜਵਾਬ ਦੇਣ ਲਈ ਕਾਰਜ਼, ਸਿਆਹੀ ਅਤੇ ਸਮਾਂ ਖਰਾਬ ਨਹੀਂ ਕਰਨਾ ਚਾਹੀਦਾ। ਸਗੋਂ ਲੋੜ ਬਣਦੀ ਹੈ ਉਸਦੀਆਂ ਲਿਖਤਾਂ, ਉਸਦੀ ਵਿਚਾਰਧਾਰਾ ਅਤੇ ਉਸਦੇ ਆਦਰਸ਼ਾਂ ਨੂੰ ਵੱਧ ਤੋਂ ਵੱਧ ਪ੍ਰਚਾਰਿਆ ਜਾਵੇ ਅਤੇ ਸਮਾਜ ਦੀ ਅਮਲੀ ਜ਼ਿੰਦਗੀ ਦਾ ਹਿੱਸਾ ਬਣਾਇਆ ਜਾਵੇ। ਅੱਜ ਜਦੋਂ ਕਿ ਸਮਾਜਿਕ ਰਾਜਸੀ ਸਭਿਆਚਾਰਕ ਪਹਿਲਕਦਮੀਆਂ ਆਠਰੀਆਂ ਪਈਆਂ ਹਨ ਅਤੇ ਵਿਹਲੀ ਪਈ ਸਪੱਸ਼ਟ ਵਿਚਾਰਧਾਰਕ ਘਾਹ-ਫੂਸ ਨੇ ਉਗਰਾ ਸ਼ੁਰੂ ਕਰ ਦਿੱਤਾ ਹੈ। ਇਸ ਦੇ ਸਫਾਏ ਲਈ ਸਮਾਜੀ, ਰਾਜਸੀ ਤੇ ਸਭਿਆਚਾਰਕ ਤੌਰ 'ਤੇ ਕਾਰਜਸ਼ੀਲ ਹੋਣ ਦੀ ਅਣਸਰਦੀ ਲੜ ਹੈ।

□□□

ਕੀ ਨਾਸਤਿਕ ਖਲਨਾਇਕ ਹਨ ?

ਦਵਾਰਕਾ ਭਾਰਤੀ

ਉਪਰੋਕਤ ਵਿਸ਼ੇ 'ਤੇ ਵਿਚਾਰ ਕਰਨ ਤੋਂ ਪਹਿਲਾਂ ਜੇ ਅਸੀਂ ਨਾਸਤਿਕ/ਆਸਤਿਕ ਸ਼ਬਦ ਦੀ ਪਰਿਭਾਸ਼ਾ ਬਾਰੇ ਚਰਚਾ ਕਰ ਲਈਏ ਤਾਂ ਸਾਨੂੰ ਇਸੇ ਵਿਸ਼ੇ ਨੂੰ ਸਪੱਸ਼ਟ ਕਰਨ 'ਚ ਵਧੇਰੇ ਅਸਾਨੀ ਰਹੇਗੀ, ਪਰ ਇਸ ਤੋਂ ਵੀ ਪਹਿਲਾਂ ਜੇ ਅਸੀਂ 'ਨਾਇਕ' ਤੇ 'ਖਲਨਾਇਕ' ਸ਼ਬਦਾਂ ਦੇ ਅਰਥਾਂ ਨੂੰ ਵੀ ਆਪਣੇ ਧਿਆਨ ਗੱਦਰੇ ਰੱਖੀਏ ਤਾਂ ਵਿਸ਼ਾ ਹੋਰ ਵੀ ਵਧੇਰੇ ਸਪੱਸ਼ਟ ਹੋ ਜਾਂਦਾ ਹੈ।

ਸ਼ਬਦਕੋਸ਼ 'ਚ ਨਾਇਕ ਦੇ ਅਰਥ ਹਨ : ਰਾਹ ਵਿਖਾਉਣ ਵਾਲਾ, ਪ੍ਰਭਾਵਸ਼ਾਲੀ ਵਿਅਕਤੀ ਜਾਂ ਅਧਿਕਾਰੀ, ਮੇਸ਼ਨ ਪੁਰਸ਼, ਰੂਪ-ਯੋਜਨਾ ਨਾਲ ਲੱਦਿਆ ਉਹ ਵਿਅਕਤੀ ਜਿਸਦੇ ਚਰਿਤਰ ਨੂੰ ਲੋਕ ਕੋਲੋਂ ਕਾਫ਼ੀ ਜਾ ਨਾਟਕ ਆਦਿ ਦੀ ਰਚਨਾ ਕੀਤੀ ਹੋਵੇ ਆਦਿ। ਅਰਥਾਤ ਚੰਗੇ ਤੋਂ ਚੰਗਾ ਵਿਸ਼ੇਸ਼ਣ ਨਾਇਕ ਦੇ ਨਾਲ ਜੋੜਿਆ ਗਿਆ ਹੈ।

ਇਸਦੇ ਵਿਪਰੀਤ 'ਖਲ' ਦੇ ਅਰਥ ਹਨ : ਦੁਸ਼ਟ, ਦੁਰਜਨ, ਖੱਟਾ, ਖਸਰਮ, ਚੁਗਲਖੋਰ ਆਦਿ। ਅਰਥਾਤ ਖਲਨਾਇਕ ਦੇ ਅਰਥ ਇਹ ਬਣ ਜਾਂਦੇ ਹਨ ਕਿ ਅਜਿਹਾ ਨਾਇਕ ਜੋ ਕਿ ਉਪਰੋਕਤ ਦੋਸ਼ੇ ਸ਼ਬਦ 'ਖਲ' ਦੇ ਅਰਥਾਂ ਨਾਲ ਲੱਸ ਹੋਵੇ। ਅਜਿਹਾ ਨਾਇਕ ਜੋ ਦੁਨੀਆਂ ਭਰ ਦੀਆਂ ਬੁਰਾਈਆਂ ਨਾਲ ਲੱਦਿਆ ਗੁਸਿਆ ਹੋਵੇ।

ਸਾਡੇ ਦਰਸ਼ਨ ਸਾਹਿਤ ਦੇ ਮੁਤਾਬਕ ਈਸਾ ਤੋਂ 150 ਸਾਲ ਪਹਿਲਾਂ ਹੋਏ ਇੱਕ ਭਾਰਤੀ ਦਾਰਸ਼ਨਿਕ ਪਤੰਜਲੀ ਅਨੁਸਾਰ ਜੇ ਅਸਤੀ ਨੂੰ ਮੰਨਦਾ ਹੈ, ਉਹ ਆਸਤਿਕ ਹੈ ਤੇ ਜਿਹੜੇ ਨਾਸਤੀ ਨੂੰ ਮੰਨਦਾ ਹੈ, ਉਹ ਨਾਸਤਿਕ ਕਿਹਾ ਜਾਵੇਗਾ। ਅਰਥਾਤ ਜਿਹੜਾ ਇਸ ਵਿਚਾਰ 'ਤੇ ਆਸ਼ਾ ਰੱਖਦਾ ਹੋਵੇ ਕਿ ਇਸ ਲੋਕ ਤੋਂ ਬਾਅਦ ਵੀ ਕੋਈ ਦੂਸਰਾ ਲੋਕ ਮੌਜੂਦ ਹੈ, ਉਸਨੂੰ ਆਸਤਿਕ ਕਿਹਾ ਜਾਣ ਲੱਗਾ। ਪਰ ਜਿਹੜਾ ਮਤ ਜਾਂ ਸਿਧਾਂਤ ਇਹ ਸਵੀਕਾਰ ਨਹੀਂ ਕਰਦਾ ਕਿ ਮੌਤ ਤੋਂ ਬਾਅਦ ਵੀ ਦੂਸਰਾ ਕੋਈ ਹੋਰ ਲੋਕ ਹੈ, ਉਸਨੂੰ 'ਨਾਸਤਿਕ' ਕਿਹਾ ਜਾਣ ਲੱਗਾ। ਪਰ ਇਹ ਪਰਿਭਾਸ਼ਾ ਵੀ ਸਹੀਦੀ ਨਹੀਂ ਰਹਿ ਸਕੀ। ਅੱਗੇ ਜਾ ਕੇ ਇਸਦੀ ਪਰਿਭਾਸ਼ਾ ਹੋਰ ਰੂਪ ਵਟਾ ਗਈ, ਪਰ ਅਰਥ ਉਹੀ ਰਹੇ। ਇਸ ਨਵੀਂ ਪਰਿਭਾਸ਼ਾ ਅਨੁਸਾਰ ਨਾਸਤਿਕ ਉਸਨੂੰ ਕਿਹਾ ਜਾਣ ਲੱਗਾ ਜੋ ਵੇਦਾਂ ਦੀ ਸੱਤਾ ਨੂੰ ਸਿਰਥਿ ਹੀ ਨਕਾਰਦਾ ਸੀ ਤੇ ਜਿਹੜਾ ਵੇਦਾਂ ਦੀ ਸੱਤਾ ਨੂੰ ਅੱਖਾਂ ਮੀਟ ਕੇ ਕਬੂਲਦਾ ਸੀ, ਉਸਨੂੰ ਆਸਤਿਕ ਹੋਣ ਦਾ ਮਾਣ ਬਖਸ਼ਿਆ ਜਾਣ ਲੱਗਾ। ਇੱਥੇ ਇਹ ਸਪੱਸ਼ਟ ਕਰਨਾ ਅਤੀ ਜ਼ਰੂਰੀ ਹੈ ਕਿ ਆਸਤਿਕ/ਨਾਸਤਿਕ ਦੀ ਇਹ ਪਰਿਭਾਸ਼ਾ ਕਿਸੇ ਦਾਰਸ਼ਨਿਕ ਵੱਲੋਂ ਨਹੀਂ ਪ੍ਰਚੱਲਤ ਕੀਤੀ ਗਈ, ਇਸਨੂੰ ਪ੍ਰਚੱਲਤ ਕਰਨ ਦਾ ਸਿਹਰਾ ਮਨੂੰ ਨੂੰ ਜਾਂਦਾ ਹੈ, ਜੋ ਕਿ ਇੱਕ ਦਾਰਸ਼ਨਿਕ ਨਹੀਂ ਮੰਨਿਆ ਜਾਂਦਾ। ਉਸਨੂੰ ਇੱਕ

ਧਰਮਵੇਤਾ ਮੰਨਿਆ ਜਾਂਦਾ ਹੈ ਕਿਉਂਕਿ ਉਸਨੇ ਇਸ ਪਰਿਭਾਸ਼ਾ ਨੂੰ ਧਾਰਮਿਕ ਰੂਪ ਦੇ ਦਿੱਤਾ। ਜਿਸ ਕਾਰਨ ਇਹ ਪਰਿਭਾਸ਼ਾ ਦਾਰਸ਼ਨਿਕ ਹਲਕਿਆਂ 'ਚ ਚਰਚਾ ਦਾ ਵਿਸ਼ਾ ਬਣ ਗਈ। ਸਾਡੀ ਇਸ ਗੱਲ ਦਾ ਦਰਸ਼ਨ ਦੇ ਪ੍ਰਸਿੱਧ ਚਿੰਤਕ ਡੀ.ਪੀ.ਚਟੋਪਾਧਿਆਏ ਇਸ ਤਰ੍ਹਾਂ ਚਰਚਾ ਕਰਦੇ ਹਨ : ਇਹ ਜਾਣਦੇ ਹੋਏ ਵੀ ਕਿ ਮਨੂੰ ਸਿਰਫ਼ ਧਰਮ ਸ਼ਾਸਤਰਾਂ ਨੂੰ ਪ੍ਰਣਾਇਆ ਹੋਇਆ ਧਰਮਵੇਤਾ ਸੀ, ਉਹ ਦਾਰਸ਼ਨਿਕ ਵਿਸ਼ਿਆਂ ਦਾ ਮਾਹਿਰ ਨਹੀਂ ਸੀ, ਫਿਰ ਵੀ ਪਤਾ ਨਹੀਂ ਕਿਉਂ ਅਜੋਕੇ ਵਿਦਵਾਨ ਮਨੂੰ ਦੀ ਮਾਇਆ ਤੋਂ ਆਪਣਾ ਪਿੰਡ ਨਹੀਂ ਛੱਡ ਸਕੇ।

ਜੇ ਨਾਸਤਿਕ ਤੇ ਆਸਤਿਕ ਸ਼ਬਦ ਦੀ ਵਧੇਰੇ ਪੁਣਾ ਛਾਣ ਕੀਤੀ ਜਾਵੇ ਤਾਂ ਇਹ ਤੱਥ ਵੀ ਸਾਹਮਣੇ ਉੱਭਰ ਕੇ ਆਉਂਦਾ ਹੈ ਕਿ ਇਹ ਪਰਿਭਾਸ਼ਾ ਕਿ ਜਿਹੜਾ ਈਸ਼ਵਰ ਦੀ ਸੱਤਾ ਨੂੰ ਨਹੀਂ ਮੰਨਦਾ, ਉਹ ਨਾਸਤਿਕ ਹੈ, ਨੂੰ ਵੀ ਚੁਣੌਤੀ ਦਿੱਤੀ ਜਾ ਸਕਦੀ ਹੈ ਕਿਉਂਕਿ ਦਰਸ਼ਨ ਨੂੰ ਈਸ਼ਵਰਵਾਦੀ ਤੇ ਨਿਰਈਸ਼ਵਰਵਾਦੀ ਜਿਹੇ ਦੋ ਵੱਡੇ ਗੱਲਾਂ 'ਚ ਵੰਡ ਦਿੱਤਾ ਜਾਂਦਾ ਹੈ ਪਰ ਜਾਣਕਾਰ ਕਹਿੰਦੇ ਹਨ ਕਿ ਇਹ ਵਰਗੀਕਰਨ ਵੀ ਢੁੱਕਵਾਂ ਨਹੀਂ ਕਿਹਾ ਜਾ ਸਕਦਾ ਕਿਉਂਕਿ ਸਾਖਿਆ, ਵੈਸ਼ੇਸ਼ਿਕ ਤੇ ਨਿਆਏ, ਈਸ਼ਵਰ ਦੀ ਸੱਤਾ ਤੋਂ ਇਨਕਾਰੀ ਹਨ ਤੇ ਬ੍ਰਹਿਮੰਡ ਦੀ ਉਤਪਤੀ ਦਾ ਮੂਲ ਅਰਥਾਤ ਪਰਮੇਸ਼ਵਰ ਦੇ ਆਦਰਸ਼ਵਾਦੀ ਸਿਧਾਂਤ ਨੂੰ ਨਹੀਂ, ਸਗੋਂ ਭੌਤਿਕਵਾਦੀ ਸਿਧਾਂਤ ਨੂੰ ਮੰਨਦੇ ਹਨ। ਫਿਰ ਵੀ ਇਨ੍ਹਾਂ ਨੂੰ ਨਾਸਤਿਕ ਨਹੀਂ ਕਿਹਾ ਜਾ ਸਕਦਾ ਕਿਉਂਕਿ ਇਹ ਵੇਦਾਂ ਦੀ ਸੱਤਾ ਨੂੰ ਤਾਂ ਕਿਤੇ ਨਾ ਕਿਤੇ ਜ਼ਰੂਰ ਸਵੀਕਾਰ ਕਰਦੇ ਹਨ। ਇਸੇ ਤਰ੍ਹਾਂ 'ਚਾਰਵਾਕ-ਦਰਸ਼ਕ' ਜਿਹੜਾ ਕਿ ਭੌਤਿਕਵਾਦੀ ਹੈ, ਪਰ ਉਸਨੂੰ ਸਿਰਫ਼ ਇਸੇ ਕਰਕੇ ਹੀ ਨਾਸਤਿਕ ਦਰਸ਼ਨ ਨਹੀਂ ਕਿਹਾ ਜਾਂਦਾ ਕਿ ਉਹ ਭੌਤਿਕਵਾਦੀ ਤੇ ਈਸ਼ਵਰ ਦੀ ਸੱਤਾ ਨੂੰ ਨਹੀਂ ਮੰਨਦਾ, ਸਗੋਂ ਇਸ ਕਰਕੇ ਵੀ ਨਾਸਤਿਕ ਕਿਹਾ ਜਾਂਦਾ ਹੈ ਕਿ ਉਹ ਵੇਦਾਂ ਦੀ ਸੱਤਾ ਨੂੰ ਨਹੀਂ ਮੰਨਦਾ ਸੀ।

ਕਈ ਚਿੰਤਕਾਂ ਨੇ ਭਾਰਤੀ ਦਰਸ਼ਨ ਨੂੰ ਭੌਤਿਕਵਾਦੀ ਤੇ ਅਧਿਆਤਮਵਾਦੀ ਵਰਗਾਂ 'ਚ ਵੀ ਵੰਡਣ ਦੀ ਕੋਸ਼ਿਸ਼ ਕੀਤੀ ਹੈ। ਅਰਥਾਤ ਭੌਤਿਕਵਾਦੀ ਵਿਚਾਰਧਾਰਾ ਨੂੰ ਨਾਸਤਿਕ ਪਰੰਪਰਾ 'ਚ ਰੱਖਿਆ ਜਾਵੇ ਤੇ ਅਧਿਆਤਮਵਾਦੀ ਵਿਚਾਰਧਾਰਾ ਨੂੰ ਆਸਤਿਕ ਵਰਗ 'ਚ ਸ਼ਾਮਲ ਕੀਤਾ ਜਾਵੇ। ਪਰ ਇਹ ਵਰਗੀਕਰਨ ਵੀ ਕਈ ਹਲਕਿਆਂ 'ਚ ਨਾਮਜ਼ੂਰ ਕਰ ਦਿੱਤਾ ਗਿਆ ਹੈ, ਕਿਉਂਕਿ ਬੁੱਧ ਦਰਸ਼ਨ ਜਿਹੜਾ ਕਿ ਨਾਸਤਿਕ ਦਰਸ਼ਨ ਕਰਾਰ ਦਿੱਤਾ ਗਿਆ ਹੈ, ਉਹ ਅਧਿਆਤਮਵਾਦ ਨੂੰ ਨਕਾਰਦਾ ਵੀ ਨਹੀਂ ਤੇ ਭੌਤਿਕਵਾਦ ਨੂੰ ਪੂਰੀ ਤਰ੍ਹਾਂ ਸਵੀਕਾਰ ਵੀ ਨਹੀਂ ਕਰਦਾ। ਉਹ ਮੱਧ ਵਰਗੀ ਅਖਵਾਉਂਦਾ ਹੈ, ਠੀਕ ਉਸ ਸਿਤਾਰ ਦੀ ਤਰ੍ਹਾਂ

ਜਿਸਨੂੰ ਜੇ ਬਹੁਤਾ ਕਸਿਆ ਜਾਵੇ ਜਾਂ ਬਹੁਤ ਢਿੱਲਾ ਛੱਡ ਦਿੱਤਾ ਜਾਵੇ, ਉਹ ਬੇਸੁਰਾਂ ਹੋ ਜਾਂਦਾ ਹੈ।

ਇਸ ਤਰ੍ਹਾਂ ਅਸੀਂ ਵੇਖਿਆ ਕਿ ਨਾਸਤਿਕ ਤੇ ਆਸਤਿਕ ਸ਼ਬਦ ਦੇ ਅਰਥ ਤੇ ਵਿਆਖਿਆਵਾਂ ਸਥਿਰ ਨਹੀਂ ਰਹੀਆਂ, ਪਰ ਨਾਸਤਿਕ ਸ਼ਬਦ ਪਿੱਛੇ ਘੁੜਾ ਤੇ ਬਦਨਾਮੀ ਦੀ ਚਾਦਰ ਉਸੇ ਤਰ੍ਹਾਂ ਕਾਇਮ ਰੱਖੀ ਜਾ ਰਹੀ ਜੋ ਸਦੀਆਂ ਪਹਿਲਾਂ ਇੱਕ ਖਾਸ ਵਰਗ ਦੇ ਧਰਮਵੇਤਾ ਨੇ ਰੱਖੀ ਸੀ। ਨਾਸਤਿਕ ਜਾਂ ਆਸਤਿਕ ਦਾ ਵਰਗੀਕਰਨ ਤਾਂ ਇੱਕ ਦਾਰਸ਼ਨਿਕ ਵਰਗੀਕਰਨ ਸੀ, ਜਿਸ 'ਚ ਧਰਮ ਦਾ ਕੋਈ ਦਖਲ ਨਹੀਂ ਸੀ, ਪਰ ਧਰਮ ਦਾ ਦਖਲ ਹੁੰਦਿਆਂ ਹੀ ਆਸਤਿਕ ਵਿਚਾਰਧਾਰਾ ਇੱਕ ਸਨਮਾਨਯੋਗ ਵਿਚਾਰਧਾਰਾ 'ਚ ਪਰਿਵਰਤਿਤ ਹੋ ਜਾਂਦੀ ਹੈ ਤੇ ਨਾਸਤਿਕ ਮਤ ਇੱਕ ਗੈਰ ਸਨਮਾਨਯੋਗ ਵਸਤੂ ਦੇ ਰੂਪ 'ਚ ਵੇਖਿਆ ਜਾਣ ਲੱਗਾ ਜਦ ਕਿ ਨਾਸਤਿਕ ਮੱਤ ਵੀ ਇੱਕ ਅਤਿ ਮਹੱਤਵਪੂਰਨ ਵਿਚਾਰਧਾਰਾ ਦੀ ਅਗਵਾਈ ਕਰਦਾ ਨਜ਼ਰ ਆਉਂਦਾ ਹੈ। ਜੇ ਸਰਲ ਸ਼ਬਦਾਂ 'ਚ ਵਿਆਖਿਆ ਕੀਤੀ ਜਾਵੇ ਤਾਂ ਅਸੀਂ ਇਹ ਕਹਿ ਸਕਦੇ ਹਾਂ ਕਿ ਨਾਸਤਿਕ ਮਤ ਇੱਕ ਅਜਿਹਾ ਮਤ ਹੈ ਜੋ ਕਿ ਸੁਤੰਤਰ ਵਿਚਾਰਾਂ ਦੀ ਤਰਜਮਾਨੀ ਕਰਦਾ ਹੈ।

ਜਿਵੇਂ ਕਿ ਅਸੀਂ ਪਹਿਲਾਂ ਵੀ ਇਹ ਜ਼ਿਕਰ ਕਰ ਚੁੱਕੇ ਹਾਂ ਕਿ ਨਾਸਤਿਕ ਪਰੰਪਰਾ ਨੂੰ ਇਹ ਨਵੇਂ ਅਰਥ ਦੇਣ 'ਚ, ਕਿ ਜੋ ਵੇਦਾਂ ਦੀ ਸੱਤਾ ਨੂੰ ਨਹੀਂ ਮੰਨਦਾ, ਉਹ ਨਾਸਤਿਕ ਹੈ, ਮਨੂੰ ਦਾ ਪੂਰਾ ਹੱਥ ਸੀ। ਪਰ ਮਨੂੰ ਨੇ ਜੋ ਨਾਸਤਿਕਵਾਦ ਨੂੰ ਅਰਥ ਪ੍ਰਦਾਨ ਕੀਤੇ ਉਨ੍ਹਾਂ 'ਚ ਨਾਸਤਿਕਵਾਦ ਨੂੰ ਭੰਡਣ ਦੀ ਪ੍ਰਕਿਰਿਆ ਵਧੇਰੇ ਤੇਜ਼ ਸੀ। ਭਾਵੇਂ ਦਰਸ਼ਨ ਦੇ ਖੇਤਰ 'ਚ ਨਾਸਤਿਕ ਪਰੰਪਰਾ ਨੂੰ ਇੱਕ ਬਦਨਾਮ ਤੇ ਕੋਈ ਪਰੰਪਰਾ ਨਹੀਂ ਮੰਨਿਆ ਜਾਂਦਾ, ਪਰ ਆਮ ਲੋਕਾਂ 'ਚ ਜਾਂ ਧਾਰਮਿਕ ਖੇਤਰ 'ਚ ਨਾਸਤਿਕ ਸ਼ਬਦ ਨੂੰ ਕਦੀ ਵੀ ਸਨਮਾਨਯੋਗ ਸ਼ਬਦ ਨਹੀਂ ਕਬੂਲ ਕੀਤਾ ਗਿਆ। ਇਸਦਾ ਸਾਰਾ ਨਹੀਂ ਤਾਂ ਬਹੁਤਾ ਯੋਗਦਾਨ ਮਨੂੰ ਦਾ ਕਿਹਾ ਜਾ ਸਕਦਾ ਹੈ। ਕਿਉਂਕਿ ਚਾਰਵਾਕ ਵਿਚਾਰਧਾਰਾ, ਬੁੱਧ, ਜੈਨ ਨੇ ਵੇਦਾਂ ਨੂੰ ਰੱਜ ਕੇ ਭੰਡਿਆ ਤੇ ਵੇਦਾਂ ਦੀ ਸੱਤਾ ਨੂੰ ਨਕਾਰਿਆ, ਪਰ ਮਨੂੰ ਕਿਉਂਕਿ ਵੇਦਾਂ ਦੀ ਸੱਤਾ ਨੂੰ ਪ੍ਰਚਾਰਿਤ ਕਰਨਾ ਚਾਹੁੰਦਾ ਸੀ, ਇਸ ਲਈ ਉਸਦੇ ਗਰੰਥ 'ਮਨੂੰ ਸਮਰਿਤੀ' ਦੇ ਵਿਆਖਿਆਕਾਰਾਂ ਨੇ ਨਾਸਤਿਕ ਮਤ ਦੇ ਰੱਜ ਕੇ ਪਰਖੇ ਉਭਾਰੇ। ਡੀ.ਪੀ.ਚਟੋਪਾਧਿਆਏ ਮੁਤਾਬਕ ਇਸ ਤਰ੍ਹਾਂ ਨਾਲ ਚਿੰਤਨ ਨੂੰ ਬਦਨਾਮ ਕੀਤਾ ਗਿਆ। ਜਿਸ ਤਰ੍ਹਾਂ ਨਾਸਤਿਕ ਤੇ ਈਸ਼ਵਰ ਵਿਰੋਧੀ ਕਹਿ ਕੇ ਕਿਸੇ ਦਾਰਸ਼ਨਿਕ ਨੂੰ ਬਦਨਾਮ ਕੀਤਾ ਜਾਂਦਾ ਸੀ ਤਾਂ ਇਸਦੇ ਉਲਟ ਆਸਤਿਕ ਨੂੰ ਇੱਕ ਜ਼ਰੂਰੀ ਚਿੰਤਕ ਗਰਦਾਨਿਆ ਜਾਂਦਾ ਸੀ। ਆਸਤਿਕ ਲੋਕਾਂ ਲਈ ਨਾਸਤਿਕ ਬਹੁਤ ਚਿੰਤਾ ਦਾ ਕਾਰਨ ਬਣੇ ਰਹੇ, ਕਿਉਂਕਿ ਇਹ ਲੋਕ ਸਦਾ ਈਸ਼ਵਰ ਤੇ ਵੇਦਾਂ ਦੀ ਸੱਤਾ ਲਈ ਸਿਰਦਰਦੀ ਦਾ ਕਾਰਨ ਬਣਦੇ ਰਹੇ।

ਪਰ ਪ੍ਰਸ਼ਨ ਉੱਠਦਾ ਹੈ ਕਿ ਕੀ ਨਾਸਤਿਕ ਪਰੰਪਰਾ ਸੱਚਮੁੱਚ ਹੀ ਸਮਾਜ ਲਈ ਘਾਤਕ ਹੈ ਤੇ ਇਸ ਪਰੰਪਰਾ ਨੂੰ

ਮੰਨਣ ਵਾਲੇ ਨਾਇਕ ਨਾ ਹੋ ਕੇ, ਖਲਨਾਇਕ ਹਨ ? ਅੱਜ ਜਦੋਂ ਕਿ ਨਾਸਤਿਕ ਦੇ ਅਰਥ ਇਹ ਹੋ ਗਏ ਹਨ ਕਿ ਜੋ ਪ੍ਰਗਟਾਈਆਂ ਪਰੰਪਰਾਵਾਂ ਨੂੰ ਦ੍ਰਿੜਤਾ ਨਾਲ ਨਕਾਰਦਾ ਹੈ, ਅਧ-ਵਿਸ਼ਵਾਸਾਂ ਤੇ ਮੁਨਕਰ ਹੈ, ਧਰਮ ਤੇ ਧਾਰਮਿਕ ਪੱਖਾਂ ਤੋਂ ਆਕੀ ਹੈ ਤੇ ਪ੍ਰਗਤੀਸ਼ੀਲ ਵਿਚਾਰਾਂ ਦਾ ਧਾਰਨੀ ਹੈ, ਕੀ ਸੱਚਮੁੱਚ ਹੀ ਸਮਾਜ 'ਚ ਖਲਨਾਇਕ ਦੀ ਭੂਮਿਕਾ ਅਦਾ ਕਰ ਰਿਹਾ ਹੈ ? ਜਿਵੇਂ ਕਿ ਨਾਸਤਿਕ ਪਰੰਪਰਾ ਦੀ ਸਦੀਆਂ ਤੋਂ ਇਹ ਭੂਮਿਕਾ ਰਹੀ ਹੈ ਕਿ ਉਸਨੇ ਇੱਕ ਅਜਿਹੀ ਸੱਚ ਦਾ ਪੱਲਾ ਖੜੇ ਨਹੀਂ ਫੰਡਿਆ ਜੋ ਤਰਕ ਸ਼ਾਸਤਰ ਰਾਹੀਂ ਪ੍ਰਵ੍ਰੱਲਿਤ ਹੁੰਦੀ ਸੀ। ਇਸਦੀ ਮਿਸਾਲ ਅਸੀਂ ਚਾਰਵਾਕ ਵਿਚਾਰਧਾਰਾ ਜਾਂ ਬੁੱਧ ਦੀ ਤਰਕਸ਼ੀਲੀ ਰਾਹੀਂ ਵੇਖ ਸਕਦੇ ਹਾਂ। ਜਦੋਂ ਵੇਦਾਂ ਦੀ ਅਣਦੇਖੀ ਕਰਨ ਵਾਲਿਆਂ ਵਿਰੁੱਧ ਸਖਤ ਕਾਨੂੰਨੀ ਕਰਵਾਈਆਂ ਕਰਨ ਦਾ ਮਨੂੰ ਨੇ ਸਮਰਥਨ ਕੀਤਾ। ਲੋਕਾਂ 'ਚ ਲੋਕਾਇਤਾਂ ਨੂੰ ਰੋਜ਼ ਕੇ ਬਦਨਾਮ ਕਰਨ ਦੀ ਪੂਰੀ ਕੋਸ਼ਿਸ਼ ਕੀਤੀ ਗਈ। ਬ੍ਰਾਹਮਣਾਂ 'ਚ ਪ੍ਰਚੱਲਿਤ ਵਰਗ ਨੇ ਕਿਸੇ ਵੀ ਅਜਿਹੇ ਦਾਰਸ਼ਨਿਕ ਬਿੰਦੂ ਦੇ ਉਤਰਨ ਦਾ ਪੂਰੀ ਸ਼ਕਤੀ ਨਾਲ ਵਿਰੋਧ ਕੀਤਾ ਜੋ ਉਨ੍ਹਾਂ ਦੀ ਸੱਤਾ ਨੂੰ ਵਗਾਵਦਾ ਸੀ, ਚਾਰਵਾਕ ਵਿਚਾਰਧਾਰਾ ਤੇ ਬੁੱਧ ਧਰਮ/ਦਰਸ਼ਨ ਨੇ ਪੂਰੀ ਹਿੰਮਤ ਨਾਲ ਇਸ ਸਥਿਤੀ ਦਾ ਮੁਕਾਬਲਾ ਕੀਤਾ ਤੇ ਆਪਣੀ ਤਰਕਪੂਰਨ ਸ਼ੈਲੀ ਰਾਹੀਂ ਬ੍ਰਾਹਮਣਵਾਦ ਦੇ ਵਿਰੁੱਧ ਇੱਕ ਵਿਚਾਰਧਾਰਕ ਜੰਗ ਛੇਤੀ ਰੱਖੀ। ਬ੍ਰਾਹਮਣਵਾਦ ਵਿਰੁੱਧ ਜਿਹੜੇ ਤਰਕ ਸਾਨੂੰ ਅੱਜ ਵੀ ਨਵੇਂ ਲੱਗਦੇ ਹਨ, ਚਾਰਵਾਕਾਂ ਤੇ ਬੁੱਧਾਂ ਨੇ ਸਥਾਪਿਤ ਕੀਤੇ ਸਨ। ਉਹ ਸਦੀਆਂ ਪਹਿਲਾਂ ਚਾਰ ਵਾਕਾਂ ਅਤੇ ਬੁੱਧੀਆਂ ਨੇ ਸਥਾਪਨਾ ਕੀਤੇ ਸਨ। ਚਾਰਵਾਕ ਕਹਿੰਦੇ ਹਨ, ਕਿ ਜੋ ਸਰਾਬ ਦੇ ਮੌਕੇ ਵਿੱਚ ਬ੍ਰਾਹਮਣ ਦਾ ਖਾਧਾ ਪੀਤਾ ਮਿਤ ਵਿਅਕਤੀ ਤੱਕ ਪੁੱਜ ਜਾਂਦਾ ਹੈ ਤਾਂ ਇਸ ਤਰ੍ਹਾਂ ਕਿਉਂ ਨਹੀਂ ਹੁੰਦਾ ਕਿ ਕਿਸੇ ਦ-ਮੱਜਿਲੀ ਇਸ਼ਾਰਤ 'ਚ ਰਹਿੰਦਿਆਂ ਬੱਲੇ ਦੀ ਮੰਜਿਲ ਵਾਲੇ ਦਾ ਖਾਧਾ ਉਪਰ ਵਾਲੀ ਮੰਜਿਲ 'ਤੇ ਰਹਿੰਦੇ ਵਿਅਕਤੀ ਨੂੰ ਰਜਾ ਜਾਵੇ। ਇਸੇ ਤਰ੍ਹਾਂ ਬੁੱਧ ਨੇ ਵੀ ਆਪਣੀ ਤਰਕ ਪ੍ਰਣਾਲੀ ਰਾਹੀਂ ਆਸਤਿਕਵਾਦੀ ਵਿਚਾਰਧਾਰਾ ਬ੍ਰਾਹਮਣਾਂ ਨੂੰ ਚੀਲੀ ਕੀਤਾ।

ਗੋਤਮ ਬੁੱਧ ਦਾ ਤਾਂ ਪੂਰਾ ਤਰਕ ਸ਼ਾਸਤਰ ਹੀ ਬ੍ਰਾਹਮਣਵਾਦੀ ਸੋਚ ਦੇ ਵਿਰੁੱਧ ਖੜਾ ਵਿਖਾਈ ਦਿੰਦਾ ਹੈ, ਖਾਸ ਤੌਰ ਤੇ ਬੁੱਧ ਦਾ ਸਮਾਜਿਕ ਦਰਸ਼ਨ ਤਾਂ ਪੰਦਾ ਹੀ ਪ੍ਰਚੱਲਿਤ ਵਾਦ ਦੇ ਵਿਰੁੱਧ 'ਚੋਂ ਹੋਇਆ ਸੀ। ਜਦੋਂ ਆਸਤਿਕ ਵਿਚਾਰਧਾਰਾ ਕਹਿੰਦੀ ਹੈ ਕਿ ਈਸ਼ਵਰ (ਬ੍ਰਹਮ) ਦਾ ਘੜਿਆ ਹੀ ਇਹ ਪੂਰਾ ਸੰਸਾਰ ਚੱਲ ਰਿਹਾ ਹੈ ਤਾਂ ਬੁੱਧ ਕਹਿੰਦਾ ਹੈ ਕਿ ਇਸ ਸੰਸਾਰ ਦੀ ਉਤਪਤੀ ਪਿੱਛੇ ਕੋਈ ਕਾਰਨ ਹੈ। ਕਿਸੇ ਕਾਰਨ ਬਿਨਾਂ ਕਿਸੇ ਵਸਤੂ ਦਾ ਅਸਤਿਤਵ ਨਹੀਂ ਹੁੰਦਾ। ਇੱਕ ਵਸਤੂ ਖਤਮ ਹੁੰਦੀ ਹੈ ਤਾਂ ਹੀ ਦੂਸਰੀ ਵਸਤੂ ਦਾ ਵਜੂਦ ਬਣਦਾ ਹੈ। ਆਸਤਿਕਵਾਦੀਆਂ ਦਾ ਇੱਕ ਮੱਤ ਇਹ ਸੀ ਕਿ ਕਿਸੇ ਬ੍ਰਿਖ ਦਾ ਪੰਦਾ ਹੋਣਾ ਬੀਜ ਦੇ ਰੂਪ ਦਾ ਪਰਿਵਰਤਨ ਤੇ ਵਿਕਾਸ ਨਹੀਂ ਹੈ, ਸਗੋਂ ਬੀਜ 'ਚ ਮੌਜੂਦ 'ਬ੍ਰਿਖ-ਆਤਮਾ' ਦੀ ਅਭਿਵਿਅਕਤੀ ਹੈ। ਬੁੱਧ ਨੇ ਇਸ

ਮਤ ਨੂੰ ਬਿਲਕੁਲ ਰੱਦ ਕਰ ਦਿੱਤਾ। ਉਨ੍ਹਾਂ ਕਿਹਾ ਕਿ ਇੱਕ ਵਸਤੂ ਦੇ ਵਿਨਾਸ਼ ਤੋਂ ਦੂਸਰੀ ਵਸਤੂ ਦੀ ਉਤਪਤੀ ਹੁੰਦੀ ਹੈ।

ਕਿਹਾ ਜਾਂਦਾ ਹੈ ਕਿ ਚਾਰਵਾਕਾਂ ਨੂੰ ਭੌਤਿਕ ਵਾਦੀ ਕਹਿ ਕੇ ਨਿੰਦਿਆ ਗਿਆ। ਚਾਰਵਾਕਾਂ ਬਾਰੇ ਇਹ ਪ੍ਰਸਿੱਧ ਕਰ ਦਿੱਤਾ ਗਿਆ ਕਿ ਉਨ੍ਹਾਂ ਦੀ ਮਾਨਤਾ ਹੈ ਕਿ ਮੌਜ ਨਾਲ ਰਹੇ ਭਾਵੇਂ ਉਧਾਰ ਲੈ ਕੇ ਖਾਉ। ਇਸ ਤਰ੍ਹਾਂ ਦੇ ਕਈ ਵਿਚਾਰ ਨਾਸਤਿਕਾਂ ਪ੍ਰਤੀ ਘੜੇ ਗਏ। ਦਰਅਸਲ ਇਹ ਇੱਕ ਸਤੰਤਰ ਸੋਚ ਪ੍ਰਤੀ ਆਸਤਿਕ ਵਾਦੀਆਂ ਦਾ ਹਮਲਾ ਸੀ।

ਇੱਕ ਮਹੱਤਵਪੂਰਨ ਤੱਥ, ਕਈ ਵਿਦਵਾਨਾਂ ਨੇ ਇਹ ਵੀ ਦੱਸਿਆ ਹੈ ਕਿ ਭਾਰਤ ਦੇ ਆਸਤਿਕਵਾਦੀ ਜਿਸ ਤਰ੍ਹਾਂ ਨਾਸਤਿਕਾਂ ਨੂੰ ਲੈ ਕੇ ਚਿੰਤਾ ਨਾਲ ਗ੍ਰਸਿਤ ਹੋਏ ਪਏ ਸਨ, ਹੋਥੀ ਕੰਮ ਕਰਨ ਵਾਲੇ ਸ਼ੂਦਰਾਂ ਪ੍ਰਤੀ ਵੀ ਬਹੁਤ ਚਿੰਤਾ ਰੱਖਦੇ ਸਨ। ਮਨੂੰ ਦਾ ਕਹਿਣਾ ਸੀ, ਅਜਿਹੇ ਦੇਸ਼ 'ਚ ਨਹੀਂ ਰਹਿਣਾ ਚਾਹੀਦਾ ਜਿਥੇ ਦੋ ਸ਼ਾਸਕ ਸ਼ੂਦਰ ਹੋਣ, ਅਰਥਾਤ ਅਧਾਰਮਿਕ ਲੋਕ ਹੋਣ, ਜਿੱਥੇ ਪੱਖੰਡੀਆਂ ਦਾ ਰਾਜ ਹੋਵੇ ਤੇ ਜਿੱਥੇ ਛੋਟੀਆਂ ਜਾਤਾਂ ਰਹਿੰਦੀਆਂ ਹੋਣ।

ਮਨੂੰ ਨੇ ਇੱਥੇ ਹੀ ਬੱਸ ਨਹੀਂ ਕੀਤੀ ਉਨ੍ਹਾਂ ਆਖਿਆ ਕਿ ਜਿਸ ਸਮਾਜ 'ਚ ਨਾਸਤਿਕ ਰਹਿੰਦੇ ਹਨ, ਉਹ ਸਮਾਜ ਜਲਦੀ ਹੀ ਨਸ਼ਟ ਹੋ ਜਾਂਦਾ ਹੈ। ਇੱਕ ਟਿੱਪਣੀਕਾਰ ਮੇਘਾਦੂਤ ਕਹਿੰਦੇ ਹਨ ਕਿ : 'ਰਾਜ ਦੇ ਵਿਨਾਸ਼ ਦਾ ਅਰਥ ਹੈ ਉਸਦੇ ਸ਼ਾਸਕਾਂ ਦਾ ਖਤਮ ਹੋ ਜਾਣਾ। ਰਾਜ 'ਚ ਜਦੋਂ ਨਾਸਤਿਕ ਭਰੇ ਹੋਣ ਤਾਂ, ਇਹੀ ਕੁਝ ਹੁੰਦਾ ਹੈ। ਨਾਸਤਿਕਾਂ ਦੇ ਭਰੇ ਹੋਣ ਦਾ ਅਰਥ ਹੈ, ਲੋਕਾਇਤਾ ਆਦਿ ਦਾ ਭਰੇ ਹੋਣਾ, ਜੋ ਪੁਨਰ ਜਨਮ 'ਤੇ ਵਿਸ਼ਵਾਸ ਨਹੀਂ ਕਰਦੇ।' ਇੱਕ ਟਿੱਪਣੀਕਾਰ, ਕੁਲੁਕ ਭੱਟ, ਇਸੇ ਗੱਲ ਨੂੰ ਦੁਹਰਾਉਂਦੇ ਹਨ : 'ਨਾਸਤਿਕਾਂ ਦੇ ਭਰੇ ਹੋਏ ਹੋਣ ਦਾ ਅਰਥ ਹੈ, ਪੁਨਰ-ਜਨਮ 'ਚ ਯਕੀਨ ਨਾ ਰੱਖਣ ਵਾਲਿਆਂ ਦਾ ਭਰੇ ਹੋਣਾ ਹੈ।'

ਜਦੋਂ ਵੀ ਸੱਤਾ ਦਾ ਪ੍ਰਸ਼ਨ ਪੈਦਾ ਹੁੰਦਾ ਹੈ, ਤਾਂ ਵੀ ਨਾਸਤਿਕਾਂ ਨੂੰ ਨਾਇਕ ਨਹੀਂ ਖਲਨਾਇਕ ਕਹਿ ਕੇ ਗਰਦਾਨਿਆ ਜਾਂਦਾ ਹੈ। ਕੋਟਲਿਆ ਵਰਗੇ ਵਿਦਵਾਨ ਜੋ ਰਾਜਨੀਤੀ ਦੇ ਮਾਹਿਰ ਗਿਣੇ ਜਾਂਦੇ ਹਨ, ਭਾਵੇਂ ਅੰਧਵਿਸ਼ਵਾਸਾਂ ਵਿਰੁੱਧ ਸਨ, ਪਰ ਸੱਤਾ ਨੂੰ ਆਪਣੇ ਹੱਥਾਂ 'ਚ ਬਣਾਈ ਰੱਖਣ ਲਈ, ਉਹ ਜਨਤਾ ਨੂੰ ਜੋਤਿਸ਼, ਇੰਦਰਜਾਲਿਕ ਯੁਕਤੀਆਂ 'ਚ ਫਸਾਈ ਰੱਖਣ ਦੇ ਵਿਰੁੱਧ ਨਹੀਂ ਸਨ ਅਰਥਾਤ ਆਸਤਿਕਵਾਦ ਦਾ ਝੰਡਾ ਬਲੰਦ ਰੱਖਣ ਦੀ ਹਰ ਕਵਾਇਦ ਕਰਦੇ ਰਹਿਣਾ।

ਨਾਸਤਿਕਵਾਦ ਦਾ ਸਿੱਧਾ ਸਬੰਧ ਬੁੱਧੀਵਾਦ ਨਾਲ ਜੁੜਿਆ ਹੋਇਆ ਹੈ ਤੇ ਆਸਤਿਕਵਾਦੀ ਧਰਮ ਸਦਾ ਬੁੱਧੀਵਾਦ ਤੇ ਭਰੋਸ਼ਾ ਰਿਹਾ ਹੈ। ਯਾਗਵਲਕਿਆ ਸਮਰਿਤੀ, ਬੁੱਧੀਵਾਦ ਬਨਾਮ ਨਾਸਤਿਕ ਵਾਦੀਆਂ ਨੂੰ ਇਸ ਤਰ੍ਹਾਂ ਖਲਨਾਇਕ ਬਣਾ ਕੇ ਪੇਸ਼ ਕਰਦੀ ਹੈ : 'ਵੇਦਾਂ ਦੀ ਨਿੰਦਿਆ ਕਰਨੀ ਤੇ ਬ੍ਰਾਹਮਣ ਦੀ ਹੱਤਿਆ ਕਰਨੀ-ਇਹ ਦੋਨੋਂ ਇੱਕੋ ਤਰ੍ਹਾਂ ਦੇ ਅਪਰਾਧ ਹਨ

ਅਰਥਾਤ ਬੁੱਧੀਵਾਦ ਤੇ ਵੇਦ ਨਿੰਦਕਾਂ 'ਚ ਕੋਈ ਫਰਕ ਨਹੀਂ ਗਿਣਿਆ ਗਿਆ। ਇੱਥੇ ਇਹ ਵੀ ਚਰਚਾ ਕਰਨੀ ਬਣਦੀ ਹੈ ਕਿ ਜੇ ਬ੍ਰਾਹਮਣ ਵੀ ਵੇਦ ਨਿੰਦਕ ਹੈ ਤਾਂ ਉਸਨੂੰ ਵੀ ਨਾਸਤਿਕ ਮੰਨਿਆ ਜਾਣਾ ਚਾਹੀਦਾ ਹੈ ਤੇ ਉਸਨੂੰ ਸਮਾਜ 'ਚੋਂ ਬਾਹਰ ਕੱਢ ਦੇਣਾ ਚਾਹੀਦਾ ਹੈ ਅਰਥਾਤ ਉਹ ਖਲਨਾਇਕ ਗਰਦਾਨਿਆ ਜਾਣਾ ਚਾਹੀਦਾ ਹੈ। ਕਿਹਾ ਜਾਣਾ ਚਾਹੀਦਾ ਹੈ ਕਿ ਵੇਦ ਨਿੰਦਕ ਵਾਸਤੇ ਸਮਾਜ 'ਚ ਕੋਈ ਜਗ੍ਹਾ ਨਹੀਂ।

ਵੈਸ਼ਿਸ਼ਟ ਧਰਮ ਸੂਤਰ 'ਚ ਸਿੱਧ ਤੇ ਸਾਫ਼ ਸ਼ਬਦਾਂ 'ਚ ਸਪੱਸ਼ਟ ਕੀਤਾ ਗਿਆ ਹੈ, ਕਿ ਧਰਮ ਸ਼ਾਸਤਰਾਂ ਦੀ ਆਗਿਆ ਨਾ ਮੰਨਣ ਵਾਲੇ ਤਬਾਹ ਹੋ ਕੇ ਰਹਿਣਗੇ। ਵੇਦਾਂ ਨੂੰ ਪ੍ਰਮਾਣਿਕ ਨਹੀਂ ਮੰਨਣਾ, ਰਿਸ਼ੀਆਂ ਦੀ ਵਾਣੀ 'ਚ ਦੋਸ਼ ਕੱਢਣਾ ਤੇ ਹਰ ਗੱਲ 'ਚ ਹੀਲ ਹੁੱਚਤ ਕਰਨੀ ਵਿਨਾਸ਼ ਵੱਲ ਲੈ ਜਾਂਦਾ ਹੈ। ਅਰਥਾਤ ਜੇ ਇੰਨ੍ਹਾਂ ਗੱਲਾਂ ਤੇ ਅਮਲ ਨਹੀਂ ਕਰਦਾ ਉਹ ਨਾਸਤਿਕ ਹੈ, ਤੇ ਨਾਸਤਿਕ ਸਮਾਜ ਰਹਿਣ ਦਾ ਅਧਿਕਾਰ ਨਹੀਂ ਰੱਖਦਾ, ਇਸ ਲਈ ਉਹ ਖਲਨਾਇਕ ਹੈ ਅਰਥਾਤ ਬੁਰਾ ਆਦਮੀ ਹੈ। ਮਹਾਂਭਾਰਤ ਦੀਆਂ ਕਥਾਵਾਂ ਰਾਹੀਂ ਵੀ ਇਹ ਸਿੱਧ ਕੀਤਾ ਗਿਆ ਹੈ ਕਿ ਜੇ ਵੇਦ ਨਿੰਦਕ ਹੈ ਉਹ ਕਈ ਤਰ੍ਹਾਂ ਦੇ ਦੁੱਖ ਭੋਗਦਾ ਹੈ। ਇੱਕ ਅਜਿਹੀ ਹੀ ਕਥਾ ਆਉਂਦੀ ਹੈ ਕਿ ਇੱਕ ਵਿਉਪਾਰੀ ਨੇ ਕਿਸੇ ਬ੍ਰਾਹਮਣ ਨੂੰ ਆਪਣੇ ਰੋਥ ਥੱਲੇ ਕੁਚਲ ਦਿੱਤਾ ਤੇ ਉਹ ਬ੍ਰਾਹਮਣ ਆਤਮ ਹੱਤਿਆ ਕਰਨ ਲਈ ਤਿਆਰ ਹੋ ਜਾਂਦਾ ਹੈ ਤਾਂ ਇੰਦਰ ਇੱਕ ਗਿੰਦੜ ਦੇ ਰੂਪ 'ਚ ਪ੍ਰਗਟ ਹੋ ਕੇ ਆਪਣੇ ਪਸ਼ੂ ਜੂਨੀ 'ਚ ਹੋਣ ਦੀ ਕਹਾਣੀ ਦੱਸਦਾ ਹੈ ਕਿ ਉਹ ਇਸ ਲਈ ਪਸ਼ੂ ਜੂਨੀ 'ਚ ਪਿਆ ਹੈ ਕਿਉਂਕਿ ਜਦੋਂ ਉਹ ਆਪਣੇ ਪਿਛਲੇ ਜਨਮ 'ਚ ਆਦਮੀ ਸੀ ਤਾਂ ਉਹ ਆਪਣੇ ਤਰਹਾਰਾ ਆਪਣੀ ਬੁੱਧੀ ਦੁਆਰਾ ਧਰਮ ਸ਼ਾਸਤਰਾਂ ਪ੍ਰਤੀ ਸੰਕਾਵਾਂ ਪ੍ਰਗਟ ਕਰਿਆ ਕਰਦਾ ਸੀ ਤੇ ਉਹ ਨਾਸਤਿਕ ਸੀ, ਇਸ ਲਈ ਉਹ ਗਿੰਦੜ ਜੂਨੀ ਭੋਗ ਰਿਹਾ ਹੈ।

ਰਮਾਇਣ 'ਚ ਵੀ ਤਰਕਵਾਦੀ ਸੋਚ ਰੱਖਣ ਵਾਲਿਆਂ ਵਿਰੁੱਧ ਬਹੁਤ ਜ਼ੋਰਿਰ ਉਗਲਿਆ ਗਿਆ ਹੈ। ਰਾਮ, ਭਰਤ ਨੂੰ ਇੱਕ ਆਦਰਸ਼ਵਾਦੀ ਰਾਜ ਵਿਵਸਥਾ ਸਥਾਪਿਤ ਕਰਨ ਲਈ ਸਲਾਹ ਦਿੰਦੇ ਹਨ :

'ਪਿਆਰੇ ਬੰਧੂ, ਭੌਤਿਕਵਾਦੀਆਂ ਦੀ ਨਕਲ ਕਰਨ ਵਾਲੇ ਬ੍ਰਾਹਮਣਾਂ ਨੂੰ ਕਦੇ ਆਸਰਾ ਨਹੀਂ ਦੇਣਾ। ਇਹ ਅਨਰਥ ਕਰਨ 'ਚ ਮੁਹਾਰਿਤ ਰੱਖਦੇ ਹਨ। ਧਰਮ ਸ਼ਾਸਤਰਾਂ ਜਿੰਨੇ ਸੁ ਸਨ ਗੁੱਥਾਂ ਦੇ ਹੋਣ ਦੇ ਬਾਵਜੂਦ ਵੀ, ਇਹ ਮੂਰਖ ਆਪਣੀ ਪ੍ਰਤਿਭਾ ਨੂੰ ਤਰਕ ਵਿੱਦਿਆ ਰਾਹੀਂ ਸਥਾਪਿਤ ਕਰ ਲੈਂਦੇ ਹਨ ਤੇ ਧਰਮ ਸ਼ਾਸਤਰਾਂ ਨੂੰ ਫਸੂਲ ਜਿਹੀ ਵਸਤੂ ਘੋਸ਼ਿਤ ਕਰਦੇ ਹਨ।'

ਇਹ ਮਿਸਾਲਾਂ ਸਾਨੂੰ ਇਹ ਸਮਝਣ ਲਈ ਬਹੁਤ ਹਨ, ਕਿ ਨਾਸਤਿਕਾਂ ਨੂੰ ਕਦੇ ਭੌਤਿਕਵਾਦੀ ਕਹਿ ਕੇ ਤੇ ਕਦੇ ਅਧਾਰਮਿਕ ਵਿਅਕਤੀ ਕਹਿ ਕੇ ਕਿਵੇਂ ਖਲਨਾਇਕ ਗਰਦਾਨਿਆ ਗਿਆ। ਇਹ ਪਰੰਪਰਾ ਅਜੇ ਵੀ ਉਸੇ ਤਰ੍ਹਾਂ ਸਥਾਪਿਤ ਹੋਈ

ਆਪਣਾ ਕੰਮ ਕਰੀ ਜਾ ਰਹੀ ਹੈ। ਅੱਜ ਵੀ ਇਹ ਗਿਆਨ ਦੇ ਖੋਜੀ, ਬੁੱਧੀਵਾਦੀ ਤੇ ਨਿਵੇਕਲੇ ਵਿਚਾਰਾਂ ਦੇ ਵਿਅਕਤੀ ਜੋ ਅਜੋਕੀ ਸਮਾਜਿਕ, ਰਾਜਨੀਤਿਕ ਰਚਨਾ ਦੇ ਖਿਲਾਫ ਆਪਣੇ ਵਿਚਾਰਾਂ ਦਾ ਘੋਲ ਜਾਰੀ ਰੱਖ ਰਹੇ ਹਨ, ਨੂੰ ਨਾਇਕ ਦੇ ਤੌਰ ਤੇ ਸਵੀਕਾਰ ਨਹੀਂ ਕੀਤਾ ਜਾ ਰਿਹਾ। ਇੰਨ੍ਹਾਂ ਦੀ ਹੱਦ ਇੱਕ ਖਲਨਾਇਕ ਵਜੋਂ ਸਮਾਪਤ ਹੁੰਦੀ ਵਿਖਾਈ ਨਹੀਂ ਦਿੰਦੀ। ਕੀ ਇਹ ਸੋਚਮੁੱਚ ਖਲਨਾਇਕ ਹਨ ? ਇਹ ਪ੍ਰਸ਼ਨ ਹਰ ਉਸ ਵਿਅਕਤੀ ਲਈ ਵੇ ਦਨਾ ਦਾ ਸਬੰਧ ਬਣ ਸਕਦਾ ਹੈ, ਜੋ ਪ੍ਰਗਤੀਵਾਦੀ, ਵਿਗਿਆਨਿਕ, ਬੁੱਧੀਵਾਦੀ ਸੋਚ ਕਾਇਮ ਰੱਖਣ ਦੇ ਆਹਰ 'ਚ ਲੱਗਾ ਹੋਇਆ ਹੈ। ਮੌਜੂਦਾ ਧਾਰਮਿਕ ਢਾਂਚਾ ਏਨਾਂ ਦੂਸ਼ਿਤ ਹੋ ਗਿਆ ਹੈ, ਕਿ ਈਸ਼ਵਰ ਨੂੰ ਆਪਣੇ ਆਪਣੇ ਧਾਰਮਿਕ ਸਥਾਨਾਂ 'ਚ ਕੰਦ ਕਰਕੇ ਉਸਤੋਂ ਇੱਕ ਫਿਰਕੇ ਦਾ ਖਾਤਮਾ ਤੇ ਦੂਜੇ ਦੀ ਚੜ੍ਹਤ ਦਾ ਸੱਦਾ ਦਿੱਤਾ ਜਾਂਦਾ ਹੈ। ਕਿਸੇ ਦੀ ਮਸਜਿਦ ਢਾਹ ਕੇ ਦੂਸਰਾ ਧਰਮ ਅਸਥਾਨ ਸਥਾਪਿਤ ਕਰਨ ਦੀਆਂ ਕੋਸ਼ਿਸ਼ਾਂ ਕੀਤੀਆਂ ਗਈਆਂ। ਆਪਣੇ ਈਸ਼ਵਰ ਦੇ ਨਾਂ ਤੇ ਰੱਬ, ਯਾਤਰਾਵਾਂ ਦੌੜਾਈਆਂ ਗਈਆਂ ਤੇ ਸਾਰੀਆਂ ਕਦਰਾਂ ਕੀਮਤਾਂ ਨੂੰ ਛਿੱਕੇ ਟੰਗ ਕੇ ਸੱਤਾ ਪ੍ਰਾਪਤੀ ਲਈ ਜੱਦੋ ਜਹਿਦ ਲਗਾਤਾਰ ਜਾਰੀ ਹੈ। ਏ.ਕੇ.ਸੰਤਾਲੀ ਜਿਹੇ ਹਥਿਆਰ ਇਹ ਫੈਸਲਾ ਕਰਦੇ ਹਨ : ਕਿ ਕਿਸ ਨੇ ਜਿਉਣਾ ਹੈ, ਤੇ ਕਿਸ ਨੂੰ ਮਾਰ ਘੱਤਣਾ ਹੈ। ਆਪਣੀਆਂ ਮੰਗਾਂ ਵਾਸਤੇ ਜਹਾਜ਼ ਅਗਵਾ ਕੀਤੇ ਜਾਂਦੇ ਹਨ ਤੇ ਸੈਂਕੜੇ ਮੁਸਾਫਿਰਾਂ ਦੀਆਂ ਜਾਨਾਂ ਦਾਅ ਤੇ ਲਾ ਦਿੱਤੀਆਂ ਜਾਂਦੀਆਂ ਹਨ। ਬੰਬਾਂ ਦੇ ਧਮਾਕੇ ਕਰਕੇ ਹਜ਼ਾਰਾਂ ਲੋਕੀ ਮਾਰੇ ਤੇ ਫੱਟੜ ਕੀਤੇ ਜਾ ਰਹੇ ਹਨ। ਇਹ ਸਾਰਾ ਵਰਤਾਰਾ ਕਿੰਨਾ ਲੋਕਾਂ ਰਾਹੀਂ ਪੈਦਾ ਕੀਤਾ ਜਾ ਰਿਹਾ ਹੈ ? ਕੀ ਇਹ ਨਾਸਤਿਕਵਾਦੀ ਹਨ ? ਬਾਲ ਠਾਕਰੇ ਵਰਗੇ ਜੋ ਅੱਜ ਨਾਇਕ ਦਾ ਦਰਜਾ ਹਾਸਿਲ ਕਰੀ ਬੈਠੇ ਹਨ, ਕੀ ਉਹ ਨਾਸਤਿਕ ਪਰੰਪਰਾ ਦੇ ਲੋਕ ਹਨ ? ਕੀ ਨਾਸਤਿਕਾਂ ਨੇ ਅਜਿਹਾ ਕੋਈ ਪਾਂਤਰ ਪੈਦਾ ਕੀਤਾ, ਜੋ ਸਮਾਜ ਨੂੰ ਤਬਾਹ ਕਰਨ ਦੀ ਇੱਛਾ ਰੱਖਦਾ ਹੋਵੇ। ਕੀ ਨਾਸਤਿਕੀ ਵਿਚਾਰਧਾਰਾ ਨੇ ਅਜਿਹਾ ਕੋਈ ਮਨੁੱ ਪੈਦਾ ਕੀਤਾ ਜਿਸ ਰਾਹੀਂ ਸਾਰਾ ਭਾਰਤੀ ਸਮਾਜ ਛੋਟੇ ਛੋਟੇ ਟੁਕੜਿਆਂ 'ਚ ਵੰਡਿਆ, ਸਾਰੀ ਦੁਨੀਆ ਲਈ ਤਮਾਸ਼ਾ ਬਣਿਆ ਬੈਠਾ ਹੋਵੇ। ਕੀ ਨਾਸਤਿਕਾਂ ਨੇ ਸੰਕਰਾਚਾਰੀਆ 'ਮਾਰਕਾ' ਕੋਈ ਅਜਿਹੀ ਦਾਰਸ਼ਨਿਕ ਪੱਧਤੀ ਦਿੱਤੀ ਹੈ, ਜਿਸ ਨਾਲ ਭਾਰਤ ਦੇ ਸਮਾਜ ਦਾ ਇੱਕ ਹਿੱਸਾ ਬੁਰੀ ਤਰ੍ਹਾਂ ਵਲੂੰਧਰਿਆ ਗਿਆ ਹੋਵੇ ? ਕੀ ਨਾਸਤਿਕਾਂ ਵੱਲੋਂ ਮਨੁੱ ਸਮਰਿਤੀ ਵਰਗੀਆਂ ਪੁਸਤਕਾਂ ਪੈਦਾ ਕੀਤੀਆਂ ਗਈਆਂ। ਜੋ ਇਹ ਸਭ ਕੁਝ ਨਾਸਤਿਕਾਂ ਵੱਲੋਂ ਨਹੀਂ ਕੀਤਾ ਗਿਆ, ਤਾਂ ਨਾਸਤਿਕਾਂ ਨੂੰ ਖਲਨਾਇਕ ਦਾ ਦਰਜਾ ਕਿਉਂ ?

ਨਾਸਤਿਕੀ ਵਿਚਾਰਧਾਰਾ ਨੇ ਪਰੰਪਰਾਵਾਂ ਤੋਂ ਉੱਪਰ ਉੱਠ ਕੇ ਸਮਾਜ ਨੂੰ ਹਮੇਸ਼ਾ ਇੱਕ ਨਵੀਂ ਦ੍ਰਿਸ਼ਟੀ ਤੇ ਰੋਸ਼ਨੀ ਦੇ ਟਾਂ ਦੀ ਮੁਹਿੰਮ ਜਾਰੀ ਰੱਖੀ ਹੈ। ਨਾਸਤਿਕਤਾ ਨੇ ਮਾਨਵ ਸਮਾਜ ਨੂੰ ਜੋ ਕੋਈ ਧਰਮ ਵੀ ਦਿੱਤਾ ਹੈ ਤਾਂ ਉਹ ਵੀ ਬਹੁਤ ਉੱਚੀ ਪੱਧਰ ਦਾ ਤੇ ਨੀਤਿਕਤਾ ਨਾਲ ਭਰਪੂਰ ਹੈ ਤੇ ਇਸਦੇ ਸਾਰੇ ਤੱਤ

ਗਿਆਨ ਨੂੰ ਅਰਪਿਤ ਹਨ।

ਆਸਤਿਕਵਾਦੀ ਵਿਚਾਰਧਾਰਾ ਨੇ ਬੁੱਲ੍ਹਪਨ ਦੀ ਤਮਾਸ਼ਾ ਹਵਾ ਨੂੰ ਕਦੇ ਵੀ ਰੁਮਕਣ ਦੀ ਅਜਾਦੀ ਨਹੀਂ ਬਖਸ਼ੀ, ਪਰ ਇਸਦੇ ਅੰਨ ਉਲਟ ਨਾਸਤਿਕੀ ਵਿਚਾਰਧਾਰਾ ਨੇ ਕਦੇ ਵੀ ਆਪਣੀ ਵਿਚਾਰਕ ਅਜਾਦੀ ਨੂੰ ਗਿਰਵੀ ਨਹੀਂ ਰੱਖਿਆ ਤੇ ਮਾਨਵ ਦੀ ਸ਼ਾਨਸਿਕ ਗੁਲਾਮੀ ਵਿਰੁੱਧ ਘੋਲ ਸਦਾ ਜਾਰੀ ਰੱਖਿਆ ਹੈ ਤੇ ਇਹ ਘੋਲ-ਉਸ ਸਮੇਂ ਤੱਕ ਜਾਰੀ ਰਹੇਗਾ, ਜਦ ਤੱਕ ਇਹ ਸਮਾਜ ਇਸ ਤੱਥ ਨੂੰ ਨਹੀਂ ਪਕੜ ਲੈਂਦਾ ਕਿ ਨਾਸਤਿਕੀ ਵਿਚਾਰਧਾਰਾ 'ਚ ਅਜਿਹਾ ਕੋਈ ਤੱਤ ਮੌਜੂਦ ਨਹੀਂ, ਜਿਸ ਕਾਰਨ ਉਸਨੂੰ ਖਲਨਾਇਕ ਦਾ ਦਰਜਾ ਦਿੱਤਾ ਜਾਵੇ।

ਗੀਤ

ਇੱਕ ਵਿਹਲੜ ਢਿੱਡਲ ਲੁੱਟਦੇ ਨੇ,

ਦੂਜੇ ਸੰਤ ਪੱਖੰਡੀ ਲੁੱਟਦੇ ਨੇ।

ਦੋਨਾਂ ਵਿੱਚ ਫ਼ਸਿਆ ਆਮ ਆਦਮੀ,

ਇਹਦੇ ਸਿਰ ਤੇ ਝੱਖੜ ਝੁਲਦੇ ਨੇ।

ਜਾਦੂ ਭਰੀਆਂ ਗੱਲਾਂ ਕਰਕੇ,

ਕਢਦੇ ਅਕਲ ਇਹ ਲੋਕਾਂ ਦੀ।

ਆਪਣਾ ਡੇਰਾ ਉੱਚਾ ਕਰਦੇ,

ਲੁੱਟ ਕੇ ਬੁੱਲੀ ਲੋਕਾਂ ਦੀ।

ਸਿਰ ਘੁਮਾ ਕੇ ਚੇਲੇ ਚਪਟੇ,

ਲੁੱਟਦੇ ਭੋਲੀਆਂ ਨਾਰਾਂ ਨੂੰ।

ਦਬਕਾ ਦੇ ਕੇ ਪੀਰਾਂ ਦਾ,

ਖੁਦ ਲੁੱਟਦੇ ਮੋਜ਼ ਬਹਾਰਾਂ ਨੂੰ।

ਅੰਧ ਵਿਸ਼ਵਾਸਾਂ ਨੂੰ ਛੱਡਕੇ ਯਾਰ,

ਹਕੀਕਤ ਨੂੰ ਅਪਨਾਉਣਾ ਹੈ।

ਦਕੀਆਨੂਸੀ ਰੀਤਾਂ ਛੱਡ ਕੇ,

ਜੀਵਨ ਸੁੰਦਰ ਬਣਾਉਣਾ ਹੈ।

ਸੁਰਿੰਦਰ ਮਲੂਕਾ

ਸਪੱਸ਼ਟੀਕਰਨ

ਤਰਕਸ਼ੀਲ ਮੈਂਬਰਾਂ ਵੱਲੋਂ ਆਪਣੇ ਨਾਵਾਂ ਨਾਲ ਗੋਤ ਲਗਾਉਣ ਬਾਰੇ ਅਕਸਰ ਸੁਬਾਈ ਦਫਤਰ 'ਚ ਇਤਰਾਜ਼ ਕਰਦੀਆਂ ਚਿੱਠੀਆਂ ਆਉਂਦੀਆਂ ਰਹਿੰਦੀਆਂ ਹਨ। ਸੁਸਾਇਟੀ ਵੱਲੋਂ ਨਾਂ ਨਾਲ ਗੋਤ ਨਾ ਲਾਉਣ ਦਾ ਸਹੀ ਤੇ ਅਸੂਲੀ ਫੈਸਲਾ ਲਿਆ ਹੋਇਆ ਹੈ। ਨਿਯਮਾਂ ਮੁਤਾਬਿਕ ਸਾਰੇ ਸਰਕਾਰੀ ਮੁਲਾਜ਼ਮਾਂ ਲਈ ਵੀ ਇਹ ਵਰਜਿਤ ਹੈ। ਪਰ ਕਈ ਮੈਂਬਰ, ਲੇਖਕ, ਪਾਠਕ ਜਦੋਂ ਕਿਸੇ ਪਛਾਣ ਦੀ ਮਜ਼ਬੂਰੀ ਜਾਂ ਗੋਤ ਨਾਲ ਜੁੜੀ ਵਡਿੱਤਣ ਦਾ ਲੁਕਵਾਂ ਲਾਹਾ ਲੈਣ ਲਈ ਇਉਂ ਕਰਦੇ ਹਨ ਤਾਂ ਇਸਤੋਂ ਇਹ ਪ੍ਰਭਾਵ ਨਹੀਂ ਲਿਆ ਜਾਣਾ ਚਾਹੀਦਾ ਕਿ ਤਸ:ਪੰਜਾਬ ਇਸ ਵਰਤਾਰੇ ਨੂੰ ਮਾਨਤਾ ਦਿੰਦੀ ਹੈ

ਪ੍ਰਧਾਨ ਤ.ਸ.ਪੰ.

ਸ਼ੋਰ ਪ੍ਰਦੂਸ਼ਨ (Noise-pollution)

ਨਿਰਮਲ ਸਿੰਘ 'ਮਹਿਣਾ' (ਕੈਨੇਡਾ)

ਅਵਾਜ਼ ਕਿਵੇਂ ਸੁਣੀਂਦੀ ਹੈ ?

ਜੇ ਅਵਾਜ਼ ਅਸੀਂ ਸੁਣਦੇ ਹਾਂ ਉਹ ਹਵਾ ਦੀਆਂ ਲਹਿਰਾਂ ਰਾਹੀਂ ਸਾਡੇ ਕੰਨਾਂ ਤੱਕ ਪਹੁੰਚਦੀ ਹੈ। ਜਿਵੇਂ ਟਿੱਕੇ ਪਾਣੀ ਵਿੱਚ ਰੋੜਾ ਸੁੱਟਣ ਨਾਲ ਪਾਣੀ ਵਿਚ ਗੱਲ ਲਹਿਰਾਂ ਪੈਦਾ ਹੁੰਦੀਆਂ ਹਨ, ਇਵੇਂ ਆਵਾਜ਼ ਦੀਆਂ ਲਹਿਰਾਂ ਪੈਦਾ ਹੋ ਕੇ ਜਿਉਂ ਜਿਉਂ ਦੂਰ ਜਾਂਦੀਆਂ ਹਨ ਮੱਧਮ ਹੁੰਦੀਆਂ ਜਾਂਦੀਆਂ ਹਨ। ਅਵਾਜ਼ ਜਿੰਨੀ ਤੀਖਣ (Intense) ਹੋਵੇਗੀ ਉਨ੍ਹਾਂ ਉਸ ਦਾ ਕੰਨਾਂ ਤੇ ਦਬਾਅ ਹੋਵੇਗਾ। ਜਿੰਨੀ ਅਵਾਜ਼ ਦੀਆਂ ਲਹਿਰਾਂ ਦੀ ਗਤੀ ਤੇਜ਼ ਹੋਵੇਗੀ ਉਨ੍ਹੀ ਹੀ ਆਵਾਜ਼ ਦੀ ਬਾਰਾਬਰਤਾ ਜਾਂ ਅਵਿਤੀ (Frequency) ਵਧੇਰੇ ਹੋਵੇਗੀ। ਇਹ ਅਵਾਜ਼ ਦੀਆਂ ਲਹਿਰਾਂ ਕੰਨ ਵਿਚਲੀ ਗਲੀ ਵਿਚੋਂ ਹੁੰਦੀਆਂ ਹੋਈਆਂ, ਕੰਨ ਦੇ ਪੜਦੇ ਨਾਲ ਟਕਰਾ ਕੇ ਤਰਲ ਲਹਿਰਾਂ ਬਣ ਜਾਂਦੀਆਂ ਹਨ। ਇਹ ਤਰਲ ਲਹਿਰਾਂ ਕੰਨ ਅੰਦਰਲੇ ਬਹੁਤ ਮਹੀਨ ਵਾਲੇ ਸੈਲਾਂ ਨੂੰ ਉਤੇਜਿਤ ਕਰਦੀਆਂ ਹਨ ਜੋ ਬਿਜਲਈ ਇਸ਼ਾਰੇ (Electrical Signals) ਬਣਕੇ ਦਿਮਾਗ ਨੂੰ ਜਾਂਦੇ ਹਨ। ਬਹੁਤ ਉੱਚੀ ਖੜਕਾ ਬਹੁਤੀ ਦੇਰ ਸੁਣਦੇ ਰਹਿਣ ਨਾਲ ਕੰਨ ਦਾ ਪੜਦਾ ਨਹੀਂ ਪਾਟਦਾ ਸਗੋਂ ਕੰਨ ਦੇ ਪੜਦੇ ਤੋਂ ਅੱਗੇ ਬਹੁਤ ਬਰੀਕ ਵਾਲੇ ਸੈਲ ਨਕਾਰਾ ਹੋ ਜਾਂਦੇ ਹਨ ਜਿਸ ਕਰਕੇ ਸੁਨਣੋਂ ਹਟ ਜਾਂਦਾ ਹੈ।

ਆਵਾਜ਼ ਦੀ ਮਿਣਤੀ :

ਵਿਗਿਆਨੀਆਂ ਨੇ ਸਾਊਂਡ ਲੈਵਲ ਮੀਟਰ (Sound Level Meter) ਨਾਮੀ ਯੰਤਰ ਬਣਾਇਆ ਹੈ, ਜੋ ਅਵਾਜ਼ ਦੀ ਤੀਖਣਤਾ ਜਾਂ ਤੀਬਰਤਾ ਨੂੰ ਡੈਸੀਬਲਜ਼ Decibel (dB) ਵਿਚ ਦਰਸਾਉਂਦਾ ਹੈ। ਰਿਸ਼ਟ ਪੁਸ਼ਟ ਨੌਜਵਾਨ ਨੂੰ ਘੱਟ ਤੋਂ ਘੱਟ ਸੁਣਣ ਵਾਲੀ ਆਵਾਜ਼ ਦਾ 0 ਡੈਸੀਬਲ ਭਾਵ 0 ਸਾਊਂਡ ਪ੍ਰੈਸ਼ਰ ਲੈਵਲ (SPL-Sound Pressure Level) ਹੁੰਦਾ ਹੈ। 120 ਤੋਂ 130 ਡੈਸੀਬਲ ਆਵਾਜ਼ ਕੰਨਾਂ ਲਈ ਪੀੜ ਦਾ ਕਾਰਨ ਬਣਦੀ ਹੈ। ਕੰਮ ਉੱਤੇ ਸੁਰੱਖਿਆ ਦੀ ਕੌਮੀ ਸੰਸਥਾ ਦੇ ਇਕ ਅੰਦਾਜ਼ੇ ਅਨੁਸਾਰ ਕੁਝ ਅਵਾਜ਼ਾਂ ਦੀ ਮਿਣਤੀ ਇਸ ਤਰ੍ਹਾਂ ਹੈ :- ਸਾਧਾਰਨ ਗੱਲਬਾਤ ਕਰਦਿਆਂ ਦੀ ਆਵਾਜ਼ - 60 dB ਟੈਲੀਫੋਨ ਦੀ ਘੰਟੀ 80, ਹੋਅਰ ਡਰਾਇਰ-90, ਬਿਜਲੀ ਡਰਿਲ-98, ਸਪਰੇ ਪੇਂਟਰ 105, ਚੰਨ ਸਾਅ (ਮਸ਼ੀਨੀ ਗੱਲ ਆਰਾ)-110, ਐਮਬੂਲੈਂਸ ਸਾਇਰਨ-120, ਜੈਟ ਦੇ ਉਡਣ ਸਮੇਂ-140, ਬੰਦੂਕ ਦੀ ਗੱਲੀ 165 dB ਤਿੱਖੀ ਆਵਾਜ਼ ਪੈਦਾ ਕਰਦੀ ਹੈ।

ਕਿੰਨਾ ਸ਼ੋਰ ਸੁਖਾਵਾਂ ?

85 ਤੋਂ 90 dB ਤੋਂ ਉੱਚੀ ਆਵਾਜ਼ ਵਿਚ 8 ਘੰਟੇ ਕੰਮ ਕਰਨ ਵਾਲਿਆਂ ਨੂੰ ਕੰਨਾਂ ਦੇ ਬਚਾਅ ਲਈ ਕੰਨਾਂ ਤੇ ਨਕਾਬ

(Mask) ਜਾਂ ਕੰਨਾਂ ਵਿੱਚ ਪਲੱਗ ਲਾਉਣੇ ਜ਼ਰੂਰੀ ਹਨ। ਕੰਨਾਂ ਦੀ ਸੁਰੱਖਿਆ ਲਈ ਇਹ ਨਿਰਭਰ ਕਰਦਾ ਹੈ ਕਿ ਕਿੰਨੀ ਤਿੱਖੀ ਆਵਾਜ਼ ਸਾਡੇ ਕੰਨ ਕਿੰਨੀ ਨੇੜਿਉਂ ਅਤੇ ਕਿੰਨੀ ਦੇਰ ਸੁਣਦੇ ਹਨ ? ਸ਼ੋਰ ਤੋਂ ਦੀ ਉਮਰ ਅਤੇ ਸਿਹਤ ਕੋਰੀ ਹੈ। ਇਹ ਅਸਹਿ ਸ਼ੋਰ ਦਿਨ ਜਾ ਰਾਤ ਦੇ ਕਿਸ ਸਮੇਂ ਅਤੇ ਕਿਸ ਰੁੱਤ ਪੈ ਰਿਹਾ ਹੈ ?

(ਉ) 110 dB ਤੋਂ ਉੱਚਾ ਸ਼ੋਰ ਕੰਨਾਂ ਲਈ ਅਤੀ ਜੋਖਮ ਭਰਿਆ ਹੈ, ਇਸ ਦੇ ਨੇੜੇ ਜਾਂਦਿਆਂ ਕੰਨਾਂ ਨੂੰ ਢਕਣਾ ਅਤੀ ਜ਼ਰੂਰੀ ਹੈ। ਜਿਵੇਂ ਅਸਲੇ ਵਾਲੇ ਹਥਿਆਰ (ਤੋਪਾਂ, ਬੰਦੂਕਾਂ) ਅਤੇ ਵੱਡੇ ਪਟਾਕਿਆਂ, ਜੈਟ ਇੰਜਨਾਂ ਦੇ ਚੱਲਣ ਸਮੇਂ। ਯੂਰਪ, ਉਤਰੀ ਅਮਰੀਕਾ ਵਿਚ ਰਾਗ ਰੰਗ ਦੀਆਂ ਕੰਨਸਰਟ ਕਲੱਬਾਂ ਅਤੇ ਵਿਆਹ ਸ਼ਾਦੀ ਦੀਆਂ ਪਾਰਟੀਆਂ। ਭਾਰਤ ਵਿਚ ਗੁਆਂਢ ਦੇ ਜਗਰਾਤਾਂ, ਵਿਆਹ ਸ਼ਾਦੀਆਂ ਅਤੇ ਅਖੰਡ ਪਾਠਾਂ ਤੋਂ ਚਲਦੇ ਲਾਊਡ ਸਪੀਕਰਾਂ ਸਮੇਂ। (ਅ) ਜੇਕਰ 15 ਮਿੰਟ ਤੋਂ ਵੱਧ 90 ਤੋਂ 110 dB ਉੱਚੇ ਰੌਲੇ ਵਿਚ ਰਹਿਣਾ ਪੈ ਜਾਵੇ ਤਾਂ ਕੰਨਾਂ ਦੀ ਰਾਖੀ ਲੋੜੀਂਦੀ ਹੈ। ਜਿਵੇਂ ਮਿੱਲ ਵਿਚਲੇ ਆਰੇ ਅਤੇ ਹੋਰ ਸ਼ੋਰ, ਮੋਟਰ ਸਾਈਕਲ, ਪਾਵਰ ਡਰਿਲ, ਸਪਰੇਅ ਪੇਂਟਰ ਅਤੇ ਐਂਬੂਲੈਂਸ ਦੇ ਸਾਇਰਨ ਆਦਿ। (ੲ) 85 dB ਤੋਂ ਘੱਟ ਰੌਲੇ ਵਾਲਾ ਵਾਤਾਵਰਨ ਕੰਨਾਂ ਲਈ ਮੁਕਾਬਲਤਨ ਸਹਿਣ ਯੋਗ ਹੁੰਦਾ ਹੈ। ਕਰਕੇ ਸੁਰੱਖਿਅਤ ਸਮਝਿਆ ਗਿਆ ਹੈ। ਜਿਵੇਂ ਸ਼ਹਿਰ ਦਾ ਟਰੇਫਿਕ ਰੁੱਖੀ ਵਿਚਲਾ ਬਿਜਲੀ ਨਾਲ ਚੱਲਣ ਵਾਲਾ ਸਾਮਾਨ, ਬਾਹਰ ਲੱਗਾ ਏਅਰ ਕੰਡੀਸ਼ਨਰ, ਟੈਲੀਫੋਨ ਅਤੇ ਕਾਲ ਬੈਲ ਦੀਆਂ ਘੰਟੀਆਂ ਆਦਿ।

ਅਠਾਰਵੀਂ ਸਦੀ ਦੇ ਸਨਅਤੀ ਇਨਕਲਾਬ ਅਤੇ ਨਵੀਆਂ ਵਿਗਿਆਨਕ ਕਾਵਾਂ ਨੇ ਸੁੱਖ ਆਰਾਮ ਦਿੱਤਾ ਉਥੇ ਸ਼ੋਰ ਨੇ ਲੋਕਾਂ ਦਾ ਸੁਖ ਆਰਾਮ ਹਰਾਮ ਕਰ ਦਿੱਤਾ। ਇਕ ਅੰਦਾਜ਼ੇ ਅਨੁਸਾਰ ਹਰ ਅੱਠਾਂ ਸਾਲਾਂ ਵਿਚ ਇਹ ਸ਼ਹਿਰੀ ਸ਼ੋਰ ਦੁਗਣਾ ਹੋ ਜਾਂਦਾ ਹੈ। ਕੈਨੇਡਾ ਦੀ ਹਵਾਈ ਆਵਾਜ਼ਾਈ ਵਿਚ 5% ਪ੍ਰਤੀ ਸਾਲ ਦਾ ਵਾਧਾ ਹੋ ਰਿਹਾ ਹੈ। ਵੱਡੇ ਮਹਾਨਗਰਾਂ ਦੇ ਵਾਸੀਆਂ ਵਿਚੋਂ 8% ਜਨ ਸੋਖਿਆ ਬੋਲੀ ਹੋ ਰਹੀ ਹੈ ਅਤੇ 65 ਸਾਲ ਤੋਂ ਉਪਰ ਵਾਲਿਆਂ ਦੀ ਇਹ ਸੋਖਿਆ ਤਾਂ 28% ਹੈ।

ਸਭ ਤੋਂ ਵੱਧ ਹਾਨੀਕਾਰਕ :

ਸੰਸਾਰ ਸਿਹਤ ਸੰਸਥਾ ਦੇ ਇਕ ਸਲਾਹਕਾਰ ਨੇ ਸ਼ੋਰ ਸ਼ਰਾਬ ਨੂੰ ਜੀਵਨ ਵਿਚ ਤਣਾਅ ਪੈਦਾ ਕਰਨ ਵਾਲੇ ਸਾਧਨਾਂ ਵਿਚੋਂ ਸਭ ਤੋਂ ਵੱਧ ਦੁਖਦਾਈ ਗਿਣਿਆ ਹੈ। ਪ੍ਰਦੂਸ਼ਣ ਬਾਰੇ ਜਾਪਾਨ, ਵਿਚ, ਕੌਮੀ ਪੱਧਰ ਤੇ ਹੁਣੇ ਜਿੰਨੇ ਛਪੀ ਰਿਪੋਰਟ ਵਿਚ ਇਸ ਨੂੰ ਨੰਬਰ ਪਾਉਣ ਦੀਆਂ ਸਭ ਤੋਂ ਵੱਧ ਸਿਫ਼ਾਇਤਾ ਵਾਲੀ ਕਿਹਾ ਹੈ। ਧਰਤੀ ਦੇ ਦੂਜੇ ਪ੍ਰਦੂਸ਼ਣ ਸਾਧਨਾਂ ਜਿਵੇਂ ਕਿ ਸਿਗਰਟ

ਧੂੰਏਂ ਨਾਲ ਹਵਾ ਪ੍ਰਦੂਸ਼ਣ, ਸ਼ਹਿਰਾਂ ਦੇ ਗੰਦ ਨਾਲ ਦਰਿਆਵਾਂ ਦਾ ਪਾਣੀ ਪ੍ਰਦੂਸ਼ਣ, ਲੰਚਰ ਗੀਤਾਂ ਨਾਲ ਸਭਿਆਚਾਰ ਪ੍ਰਦੂਸ਼ਣ ਆਦਿ ਤੋਂ ਪਾਸੇ ਹੋ ਕੇ ਇਨਸਾਨ ਆਪਣੇ ਆਪ ਦਾ ਬਚਾਅ ਕਰ ਸਕਦਾ ਹੈ ਪਰ ਸ਼ੋਰ ਪ੍ਰਦੂਸ਼ਣ ਤੋਂ ਬਚਣਾ ਅਸੰਭਵ ਹੈ। ਭਾਰਤ ਵਿਚ ਗੁਆਂਢ ਵਿਚ ਹੋ ਰਹੇ ਜਗਰਾਤਾਂ ਜਾਂ ਵਿਆਹ ਆਦਿ ਸਮੇਂ ਲਾਊਡ ਸਪੀਕਰ ਰਾਹੀਂ ਸਾਰੀ ਰਾਤ ਕੰਨ ਪਾੜਦੇ ਰੌਲੇ ਤੋਂ ਵਿਅਕਤੀ ਭੱਜ ਕੇ ਕਿੱਥੇ ਜਾਵੇਗਾ। ਪੰਜਾਬ ਦੇ ਵਿਦਿਆਰਥੀਆਂ ਲਈ ਸ਼ਾਮ ਸਵੇਰੇ ਦੇ ਧਾਰਮਿਕ ਲਾਊਡ ਸਪੀਕਰ ਰਹਿਮਤ ਦੀ ਥਾਂ ਹੁਣ ਜਹਿਮਤ ਬਣੇ ਹੋਏ ਹਨ। ਇਹਨਾਂ ਦੋਹਾਂ ਵੇਲਿਆਂ ਦੀ ਸ਼ੰਘ ਪਾੜਵੀਂ ਭਜਨ ਬੰਦਗੀ ਦੀ ਬੇਕਸੂਰ ਲੋਕਾਂ ਨੂੰ ਕਿਸ ਗੁਨਾਹ ਦੀ ਸਜ਼ਾ ਹੈ ?

ਟੋਪਾਂ ਲਾ ਕੇ ਸੌ ਗਏ, ਪਿੰਡ ਦੇ ਭਾਈ ਸਾਧ।

ਪੂਰ੍ਵ ਸਿਰ ਚੜ੍ਹ ਗੁੰਜਦੇ ਪਿੰਡ ਦਾ ਕੀ ਅਪਰਾਧ ?

ਵੱਧ ਰਹੇ ਟਰੇਫਿਕ ਅਤੇ ਵਾਹਨਾਂ ਦੇ ਹੋਰਨਾਂ ਅਤੇ ਪੋਪ ਗੀਤਾਂ ਦੀ ਡੰਡ ਨੇ ਸ਼ਹਿਰੀਆਂ ਨੂੰ ਤਾਂ ਬੋਲੇ ਕਰਨਾ ਹੀ ਸੀ, ਵਿਗਿਆਨਕ ਕਾਵਾਂ ਦੀ ਅਜੋਕੀ ਗਲਤ ਵਰਤੋਂ ਦੇ ਇਸ ਸ਼ੋਰ ਸ਼ਰਾਬ ਨੇ ਪਿੰਡਾਂ ਦੇ ਸ਼ਾਂਤ ਵਾਤਾਵਰਨ ਨੂੰ ਆਪਣੀ ਲਪੇਟ ਵਿਚ ਲੈ ਲਿਆ ਹੈ। ਕਦੇ ਸਮਾਂ ਸੀ ਜਦੋਂ ਬੰਬਈ ਸ਼ਹਿਰ ਦੇ ਖੜਕੇ ਦੜਕੇ ਤੋਂ ਅੱਕ ਕੇ ਬਲਰਾਜ ਸਾਹਨੀ ਵਰਗੇ ਫਿਲਮੀ ਕਲਾਕਾਰ ਤਾਜ਼ਾ ਦਮ ਹੋਣ ਲਈ ਦੋ ਢਾਈ ਮਹੀਨੇ ਆਪਣੇ ਮਿੱਤਰਾਂ ਕੋਲ ਪੇਂਡੂ ਮਾਹੌਲ ਵਿਚ ਆ ਕੇ ਬਿਤਾ ਜਾਂਦੇ ਸਨ।

ਏਅਰ ਟੈਕਨੀਸ਼ਨਜ਼ ਅਨੁਸਾਰ ਨਵੇਂ ਚਾਲੂ ਹੋਏ, ਆਵਾਜ਼ ਤੋਂ ਤੇਜ਼ ਚਲਣ ਵਾਲੇ ਸੁਪਰ-ਸੋਨਕ ਕਨਕੋਰਡ ਦੇ ਉੱਡਣ ਸਮੇਂ ਦੇ ਸ਼ੋਰ ਨੂੰ ਘਟਾਉਣ ਲਈ, ਜੇਕਰ ਉਸ ਨੂੰ ਹੌਲੀ ਕਰਨ ਲਈ ਉਸ ਦੀ ਬਾਲਣ (ਪੈਟਰੋਲ) ਸਮਰੱਥਾ ਨੂੰ ਘਟਾਉਂਦੇ ਹਾਂ ਤਾਂ ਉਹ ਟਰਾਟ ਜਾਂ ਨਿਊਯਾਰਕ ਨਾਨ ਸਟਾਪ ਨਹੀਂ ਪਹੁੰਚ ਸਕਦਾ। ਗਰੀਸ ਤੋਂ ਛਪੀ ਰਿਪੋਰਟ ਕਹਿੰਦੀ ਹੈ ਕਿ ਸ਼ਹਿਰ ਏਥਨਜ਼ ਯੂਰਪ ਵਿਚੋਂ ਸਭ ਤੋਂ ਵੱਧ ਸ਼ੋਰ ਵਾਲਾ ਸ਼ਹਿਰ ਹੈ ਜਿਸ ਨੇ ਸ਼ਹਿਰ ਵਾਸੀਆਂ ਦੀ ਸਿਹਤ ਤੇ ਮਾਰੂ ਅਸਰ ਕਰਨਾ ਸ਼ੁਰੂ ਕਰ ਦਿੱਤਾ ਹੈ। ਜਰਮਨ ਵਾਲੇ ਦੱਸਦੇ ਹਨ ਕਿ ਇਹ ਸ਼ੋਰ ਪ੍ਰਦੂਸ਼ਣ ਉਹਨਾਂ ਦੀ 64% ਆਬਾਦੀ ਲਈ ਹਾਨੀਕਾਰਕ ਸਿੱਧ ਹੋ ਰਿਹਾ ਹੈ। ਕਾਰਾਂ ਅਤੇ ਟਰੱਕ ਜਦੋਂ 60 ਕਿਲੋਮੀਟਰ ਪ੍ਰਤੀ ਘੰਟਾ ਦੀ ਰਫਤਾਰ ਤੋਂ ਵੱਧ ਜਾਂਦੇ ਹਨ ਤਾਂ ਇਜ਼ਟ ਦੇ ਸ਼ੋਰ ਨਾਲ ਉਹਨਾਂ ਦੇ ਟਾਇਰਾਂ ਦੀ ਗੂੰਜ ਵੀ ਵੱਧ ਜਾਂਦੀ ਹੈ ਜੋ ਬੇਹਿਸਾਬਾ ਸ਼ੋਰ ਪੈਦਾ ਕਰਦੀ ਹੈ।

ਹਾਨੀਆਂ : ਇਸ ਖਰਵੇ ਅਤੇ ਨਾ ਮੁਆਫਕ ਸ਼ੋਰ ਦਾ ਸਿੱਧੇ ਤੌਰ ਤੇ ਇਨਸਾਨ ਦੀ ਸੁਣਨ ਸ਼ਕਤੀ ਤੇ ਤਾਂ ਮਾਰੂ ਅਸਰ ਪੈਂਦਾ ਹੀ ਹੈ, ਅਸਿੱਧੇ ਤੌਰ ਤੇ ਵੀ ਮਨੁੱਖੀ ਸਿਹਤ ਤੇ ਇਸ ਦੇ ਕਈ ਭੇੜੇ ਪ੍ਰਭਾਵ ਵੇਖੇ ਗਏ ਹਨ। ਘੱਟ ਨੀਂਦ ਅਤੇ ਸਿਰ ਦਰਦ ਦੀ ਬੇ ਆਰਾਮੀ ਨਾਲ ਕਈ ਸਿਹਤ ਸਮੱਸਿਆਵਾਂ ਉਪਜਦੀਆਂ ਹਨ, ਜਿਵੇਂ ਕੰਮ ਵਾਲੀ ਥਾਂ ਤੇ ਉਪਜ ਘਟ ਜਾਂਦੀ ਹੈ। ਸਿੱਖਣ ਸਿਖਾਉਣ ਵਿਚ ਅੜਿੱਕਾ ਲਗਦਾ ਹੈ। ਵਧਦੇ ਸ਼ੋਰ ਨਾਲ ਹਿੰਸਾ ਅਤੇ ਮਾਰ ਧਾੜ ਵਿਚ ਵਾਧਾ ਹੁੰਦਾ ਹੈ। ਸੁਭਾਅ ਵਿਚ ਚਿੜਚਿੜੇਪਨ, ਤਣਾਅ

ਅਤੇ ਥਕੇਵੇਂ ਦੇ ਚਿੰਨ੍ਹ ਦਿਖਾਈ ਦੇਣ ਲਗਦੇ ਹਨ। ਲਗਾਤਾਰ ਸ਼ੋਰ ਕਾਰਨ ਸ਼ਖਸੀਅਤ ਦਾ ਸਰੀਰਕ ਅਤੇ ਭਾਵਕ ਸੰਤੁਲਨ ਵਿਗੜਨ ਲਗਦਾ ਹੈ ਅਤੇ ਅਖੀਰ ਨੂੰ ਉਦਾਸੀ ਰੰਗ ਹੋ ਜਾਂਦਾ ਹੈ।

ਸਿਹਤ ਵਿਗਿਆਨੀਆਂ ਦੀਆਂ ਖੋਜਾਂ ਨੇ ਸਿੱਧ ਕੀਤਾ ਹੈ ਕਿ 85 ਡੈਸੀਬਲ ਤੋਂ ਵੱਧਿਆ ਸ਼ੋਰ ਮਾਤ-ਗਰਭ ਵਿਚਲੇ ਇਨਸਾਨੀ ਭਰੂਣ ਨੂੰ ਵੀ ਨੁਕਸਾਨ ਪਹੁੰਚਾਉਂਦਾ ਹੈ। ਉਹਨਾਂ ਦਾ ਕਹਿਣਾ ਹੈ ਕਿ ਅਜਿਹੇ ਸ਼ੋਰ ਨਾਲ ਬੱਚੇ ਦੀ ਸੁਣਨ ਸ਼ਕਤੀ ਨੂੰ ਨੁਕਸਾਨ ਹੁੰਦਾ ਹੈ, ਹਾਰਮੋਨਜ਼ ਦਾ ਸਰੀਰ ਨੂੰ ਕਿਰਿਆਸ਼ੀਲ ਕਰਨ ਵਾਲੇ ਰਸਾਂ ਦਾ ਵਿਗਾੜ ਉਪਜਦਾ ਹੈ ਅਤੇ ਜਨਮ ਸਮੇਂ ਦੇ ਸ਼ੋਰ ਉਘੜ ਆਉਂਦੇ ਹਨ। ਸ਼ੋਰ ਸ਼ਰਾਬੇ ਵਿਚ ਲਹੂ ਦਬਾ ਦੇ ਵਾਧੇ ਨਾਲ ਨਬਜ਼ ਤੇਜ਼ ਚਲਦੀ ਹੈ ਜਿਸ ਨਾਲ ਦਿਲ ਦੀ ਪੀੜ ਉਠ ਖਲਦੀ ਹੈ। ਬਹੁਤ ਖੜਕੇ ਵਿਚ ਕੰਮ ਦੀ ਚਾਲ ਧੀਮੀ ਹੋ ਜਾਂਦੀ ਹੈ ਅਤੇ ਕੰਮ ਵਿਚ ਗਲਤੀਆਂ ਵੀ ਵਧੇਰੇ ਹੋਣ ਲਗਦੀਆਂ ਹਨ।

ਨਵੀਂ ਪੀੜ੍ਹੀ ਅਤੇ ਸ਼ੋਰ ਪ੍ਰਦੂਸ਼ਣ :

ਮਨੋਵਿਗਿਆਨੀ ਦੱਸਦੇ ਹਨ ਕਿ ਤੇਜ਼ ਅਵਾਜ਼ ਅਤੇ ਤੇਜ਼ ਰਫਤਾਰ ਟ੍ਰੇਬਲਸ਼ੀਲ (Thrilling) ਹੋਣ ਕਰਕੇ ਮਨੁੱਖਾਵਾ ਨੂੰ ਉਤੇਜਿਤ ਕਰਦੀਆਂ ਹਨ। ਸੋ ਕਿਸੇਰ ਅਵਸਥਾ ਜਾਂ ਅਲੜ ਵਰੇਸ ਨੂੰ ਇਹ ਅਵਸਥਾਵਾਂ ਚੋਗੀਆਂ ਲਗਦੀਆਂ ਹਨ। ਪਰ ਇਹ ਮਨਚਲੇ ਭੁੱਲ ਜਾਂਦੇ ਹਨ ਕਿ ਕੋਈ ਵੀ ਕਿਰਿਆ ਹੋਣ ਵਧ ਕੇ ਜਾਨ ਦਾ ਖੋ ਬਣ ਜਾਂਦੀ ਹੈ। ਉਹ ਸ਼ਾਇਦ ਨਹੀਂ ਜਾਣਦੇ ਕਿ ਜਿਥੋਂ ਦੂਸਰੇ ਦੇ ਅਧਿਕਾਰ ਸ਼ੁਰੂ ਹੁੰਦੇ ਹਨ ਉਥੇ ਸਾਡੇ ਅਧਿਕਾਰਾਂ ਦੀ ਸੀਮਾ ਆ ਜਾਂਦੀ ਹੈ। ਹੁਣ ਇਹ ਸਾਫ ਹਵਾ ਸਭ ਦੀ ਸਾਂਝੀ ਹੈ ਇਸ ਨੂੰ ਪ੍ਰਦੂਸ਼ਤ ਕਰਨ ਦਾ ਕਿਸੇ ਨੂੰ ਕੋਈ ਅਧਿਕਾਰ ਨਹੀਂ। ਇਸ ਤਰ੍ਹਾਂ ਇਹ ਵੀ ਕਿਹਾ ਜਾਣ ਲੱਗਾ ਹੈ ਕਿ ਇਹ ਸ਼ਾਂਤ ਵਾਤਾਵਰਨ ਸਭ ਦਾ ਸਾਂਝਾ ਹੈ ਇਸ ਨੂੰ ਪ੍ਰਦੂਸ਼ਤ ਕਰਨ ਦੀ ਕਿਸੇ ਨੂੰ ਖੁੱਲ ਨਹੀਂ।

ਸ਼ੋਰ ਪ੍ਰਦੂਸ਼ਣ ਅਤੇ ਕਾਨੂੰਨ : ਕਈ ਮੁਲਕਾਂ 'ਚ ਇਸ ਪ੍ਰਦੂਸ਼ਣ ਤੋਂ ਬੇਕਸੂਰੇ ਨਾਗਰਿਕਾਂ ਨੂੰ ਬਚਾਉਣ ਲਈ ਰਾਤ ਦੇ 11 ਵਜੇ ਤੋਂ ਸਵੇਰੇ ਦੇ 7 ਵਜੇ ਤੱਕ ਬਹੁਤਾ ਸ਼ੋਰ ਪਾਉਣ ਤੇ ਸਥਾਨਕ ਅਧਿਕਾਰੀਆਂ ਨੂੰ ਜੁਰਮਾਨੇ ਕਰਨ ਦੇ ਅਧਿਕਾਰ ਦਿੱਤੇ ਹਨ। ਬਹੁਤ ਉੱਚੀ ਵੱਜਣ ਵਾਲੇ ਸਟੀਰੀਓ ਨੂੰ ਇਹ ਅਧਿਕਾਰੀ ਜ਼ਬਤ ਵੀ ਕਰ ਸਕਦੇ ਹਨ। ਅਮਰੀਕਾ ਵਿਚ ਨਿਊਯਾਰਕ ਕਾਰਪੋਰੇਸ਼ਨ ਦਾ ਨਿਯਮ ਅਨੁਸਾਰ ਜੇਕਰ ਕੋਈ ਮਾਲਕ ਕੁੱਤੇ ਨੂੰ ਰਾਤ ਸਮੇਂ ਭੌਕਣ ਤੇ ਨਹੀਂ ਰੋਕਦਾ ਤਾਂ ਗੁਆਂਢੀਆਂ ਦੀ ਨੀਂਦ ਖਰਾਬ ਕਰਨ ਬਦਲ ਉਸਨੂੰ 525 ਤੱਕ ਜੁਰਮਾਨਾ ਕੀਤਾ ਜਾ ਸਕਦਾ ਹੈ ਅਤੇ ਜੇ ਕਿਸੇ ਦਾ ਏਅਰ ਕੰਡੀਸ਼ਨਰ ਅਜਿਹਾ ਕਰਦਾ ਹੈ ਤਾਂ 4200 ਹਰਜਾਨਾ ਭਰਨਾ ਪੈ ਸਕਦਾ ਹੈ। ਆਪਣੇ ਮੋਟਰ-ਬਾਈਕ ਦੀ ਆਵਾਜ਼ ਅੱਗੇ ਕਰਨ ਲਈ ਹਾਰਲੇ-ਡੇਵਿਡਸਨ ਅਮਰੀਕਨ ਮੋਟਰ-ਬਾਈਕ ਕੰਪਨੀ ਨੇ ਮੋਟਰ-ਬਾਈਕਾਂ ਦੇ ਇੰਜਨ ਨੂੰ ਗੀਡਿਜ਼ਾਈਨ ਕਰਨ ਲਈ ਮਿਲੀਅਨ ਖਰਚ ਕਰਨਾ ਪਿਆ

ਬਾਕੀ ਸਫਾ ੨੨ ਤੇ

ਧਰਮ ਤੋਂ ਮੁਕਤ ਨੈਤਿਕਤਾ

ਸੁਰੇਸ਼ ਰਤਨ

ਅਜੇ ਪਿਛਲੇ ਹਫ਼ਤੇ ਹੀ ਮੈਂ ਇੱਕ ਬੜੀ ਦਿਲਚਸਪ ਤੇ ਪ੍ਰਭਾਵਸ਼ਾਲੀ ਕਿਤਾਬ ਪੜ੍ਹੀ ਹੈ। ਬੋਧੀਆਂ ਦੇ ਅਜੋਕੇ ਦਲਾਈਲਾਮਾ ਜੀ ਦੀ ਅੰਗਰੇਜ਼ੀ ਵਿੱਚ ਛਪੀ ਇਹ ਕਿਤਾਬ ਪੁਰਾਣਾ ਗਿਆਨ, ਨਵੀਂ ਦੁਨੀਆਂ, ਅੱਜ ਦੇ ਮਨੁੱਖ, ਉਸ ਦੇ ਰਹਿਣ ਸਹਿਣ, ਉਸ ਦੇ ਆਲੇ ਦੁਆਲੇ ਤੇ ਉਸ ਦੇ ਭਵਿੱਖ ਬਾਰੇ ਕਈ ਅਜੇ ਮਸਲਿਆਂ ਨੂੰ ਉਭਾਰਦੀ ਹੈ ਜਿਸ ਦਾ ਰੋਜ਼ਮਰਾ ਜ਼ਿੰਦਗੀ ਨਾਲ ਹੈ। ਇੱਕ ਵਿਗਿਆਨੀ ਹੋਣ ਦੇ ਨਾਤੇ ਮੇਰੇ ਲਈ ਇਸ ਕਿਤਾਬ ਦੀ ਅਹਿਮੀਅਤ ਇਸ ਗੱਲ ਵਿੱਚ ਹੈ ਕਿ ਇਹ ਮਨੁੱਖੀ ਨੈਤਿਕਤਾ ਦੇ ਸੁਆਲ ਨੂੰ ਧਰਮ ਦੀ ਜਕੜ ਤੋਂ ਮੁਕਤ ਕਰਦੀ ਹੈ।

ਕੁਝ ਲੋਕਾਂ ਦੀ ਇਹ ਧਾਰਨਾ ਹੈ ਕਿ ਵਿਗਿਆਨ ਸਾਨੂੰ ਪਦਾਰਥਿਕ ਸੁੱਖ-ਸੁਵਿਧਾਵਾਂ ਤਾਂ ਦੇ ਸਕਦਾ ਹੈ, ਪਰ ਇਹ ਸਾਨੂੰ ਬੌਧਿਕ ਅਤੇ ਭਾਵਨਾਤਮਿਕ ਪੱਧਰ ਉੱਪਰ ਚੰਗੇ ਮਨੁੱਖ ਬਣਨ ਲਈ ਤੇ ਚੈਨ ਭਰੀ ਜ਼ਿੰਦਗੀ ਜਿਉਣ ਦਾ ਤਰੀਕਾ ਨਹੀਂ ਸਿਖਾ ਸਕਦਾ। ਮੈਂ ਇਸ ਗੱਲ ਦਾ ਧਾਰਨੀ ਹਾਂ ਕਿ ਵਿਗਿਆਨਕ ਸੋਚਣੀ ਰਾਹੀਂ ਵੀ ਅਸੀਂ ਉਨ੍ਹਾਂ ਸਾਰੇ ਗੁਣਾਂ ਨੂੰ ਅਪਣਾ ਸਕਦੇ ਹਾਂ ਤੇ ਅਮਲ ਵਿੱਚ ਲਿਆ ਸਕਦੇ ਹਾਂ ਜਿਹੜੇ ਸਾਡੇ ਇੱਕ ਇਨਸਾਨ ਬਣਨ ਤੇ ਸਰਬੱਤ ਦਾ ਭਲਾ ਕਰ ਸਕਣ ਲਈ ਲੋੜੀਂਦੇ ਹਨ। ਨੈਤਿਕਤਾ ਦੇ ਗੁਣ : ਮਨੁੱਖ ਦਾ ਆਪਣੇ ਪ੍ਰਤੀ, ਦੂਜੇ ਮਨੁੱਖਾਂ ਪ੍ਰਤੀ ਤੇ ਹੋਰ ਜੀਵ ਜੰਤੂਆਂ ਅਤੇ ਵਾਤਾਵਰਣ ਪ੍ਰਤੀ ਠੀਕ ਵਿਉਹਾਰ ਦਾ ਦੂਜਾ ਨਾਂ ਨੈਤਿਕਤਾ ਹੈ।

ਨੈਤਿਕਤਾ ਦੇ ਪ੍ਰਮੁੱਖ ਗੁਣ ਜਾਂ ਚਿੰਨ੍ਹ ਹਨ : ਧੀਰਜ, ਸਹਿਣਸ਼ੀਲਤਾ, ਸੰਜਮ, ਦਰਦ, ਸਮਾਨਤਾ, ਜ਼ਿੰਮੇਵਾਰੀ ਤੇ ਨਿਮਰਤਾ। ਨੈਤਿਕਤਾ ਦੇ ਇਨ੍ਹਾਂ ਗੁਣਾਂ ਰਾਹੀਂ ਹੀ ਮਨੁੱਖ ਆਪਣੀ ਜ਼ਿੰਦਗੀ ਦਾ ਅਸਲੀ ਮੰਤਵ ਖੁਸ਼ੀ ਪ੍ਰਾਪਤ ਕਰ ਸਕਦਾ ਹੈ।

ਨੈਤਿਕਤਾ ਦੇ ਇਹ ਗੁਣ ਮਨੁੱਖ ਦੇ ਹਜ਼ਾਰਾਂ ਸਾਲਾਂ ਦੇ ਇਤਿਹਾਸ ਵਿੱਚ, ਹਰ ਸਮਾਜ ਵਿੱਚ ਤੇ ਹਰ ਸਮੇਂ ਵਿੱਚ ਅਨੇਕਾਂ ਦਾਰਸ਼ਨਿਕ, ਚਿੰਤਕਾਂ, ਗੁਰੂਆਂ ਪੀਰਾਂ ਫਕੀਰਾਂ ਤੇ ਨੇਤਾਵਾਂ ਨੇ ਦੁਹਰਾਏ ਹਨ। ਹਰ ਸਮੇਂ ਤੇ ਸੱਭਿਆਚਾਰ ਵਿੱਚ ਉਸ ਸਮੇਂ ਤੇ ਸੱਭਿਆਚਾਰ ਦੀ ਲੋੜ ਮੁਤਾਬਕ, ਉਸ ਵੇਲੇ ਦੀ ਢੁੱਕਵੀਂ ਭਾਸ਼ਾ ਵਿੱਚ ਇਹ ਗੱਲ ਵਾਰ ਵਾਰ ਕਹੀ ਗਈ ਹੈ। ਲੱਗਭੱਗ ਸਾਰੇ ਹੀ ਧਰਮਾਂ ਦਾ ਸੋਚ ਆਧਾਰ ਇਹ ਗੁਣ ਹਨ।

ਅਜੇ ਤੱਕ ਸਾਰੇ ਮਨੁੱਖੀ ਸਮਾਜਾਂ ਵਿੱਚ ਗਿਆਨ ਪ੍ਰਾਪਤ ਕਰਨ ਤੇ ਵਰਤਣ ਦਾ ਮੁੱਖ ਤਰੀਕਾ ਧਰਮ ਰਾਹੀਂ ਹੀ ਸੀ। ਲੱਗਭੱਗ ਸਾਰੇ ਮਨੁੱਖੀ ਪਦਾਰਥਕ, ਦੁਨਿਆਵੀ ਤੇ ਬ੍ਰਹਿਮੰਡੀ ਸੁਆਲਾਂ ਬਾਰੇ ਸੋਚ, ਸਮਾਧਾਨ ਤੇ ਵਿਸਥਾਰ ਧਰਮ ਦੇ ਘੇਰੇ ਵਿੱਚ ਹੀ ਹੋਇਆ ਹੈ। ਇਸੇ ਕਰਕੇ ਹੀ ਮਨੁੱਖੀ ਨੈਤਿਕਤਾ ਦੇ ਗੁਣ ਧਾਰਮਿਕ ਤੇ ਅਧਿਆਤਮਿਕ ਗੁਣ ਮੰਨ ਲਏ ਗਏ।

ਧਰਮ ਤੋਂ ਮੁਕਤੀ : ਪਿਛਲੀਆਂ ਦੋ ਤਿੰਨ ਸਦੀਆਂ ਵਿੱਚ ਵਿਗਿਆਨ ਤੇ ਤਰਕਸ਼ੀਲਤਾ ਦੇ ਸੋਚਣ ਢੰਗ ਨੇ ਅਨੇਕਾਂ ਮਸਲਿਆਂ ਵਿੱਚ ਮਨੁੱਖ ਨੂੰ ਧਰਮ ਦੀ ਜਕੜ ਤੋਂ ਮੁਕਤ ਕੀਤਾ ਹੈ। ਮਨੁੱਖ ਦੇ ਪਦਾਰਥਿਕ ਸੁਆਲਾਂ, ਸੁੱਖ ਸੁਵਿਧਾਵਾਂ ਤੇ ਸਿਹਤ ਦੇ ਮਸਲਿਆਂ ਬਾਰੇ ਸਹੀ ਗਿਆਨ ਵਿਗਿਆਨ ਰਾਹੀਂ ਪ੍ਰਾਪਤ ਹੋਇਆ ਹੈ। ਹੁਣ ਸਾਨੂੰ ਸੂਰਜ ਦੇ ਚੜ੍ਹਨ ਡੁੱਬਣ ਤੋਂ ਲੈ ਕੇ ਮੱਸਮਾਂ ਦੇ ਬਦਲਣ, ਹੜ੍ਹਾਂ, ਭੂਚਾਲਾਂ, ਤੁਫਾਨਾਂ ਦੇ ਆਉਣ ਤੇ ਹਰ ਤਰ੍ਹਾਂ ਦੀਆਂ ਬਿਮਾਰੀਆਂ ਦੇ ਪਿਛੇ ਕਾਰਨ ਜਾਣਨ ਲਈ ਧਾਰਮਿਕ ਵਿਚਾਰਾਂ ਦੇਵੀ ਦੇਵਤਿਆਂ ਦੀ ਪ੍ਰੰਧੀ ਤੇ ਹੋਰ ਵਹਿਮਾਂ ਭਰਮਾਂ ਵਿੱਚ ਫਸਣ ਦੀ ਲੋੜ ਨਹੀਂ ਨਹੀਂ।

ਅੱਜ ਦੇ ਬੱਚੇ ਨੂੰ ਦੁਨੀਆਂ ਵਿੱਚ ਹੋ ਰਹੀ ਬੇਇਨਸਾਫ਼ੀ, ਗਰੀਬੀ, ਭੁੱਖਮਰੀ ਤੇ ਹੋਰ ਸਮਾਜਿਕ ਸ਼ੋਸ਼ਣ ਬਾਰੇ ਰੱਬ ਦੀ ਮਰਜ਼ੀ ਜਾਂ ਕਿਸਮਤ ਵਰਗੇ ਧਾਰਮਿਕ ਬਹਾਨਿਆਂ ਨਾਲ ਟਰਕਾਇਆ ਤੇ ਵਰਚਾਇਆ ਨਹੀਂ ਜਾ ਸਕਦਾ। ਇਸੇ ਤਰ੍ਹਾਂ ਹੀ ਅੱਜ ਦੇ ਵਿਗਿਆਨਕ ਯੁੱਗ ਵਿੱਚ ਨੈਤਿਕਤਾ ਦੇ ਗੁਣ ਅਪਣਾਉਣ ਲਈ ਸਵਰਗ, ਨਰਕ, ਪਾਪ, ਪੁੰਨ ਵਰਗੇ ਧਾਰਮਿਕ ਢੰਗਾਂ ਨੂੰ ਵੀ ਵਰਤਿਆ ਨਹੀਂ ਜਾ ਸਕਦਾ।

ਅੱਜ ਦੇ ਸਮਿਆਂ ਵਿੱਚ ਨੈਤਿਕਤਾ ਦੇ ਗੁਣਾਂ ਦੀ ਗੱਲ ਕਰਨ ਲਈ ਧਾਰਮਿਕ ਵਿਚਾਰਾਂ ਤੇ ਢੰਗਾਂ ਨੂੰ ਵਰਤਣਾ ਸਹੀ ਉਲਟਾ ਅਸਰ ਕਰ ਸਕਦਾ ਹੈ। ਇਸ ਦਾ ਮੁੱਖ ਕਾਰਨ ਹੈ ਧਰਮ ਦਾ ਗੰਧਲਾ ਇਤਿਹਾਸ ਤੇ ਉਸ ਦਾ ਮਨੁੱਖ ਵਿਰੋਧੀ ਸ਼ੋਸ਼ਣ ਭਰਿਆ ਅਜੋਕਾ ਰੂਪ। ਧਰਮ ਦਾ ਇਤਿਹਾਸ ਮਨੁੱਖੀ ਖੂਨ ਨਾਲ ਲੱਥਪੱਥ ਹੈ। ਹੁਣ ਦੇ ਸਮਿਆਂ ਵਿੱਚ ਵੀ ਧਰਮ ਤੇ ਧਾਰਮਿਕ ਸੰਸਥਾਵਾਂ ਦੇ ਠੇਕੇਦਾਰਾਂ ਤੇ ਰਾਜਨੀਤਕਾਂ ਦੀ ਮਿਲੀਭੁਗਤ ਅਨੇਕਾਂ ਜੁਰਮਾਂ, ਜੁਲਮਾਂ ਤੇ ਹੋਰ ਕੁਕਰਮਾਂ ਲਈ ਜ਼ਿੰਮੇਵਾਰ ਹੈ। ਧਾਰਮਿਕਤਾ ਤੇ ਨੈਤਿਕਤਾ 'ਚ ਕੋਈ ਸਬੰਧ ਅਮਲੀ ਰੂਪ 'ਚ ਦਿਸ ਨਹੀਂ ਰਿਹਾ।

ਅੱਜ ਦੇ ਸਮੇਂ ਵਿੱਚ ਜੇ ਮੈਂ ਆਪਣੇ ਬੱਚਿਆਂ ਤੇ ਨੌਜਵਾਨਾਂ ਨੂੰ ਨੈਤਿਕਤਾ ਦੇ ਗੁਣ ਅਪਣਾਉਣ ਲਈ ਉਤਸ਼ਾਹਿਤ ਕਰਨਾ ਹੈ ਤਾਂ ਉਸ ਲਈ ਧਾਰਮਿਕ ਢੰਗ ਤਰੀਕੇ ਬਿਲਕੁਲ ਫਾਇਦੇਮੰਦ ਤੇ ਅਸਰਦਾਰੀ ਨਹੀਂ ਹਨ। ਧਰਮ ਤੋਂ ਮੁਕਤੀ ਤੇ ਆਜ਼ਾਦੀ ਬੜੀ ਲੋੜੀਂਦੀ ਹੈ।

ਵਿਗਿਆਨਕ ਢੰਗ : ਨੈਤਿਕਤਾ ਦੇ ਗੁਣ ਮਨੁੱਖਤਾ ਦੇ ਗੁਣ ਹਨ। ਉਨ੍ਹਾਂ ਉੱਪਰ ਸਿਰਫ ਧਰਮ ਦਾ ਦਾਅਵਾ ਜਾਂ ਅਧਿਕਾਰ ਨਹੀਂ। ਨੈਤਿਕਤਾ ਮਨੁੱਖ ਦੀ ਹੋਂਦ ਤੇ ਜੀਵਨ ਲਈ ਜ਼ਰੂਰੀ ਹੈ। ਇਸ ਲੇਖ ਦੇ ਸ਼ੁਰੂ ਵਿੱਚ ਦਲਾਈਲਾਮਾ ਜੀ ਦੀ ਜਿਸ ਕਿਤਾਬ ਦਾ ਜ਼ਿਕਰ ਹੈ ਉਸ ਕਿਤਾਬ ਵਿੱਚ ਨੈਤਿਕਤਾ ਦੇ ਪ੍ਰਚਾਰ ਦੇ ਮਸਲੇ ਦਾ ਹੱਲ ਬਹੁਤ ਵਧੀਆ ਤਰੀਕੇ ਨਾਲ ਪੇਸ਼ ਕੀਤਾ ਗਿਆ ਹੈ। ਇੱਕ

ਧਾਰਮਿਕ ਨੇਤਾ ਵਜੋਂ ਨੈਤਿਕਤਾ ਨੂੰ ਧਰਮ ਤੋਂ ਮੁਕਤ ਕਰਕੇ ਪੇਸ਼ ਕਰਨਾ ਬਹੁਤ ਪ੍ਰਭਾਵਸ਼ਾਲੀ ਤੇ ਲਾਹੇਵੰਦ ਕਦਮ ਹੈ, ਜਿਸ ਨੂੰ ਵਿਗਿਆਨੀਆਂ ਵੱਲੋਂ ਵੀ ਪੂਰਾ ਸਹਿਯੋਗ ਮਿਲਿਆ ਹੈ।

ਨੈਤਿਕਤਾ ਦੇ ਗੁਣ ਸਾਡੀ ਜ਼ਿੰਦਗੀ ਦੇ ਮੰਤਵ ਨਾਲ ਜੁੜੇ ਹੋਏ ਹਨ। ਅੱਜ ਦੇ ਜ਼ਮਾਨੇ 'ਚ ਜੇ ਕਿਸੇ ਨੂੰ ਇਹ ਪੁੱਛਿਆ ਜਾਵੇ ਕਿ ਤੁਸੀਂ ਆਪਣੀ ਜ਼ਿੰਦਗੀ ਵਿੱਚ ਕੀ ਚਾਹੁੰਦੇ ਹੋ ਤਾਂ ਪੈਸਾ, ਘਰ, ਮਸ਼ਹੂਰੀ ਵਰਗੀਆਂ ਸਧਾਰਨ ਗੱਲਾਂ ਬਾਰੇ ਸੋਚਣ ਤੋਂ ਬਾਅਦ ਆਖਰੀ ਮੰਤਵ ਖੁਸ਼ੀ ਤੇ ਚੈਨ ਵਾਲੀ ਜ਼ਿੰਦਗੀ ਹੀ ਸਭ ਦਾ ਜੁਆਬ ਹੋਵੇਗਾ। ਮੈਂ ਵੀ ਖੁਸ਼ੀ ਚਾਹੁੰਦਾ ਹਾਂ। ਤੁਸੀਂ ਵੀ ਖੁਸ਼ੀ ਤੇ ਚੈਨ ਚਾਹੁੰਦੇ ਹੋ। ਆਪਣੇ ਲਈ ਆਪਣੇ ਬੱਚਿਆਂ ਲਈ, ਆਪਣੇ ਆਲੇ ਦੁਆਲੇ ਲਈ।

ਖੁਸ਼ੀ ਤੇ ਚੈਨ ਭਰੀ ਜ਼ਿੰਦਗੀ ਜਿਉਣਾ ਹੀ ਅੱਜ ਦੇ ਮਨੁੱਖ ਦੀ ਤਾਂਘ ਹੈ। ਇਸ ਜ਼ਿੰਦਗੀ ਤੋਂ ਪਰ੍ਹਾਂ ਸਵਰਗ, ਨਰਕ, ਪੁਨਰ ਜਨਮ, ਮੋਕਸ਼ ਆਦਿ ਦਾ ਅੱਜ ਦੇ ਸਮਿਆਂ ਵਿੱਚ ਕੋਈ ਸਥਾਨ ਨਹੀਂ ਰਿਹਾ। ਹੁਣ ਮਨੁੱਖ ਨੂੰ ਇਹ ਗਿਆਨ ਹੈ ਕਿ ਮਨੁੱਖ ਤੇ ਮਨੁੱਖਤਾ ਦੇ ਮਸਲਿਆਂ ਦਾ ਹੱਲ ਵੀ ਮਨੁੱਖ ਨੂੰ ਆਪ ਹੀ ਲੱਭਣਾ ਪੈਣਾ ਹੈ ਤੇ ਕਿਸੇ ਬਾਹਰੀ ਦੇਵੀ ਸ਼ਕਤੀ ਦੀ ਉਡੀਕ ਕਰੀ ਜਾਣੀ ਸਿਰਫ ਆਪਣੇ ਆਪ ਨੂੰ ਧੋਖਾ ਦੇਣਾ ਹੀ ਹੈ।

ਹਰ ਮਨੁੱਖ ਦੀ ਖੁਸ਼ੀ ਤੇ ਚੈਨ ਭਰੀ ਜ਼ਿੰਦਗੀ ਹਰ ਦੂਜੇ ਮਨੁੱਖ ਦੀ ਖੁਸ਼ੀ ਤੇ ਚੈਨ ਨਾਲ ਜੁੜੀ ਹੋਈ ਹੈ। ਰੋਜ਼ਮਰਾ ਦੀ ਜ਼ਿੰਦਗੀ ਲਈ ਵੀ ਅਸੀਂ ਸਾਰੇ ਇੱਕ ਦੂਜੇ ਉੱਪਰ ਪ੍ਰਤੱਖ ਜਾਂ ਅਪ੍ਰਤੱਖ ਰੂਪ ਨਾਲ ਨਿਰਭਰ ਕਰਦੇ ਹਾਂ। ਰੋਟੀ, ਕੱਪੜਾ ਅਤੇ ਮਕਾਨ ਦੀਆਂ ਬੁਨਿਆਦੀ ਲੋੜਾਂ ਤੋਂ ਪਰ੍ਹਾਂ ਆਪਣੀਆਂ ਭਾਵੁਕ ਬੌਧਿਕ ਤੇ ਸਮਾਜਿਕ ਲੋੜਾਂ ਦੀ ਪੂਰਤੀ ਲਈ ਵੀ ਅਸੀਂ ਸਾਰੇ ਇੱਕ ਦੂਜੇ ਉੱਪਰ ਨਿਰਭਰ ਹਾਂ। ਦੂਰ ਦੁਰਾਡੇ ਇਕੱਲਾ ਬੈਠਾ ਤਪਸਵੀ ਵੀ ਦੂਜੇ ਮਨੁੱਖਾਂ ਉੱਪਰ ਨਿਰਭਰ ਹੈ ਜੇ ਉਹ ਭੋਜਨ ਖਾਂਦਾ ਹੈ, ਕੱਪੜਾ ਪਹਿਨਦਾ ਹੈ, ਸਾਫ ਪਾਣੀ ਤੇ ਹਵਾ ਵਰਤਦਾ ਹੈ।

ਸਾਡੀ ਆਪਣੀ ਜ਼ਿੰਦਗੀ ਤੇ ਹੋਂਦ ਲਈ ਜ਼ਰੂਰੀ ਹੈ ਕਿ ਦੂਜਿਆਂ ਦੀ ਜ਼ਿੰਦਗੀ ਤੇ ਹੋਂਦ ਕਾਇਮ ਰਹੇ। ਸਾਡੀ ਆਪਣੀ ਖੁਸ਼ੀ ਤੇ ਚੈਨ ਲਈ ਜ਼ਰੂਰੀ ਹੈ ਕਿ ਦੂਜਿਆਂ ਦੀ ਖੁਸ਼ੀ ਤੇ ਚੈਨ ਵੀ ਕਾਇਮ ਰਹੇ। ਬੱਸ ਇਹੀ 'ਰਾਜ਼' ਹੈ ਨੈਤਿਕਤਾ ਦੇ ਗੁਣਾਂ ਦਾ ਵੀ। ਨੈਤਿਕਤਾ ਦੇ ਸਾਰੇ ਗੁਣ, ਮਨੁੱਖ ਦੀ ਆਪਣੇ ਆਲੇ ਦੁਆਲੇ ਤੋਂ ਲੈ ਕੇ ਸਾਰੇ ਮਨੁੱਖਾਂ ਦੀ, ਜੀਵ ਜੰਤੂਆਂ ਦੀ ਤੇ ਵਾਤਾਵਰਣ ਦੀ ਹੋਂਦ ਨੂੰ ਕਾਇਮ ਰੱਖ ਸਕਣ ਵਾਲੇ ਗੁਣ ਹਨ। ਨੈਤਿਕਤਾ ਦਾ ਕੋਈ ਵੀ ਗੁਣ ਕਿਸੇ ਕੱਲੇਕਾਰੇ ਮਨੁੱਖ ਦਾ ਗੁਣ ਨਹੀਂ। ਨੈਤਿਕਤਾ ਦਾ ਹਰ ਗੁਣ ਕਿਸੇ ਦੂਜੇ ਨਾਲ ਜੁੜਿਆ ਹੋਇਆ ਹੈ। ਸਹਿਣਸ਼ੀਲਤਾ ਕਿਸੇ ਦੂਜੇ ਪ੍ਰਤੀ ਹੀ ਹੋ ਸਕਦੀ ਹੈ, ਨਿਮਰਤਾ ਦੂਜਿਆਂ ਪ੍ਰਤੀ ਹੀ ਹੈ, ਜ਼ਿੰਮੇਵਾਰੀ ਦੂਜਿਆਂ ਪ੍ਰਤੀ ਹੈ। ਸਮਾਨਤਾ

ਸੰਜਮ, ਦਰਦ ਦੂਸਰੇ ਮਨੁੱਖ ਦੇ ਸੋਚਣ 'ਚ ਹੀ ਮਤਲਬ ਰੱਖਦੇ ਹਨ।

ਆਪਣੀ ਹੋਂਦ ਨੂੰ ਸਭ ਦੀ ਹੋਂਦ ਨਾਲ ਜੋੜ ਕੇ ਦੇਖਣ ਦਾ ਨਜ਼ਰੀਆ ਹੀ ਨੈਤਿਕਤਾ ਹੈ। ਨੈਤਿਕਤਾ ਮੇਰੇ ਜਿਉਣ ਲਈ ਲੋੜੀਂਦੀ ਹੈ। ਮੇਰਾ ਅਨੈਤਿਕ ਵਿਵਹਾਰ ਥੋੜ੍ਹੇ ਸਮੇਂ ਲਈ ਤਾਂ ਮੇਰੇ ਲਈ ਤੇ ਮੇਰੇ ਪਰਵਾਰ ਲਈ ਭਾਵੇਂ ਫਾਇਦੇਮੰਦ ਸਾਬਤ ਹੋਵੇ ਵਾਲੀਆਂ ਨਸਲਾਂ ਲਈ ਅਨੈਤਿਕਤਾ ਮਾਰੂ ਹੈ।

ਨੈਤਿਕਤਾ ਦੇ ਗੁਣ ਅਪਣਾਉਣ ਲਈ ਮੈਨੂੰ ਨਾ ਤਾਂ ਕਿਸੇ ਪੁੰਨ ਤੇ ਸਵਰਗ ਦੇ ਲਾਲਚ ਦੀ ਲੋੜ ਹੈ ਤੇ ਨਾ ਹੀ ਕਿਸੇ ਪਾਪ ਤੇ ਨਰਕ ਦਾ ਡਰ। ਇਹੀ ਵਿਗਿਆਨਕ ਸੋਚ ਹੈ ਤੇ ਵਿਗਿਆਨਕ ਤਰੀਕਾ ਜੋ ਅੱਜ ਦੇ ਬੱਚੇ ਨੂੰ ਸਮਝ ਵੀ ਆਉਂਦਾ ਹੈ ਤੇ ਮਨ ਨੂੰ ਭਾਉਂਦਾ ਵੀ ਹੈ।

ਹੁਣ ਆਖਰੀ ਸੁਆਲ ਇਹ ਬਣਦਾ ਹੈ ਕਿ ਇਨ੍ਹਾਂ ਨੈਤਿਕ ਗੁਣਾਂ ਨੂੰ ਆਪਣੀ ਜ਼ਿੰਦਗੀ ਵਿੱਚ ਵੱਧ ਤੋਂ ਵੱਧ ਅਪਣਾਉਣ ਤੇ ਵਰਤਣ ਲਈ ਕੀ ਕੀਤਾ ਜਾਵੇ। ਹਜ਼ਾਰਾਂ ਸਾਲਾਂ ਵਿੱਚ ਧਰਮ ਦੇ ਘੇਰੇ ਵਿੱਚ ਬਣਾਏ ਵਰਤੋਂ ਤੇ ਪਰਖੇ ਹੋਏ ਤਰੀਕੇ ਜਿਵੇਂ ਕਿ ਦਾਨ, ਸੇਵਾ, ਕੀਰਤਨ, ਸਮਾਧੀ, ਯਾਤਰਾ, ਵਰਤ ਵਿਪਾਸਨਾ ਆਦਿ ਨਾਲ ਧਰਮ ਦਾ ਅਜੋਕਾ ਗੰਧਲਾ ਰੂਪ ਐਨਾ ਗਡਮੱਝ ਹੋਇਆ ਪਿਆ ਹੈ ਕਿ ਨਵੇਂ ਜ਼ਮਾਨੇ ਦੇ ਨਵੇਂ ਵਿਗਿਆਨਕ ਵਿਚਾਰਾਂ ਵਾਲੇ ਮਨੁੱਖ ਲਈ ਇਨ੍ਹਾਂ ਤਰੀਕਿਆਂ ਨੂੰ ਵਰਤਣਾ ਬੜਾ ਦੁਰਦਿੱਤੀ ਵਾਲਾ ਮੁਸ਼ਕਲ ਕੰਮ ਹੈ।

ਨੈਤਿਕਤਾ ਨੂੰ ਅਪਣਾਉਣ ਲਈ ਤਰੀਕਿਆਂ ਨੂੰ ਵੀ ਧਰਮ ਤੋਂ ਮੁਕਤ ਕਰਨਾ ਪਵੇਗਾ। ਦਾਨ, ਸੇਵਾ, ਸਮਾਧੀ, ਆਦਿ ਨੂੰ ਪਾਪ ਪੁੰਨ ਤੇ ਸਵਰਗ ਨਰਕ ਦੀ ਦਹਿਸ਼ਤ ਜਾਂ ਲਾਲਚ ਤੋਂ ਬਗੈਰ ਅਪਣਾਉਣਾ ਪਵੇਗਾ। ਕੀਰਤਨ, ਯਾਤਰਾ, ਵਰਤ, ਵਿਪਾਸਨਾ ਤੇ ਕੋਈ ਵੀ ਹੋਰ ਤਰੀਕਾ ਬਗੈਰ ਕਿਸੇ ਦੇਵੀ ਦੇਵਤਾ ਗੁਰੂ ਪੀਰ ਨੂੰ ਖੁਸ਼ ਕਰਨ ਤੋਂ ਜਾਂ ਕਿਸੇ ਹੋਰ ਡਰ ਜਾਂ ਲਾਲਚ ਤੇ ਬਗੈਰ ਵਰਤਣਾ ਪਵੇਗਾ।

ਵਿਗਿਆਨਕ ਸੋਚ ਮਨੁੱਖ ਉੱਪਰ ਜ਼ਿੰਮੇਵਾਰੀ ਪਾਉਂਦੀ ਹੈ। ਵਿਗਿਆਨਕ ਸੋਚਣੀ ਅਨੁਸਾਰ ਮਨੁੱਖ ਕੋਲ ਆਪਣੇ ਭੇਡੇ ਵਿਉਹਾਰ ਲਈ, ਆਪਣੀ ਅਮਨੁੱਖਤਾ ਲਈ ਨਾ ਤਾਂ ਕਿਸੇ ਰੱਬੀ ਸ਼ਕਤੀ ਦਾ ਡਰ ਹੈ ਤੇ ਨਾ ਹੀ ਰੱਬ ਦਾ ਬਹਾਨਾ ਵਰਤਣ ਦੀ ਗੁੰਜਾਇਸ਼। ਵਿਗਿਆਨ ਮੈਨੂੰ ਇਨ੍ਹਾਂ ਤੋਂ ਮੁਕਤ ਕਰਦਾ ਹੈ।

ਸ਼ੋਕ ਸਮਾਚਾਰ

ਵਿਗਿਆਨਕ ਵਿਚਾਰਾਂ ਨੂੰ ਪ੍ਰਣਾਲੀ ਤੇ ਚੰਗੇ ਸਮਾਜ ਦੀ ਉਸਾਰੀ ਲਈ, ਉਮਰ ਭਰ ਯਤਨਸ਼ੀਲ ਰਹੇ ਕਾਮਰੰਭ ਦਰਸ਼ਨ ਦੁਸ਼ਾਂਝ ਦੀ ਮੌਤ ਤੇ ਉਹਨਾਂ ਦੀ ਕੁਰਬਾਨੀ ਨੂੰ ਸਿਜਦਾ ਕਰਦੇ ਹਾਂ।

ਅਦਾਰਾ : ਤਰਕਸ਼ੀਲ

ਗੁਰਨਾਮ ਦਾ ਖਤ ਆਇਆ ਸੀ। ਨਾਲ ਹੀ ਉਸ ਦੀ ਇਕ ਤਾਰ ਵੀ ਮਿਲੀ। ਉਹ ਗੁਰੂ ਗ੍ਰੰਥ ਸਾਹਿਬ ਦਾ ਅਖੰਡ ਪਾਠ ਕਰਵਾ ਰਿਹਾ ਸੀ ਤੇ ਉਸ ਨੇ ਮੈਨੂੰ ਬੁਲਾਇਆ ਸੀ, "... ਤੂੰ ਨਾ ਆਇਆ, ਤਾਂ ਸਮਝਾਂਗਾ ਕਿ ਅਖੰਡ ਪਾਠ ਅਧੂਰਾ ਹੀ ਰਿਹਾ ਹੈ" ਉਸਨੇ ਲਿਖਿਆ ਸੀ।

ਖਤ ਪੜ੍ਹ ਕੇ ਮੈਨੂੰ ਹੇਰਾਨੀ ਹੋਈ। ਤੇ ਮੈਂ ਸੋਚਿਆ ਗੁਰਨਾਮ ਨੂੰ ਅਖੰਡ ਪਾਠ ਕਰਵਾਉਣ ਦੀ ਇਹ ਕੀ ਸੁੱਝੀ ਏ! ਤੇ ਮੇਰੇ ਬਿਨਾ ਅਖੰਡ ਪਾਠ ਅਧੂਰਾ? ਇਹ ਕਿਹੋ ਜਿਹਾ ਵਿਅੰਗ ਏ! ਕਿਤੇ ਮਜ਼ਾਕ ਤਾਂ ਨਹੀਂ ਕੀਤਾ? ਪਰ ਗੁਰਨਾਮ ਅਜਿਹਾ ਮਜ਼ਾਕ ਕਰਨ ਵਾਲਾ ਬੰਦਾ ਨਹੀਂ ਏ, ਤੇ ਉਹ ਵੀ ਮੇਰੇ ਨਾਲ।

ਗੱਡੀ ਦੇ ਦਸਾਂ ਘੰਟਿਆਂ ਦੇ ਸਫ਼ਰ ਵਿੱਚ ਵੀ ਮੈਂ ਗੁਰਨਾਮ ਬਾਰੇ ਸੋਚਦਾ ਰਿਹਾ। ਆਖਰ ਅਖੰਡ ਪਾਠ ਕਰਵਾਉਣ ਦਾ ਮਤਲਬ? ਇਸ ਹੱਦ ਤਕ ਅੰਨ੍ਹਿਆਂ ਧਾਰਮਿਕ ਰੁਚੀਆਂ ਦਾ ਬੰਦਾ ਤਾਂ ਉਹ ਨਹੀਂ ਏ।

ਸਟੇਸ਼ਨ 'ਤੇ ਉਹ ਆਇਆ ਹੋਇਆ ਸੀ। ਮੈਂ ਸੋਚਿਆ ਸੀ ਕਿ ਉਸ ਨੂੰ ਮਿਲਦਿਆਂ ਹੀ ਸਭ ਤੋਂ ਪਹਿਲਾਂ ਪੁੱਛਾਂਗਾ, "ਇਹ ਤੇਰੀ ਅਕਲ ਨੂੰ ਕੀ ਹੋ ਗਿਆ ਏ?" ਪਰ ਉਸ ਨੂੰ ਵੇਖ ਕੇ ਪੁੱਛਣ ਦਾ ਜਿਗਰਾ ਨਾ ਪਿਆ। ਉਸ ਦਾ ਚਿਹਰਾ ਉਤਰਿਆ ਹੋਇਆ ਸੀ। ਉਸ ਦੀਆਂ ਅੱਖਾਂ ਵਿੱਚ ਹੁੰਦ ਸੀ। ਉਸ ਦੇ ਹਰ ਨਕਸ਼ 'ਤੇ ਕਿਸੇ ਗਮ ਦੀ ਛਾਂ ਸੀ। ਇੰਜ ਲਗਦਾ ਸੀ ਜਿਵੇਂ ਉਹ ਕਿਸੇ ਲੰਮੀ ਬੀਮਾਰੀ ਮਗਰੋਂ ਉਠਿਆ ਹੋਵੇ।... ਤੇ ਫੇਰ, ਅਚਨਚੇਤ ਮੈਂ ਸਭ ਕੁਝ ਸਮਝ ਗਿਆ। ਪਤਨੀ ਦੀ ਮੌਤ ਉਹ ਹਾਲੀ ਵੀ ਭੁੱਲਿਆ ਨਹੀਂ ਸੀ। ਪੰਜ ਮਹੀਨੇ ਹੋ ਗਏ ਸਨ ਉਸ ਦੀ ਮੌਤ ਨੂੰ। ਇੰਨੀ ਚੰਗੀ ਪਤਨੀ! ਇਨੇ ਨਿੱਘ ਨਾਲ ਭਰੀ ਹੋਈ। ਜ਼ਿੰਦਗੀ ਵਿੱਚ ਅਜਿਹੀ ਵੀਰਾਨੀ-ਵੀ ਆਉਂਦੀ ਏ ਕਿ ਆਦਮੀ ਨੂੰ ਹਰ ਪਾਸੇ ਉਜਾੜਾ ਹੀ ਉਜਾੜਾ ਵਿਖਾਈ ਦਿੰਦਾ ਏ?

ਘਰ ਜਾਂਦਿਆ, ਰਾਹ ਵਿੱਚ, ਗੁਰਨਾਮ ਨੇ ਜਿਵੇਂ ਸਫ਼ਾਈ ਦਿੰਦਿਆ ਖੁਦ ਹੀ ਕਿਹਾ, "ਮਨ ਬੜਾ ਉਚਾਟ ਰਹਿੰਦਾ ਸੀ। ਕਿਸੇ ਕੰਮ ਵਿੱਚ ਦਿਲ ਲੱਗਦਾ ਹੀ ਨਹੀਂ ਸੀ। ਲੋਕਾਂ ਨੇ ਵੀ ਕਿਹਾ, ਤੇ ਮੈਂ ਵੀ ਸੋਚਿਆ, ਗੁਰਬਾਣੀ ਸੁਣਨ ਨਾਲ ਮਨ ਸ਼ਾਇਦ ਹੋਰ ਪਾਸੇ ਲਗੇ। ਗੁਰਬਾਣੀ ਨਾਲ ਮਨ ਨੂੰ ਕਦੇ ਕਦੇ ਬੜੀ ਧਰਵਾਸ ਮਿਲਦੀ ਏ। ਸਾਧਾਰਣ ਪਾਠ ਕਰਾਉਣ ਦਾ ਖਿਆਲ ਸੀ ਕਿ ਰੋਜ਼ ਬੋਝਾ ਬੋਝਾ ਪਾਠ ਹੋਵੇਗਾ, ਤਾਂ ਬਾਣੀ ਨੂੰ ਸਮਝਣ ਦਾ ਮੌਕਾ ਵੀ ਮਿਲੇਗਾ। ਉਂਜ਼ ਭਲਾ ਸਾਰੀ ਬਾਣੀ ਕਿਥੇ ਪੜ੍ਹੀ ਜਾਂਦੀ ਏ! ਸਮਝਣ ਦੀ ਤਾਂ ਗੱਲ ਹੀ ਵੱਖਰੀ ਏ।"

ਉਹ ਇਕ ਬਿੰਦ ਲਈ ਰੁਕਿਆ, ਜਿਵੇਂ ਮੇਰਾ ਪ੍ਰਤੀਕਰਮ ਜਾਨਣਾ ਚਾਹੁੰਦਾ ਹੋਵੇ ਪਰ ਮੈਂ ਚੁੱਪ ਰਿਹਾ ਤਾਂ ਉਸ ਨੇ ਫੇਰ ਕਹਿਣਾ

ਸ਼ੁਰੂ ਕੀਤਾ, "ਆਖਰ ਸਾਧਾਰਣ ਪਾਠ ਦੀ ਥਾਂ ਅਖੰਡ ਪਾਠ ਦਾ ਹੀ ਸਿਲਸਿਲਾ ਬਣ ਗਿਆ। ਇਹਨੀ ਦਿਨੀਂ ਸੰਤ ਨਿਹਾਲ ਸਿੰਘ ਹੋਰੀ ਇਸ ਸ਼ਹਿਰ 'ਚ ਆਏ ਹੋਏ ਨੇ। ਉਨ੍ਹਾਂ ਨੇ ਬੜੇ ਅਖੰਡ ਪਾਠ ਕਰਵਾਏ ਨੇ ਸ਼ਹਿਰ ਵਿੱਚ। ਮੈਂ ਸੋਚਿਆ ਪਾਠ ਉਨ੍ਹਾਂ ਦੇ ਸੁਭ ਹੱਥਾਂ ਨਾਲ ਹੀ ਆਰੰਭ ਹੋਏ, ਤਾਂ ਚੰਗਾ ਏ। ਉਨ੍ਹਾਂ ਕੋਲ ਜਾ ਕੇ ਬਨਤੀ ਕੀਤੀ, ਤਾਂ ਕਹਿਣ ਲਗੇ। "ਅਸੀਂ ਹੁਣ ਇਥੇ ਹੋਰ ਵਧੇਰੇ ਅਟਕਣਾ ਨਹੀਂ ਏ। ਹਫ਼ਤੇ ਭਰ ਲਈ ਆਏ ਸਾਂ, ਮਹੀਨਾ ਹੋ ਚੱਲਿਆ ਏ। ਬੱਸ ਇਕ ਦੋ ਦਿਨ ਹੀ ਹੋਰ ਇੱਥੇ ਹਾਂ। ਅਖੰਡ ਪਾਠ ਹੀ ਕਿਉਂ ਨਹੀਂ ਰਖਵਾ ਲਿਆ ਜਾਂਦਾ? ਅਖੰਡ ਪਾਠ ਦਾ ਮਹਾਤਮ ਵੀ ਵੱਡਾ ਏ। ਫੇਰ ਭੋਗ ਵੀ ਸਾਡੇ ਹੁੰਦਿਆਂ ਪੈ ਜਾਏਗਾ। ਸੋ ਮੈਂ ਨਾਂਹ ਨਾ ਕਰ ਸਕਿਆ। ਸਤਿ ਬਚਨ ਕਹਿ ਕੇ ਘਰ ਆ ਗਿਆ।"

ਉਹ ਚੁੱਪ ਹੋ ਗਿਆ। ਅਖੀਰ ਉਸ ਨੇ ਫੇਰ ਕਿਹਾ, "ਮੈਂ ਤੇਨੂੰ ਸੱਦਣਾ ਤਾਂ ਨਹੀਂ ਸੀ ਚਾਹੁੰਦਾ ਪਰ ਪਤਾ ਨਹੀਂ ਕਿਉਂ ਮੈਨੂੰ ਲੱਗ ਰਿਹਾ ਸੀ ਕਿ ਤੇਰੇ ਬਿਨਾ ਮੈਥੋਂ ਕੁਝ ਨਹੀਂ ਹੋਣਾ। ਕੁਝ ਵੀ ਨਹੀਂ ਹੋ ਸਕਣਾ। ਅਖੰਡ ਪਾਠ ਦਾ ਏਡਾ ਵੱਡਾ ਕੰਮ ਮੇਰੇ ਕੋਲੋਂ ਦੇ ਕਰਨ ਜੋਗ ਨਹੀਂ, ਭਾਵੇਂ ਹੱਥ ਵੰਡਾਉਣ ਵਾਲੇ ਇਥੇ ਬਥੇਰੇ ਬੰਦੇ ਨੇ। ਸੱਚ ਪੁੱਛੋ ਤਾਂ ਪਤਨੀ ਦੇ ਮਰਨ ਤੇ ਵੀ ਮੈਂ ਤੇਰੀ ਏਨੀ ਲੋੜ ਮਹਿਸੂਸ ਨਹੀਂ ਸੀ ਕੀਤੀ। ਬੜਾ ਚੰਗਾ ਹੋਇਆ ਜੋ ਤੂੰ ਆ ਗਿਆ ਏ। ਹੁਣ ਲਗਦਾ ਏ ਮੈਂ ਬੜਾ ਹੌਲਾ ਹੋ ਗਿਆ ਹਾਂ।"

ਇਸ ਵਾਰ ਮੈਂ ਹੌਲੀ ਜਿਹਾ ਕਿਹਾ, "ਤੂੰ ਚਿੰਤਾ ਨਾ ਕਰ, ਸਭ ਠੀਕ ਹੋ ਜਾਏਗਾ।"

ਘਰ ਪਹੁੰਚਣ 'ਤੇ ਸੰਤ ਨਿਹਾਲ ਸਿੰਘ ਜੀ ਦੇ ਦਰਸ਼ਨ ਹੋਏ; ਜੋ ਘਰ ਦੇ ਵਰਾਂਡੇ ਵਿੱਚ ਫਰਸ਼ 'ਤੇ ਵਿਛੇ ਬਿਸਤਰ 'ਤੇ ਵਿਰਾਜਮਾਨ ਸਨ। ਮੈਂ ਉਨ੍ਹਾਂ ਦਾ ਨਾਂ ਤਾਂ ਸੁਣਿਆ ਹੋਇਆ ਸੀ ਪਰ ਦਰਸ਼ਨ ਪਹਿਲੀ ਵਾਰ ਕੀਤੇ। ਉਨ੍ਹਾਂ ਨੇ ਬਦਾਮੀ ਰੋਗ ਦਾ ਖੁੱਲ੍ਹਾ ਰੋਸ਼ਮੀ ਚੋਲਾ ਪਾਇਆ ਹੋਇਆ ਸੀ। ਗਲ ਵਿੱਚ ਚਿੰਟੀ ਉਨ ਦੀ ਮਾਲਾ ਸੀ। ਸਿਰ 'ਤੇ ਪੱਚ ਸੇਵਾਰ ਕੇ ਬੰਨ੍ਹੀ ਹੋਈ ਛੋਟੀ ਜਿਹੀ ਦਸਤਾਰ ਸੀ। ਕਣਕ ਵੰਨੇ ਰੰਗ ਦਾ ਸਿਹਤਮੰਦ ਚਿਹਰਾ ਬਿਧਿਆਈ ਨਾਲ ਚਮਕ ਰਿਹਾ ਸੀ। ਉਨ੍ਹਾਂ ਦੀਆਂ ਛੋਟੀਆਂ ਛੋਟੀਆਂ ਅੱਖਾਂ ਸਨ, ਜਿਨ੍ਹਾਂ ਵਿੱਚ ਪਤਾ ਨਹੀਂ ਨਾਮ ਖੁਮਾਰੀ ਸੀ ਜਾਂ ਨੀਂਦ ਕਿ ਉਹ ਗੋਪਲੀਆਂ ਹੋਈਆਂ ਜਾਪ ਰਹੀਆਂ ਸਨ।

ਜਦ ਗੁਰਨਾਮ ਨੇ ਜਾਣ ਪਛਾਣ ਕਰਾਉਂਦਿਆਂ ਮੇਰਾ ਨਾਂ ਉਨ੍ਹਾਂ ਨੂੰ ਦੱਸਿਆ ਤਾਂ ਉਨ੍ਹਾਂ ਦੀਆਂ ਅੱਖਾਂ ਵਿੱਚ ਚਮਕ ਆਈ। ਉਨ੍ਹਾਂ ਨੇ ਮੈਨੂੰ ਰਤਾ ਗੁਰੂ ਨਾਲ ਵੇਖਿਆ। ਮੈਂ ਸਮਝ ਗਿਆ। ਮੇਰਾ ਨਾਮ ਤਾਂ ਸਿੰਘਾਂ ਵਾਲਾ ਸੀ, ਪਰ ਮੇਰੇ ਸ਼ਕਲ ਸਿੰਘਾਂ ਵਾਲੀ ਨਹੀਂ ਸੀ। ਨਾ ਮੇਰੇ ਸਿਰ 'ਤੇ ਕੇਸ ਸਨ ਨਾ ਚਿਹਰੇ

'ਤੇ ਦਾੜੀ। ਖੈਰ ਸੰਤ ਜੀ ਨੇ ਇਸ ਬਾਰੇ ਕੁਝ ਨਾ ਕਿਹਾ ਸਗੋਂ ਆਪਣੀਆਂ ਸੰਘਣੀਆਂ ਮੁੱਛਾਂ ਵਿੱਚ ਮੁਸਕਰਾ ਕੇ ਮੇਰੇ ਨਾਲ ਮਿਲਣ ਦੀ ਖੁਸ਼ੀ ਪ੍ਰਗਟ ਕੀਤੀ, ਤੇ ਕੋਲ ਪਈ ਪਲੇਟ 'ਚੋਂ ਜਿਸ ਵਿੱਚ ਬਦਾਮੀ ਦੀਆਂ ਗਿਰੀਆਂ, ਸੋਗੀ, ਇਲਾਇਚੀਆਂ, ਖੜੀ ਸ਼ੱਕਰ ਆਦਿ ਮੇਵਾ ਪਿਆ ਸੀ, ਬੋਝਾ ਜਿੰਨਾਂ ਪ੍ਰਸ਼ਾਦਿ ਮੈਨੂੰ ਦਿੱਤਾ। ਫੇਰ ਕੁਝ ਚਿਰ ਪਿਛੋਂ ਜਿਵੇਂ ਉਨ੍ਹਾਂ ਤੋਂ ਰਿਹਾ ਨਾ ਗਿਆ ਤੇ ਕਿਸੇ ਗੱਲ 'ਤੇ ਦਾੜੀ ਕੇਸਾਂ ਦਾ ਜ਼ਿਕਰ ਕਰਦਿਆਂ ਬੜੇ ਵਿਸਥਾਰ ਨਾਲ ਉਹਨਾਂ ਦੇ ਮਹਾਤਮ ਬਾਰੇ ਦੱਸਣ ਲਗੇ "ਕੇਸ ਆਦਮੀ ਨੂੰ ਵਾਹਿਗੁਰੂ ਵਲੋਂ ਮਿਲੀ ਹੋਈ ਸਭ ਤੋਂ ਵੱਡੀ ਦਾਤ ਹਨ। ਆਦਿ ਕਾਲ ਤੋਂ ਹੀ ਸਾਡੇ ਗਿਰੀ ਮੁਨੀ ਕੇਸ ਰੱਖਦੇ ਆਏ ਹਨ। ਕੇਸਾਂ ਵਿੱਚ ਅਲੱਕਾਰ ਸ਼ਕਤੀ ਏ।..... ਤੇ ਦਾੜੀ ਮੁੱਛਾਂ ਤੋਂ ਬਿਨਾਂ ਤਾਂ ਮਰਦ ਜਨਾਨੀ ਲਗਦਾ ਏ। ਨਿਰੀ ਪੁਰੀ ਜਨਾਨੀ। ਵਾਹਿਗੁਰੂ ਨੇ ਪਸ਼ੂਆਂ ਵਿੱਚ ਵੀ ਨਰ ਤੇ ਮਦੀਨ ਦਾ ਫਰਕ ਰੱਖਿਆ ਏ। ਅਸਲ ਵਿੱਚ ਇਹ ਕਲਯੋਗ ਏ ਕਿ ਤੀਵੀਆਂ ਮਰਦ ਬਣ ਰਹੀਆਂ ਹਨ ਤੇ ਮਰਦ ਤੀਵੀਆਂ।....." ਅਖੀਰ ਉਨ੍ਹਾਂ ਨੇ ਮੇਰੇ ਕੋਲੋਂ ਵਾਅਦਾ ਲੈ ਕੇ ਹੀ ਸੰਤੋਖ ਕੀਤਾ ਕਿ ਮੈਂ ਮੁੜ ਦਾੜੀ ਕੇਸ ਰੱਖ ਕੇ ਪੂਰਨ ਸਿੰਘ ਸੰਜਾਗਾ, ਤੇ ਉਨ੍ਹਾਂ ਦੇ ਡੇਰੇ ਤੇ ਆ ਕੇ ਅੰਮ੍ਰਿਤ ਛਕਾਂਗਾ।

ਨਾਲ ਦੇ ਕਮਰੇ ਵਿੱਚ ਅਖੰਡ ਪਾਠ ਹੋ ਰਿਹਾ ਸੀ। ਪਾਠੀ ਦੀ ਬੈਠੀ ਹੋਈ ਆਵਾਜ਼ ਸੀ ਤੇ ਉਸ ਦੇ ਪਾਠ ਕਰਨ ਦੀ ਐਨੀ ਤੇਜ਼ ਰਫਤਾਰ ਸੀ ਕਿ ਲਫਜ਼ ਉਸ ਦੀ ਆਵਾਜ਼ ਵਿੱਚ ਗਵਾਚੇ ਹੋਏ ਪ੍ਰਤੀਤ ਹੋ ਰਹੇ ਸਨ-ਆਪਸ ਵਿੱਚ ਜੁੜੇ ਹੋਏ ਤੇ ਅਰਥ ਵਿਹੁਣੇ ਬਣੇ ਹੋਏ। ਤੇ ਉਹ ਅਜਿਹੀ ਇਕ ਰਸ ਇਕ ਲੋਅ ਵਾਲੀ ਆਵਾਜ਼ ਸੀ ਕਿ ਸੁਣਦਿਆਂ ਅੱਖਾਂ ਮੀਟੀਆਂ ਜਾਣ ਲੱਗਦੀਆਂ ਸਨ, ਜਿਵੇਂ ਗੱਡੀ ਵਿੱਚ ਬੈਠਿਆਂ ਉਸ ਦੇ ਪਹੀਆਂ ਦੀ ਇਕਸਾਰ ਆਵਾਜ਼ ਸੁਣਦਿਆਂ ਅੱਖਾਂ ਮੀਟੀਆਂ ਜਾਣ ਲੱਗਦੀਆਂ ਹਨ।

ਤਦੇ ਸੰਤ ਜੀ ਨੇ ਕਿਹਾ, "ਤੁਸੀਂ ਹੁਣ ਅਸ਼ਨਾਨ ਕਰ ਲਉ, ਸਫ਼ਰ ਦਾ ਥਕਵਾਂ ਹੋਵੇਗਾ। ਤੇ ਕੁਝ ਆਰਾਮ ਵੀ ਕਰ ਲਉ। ਫੇਰ ਬੈਠ ਕੇ ਬਚਨ ਬਿਲਾਸ ਕਰਾਂਗੇ।"

ਮੈਂ ਉਠ ਕੇ ਗੁਰਨਾਮ ਕੋਲ ਚਲਾ ਗਿਆ। ਉਹ ਘਬਰਾਇਆ ਹੋਇਆ ਦੇ ਬੰਦਿਆਂ ਨੂੰ ਗੁਰਦੁਆਰੇ ਤੋਂ ਕੁਝ ਸਮਾਨ ਲਿਆਉਣ ਬਾਰੇ ਕਹਿ ਰਿਹਾ ਸੀ ਤੇ ਆਪ ਵੀ ਸਾਈਕਲ ਫੜੀ ਕਿਸੇ ਕੰਮ ਬਾਜ਼ਾਰ ਜਾਣ ਲਈ ਤਿਆਰ ਸੀ। ਮੈਂ ਕੁਝ ਹੀ ਚਿਰ ਵਿੱਚ ਉਸ ਦਾ ਸਾਰਾ ਕੰਮਕਾਜ ਸਮਝ ਲਿਆ ਤੇ ਕਿਹਾ, "ਹੁਣ ਤੂੰ ਬੇਫਿਕਰ ਹੋ ਕੇ ਬੈਠ ਤੇ ਅੰਦਰ ਜਾ ਕੇ ਆਰਾਮ ਨਾਲ ਪਾਠ ਸੁਣ। ਮੈਂ ਸਾਰਾ ਇੰਤਜ਼ਾਮ ਕਰ ਲਵਾਂਗਾ।"

ਇਹ ਸੁਣ ਕੇ ਉਸ ਨੂੰ ਬੜੀ ਤਸੱਲੀ ਹੋਈ ਤੇ ਚਿਹਰੇ ਉਤਲੀ ਘਬਰਾਹਟ ਜਾਂਦੀ ਰਹੀ। "ਵੇਖਿਆ!" ਉਸ ਨੇ ਕਿਹਾ, "ਇਸ ਲਈ ਸੱਦਿਆ ਏ ਤੈਨੂੰ। ਖੈਰ, ਹੁਣ ਸਾਰੇ ਪ੍ਰਬੰਧ ਵਿੱਚ ਇਕ ਗੱਲ ਦਾ ਉਚੇਚਾ ਖਿਆਲ ਰਖੀ, ਤੇ ਇਹ ਕੰਮ ਖਾਸ ਤੇਰੇ ਜ਼ਿੰਮੇ ਹੀ ਲਾਉਂਦਾ ਹਾਂ। ਵੇਖੀ ਸੰਤ ਜੀ ਤੇ ਪਾਠੀਆਂ ਦੇ ਖਾਣ ਪੀਣ ਤੇ ਹੋਰ ਹਰ ਕਿਸਮ ਦੀ ਸੇਵਾ ਵਿੱਚ ਕੋਈ ਕਸਰ ਨਾ ਰਹਿ ਜਾਏ। ਕਿਸੇ ਨਿੱਕੀ ਜਿਹੀ ਗੱਲ ਵੀ ਉਹ ਨਾਰਾਜ਼ ਨਾ ਹੋ ਜਾਣ।

ਨਹੀਂ ਤਾਂ ਸਮਝੋ ਅਖੰਡ ਪਾਠ-"

"ਅਖੰਡ ਪਾਠ ਹੀ ਰਹੇਗਾ," ਮੈਂ ਹਲਕਾ ਜਿਹਾ ਹੱਸਿਆ। "ਸਾਧਾਰਣ ਪਾਠ ਨਹੀਂ ਬਣਨ ਲਗਾ। ਪਰ ਹੁਣ ਤੂੰ ਚਿੰਤਾ ਛੱਡ ਤੇ ਅੰਦਰ ਜਾ ਕੇ ਪਾਠ ਸੁਣ। ਸੰਤ ਜੀ ਤੇ ਪਾਠੀਆਂ ਨੂੰ ਹਰ ਤਰ੍ਹਾਂ ਨਾਲ ਖੁਸ਼ ਰਖਾਂਗਾ। ਤੇਰੇ ਗੁਣ ਗਾਉਂਦੇਗੀ।"

ਅਖੰਡ ਪਾਠ ਦਾ ਹੋਰ ਸਾਰਾ ਪ੍ਰਬੰਧ ਕਰਨ ਦੇ ਨਾਲ ਨਾਲ ਮੈਂ ਸੰਤ ਜੀ ਤੇ ਪਾਠੀਆਂ ਦਾ ਉਚੇਚਾ ਖਿਆਲ ਰੱਖਣ ਲੱਗਾ। ਬੱਸ, ਕੁਝ ਵਧੇਰੇ ਸੁਚੇਤ ਹੋਣ ਦੀ ਲੋੜ ਸੀ। ਤੇ ਕੁਝ ਵਧੇਰੇ ਨਿਮਰਤਾ ਨਾਲ ਪੇਸ਼ ਆਉਣ ਦੀ। ਮੈਂ ਜਦ ਵੀ ਸੰਤ ਜੀ ਕੋਲ ਜਾਂਦਾ ਦੋਵੇਂ ਹੱਥ ਜੋੜ ਕੇ ਪੁੱਛਦਾ ਕੋਈ ਸੇਵਾ ਦੱਸੋ। ਦੁੱਧ ਲਿਆਵਾਂ? ਬਦਾਮੀ ਦੀਆਂ ਗਿਰੀਆਂ ਮੁੱਕ ਤਾਂ ਨਹੀਂ ਗਈਆਂ? ਪ੍ਰਸ਼ਾਦ ਕਿਸੇ ਵੇਲੇ ਛਕੋਗੇ? ਕਿਹੜੀ ਦਾਲ ਬਣਵਾਈ ਜਾਵੇ? ਤੇ ਕਿਹੜੀ ਕਿਹੜੀ ਸਬਜ਼ੀ? ਨਾਲ ਮਿੱਠੀ ਚੀਜ਼ ਵਜੋਂ ਖੀਰ ਬਣਵਾਈਏ ਜਾਂ ਕਸਟਰਡ? ਤੁਕਾਈ ਚਾਹ ਛਕੋਗੇ ਜਾਂ ਸਰਦਾਈ? ਜਾਂ ਦੁੱਧ ਹੀ? ਅਸ਼ਨਾਨ ਲਈ ਪਾਣੀ ਗਰਮ ਕਰਵਾ ਦਈਏ? ਅੰਦਰ ਸੋਵੇਗੇ ਜਾਂ ਬਾਹਰ ਮੰਜੇ ਡਾਹ ਦਈਏ?.... ਕਿਸੇ ਹੋਰ ਚੀਜ਼ ਦੀ ਲੋੜ ਹੋਵੇ, ਤਾਂ ਹੁਕਮ ਕਰੋ ਦਾਸ ਹਾਜ਼ਰ ਏ।... ਕੋਈ ਹੋਰ ਸੇਵਾ?

ਕੁਝ ਹੀ ਚਿਰ ਵਿੱਚ ਇਹ ਮਹਿਸੂਸ ਕਰਕੇ ਮੈਨੂੰ ਤੱਸਲੀ ਹੋਈ ਕਿ ਪਾਠੀ ਤੇ ਖਾਸ ਕਰ ਸੰਤ ਜੀ ਮੇਰੀ ਸੇਵਾ ਤੇ ਬਹੁਤ ਖੁਸ਼ ਸਨ। ਮੈਂ ਸਾਰੇ ਕੰਮਾਂ ਦੀ ਇਕ ਸੂਚੀ ਬਣਾ ਲਈ ਸੀ ਤੇ ਉਨ੍ਹਾਂ ਕੰਮਾਂ ਨੂੰ ਤਰਤੀਬ ਦੇ ਦਿੱਤੀ ਸੀ। ਫੇਰ ਸਾਰੇ ਕੰਮ ਉਨ੍ਹਾਂ ਤਿੰਨਾਂ ਚੋਹ ਬੰਦਿਆਂ ਵਿੱਚ ਵੰਡ ਦਿੱਤੇ ਸਨ, ਜੋ ਗੁਰਨਾਮ ਨੇ ਮਦਦ ਲਈ ਮੇਰੇ ਨਾਲ ਲਾਏ ਸਨ। ਬਸ ਇਹੋ ਘਾਟ ਸੀ ਗੁਰਨਾਮ ਵਿੱਚ ਕਿ ਉਹ ਕੰਮ ਕਾਜ਼ ਨੂੰ ਕੋਈ ਤਰਤੀਬ ਨਹੀਂ ਸੀ ਦੇ ਸਕਦਾ ਜਿਸ ਕਰਕੇ ਉਹ ਕੰਮ ਉਲਝੇ ਹੋਏ ਤੇ ਬਹੁਤ ਅੱਧ ਲਗਦੇ ਸਨ। ਇਸੇ ਤਰ੍ਹਾਂ ਕੁਝ ਚੀਜ਼ਾਂ ਬਾਰੇ ਉਸ ਦੇ ਖਿਆਲ ਵੀ ਉਲਝੇ ਹੋਏ ਸਨ। ਹੁਣ ਜਿਵੇਂ ਧਰਮ ਬਾਰੇ। ਨਹੀਂ ਤਾਂ ਇਸ ਅਖੰਡ ਪਾਠ ਦੇ ਚੱਕਰ ਵਿੱਚ ਕਿਉਂ ਪੈਂਦਾ?.... ਪਰ ਖੈਰ ਹੁਣ ਕੋਈ ਉਲਝਨ ਨਹੀਂ ਸੀ ਰਹੀ।

ਇਸ ਵਿਚਕਾਰ ਮੈਨੂੰ ਸੰਤ ਜੀ ਕੋਲ ਬੈਠਣ ਦਾ ਕਈ ਵਾਰ ਸੁਭਾਗ ਪ੍ਰਾਪਤ ਹੋਇਆ। ਉਨ੍ਹਾਂ ਵਿੱਚ ਮੇਰੀ ਦਿਲਚਸਪੀ ਵਧੀ ਤੇ ਹੇਰਾਨੀ ਦੀ ਗੱਲ ਸੀ ਕਿ ਉਹ ਵੀ ਮੇਰੇ ਵਿੱਚ ਦਿਲਚਸਪੀ ਲੈ ਰਹੇ ਸਨ। ਕਦੇ ਉਹ ਖੁਦ ਹੀ ਵਾਜ ਮਾਰ ਕੇ ਮੈਨੂੰ ਆਪਣੇ ਕੋਲ ਬਿਠਾ ਲੈਂਦੇ। ਮੈਂ ਸੁਣਿਆ ਹੋਇਆ ਸੀ ਕਿ ਉਹ ਬਹੁਤ ਕਰਨੀ ਵਾਲੇ ਸਨ ਤੇ ਰੱਬ ਨੂੰ ਪਹੁੰਚੇ ਹੋਏ। ਉਨ੍ਹਾਂ ਦੇ ਪੰਜ ਚੱਲੇ ਸਨ-ਇਹੋ ਪੰਜ ਪਾਠੀ, ਜੋ ਅਖੰਡ ਪਾਠ ਕਰ ਰਹੇ ਸਨ। ਸੰਤ ਜੀ ਉਨ੍ਹਾਂ ਨੂੰ ਨਾਲ ਲੈ ਕੇ ਸ਼ਹਿਰ ਸ਼ਹਿਰ ਜਾਂਦੇ, ਅਖੰਡ ਪਾਠ ਕਰਵਾਉਂਦੇ ਲੋਕਾਂ ਦਾ ਅੰਗ ਪਿੱਛਾ ਸੇਵਾਰਦੇ ਤੇ ਗੁਰਦੁਆਰੇ ਬਣਾਉਣ ਦੀ ਪਰੋਸ਼ਣਾ ਦਿੰਦੇ ਸਨ। ਉਨ੍ਹਾਂ ਨੇ ਬਹੁਤ ਸਾਰੇ ਗੁਰਦੁਆਰਿਆਂ ਦੀਆਂ ਨੀਂਹ ਰਖਵਾਈਆਂ ਸਨ। ਤੇ ਉਨ੍ਹਾਂ ਦੇ ਕਰਵਾਏ ਅਖੰਡ ਪਾਠਾਂ ਦੀ ਕੋਈ ਗਿਣਤੀ ਨਹੀਂ ਸੀ। ਪਹਿਲਾਂ ਉਹ ਆਪ ਵੀ ਅਖੰਡ ਪਾਠ ਕਰਿਆ ਕਰਦੇ ਸਨ, ਪਰ ਪਿਛਲੇ ਕੁਝ ਵਰ੍ਹਿਆਂ ਤੋਂ ਉਨ੍ਹਾਂ ਨੇ ਅਖੰਡ ਪਾਠ ਕਰਨਾ ਛੱਡ ਦਿੱਤਾ ਸੀ, ਕਿਉਂਕਿ ਬੈਠਣ ਵਿੱਚ ਉਨ੍ਹਾਂ ਨੂੰ ਅੱਧ

ਹੁੰਦੀ ਸੀ। ਹਾਂ ਅਖੰਡ ਪਾਠ ਦਾ ਆਰੰਭ ਉਹ ਆਪ ਕਰਦੇ ਤੇ ਉਸ ਦੀ ਸਮਾਪਤੀ ਵੀ ਆਪ ਹੀ ਕਰਦੇ। ਉਹਨਾਂ ਦੇ ਵਧੇਰੇ ਚਿਰ ਨਾ ਬੈਠ ਸਕਣ ਦਾ ਕਾਰਨ ਸੀ, ਉਨ੍ਹਾਂ ਦੀਆਂ ਲੱਤਾਂ ਵਿੱਚ ਹੁੰਦੀ ਮੱਠੀ ਮੱਠੀ ਪੀੜ। ਉਹ ਵਧੇਰੇ ਕਰਕੇ ਪਿੱਛੇ ਗੱਦੇ ਨਾਲ ਢੋਹ ਲਾਕੇ ਲੱਤਾਂ ਪਸਾਰੀ ਬੈਠੇ ਹੁੰਦੇ ਜਾਂ ਲੰਮੇ ਪਏ ਰਹਿੰਦੇ। ਤੇ ਕੋਈ ਨਾ ਕੋਈ ਸ਼ਰਧਾਲੂ ਉਨ੍ਹਾਂ ਦੀਆਂ ਲੱਤਾਂ ਘੁੰਟਦਾ ਰਹਿੰਦਾ। ਜਿਹੜਾ ਵੀ ਬੰਦਾ ਅਖੰਡ ਪਾਠ ਸੁਣਨ ਆਉਂਦਾ, ਕੁਝ ਚਿਰ ਉਨ੍ਹਾਂ ਦੀਆਂ ਲੱਤਾਂ ਘੁੰਟ ਕੇ ਹੀ ਅੰਦਰ ਪਾਠ ਸੁਣਨ ਜਾਂਦਾ। ਉਹ ਅਪਲੇਟੀ ਹਾਲਤ ਵਿਚ ਬੈਠੇ ਹੁੰਦੇ ਤਾਂ ਉਨ੍ਹਾਂ ਦੇ ਦੋਵੇਂ ਹੱਥ ਉਨ੍ਹਾਂ ਦੇ ਵਧੇਰੇ ਢਿੱਡ 'ਤੇ ਟਿਕੇ ਰਹਿੰਦੇ। ਆਦਮੀ ਆਮ ਤੌਰ ਤੇ ਗੱਲਾਂ ਕਰਦਾ ਆਪਣੇ ਹੱਥਾਂ ਨਾਲ ਕੋਈ ਨਾ ਕੋਈ ਹਰਕਤ ਕਰਦਾ ਹੈ ਪਰ ਸੰਤ ਜੀ ਦੇ ਹੱਥ ਢਿੱਡ ਉੱਤੇ ਅਡੱਲ ਬਣੇ ਹੋਏ ਹੁੰਦੇ। ਉਹ ਉਥੇ ਸੁੱਤੇ ਹੋਏ ਪ੍ਰਤੀਤ ਹੁੰਦੇ। ਉਹ ਸਿਰਫ ਉਸ ਵੇਲੇ ਹਿਲਦੇ, ਜਦ ਕਦੇ ਸੰਤ ਜੀ ਨੇ ਕੋਨੀ ਪਈ ਪਲੱਟ 'ਚ ਗਿਰੀਆਂ ਜਾਂ ਖੜੀ ਸ਼ੱਕਰ ਚੁੱਕ ਕੇ ਕਿਸੇ ਨੂੰ ਪਰਸ਼ਾਦ ਦੇਣਾ ਹੁੰਦਾ ਜਾਂ ਖੁਦ ਸ਼ੁੱਧ ਵਿਚ ਪਾਉਣਾ ਹੁੰਦਾ।

ਅਖੰਡ ਪਾਠ ਦਾ ਪਰਵਾਹ ਚਲਦਾ ਰਿਹਾ।

ਪਾਠੀਆਂ ਦਾ ਜੋ ਉਚੇਚਾ ਖਿਆਲ ਰੱਖਣ ਲਈ ਗੁਰਨਾਮ ਨੇ ਮੈਨੂੰ ਕਿਹਾ ਸੀ ਉਸ ਦੀ ਇਨੀ ਲੋੜ ਨਹੀਂ ਪਈ। ਸ਼ਹਿਰ ਵਿਚ ਹੋਰ ਵੀ ਤਿੰਨ ਚਾਰ ਥਾਈਂ ਅਖੰਡ ਪਾਠ ਹੋ ਰਹੇ ਸਨ। ਮੈਂ ਪੰਜੇ ਪਾਠੀ ਇਕ ਚੱਕਰ ਵਿਚ ਘੁੰਮ ਰਹੇ ਸਨ। ਤੇ ਉਸ ਚੱਕਰ ਦਾ ਸਿਲਸਿਲਾ ਸੰਤ ਜੀ ਨੇ ਆਪਣੀ ਡਾਇਰੀ ਵਿਚ ਲਿਖਿਆ ਹੋਇਆ ਸੀ। ਉਸ ਵਿਚ ਕਿਸੇ ਕਿਸਮ ਦੀ ਤਬਦੀਲੀ ਦੀ ਲੋੜ ਹੁੰਦੀ ਤਾਂ ਪਾਠੀ ਉਨ੍ਹਾਂ ਕੋਲ ਆਉਂਦੇ ਬੇਨਤੀ ਕਰਦੇ, ਆਗਿਆ ਲੈਂਦੇ ਤੇ ਚਲੇ ਜਾਂਦੇ।

ਉਨ੍ਹਾਂ ਪੰਜਾਂ ਪਾਠੀਆਂ 'ਚੋਂ ਇਕ ਪਾਠੀ ਉਮਰ ਵਿਚ ਸਭ ਤੋਂ ਛੋਟਾ ਤੇ ਨੌਜਵਾਨ ਸੀ। ਉਸ ਦਾ ਪਾਠ ਬੜਾ ਰਸ ਭਿੰਨਾ ਸੀ। ਬੜੀ ਸਾਫ਼ ਤੇ ਗੁੰਜਵੀਂ ਆਵਾਜ਼ ਸੀ ਉਸ ਦੀ। ਉਹ ਹਰ ਲਫਜ਼ ਨੂੰ ਟੁਟਕਾ ਕੇ ਬੋਲਦਾ। ਤਦ ਲਫਜ਼ਾਂ ਦੀਆਂ ਧੁਨੀਆਂ ਗੂੰਜਦੀਆਂ ਤੇ ਉਨ੍ਹਾਂ ਵਿਚੋਂ ਰੰਗ ਟਹਿਕਦੇ। ਗੁਰਬਾਣੀ ਵਿਚਲੀ ਕਤਿਤਾ ਲਿਖਦੀ। ਕਿਸੇ ਕਿਸੇ ਵੇਲੇ ਉਹ ਬੜੀ ਲੈਅ ਵਿਚ ਪਾਠ ਕਰਨ ਲਗਦਾ। ਤਦ ਉਹ ਜਿਵੇਂ ਆਪ ਗੁਰਬਾਣੀ ਦਾ ਆਨੰਦ ਮਾਣ ਰਿਹਾ ਹੁੰਦਾ, ਉਸ ਦੀ ਕਵਿਤਾ ਦਾ ਸਵਾਦ ਲੈ ਰਿਹਾ ਹੁੰਦਾ। ਮੈਂ ਸੋਚਿਆ, ਇਸ ਨੂੰ ਕਵਿਤਾ ਦਾ ਸ਼ੌਕ ਹੋਵੇਗਾ। ਸ਼ਾਇਦ ਖੁਦ ਵੀ ਕਵਿਤਾ ਲਿਖਦਾ ਹੋਵੇ। ਮੌਕਾ ਲੱਗਾ ਤਾਂ ਇਸ ਨਾਲ ਬੈਠ ਕੇ ਗੱਲਾਂ ਕਰਾਂਗਾ।

ਪਰ ਅਜਿਹਾ ਕੋਈ ਮੌਕਾ ਨਾ ਮਿਲਿਆ। ਜਿੰਨੀ ਵਾਰ ਵੀ ਉਹ ਪਾਠ ਕਰਨ ਆਇਆ ਪਾਠ ਕਰਕੇ ਉਸੇ ਵੇਲੇ ਚਲਾ ਗਿਆ। ਉਸ 'ਤੇ ਮੈਨੂੰ ਤਰਸ ਵੀ ਆਇਆ ਕਿ ਉਹ ਕਿੱਥੇ ਫਸਿਆ ਹੋਇਆ ਸੀ, ਤੇ ਬਾਕੀ ਦੇ ਚਹੁੱਚਾਂ ਪਾਠੀਆਂ ਨਾਲ ਉਸਦੀ ਕਿਵੇਂ ਨਿਭਦੀ ਹੋਵੇਗੀ ਜੋ ਇੰਜ ਪਾਠ ਕਰਦੇ ਸਨ ਜਿਵੇਂ ਸਿਰ ਪਿਆ ਭਾਰ ਲਾਹ ਰਹੇ ਹੋਣ। ਉਨ੍ਹਾਂ ਨੂੰ ਪਾਠ ਕਰਦਿਆਂ ਵੇਖ ਕੇ ਕਦੇ ਵੀ ਇਹ ਮਹਿਸੂਸ ਨਹੀਂ ਸੀ ਹੁੰਦਾ ਕਿ ਉਹ ਗੁਰਬਾਣੀ ਦੇ ਸ਼ੁੱਧਤਾ ਤੋਂ

ਜਾਣੂ ਹੋਣਗੇ।

ਅਖੰਡ ਪਾਠ ਦਾ ਪਰਵਾਹ ਚਲਦਾ ਰਿਹਾ।

ਮੈਂ ਕੁਝ ਇਕ ਵਾਰ ਗੁਰਬਾਣੀ ਸਬੰਧੀ ਸੰਤ ਜੀ ਨਾਲ ਚਰਚਾ ਛੇੜੀ। ਪਰ ਜਾਂ ਤਾਂ ਮੈਂ ਬੋਲਦਾ ਰਿਹਾ ਤੇ ਉਹ ਚੁੱਪ ਰਹੇ ਜਾਂ ਉਹ ਬੋਲਦੇ ਰਹੇ ਤੇ ਮੈਂ ਚੁੱਪ ਰਿਹਾ। ਹਰ ਵਾਰ ਇੰਜ ਲੱਗਾ ਜਿਵੇਂ ਗੁਰਬਾਣੀ ਸਬੰਧੀ ਨਾ ਉਨ੍ਹਾਂ ਨੂੰ ਮੰਗੀਆਂ ਗੱਲਾਂ ਵਿਚ ਦਿਲਚਸਪੀ ਸੀ ਨਾ ਮੈਨੂੰ ਉਨ੍ਹਾਂ ਦੀਆਂ ਗੱਲਾਂ ਵਿਚ ਦਿਲਚਸਪੀ ਸੀ। ਸਾਡੇ ਦੋਹਾਂ ਦੇ ਦਿਸ਼ਟੀਕੋਣਾਂ ਵਿਚ ਬੜਾ ਫਰਕ ਸੀ। ਖੈਰ ਇਹ ਚੰਗਾ ਹੋਇਆ ਕਿ ਸਾਡੀ ਆਪਸ ਵਿਚ ਬਹਿਸ ਨਹੀਂ ਹੋਈ। ਉਸ ਸੰਤ ਜੀ ਨੂੰ ਗੁਰਬਾਣੀ ਨਾਲ ਮੇਰੇ ਵਿੱਚ ਵਧੇਰੇ ਦਿਲਚਸਪੀ ਸੀ। ਆਖਰ ਗੁਰਬਾਣੀ ਬਾਰੇ ਤਾਂ ਉਨ੍ਹਾਂ ਨੇ ਸਾਰੀ ਉਮਰ ਹੀ ਗੱਲਾਂ ਕੀਤੀਆਂ ਸਨ। ਬੰਬਈ ਦੀ ਜ਼ਿੰਦਗੀ ਤੇ ਫਿਲਮ ਇੰਡਸਟਰੀ ਉਨ੍ਹਾਂ ਲਈ ਨਵੀਆਂ ਚੀਜ਼ਾਂ ਸਨ। ਤੇ ਮੈਂ ਬੰਬਈ ਦੀ ਜ਼ਿੰਦਗੀ ਤੇ ਫਿਲਮ ਇੰਡਸਟਰੀ ਨੂੰ, ਜਿਸ ਵਿਚ ਕਿ ਮੈਂ ਫਸਿਆ ਹੋਇਆ ਸਾਂ, ਜਿੰਨਾ ਹੀ ਵਧੇਰੇ ਨਿੰਦਿਆ, ਜਿੰਨੀਆਂ ਹੀ ਵਧੇਰੇ ਗਾਲ੍ਹਾਂ ਕਦੀਆਂ ਉਸ ਵਿਚ ਉਨ੍ਹੀ ਹੀ ਉਨ੍ਹਾਂ ਦੀ ਦਿਲਚਸਪੀ ਵਧੀ।

ਅਖੰਡ ਪਾਠ ਦਾ ਪਰਵਾਹ ਚਲਦਾ ਰਿਹਾ।

ਕਿਸੇ ਕਿਸੇ ਵੇਲੇ ਗੁਰਨਾਮ ਮੇਰੇ ਕੋਲ ਆਉਂਦਾ ਤੇ ਪੁਛਦਾ "ਸਭ ਠੀਕ ਠਾਕ ਏ ਨਾ?"

ਮੈਂ ਕਹਿੰਦਾ, "ਸਗੋਂ ਤੂੰ ਦਸ. ਸਭ ਕੰਮ ਠੀਕ ਹੋ ਰਿਹਾ ਏ ਨਾ?"

"ਬਸ ਇਸੇ ਤਰ੍ਹਾਂ ਨਿਰਵਿਘਨ ਸਮਾਪਤ ਹੋ ਜਾਵੇ. ਇਹੀ ਅਰਦਾਸ ਏ।"

ਅਖੀਰ ਤੀਜੇ ਦਿਨ ਭੋਗ ਪਿਆ। ਸੰਤ ਜੀ ਨੇ ਆਪ ਅਖੰਡ ਪਾਠ ਦੀ ਸਮਾਪਤੀ ਕੀਤੀ।

ਫੇਰ, ਜਦ ਸੰਤ ਜੀ ਗੁਰਨਾਮ ਦੇ ਘਰ ਵਿਦਾ ਹੋਣ ਲੱਗੇ ਤਾਂ ਉਨ੍ਹਾਂ ਨੇ ਮੈਨੂੰ ਸੱਦ ਕੇ ਪੁੱਛਿਆ, "ਕਦ ਤਕ ਜਾ ਰਹੇ ਹੋ ਬੰਬਈ?"

"ਬੱਸ ਇਕ ਦੋ ਦਿਨਾਂ 'ਚ," ਮੈਂ ਕਿਹਾ। "ਰਹਿੰਦਾ ਖੁੰਹਦਾ ਕੰਮ ਵੀ ਮੁੱਕ ਜਾਵੇ।"

"ਵੇਖੋ, ਅਸੀਂ ਵੀ ਸ਼ਾਇਦ ਤੁਹਾਡੇ ਨਗਰ ਦਾ ਗੱਡਾ ਲਾਈਏ। ਸੱਦਾ ਤਾਂ ਹੋਰ ਵੀ ਕਈ ਨਗਰਾਂ ਤੋਂ ਆਇਆ ਹੋਇਆ ਏ, ਪਰ ਪਹਿਲਾਂ ਸ਼ਾਇਦ ਤੁਹਾਡੇ ਨਗਰ ਹੀ ਆਈਏ। ਆਪਣਾ ਸਰਨਾਮਾ ਲਿਖਾ ਦਿਓ।"

ਉਨ੍ਹਾਂ ਨੇ ਜੇਬ ਚੋਂ ਡਾਇਰੀ ਕੱਢੀ ਤੇ ਪੰਜਾਬੀ ਵਿਚ ਮੇਰਾ ਸਿਰਨਾਵਾਂ ਲਿਖਿਆ। ਉਹ ਵੱਡੇ ਵੱਡੇ, ਬੋਡੇਲ ਅੱਖਰ ਸਨ। ਸੰਤ ਜੀ ਨੇ ਮੇਰਾ ਨਾਂ ਵੀ ਗਲਤ ਲਿਖਿਆ ਤੇ ਕਈ ਹੋਰ ਲਫਜ਼ ਵੀ। ਮੈਂ ਫਿਲਮਜ਼ ਡਿਵੀਜ਼ਨ ਦੀ ਮਾਰਫਤ ਆਪਣਾ ਪਤਾ ਲਿਖਾਇਆ ਸੀ। ਫਿਲਮਜ਼ ਡਿਵੀਜ਼ਨ ਲਿਖਦਿਆਂ ਉਨ੍ਹਾਂ ਨੂੰ ਕਾਫੀ ਅੱਖਿਆਈ ਹੋਈ, ਤੇ ਉਸ ਦੀ ਥਾਂ ਜੋ ਲਿਖਿਆ ਉਸ ਨੂੰ ਫਿਲਮਜ਼ ਡਿਵੀਜ਼ਨ ਨਹੀਂ ਸੀ ਪੜ੍ਹਿਆ ਜਾ ਸਕਦਾ।

ਮੈਂ ਮਨ ਵਿਚ ਕਿਹਾ, ਅਜਿਹੇ ਸਿਰਨਾਵੇਂ ਵਾਲੀ ਚਿੱਠੀ

ਮੈਨੂੰ ਮਿਲਣੋਂ ਰਹੀ। ਤੇ ਮੈਂ ਖੁਸ਼ ਹੋਇਆ।

ਉਸ ਦਿਨ ਬਾਕੀ ਦਾ ਕੰਮ ਮੁਕਾਉਂਦਿਆਂ ਹਨੇਰਾ ਹੋ ਗਿਆ। ਮੈਂ ਬੜਾ ਥਕਵਾਂ ਮਹਿਸੂਸ ਕਰ ਰਿਹਾ ਸਾਂ ਪਰ ਖੁਸ਼ ਸਾਂ। ਗੁਰਨਾਮ ਵੀ ਬੜਾ ਥੱਕਿਆ ਹੋਇਆ ਸੀ ਤੇ ਉਸ ਦੇ ਚਿਹਰੇ 'ਤੇ ਉਦਾਸੀ ਸੀ, ਜਿਵੇਂ ਆਦਮੀ ਦਾ ਕੋਈ ਨੁਕਸਾਨ ਹੋ ਗਿਆ ਹੋਵੇ। ਤੇ ਉਹ ਲਾਚਾਰ ਬਣਿਆ ਬੜਾ ਉਦਾਸ ਹੋਵੇ। ਉਸ ਦਾ ਚਿਹਰਾ ਮੈਨੂੰ ਪਹਿਲਾਂ ਨਾਲੋਂ ਵਧੇਰੇ ਉਤਰਿਆ ਹੋਇਆ ਲੱਗਾ। ਤੇ ਉਸ ਦੀਆਂ ਅੱਖਾਂ ਵਿਚ ਸੋਘਣੀ ਪੁੰਦ ਦਿਸੀ। ਮੈਂ ਇਸ ਦਾ ਕਾਰਨ ਪੁੱਛਣਾ ਚਾਹਿਆ, ਪਰ ਕੁਝ ਸੋਚ ਕੇ ਚੁੱਪ ਰਿਹਾ।

ਚੋਖੀ ਰਾਤ ਬੀਤ ਜਾਣ 'ਤੇ ਘਰ ਵਿਚ ਗੁਰਨਾਮ ਤੇ ਮੈਂ ਇੱਕਲੇ ਹੀ ਰਹਿ ਗਏ। ਉਸ ਵੇਲੇ ਘਰ ਸੱਖਣਾ ਸੱਖਣਾ ਜਾਪਿਆ। ਤਿੰਨ ਦਿਨ ਘਰ ਵਿਚ ਬੜੀ ਗਹਿਮਾ ਗਹਿਮੀ ਤੇ ਨੱਸ ਭੱਜ ਰਹੀ ਸੀ। ਸੋ ਉਸ ਵੇਲੇ ਘਰ ਵਧੇਰੇ ਸੱਖਣਾ ਲੱਗਾ, ਤੇ ਵਧੇਰੇ ਚੁੱਪ ਚਾਂ ਨਾਲ ਭਰਿਆ ਹੋਇਆ।

"ਕੀ ਗੱਲ ਏ?" ਕੁਝ ਚਿਰ ਦੀ ਚੁੱਪ ਪਿਛੋਂ ਮੈਂ ਗੁਰਨਾਮ ਨੂੰ ਪੁੱਛਿਆ।

ਗੁਰਨਾਮ ਝੁੰਝਕਿਆ। "ਕੀ ਗੱਲ ਏ?" ਉਸ ਦੇ ਮੂੰਹੋਂ ਇੰਜ ਨਿਕਲਿਆ, ਜਿਵੇਂ ਉਹ ਮੇਰੀ ਗੱਲ ਸਮਝ ਨਾ ਸਕਿਆ ਹੋਵੇ।

"ਬੜਾ ਚੁੱਪ ਏ," ਮੈਂ ਕਿਹਾ।

"ਨਹੀਂ ਤਾਂ।" ਉਹ ਕੁਝ ਸੰਭਲਿਆ।

ਫੇਰ, ਉਹੋ ਚੁੱਪ।

ਕੁਝ ਚਿਰ ਪਿਛੋਂ ਉਸ ਨੇ ਕਿਹਾ, "ਬੜਾ ਥਕਵਾਂ ਏ।"

"ਹਾਂ", ਮੈਂ ਕਿਹਾ। "ਅਖੰਡ ਪਾਠ ਦਾ ਥਕਵਾਂ।"

"ਕਈਆਂ ਦਿਨਾਂ ਤਕ ਨਹੀਂ ਲੱਭਣ ਲੱਗਾ", ਉਸ ਨੇ ਕਿਹਾ।

"ਨਹੀਂ ਅਜ ਰਾਤ ਭਰ ਦੀ ਨੀਂਦ ਪਿਛੋਂ ਲੱਭ ਜਾਵੇਗਾ।"

"ਜਾਪਦੇ ਅੱਜ ਨੀਂਦ ਨਹੀਂ ਆਉਣੀ।"

"ਕਿਉਂ?" ਮੈਂ ਗੁਰੂ ਨਾਲ ਉਸ ਵੱਲ ਵੇਖਿਆ।

"ਪਤਾ ਨਹੀਂ।"

"ਪਰ ਕਿਉਂ?"

"ਉਂਜ ਮੈਂ ਸੋਣਾ ਚਾਹੁੰਦਾ ਵੀ ਨਹੀਂ।"

"ਤਾਂ?"

"ਅੱਜ ਦੀ ਰਾਤ ਜਾਗ ਕੇ ਕੋਟਣੀ ਚਾਹੁੰਦਾ ਹਾਂ।"

"ਤਾਂ ਠੀਕ ਏ," ਮੈਂ ਕਿਹਾ। "ਗੱਲਾਂ ਕਰਦੇ ਹਾਂ। ਅਖੰਡ ਪਾਠ ਵਿਚ ਤਾਂ ਖਾਸ ਗੱਲਾਂ ਹੋ ਵੀ ਨਹੀਂ ਸਕੀਆਂ।"

ਉਹ ਇਕ ਬਿੰਦ ਚੁੱਪ ਰਿਹਾ। ਫੇਰ ਉਸ ਨੇ ਕਿਹਾ, "ਜੇ ਤੂੰ ਨਾ ਆਉਂਦਾ ਤਾਂ ਅੱਜ ਦੀ ਰਾਤ ਬੜੀ ਔਖੀ ਬੀਤਣੀ ਸੀ।"

"ਆਉਂਦਾ ਕਿਉਂ ਨਾ?"

ਉਹ ਚੁੱਪ ਹੋ ਗਿਆ।

ਮੈਨੂੰ ਲੱਗਾ ਉਸ ਦੇ ਮਨ ਤੇ ਕੋਈ ਭਾਰ ਸੀ, ਜਿਸ ਨੂੰ ਉਹ ਲਾਹੁਣਾ ਚਾਹੁੰਦਾ ਸੀ। ਮੈਂ ਉਡੀਕਣ ਲੱਗਾ।

ਚੋਖੇ ਚਿਰ ਦੀ ਚੁੱਪ ਪਿਛੋਂ ਉਸ ਨੇ ਕਿਹਾ, "ਦੀਪੋ ਦੇ ਮਰਨ ਪਿਛੋਂ ਬੜਾ ਅਜੀਬ ਜਿਹਾ ਲੱਗ ਰਿਹਾ ਏ।"

"ਹਾਂ" ਮੈਂ ਕਿਹਾ। ਉਸ ਨਾਲ ਤੇਰੀ ਜ਼ਿੰਦਗੀ ਇਕਦਮ ਭਰੀ ਹੋਈ ਸੀ।"

ਇਕ ਬਿੰਦ ਚੁੱਪ ਰਹਿ ਕੇ ਉਸ ਨੇ ਕਿਹਾ, "ਦੀਪੋ ਦੇ ਮਰਨ ਪਿਛੋਂ ਮੈਂ ਤੇਰੀ 'ਅਲਵਿਦਾ' ਕਵਿਤਾ ਕਈ ਵਾਰ ਪੜ੍ਹੀ ਏ। ਅੱਜ ਤੂੰ ਇਥੇ ਹੋ ਤਾਂ ਤੇਰੇ ਮੂੰਹੋਂ ਸੁਣਨੀ ਚਾਹੁੰਦਾ ਹਾਂ।"

ਇਹ ਕਵਿਤਾ ਮੈਂ ਇਕ ਕੁਝੀ ਬਾਰੇ ਲਿਖੀ ਸੀ। ਜੋ ਮੇਰੀ ਜ਼ਿੰਦਗੀ ਵਿਚ ਆ ਕੇ ਚਲੀ ਗਈ ਸੀ। ਇਹ ਕਾਫੀ ਲੰਮੀ ਕਵਿਤਾ ਸੀ, ਜਿਸ ਵਿਚ ਉਸ ਦੇ ਜਾਣ ਦਾ ਅਹਿਸਾਸ ਉਨ੍ਹਾਂ ਨਹੀਂ ਸੀ ਜਿੰਨਾਂ ਉਸ ਦੇ ਹੋਣ ਦਾ ਅਹਿਸਾਸ ਸੀ। ਫੇਰ ਵੀ ਇਹ ਕਵਿਤਾ ਉਸ ਦੇ ਜਾਣ ਬਾਰੇ ਹੀ ਸੀ।

ਮੈਂ ਟਾਲਣਾ ਚਾਹਿਆ ਕਿਉਂਕਿ ਕਵਿਤਾ ਗੁਰਨਾਮ ਦੀ ਉਦਾਸੀ ਨੂੰ ਹੋਰ ਵਧਾ ਸਕਦੀ ਸੀ। ਮੈਂ ਕਿਹਾ, "ਹੁਣ ਸ਼ਾਇਦ ਪੂਰੀ ਯਾਦ ਨਾ ਹੋਵੇ। ਭਲਕੇ ਸੁਣਾਵਾਂਗਾ।"

"ਜਿੱਥੇ ਭੁੱਲੰਗਾ, ਮੈਂ ਯਾਦ ਕਰਾ ਦਿਆਂਗਾ। ਮੈਨੂੰ ਜਬਾਨੀ ਯਾਦ ਏ। ਸੁਣਾ ਤੂੰ।"

ਮੈਨੂੰ ਕਵਿਤਾ ਸੁਣਾਉਣੀ ਪਈ।

ਉਹ ਕਵਿਤਾ ਸੁਣ ਰਿਹਾ ਸੀ ਤੇ ਦੀਪੋ ਨੂੰ ਆਪਣੀ ਜ਼ਿੰਦਗੀ ਵਿਚ ਮਹਿਸੂਸ ਕਰ ਰਿਹਾ ਸੀ। ਉਸ ਦੀਆਂ ਅੱਖਾਂ ਵਿਚਲੀ ਉਦਾਸੀ ਹੁੰਦਾ ਬਣ ਗਈ ਸੀ।

ਕਵਿਤਾ ਖਤਮ ਹੋ ਗਈ, ਤਾਂ ਉਹ ਉਸੇ ਤਰ੍ਹਾਂ ਇਕ ਟਕ ਸਾਹਮਣੇ ਵੇਖਦਾ ਰਿਹਾ ਜਿਵੇਂ ਕਵਿਤਾ ਸੁਣਦਿਆਂ ਵੇਖ ਰਿਹਾ ਸੀ।

ਮੈਂ ਚੁੱਪ ਸੀ।

ਕੁਝ ਚਿਰ ਪਿਛੋਂ ਉਸ ਨੇ ਮੇਰੇ ਵੱਲ ਮੂੰਹ ਮੋੜਿਆ। "ਤੂੰ ਕਿੱਥੇ ਮਹਿਸੂਸ ਹੁੰਦਾ ਏ ਇਹ ਕਵਿਤਾ ਪੜ੍ਹ ਕੇ?"

"ਅਲਵਿਦਾ ਹੀ ਮਹਿਸੂਸ ਹੁੰਦੀ ਏ, ਜੋ ਅਲਵਿਦਾ ਨਹੀਂ ਏ।"

ਉਹ ਨਿੱਮਾ ਜਿਹਾ ਮਸਕਰਾਇਆ। ਉਹ ਮੁਸਕਰਾਹਟ ਮੈਨੂੰ ਕੁਝ ਅਜੀਬ ਜਿਹੀ ਲੱਗੀ।

ਤਦ ਉਸ ਨੇ ਕਵਿਤਾ ਦੀ ਪਹਿਲੀ ਸਤਰ ਬੋਲੀ, ਫੇਰ ਦੂਜੀ ਫੇਰ ਤੀਜੀ। ਤੇ ਫੇਰ ਉਹ ਸਾਰੀ ਕਵਿਤਾ ਸੁਣਾ ਗਿਆ। ਕਵਿਤਾ ਬੋਲਦਿਆਂ ਉਹ ਫੇਰ ਸਾਹਮਣੇ ਕੰਧ ਵੱਲ ਵੇਖ ਰਿਹਾ ਸੀ।

ਉਸ ਦੇ ਮੂੰਹੋਂ ਆਪਣੀ ਕਵਿਤਾ ਸੁਣਦਿਆਂ ਮੈਨੂੰ ਕਵਿਤਾ ਅਤੇ ਉਸ ਕੁਝੀ ਬਾਰੇ ਅਜਿਹਾ ਅਹਿਸਾਸ ਹੋਇਆ ਜੋ ਕਵਿਤਾ ਲਿਖਦਿਆਂ ਜਾਂ ਮਗਰੋਂ ਕਈ ਮੌਕਿਆਂ 'ਤੇ ਸੁਣਾਉਂਦਿਆਂ ਕਦੇ ਨਹੀਂ ਸੀ ਹੋਇਆ।

ਪੂਰੀ ਕਵਿਤਾ ਬੋਲ ਚੁੱਕਣ ਪਿਛੋਂ ਉਸ ਨੇ ਕਿਹਾ, "ਇਸ ਕਵਿਤਾ ਨੂੰ ਪੜ੍ਹ ਕੇ ਮਨ ਭਰ ਆਉਂਦਾ ਏ. ਪਰ ਮਨ ਹਲਕਾ ਵੀ ਹੋ ਜਾਂਦਾ ਏ। ਬੜਾ ਵੱਡਾ ਭਾਰ ਸੀ ਅੱਜ ਮੇਰੇ ਮਨ ਉੱਤੇ, ਜੋ ਪੱਥਰ ਵਾਂਗ ਠੋਸ ਬਣਿਆ ਸੀ। ਹੁਣ ਲਗਦਾ ਏ ਕਿ ਮੈਂ ਬੜਾ ਹੌਲਾ ਹੋ ਗਿਆ ਹਾਂ।" ਉਹ ਨਿੱਮਾ ਜਿਹਾ ਮੁਸਕਰਾਇਆ।

ਬਾਕੀ ਸਫਾ 18 'ਤੇ

.... ਤੇ ਤਰਕਸ਼ੀਲ ਦੀ ਪਰਖ ਸਾਹਮਣੇ ਮੂਰਤੀਆਂ ਦੁੱਧ ਪੀਣੋਂ ਹਟੀਆਂ

ਰਾਮ ਸਵਰਨ ਸਿੰਘ

20-21 ਸਤੰਬਰ 1995 ਦੀ ਦਰਮਿਆਨੀ ਰਾਤ ਨੂੰ ਇਹ ਅਫਵਾਹ ਦੇਸ਼ ਵਿਦੇਸ਼ ਵਿਚ ਫੈਲੀ ਸੀ ਕਿ ਮੰਦਰਾਂ ਵਿੱਚ ਪਈਆਂ ਗਣੇਸ਼ ਦੀਆਂ ਮੂਰਤੀਆਂ ਦੁੱਧ ਪੀਣ ਲੱਗ ਪਈਆਂ ਹਨ। ਜੰਗਲ ਦੀ ਅੱਗ ਵਾਂਗ ਫੈਲੀ ਇਸ ਅਫਵਾਹ ਮਗਰ ਲੱਗ ਕੇ ਅਨਪੜ੍ਹਤਾ, ਅਗਿਆਨਤਾ ਤੇ ਲਾਈਲੱਗਪੁਣੇ ਦੇ ਸ਼ਿਕਾਰ ਲੋਕਾਂ ਨੇ ਧਾਰਮਿਕ ਸ਼ਰਧਾ ਵੱਸ ਲੁੱਖਾਂ ਟਨ ਦੁੱਧ ਮੂਰਤੀਆਂ ਨੂੰ ਪਿਲਾਉਣ ਦੇ ਬਹਾਨੇ ਨਾਲੀਆਂ ਵਿੱਚ ਰੋੜ੍ਹ ਦਿੱਤਾ। ਧਾਰਮਿਕ ਭਾਵਨਾਵਾਂ ਸਦਕਾ 'ਪੜ੍ਹੇ ਲਿਖੇ' ਡਾਕਟਰ, ਅਧਿਆਪਕ ਤੇ ਬੰਧੀਜੀਵੀ ਵੀ ਲਾਈਲੱਗ ਬਣਕੇ ਮੰਦਰਾਂ 'ਚ ਮੂਰਤੀਆਂ ਨੂੰ ਦੁੱਧ ਪਿਲਾਉਂਦੇ ਰਹੇ। ਪਰ ਪੰਜਾਬ ਦੇ ਤਰਕਸ਼ੀਲਾਂ ਨੇ ਵਿਗਿਆਨਕ ਸੋਚ ਤੇ ਪਹਿਰਾ ਦਿੰਦਿਆਂ, ਆਉਣ ਵਾਲੇ ਖਤਰਿਆਂ ਦੀ ਪ੍ਰਵਾਹ ਨਾ ਕਰਦਿਆਂ ਮੰਦਰਾਂ ਵਿੱਚ ਜਾ ਕੇ ਇਸ ਸਾਜਿਸ਼ ਨੂੰ ਖੁਲਾਇਆ ਤੇ ਸਪੱਸ਼ਟ ਕੀਤਾ ਕਿ ਪੱਥਰ ਦੀਆਂ ਮੂਰਤੀਆਂ ਵੱਲੋਂ ਦੁੱਧ ਪੀਣ ਦਾ ਸੁਆਲ ਹੀ ਪੈਦਾ ਨਹੀਂ ਹੁੰਦਾ ਉਹਨਾਂ ਸ਼ਰਧਾ ਵੱਸ ਮੰਦਰਾਂ 'ਚ ਡੱਲ੍ਹ ਲਈ ਖੜ੍ਹੇ ਲੋਕ-ਇਕੱਠਾਂ ਸਾਹਮਣੇ ਤਜਰਬੇ ਕਰ ਕੇ ਵਿਖਾਏ। ਲੁਧਿਆਣਾ ਇਕਾਈ ਦੇ ਉਦਮੀ ਤਰਕਸ਼ੀਲਾਂ ਨੇ ਲੋਕਾਂ ਸਾਹਮਣੇ ਗਣੇਸ਼ ਦੀ ਮੂਰਤੀ ਤੇ ਬੱਤਖ ਦੇ ਮਾਡਲ ਨੂੰ ਇੱਕੋ ਢੰਗ ਨਾਲ ਦੁੱਧ ਪਿਲਾ ਕੇ ਦਿਖਾਇਆ। ਡੱਬਵਾਲੀ ਇਕਾਈ ਵੱਲੋਂ ਸੰਗਮਰਮਰ ਦੇ ਟੁਕੜੇ ਨੂੰ ਚੀਰ ਪਾ ਕੇ ਉਸਨੂੰ ਦੁੱਧ ਪਿਲਾਉਣ ਦਾ ਪ੍ਰਦਰਸ਼ਨ ਕੀਤਾ। ਬਠਿੰਡਾ ਇਕਾਈ ਨੇ ਇਸ ਪਾਖੰਡ ਨੂੰ ਦਰਸਾਉਣ ਲਈ ਸਾਈਕਲ ਤੇ ਸਕੂਟਰ ਨੂੰ ਦੁੱਧ ਪਿਲਾ ਕੇ ਵਿਖਾਇਆ। ਬਰਨਾਲਾ ਇਕਾਈ ਵੱਲੋਂ ਇਹ ਟਰਿਕ ਨਟ ਕਸਣ ਵਾਲੇ ਪਾਨੇ ਨੂੰ ਦੁੱਧ ਪਿਲਾ ਕੇ ਕੀਤਾ। ਗੱਲ ਕੀ, ਸਮੁੱਚੇ ਪੰਜਾਬ ਦੀਆਂ ਇਕਾਈਆਂ ਨੇ ਆਪੋ ਆਪਣੀ ਸਮਰੱਥਾ, ਸ਼ਕਤੀ ਨਾਲ ਮੂਰਤੀਆਂ ਨੂੰ ਦੁੱਧ ਪਿਲਾਉਣ ਦੇ ਪਾਖੰਡ ਦਾ ਪਰਦਾ ਫਾਸ਼ ਕੀਤਾ। ਨਾਲ ਹੀ ਵਿਗਿਆਨ ਨਾਲ ਜੁੜੇ ਵਿਅਕਤੀਆਂ ਤੇ ਸੰਸਥਾਵਾਂ ਨੇ ਆਪਣੀ ਜ਼ਿੰਮੇਵਾਰੀ ਸਮਝਦਿਆਂ ਦੁੱਧ ਪੀਣ ਦੇ ਭੇਦ ਦੀ ਵਿਆਖਿਆ ਕੀਤੀ। ਅੰਧਵਿਸ਼ਵਾਸ ਦੀ ਇਸ ਹਨੇਰੀ ਵਿਚ ਕਈ ਦਿਲਚਸਪ ਘਟਨਾਵਾਂ ਵੀ ਵਾਪਰੀਆਂ। ਬੜੇਦਾ (ਗੁਜਰਾਤ) ਵਿਖੇ ਕੰਮ ਕਰਦੇ ਪੰਜਾਬ ਤੋਂ ਗਏ ਇਕ ਤਰਕਸ਼ੀਲ ਮੈਂਬਰ ਲਾਭ ਸਿੰਘ ਨੇ ਉਥੇ ਹੀ ਇਸ ਅਫਵਾਹ ਦਾ ਖੰਡਨ ਕਰਦਿਆਂ ਸੁਸਾਇਟੀ ਦਾ ਲੱਖ ਰੁਪਏ ਦਾ ਚੈਲਿੰਜ ਦੁਹਰਾਇਆ। ਜਦ ਲੱਖ ਰੁਪਏ ਦਾ ਇਨਾਮ ਜਿੱਤਣ ਲਈ ਕੋਈ ਸਾਹਮਣੇ ਨਾ ਆਇਆ ਤਾਂ ਉਸਨੇ ਸੋ ਸੋ ਰੁਪਏ ਦੀ ਸ਼ਰਤ ਲਗਾਕੇ ਮੂਰਤੀਆਂ ਦੇ ਦੁੱਧ ਪੀਣ ਨੂੰ ਖੁਣ ਸਿੱਧ ਕਰਕੇ ਤਿੰਨ ਸੌ ਰੁਪਏਆਂ ਜਿੱਤਿਆ। ਇਸ ਸ਼ਿਦਕਵਾਨ ਤਰਕਸ਼ੀਲ ਦੀ ਕਾਰਗੁਜ਼ਾਰੀ ਵੇਖ ਕੇ ਬੜੇਦਾ ਦੇ ਸਿੱਧੀ ਵਿਨਾਇਕ ਮੰਦਰ ਦੇ ਪੁਜਾਰੀ ਨੂੰ ਮੰਦਰ ਦੇ ਬਾਹਰ ਇਹ ਲਿਖ ਕੇ ਲਾਉਣ ਲਈ ਮਜ਼ਬੂਰ ਹੋਣ ਪਿਆ ਕਿ

'ਇੱਥੇ ਕੋਈ ਮੂਰਤੀ ਦੁੱਧ ਨਹੀਂ ਪੀਂਦੀ। ਰਾਜਧਾਨੀ ਦਿੱਲੀ ਵਿਚ ਜੁੱਤੀਆਂ ਗੰਢਣ ਦਾ ਕੰਮ ਕਰਨ ਵਾਲੇ ਇੱਕ ਕਿਰਤੀ ਨੇ ਇਸ ਫਰਾਡ ਨੂੰ ਦਰਸਾਉਣ ਲਈ ਮੂਰਤੀ ਨੂੰ ਦੁੱਧ ਪਿਲਾਉਣ ਵਾਲੇ ਢੰਗ ਨਾਲ ਹੀ ਆਪਣੀ ਤਿਪਾਈ ਨੂੰ ਦੁੱਧ ਪਿਲਾਇਆ।

ਜਿਹੜੀ ਘਟਨਾ ਦਾ ਮੈਂ ਜ਼ਿਕਰ ਕਰਨ ਲੱਗਾ ਹਾਂ ਇਹ ਤਰਕਸ਼ੀਲ ਲਹਿਰ ਦੇ ਪ੍ਰਭਾਵ ਹੇਠਲੇ ਤਿੰਨ ਸਮਰਥਕਾਂ ਨਾਲ ਵਾਪਰੀ। ਗੱਲ 21 ਸਤੰਬਰ ਦੀ ਹੈ ਜਦ ਸਮੁੱਚੇ ਦੇਸ਼ ਵਿੱਚ ਗਣੇਸ਼ ਦੀ ਮੂਰਤੀ ਨੂੰ ਦੁੱਧ ਪਿਲਾਉਣ ਦਾ ਪਾਖੰਡ ਕੀਤਾ ਜਾ ਰਿਹਾ ਸੀ। ਜਦ ਇਹ ਅਫਵਾਹ ਮਲੇਟ ਮੰਡੀ (ਮੁਕਤਸਰ) ਪਹੁੰਚੀ ਤਾਂ ਇਸ ਨੂੰ ਖੂਠਾ ਸਿੱਧ ਕਰਨ ਲਈ ਸੁਸਾਇਟੀ ਦੇ ਦੋ ਸਮਰਥਕਾਂ ਉਮ ਪ੍ਰਕਾਸ਼ ਸੇਖੂ ਤੇ ਗੁਰਮੀਤ ਸਿੰਘ ਜੰਡ ਵਾਲਾ ਨੇ ਆਪਣੀ ਮਿਸ਼ਨਰੀ ਭਾਵਨਾ ਦਾ ਪ੍ਰਗਟਾਵਾ ਕਰਦਿਆਂ ਤੁਰੰਤ ਸ਼ਹਿਰ ਦੇ ਨਾਮਵਰ ਪੱਤਰਕਾਰ ਸਤੀਸ਼ ਗੋਇਲ ਕੋਲ ਪਹੁੰਚ ਕੀਤੀ। ਉਹਨਾਂ ਪੱਤਰਕਾਰ ਸਜਣ ਨੂੰ ਆਖਿਆ ਕਿ ਆਪੋ ਇਸ ਅੰਧਵਿਸ਼ਵਾਸ ਦਾ ਪਰਦਾਫਾਸ਼ ਕਰਨਾ ਹੈ। ਉਹਨਾਂ ਨੇ ਪੱਤਰਕਾਰ ਦੀ ਦੁਕਾਨ ਤੋਂ 20,000 ਰੁਪਏ ਨਕਦ ਚੁਣੌਤੀ ਦੇਣ ਲਈ ਲੋਕਾਂ ਨੂੰ ਮੰਦਰ ਵੱਲ ਤੁਰ ਪਾਏ। ਦੁਕਾਨ ਤੋਂ ਦਿੱਲੀ ਦੀ ਇੱਕ ਕੰਪਨੀ ਦਾ ਸੇਲਜਮੈਨ ਵੀ ਅਸਲੀਅਤ ਜਾਣਨ ਲਈ ਉਹਨਾਂ ਦੇ ਨਾਲ ਹੀ ਤੁਰ ਆਇਆ। ਜਦ ਉਹ ਮੰਦਰ ਪਹੁੰਚੇ ਤਾਂ ਉਥੇ ਲਾਈਲੱਗ ਸ਼ਰਧਾਲੂਆਂ ਦੀ ਭੀੜ ਲੱਗੀ ਹੋਈ ਸੀ। ਮੂਰਤੀ ਨੂੰ ਦੁੱਧ ਪਿਲਾਉਣ ਵਾਲਿਆਂ ਦੀ ਇੱਕ ਲੰਬੀ ਕਤਾਰ ਲੱਗੀ ਹੋਈ ਸੀ। ਲੋਕਾਂ ਨੂੰ ਸਮਝਾਉਣ ਲਈ ਉਹ ਮੰਦਰ ਦੇ ਬਾਹਰਵਾਰ ਉੱਚੀ ਥਾਂ ਤੇ ਖੜ੍ਹ ਕੇ ਬੋਲਣ ਲੱਗੇ। ਉਥੇ ਇੱਕ ਪਾਈਵੇਟ ਸਕੂਲ ਦੀਆਂ 10 ਮੈਡਮਾਂ ਵੀ ਦੁੱਧ ਵਾਲੇ ਭਾਂਡੇ ਲੈ ਕੇ ਖੜ੍ਹੀਆਂ ਸਨ। ਤਰਕਸ਼ੀਲ ਸਮਰਥਕਾਂ ਨੇ ਮੰਦਰ ਵਿੱਚ ਇੱਕ ਛੋਟੀ ਮੂਰਤੀ ਲਈ, ਉਥੋਂ ਹੀ ਇੱਕ ਬਾਲ ਫੜ੍ਹਿਆ ਤੇ ਮੰਦਰ ਦੇ ਬਾਹਰਵਾਰ ਦੁੱਧ ਵੇਚ ਰਹੇ ਇੱਕ ਆਦਮੀ ਤੋਂ ਦੁੱਧ ਲਿਆ। ਮੂਰਤੀ ਨੂੰ ਦੁੱਧ ਪਿਲਾਉਣ ਲਈ ਉਤਾਵਲੇ ਕਤਾਰ 'ਚ ਖੜ੍ਹੇ ਸ਼ਰਧਾਲੂਆਂ ਨੇ ਵੀ ਉਨ੍ਹਾਂ ਦੀਆਂ ਗੱਲਾਂ ਵੱਲ ਕੰਨ ਧਰਿਆ। ਉਹਨਾਂ ਦੁਆਲੇ ਲੋਕਾਂ ਦਾ ਹੁਜੂਮ ਜੁੜ ਗਿਆ। ਉਨ੍ਹਾਂ ਲੋਕਾਂ ਸਾਹਮਣੇ ਦੁੱਧ ਦੇ ਦਸ ਚਮਚੇ ਮਿਣ ਕੇ ਇੱਕ ਭਾਂਡੇ ਵਿੱਚ ਪਾਏ ਤੇ ਬਾਲ ਵਿੱਚ ਰੱਖ ਗਣੇਸ਼ ਦੀ ਮੂਰਤੀ ਨੂੰ ਦੁੱਧ ਪਿਲਾਉਣਾ ਸ਼ੁਰੂ ਕਰ ਦਿੱਤਾ। ਦੁੱਧ ਬਾਲ ਵਿੱਚ ਇਕੱਤਰ ਹੁੰਦਾ ਰਿਹਾ। ਦਸ ਚਮਚੇ ਪਿਲਾਉਣ ਤੋਂ ਬਾਅਦ ਉਹਨਾਂ ਬਾਲ ਵਿੱਚ ਮੂਰਤੀ ਚੁੱਕੀ, ਉਸਨੂੰ ਪ੍ਰਤਿਭਾ ਜਦ ਬਾਲ ਵਿੱਚ ਇਕੱਤਰ ਹੋਇਆ ਦੁੱਧ ਲੋਕਾਂ ਸਾਹਮਣੇ ਮਿਣਿਆ ਤਾਂ ਉਹ ਪੂਰੇ ਦਸ ਚਮਚੇ ਸਨ। ਉਹਨਾਂ ਲੋਕਾਂ ਨੂੰ ਸੁਚੇਤ ਹੋਣ ਤੇ ਇਸ ਪਾਖੰਡ ਤੋਂ ਬਚਣ ਲਈ ਪ੍ਰੇਰਿਆ। ਲੋਕਾਂ ਦਾ ਹੁਜੂਮ ਵੀ ਇਹ ਦਿਸ਼ ਵੱਖਕ ਸੋਚਣ ਲਈ ਮਜ਼ਬੂਰ ਹੋਇਆ। ਪੰਜ ਪੁਜਾਰੀ ਨੇ ਨਵੀਂ ਚਾਲ ਚੱਲੀ

"ਤੁਸੀਂ ਧਰਮ ਦੇ ਕੰਮ ਵਿੱਚ ਦਖਲ ਦੇ ਰਹੇ ਹੋ, ਤੁਹਾਨੂੰ ਦੇਵੀ ਦੇਵਤਿਆਂ ਪਿਲਾਫ ਬੋਲਣ ਦਾ ਕੋਈ ਅਧਿਕਾਰ ਨਹੀਂ ਹੈ।" ਪੁਜਾਰੀ ਨੇ ਆਖਿਆ। ਧਰਮ ਦੇ ਜਨੂੰਨ ਦਾ ਸ਼ਿਕਾਰ ਕੁਝ ਲੋਕ ਪੁਜਾਰੀ ਨਾਲ ਸਹਿਮਤ ਹੋ ਗਏ। ਲੋਕਾਂ ਵਿੱਚ ਘੁਸਰ ਮੁਸਰ ਹੋਣ ਲੱਗ ਪਈ। ਪੁਜਾਰੀ ਨੇ ਨਵਾਂ ਤੀਰ ਚਲਾਇਆ। "ਤੁਸੀਂ ਸਿੱਖ ਹੋ ਕੇ ਸਾਡੇ ਮੰਦਰਾਂ ਤੇ ਕਿਉਂ ਕਿੱਤੂ ਪ੍ਰਤੂ ਕਰਦੇ ਹੋ। ਤੁਹਾਨੂੰ ਸਾਡੇ ਧਰਮ ਵਿੱਚ ਦਖਲ ਦੇਣ ਦੀ ਬਜਾਏ ਆਪਣੇ ਗੁਰਦੁਆਰਿਆਂ ਨੂੰ ਸੰਭਾਲਣਾ ਚਾਹੀਦਾ ਹੈ।" ਪੁਜਾਰੀ ਫਿਰ ਬੋਲਿਆ। ਉਸਨੇ ਮਸਲੇ ਨੂੰ ਧਾਰਮਿਕ ਰੰਗਤ ਦੇਣ ਦੀ ਕੋਸ਼ਿਸ਼ ਕੀਤੀ।

"ਸਾਡਾ ਇਹ ਮਤਲਬ ਹਰਗਿਜ਼ ਨਹੀਂ ਹੈ। ਨਾ ਹੀ ਇਹ ਹਿੰਦੂ ਸਿੱਖ ਦਾ ਮਸਲਾ ਹੈ। ਸਾਡੀ ਇਹ ਚੁਣੌਤੀ ਹੈ ਕਿ ਪੱਥਰ ਦੀਆਂ ਮੂਰਤੀਆਂ ਦੁੱਧ ਨਹੀਂ ਪੀ ਸਕਦੀਆਂ। ਜੇਕਰ ਕੋਈ ਸਿੱਧ ਕਰਕੇ ਦਿਖਾਵੇ ਤਾਂ ਅਸੀਂ ਉਸਨੂੰ ਲੱਖ ਰੁਪਏ ਦਾ ਇਨਾਮ ਦੇਣ ਨੂੰ ਤਿਆਰ ਹਾਂ। ਮੂਰਤੀ ਵੱਲੋਂ ਦੁੱਧ ਪੀਣ ਦੀ ਅਸਲੀਅਤ ਤੁਸੀਂ ਵੇਖ ਹੀ ਲਈ ਹੈ। ਸੁਆਲ ਇਸ ਗੱਲ ਦਾ ਕਿ ਮੂਰਤੀਆਂ ਦੇ ਦੁੱਧ ਪੀਣ ਦੀ ਅਫਵਾਹ ਫੈਲਾ ਕੇ ਕਿਸੇ ਨੇ ਤੁਹਾਨੂੰ ਸਾਜਿਸ਼ ਦਾ ਸ਼ਿਕਾਰ ਬਣਾਇਆ ਹੈ। ਇਸ ਦੀ ਪਰਖ ਪੜਤਾਲ ਕਰਨ ਦੀ ਲੋੜ ਹੈ।" ਪੱਤਰਕਾਰ ਸਤੀਸ਼ ਗੋਇਲ ਨੇ ਲੋਕਾਂ ਸਾਹਮਣੇ ਆਪਣਾ ਪੱਖ ਰੱਖਿਆ। ਪੱਤਰਕਾਰ ਦੇ ਆਪਣੇ ਪ੍ਰਭਾਵ ਤੇ ਦਿੱਤੀ ਦਲੀਲ ਸਦਕਾ ਪੁਜਾਰੀ ਦਾ ਤੀਰ ਨਾ ਚੱਲਿਆ। ਲੋਕਾਂ ਨੇ ਉਹਨਾਂ ਨੂੰ ਕਈ ਸੁਆਲ ਜੁਆਬ ਕੀਤੇ, ਤਸੱਲੀ ਹੋਣ ਤੇ ਲੋਕ ਖਿੰਡ ਪੁੰਡ ਗਏ। ਪੁਜਾਰੀ ਨੇ ਆਪਣਾ ਵੱਸ ਨਾ ਚਲਦਾ ਵੇਖ ਕੇ ਮੰਦਰ ਨੂੰ ਜਿੰਦਰਾ ਲਗਾਕੇ ਮੰਦਰ ਵੱਲ ਵਹੀਰਾਂ ਬੰਨ ਕੇ ਤੁਰੇ ਆਉਂਦੇ ਸ਼ਰਧਾਲੂਆਂ ਨੂੰ ਇਹ ਕਹਿਣਾ ਸ਼ੁਰੂ ਕਰ ਦਿੱਤਾ ਕਿ 'ਏਥੇ ਕੋਈ ਮੂਰਤੀ ਦੁੱਧ ਨਹੀਂ ਪੀਂਦੀ'।

ਲੋਕਾਂ ਨੂੰ ਮੂਰਤੀਆਂ ਦੇ ਦੁੱਧ ਪੀਣ ਦੀ ਅਸਲੀਅਤ ਦਰਸਾਉਣ ਲਈ ਇਹ ਉਦਮੀ ਨੌਜਵਾਨ ਦੂਸਰੇ ਮੰਦਰ ਵੱਲ ਤੁਰ ਪਏ। ਦੂਸਰੇ ਮੰਦਰ ਵਿੱਚ ਜਾ ਕੇ ਉਹਨਾਂ ਪਹਿਲਾਂ ਵਾਲਾ ਤਜਰਬਾ ਦੁਹਰਾਇਆ। ਲੋਕਾਂ ਨੇ ਮੂੰਹ ਵਿੱਚ ਉਗਲਾਂ ਪਾਈਆਂ। ਪੁਜਾਰੀ ਚੁੱਪ ਰਿਹਾ। ਕਾਫੀ ਬਹਿਸ ਮੁਬਾਰਕੇ ਤੋਂ ਬਾਅਦ ਲੋਕ ਉਥੋਂ ਖਿਸਕ ਗਏ ਤੇ ਪੁਜਾਰੀ ਨੇ ਮੰਦਰ ਨੂੰ ਜਿੰਦਰਾ ਲਗਾ ਦਿੱਤਾ। ਇੱਥੇ ਇੱਕ ਹੋਰ ਦਿਲਚਸਪ ਘਟਨਾ ਵਾਪਰੀ। ਪਿਛਲੇ ਮੰਦਰ ਵਿਚ ਇੱਕ ਔਰਤ ਗਣੇਸ਼ ਦੀ ਮੂਰਤੀ ਨੂੰ ਦੁੱਧ ਪਿਲਾਉਣ ਲਈ ਆਈ ਸੀ ਪਰ ਪੁਜਾਰੀ ਨੇ ਆਖ ਦਿੱਤਾ ਕਿ ਮੰਦਰ ਵਿੱਚ ਕੋਈ ਮੂਰਤੀ ਦੁੱਧ ਨਹੀਂ ਪੀਂਦੀ। ਉਹ ਔਰਤ ਉਥੋਂ ਨਿਰਾਸ਼ ਹੋ ਕੇ ਦੂਸਰੇ ਮੰਦਰ ਵਿਚ ਚਲੀ ਗਈ। ਕੁਝ ਸਮੇਂ ਬਾਅਦ ਹੀ ਉਥੇ ਪੱਤਰਕਾਰ ਗੋਇਲ ਤੇ ਸਾਥੀ ਪਹੁੰਚ ਗਏ। ਜਦ ਉਥੇ ਵੀ ਪੁਜਾਰੀ ਨੂੰ ਪਾਖੰਡ ਬੰਦ ਕਰਨਾ ਪਿਆ ਤਾਂ ਉਹ ਔਰਤ ਨੌਜਵਾਨਾਂ ਨੂੰ ਕਹਿਣ ਲੱਗ, "ਭਾਈ, ਤੁਸੀਂ ਤਾਂ ਮੇਰੇ ਮਗਰ ਹੀ ਪੈ ਗਏ ਹੋ। ਮੈਂ ਜਿੱਥੇ ਜਾਂਦੀ ਹਾਂ, ਤੁਸੀਂ ਮਗਰ ਪਹੁੰਚ ਜਾਂਦੇ ਹੋ। ਮੈਨੂੰ ਵੀ ਗਣੇਸ਼ ਜੀ ਨੂੰ ਦੁੱਧ ਪਿਲਾ ਕੇ ਪੁੰਨ ਦਾ ਕੰਮ ਕਰ

ਲੈਣ ਦਿਓ।" ਨੌਜਵਾਨਾਂ ਵੱਲੋਂ ਉਸਨੂੰ ਸਮਝਾਉਣ ਤੇ ਉਸਨੇ ਨਾਲ ਚੁੱਕਿਆ ਦੁੱਧ ਮੰਦਰ ਦੇ ਬਾਹਰ ਡੱਲਿਆ ਤੇ ਘਰ ਨੂੰ ਤੁਰ ਪਈ।

ਇਸ ਕਾਰਵਾਈ ਤੋਂ ਬਾਅਦ ਮਲੇਟ ਸ਼ਹਿਰ ਵਿਚ ਇਹ ਗੱਲ ਵੀ ਤੁਰੰਤ ਫੈਲ ਗਈ ਕਿ ਪੱਤਰਕਾਰ ਸਤੀਸ਼ ਤੇ ਦੋ ਹੋਰ ਤਰਕਸ਼ੀਲਾਂ ਨੇ ਮੰਦਰਾਂ ਵਿੱਚ ਜਾ ਕੇ ਮੂਰਤੀਆਂ ਦੇ ਦੁੱਧ ਪੀਣ ਦੀ ਅਫਵਾਹ ਨੂੰ ਖੁਲਾ ਦਿੱਤਾ ਹੈ। ਹੁਣ ਮੰਦਰਾਂ ਵਿੱਚ ਕੋਈ ਮੂਰਤੀ ਦੁੱਧ ਨਹੀਂ ਪੀ ਰਹੀ ਤੇ ਮੰਦਰਾਂ ਨੂੰ ਜਿੰਦਰੇ ਲੱਗ ਗਏ ਹਨ। ਇਸ ਘਟਨਾ ਬਾਰੇ ਲੋਕਾਂ ਨੇ ਆਪੋ ਆਪਣੇ ਪ੍ਰਤੀਕਰਮ ਪ੍ਰਗਟ ਕੀਤੇ। ਪਰ ਉਹਨਾਂ ਨਾਲ ਮੰਦਰਾਂ ਵਿੱਚ ਗਿਆ ਦਿੱਲੀ ਦੀ ਕੰਪਨੀ ਦਾ ਸੇਲਜਮੈਨ ਬਹੁਤ ਪ੍ਰਭਾਵਿਤ ਹੋਇਆ। ਵਾਪਸ ਦੁਕਾਨ ਤੇ ਆਕੇ ਉਹ ਕਹਿਣ ਲੱਗਾ, "ਮੇਰੀਆਂ ਤਾਂ ਅੱਜ ਅੱਖਾਂ ਖੁੱਲੀਆਂ ਹਨ। ਮੈਂ ਤਾਂ ਹੁਣ ਤੱਕ ਐਵੇਂ ਚੱਕਰਾਂ ਵਿੱਚ ਪਿਆ ਰਿਹਾ। ਉਸਨੇ ਆਪਣੀ ਡਾਇਰੀ ਵਿੱਚ 'ਦੇਵੀ ਦੀ ਤਸਵੀਰ ਕੱਢੀ, ਜਿਸਨੂੰ ਮੱਥਾ ਟੇਕੇ ਬਿਨਾਂ ਉਹ ਕੋਈ ਕੰਮ ਸ਼ੁਰੂ ਨਹੀਂ ਸੀ ਕਰਦਾ ਉਸਨੂੰ ਤੜ ਮਰੜ ਕੇ ਦੁਕਾਨ 'ਚ ਪਏ ਡਸਟ-ਬਿਨ ਵਿੱਚ ਸੁੱਟ ਦਿੱਤਾ।" ਉਸ ਨੇ ਜਾਣ ਲਈ ਆਗਿਆ ਮੰਗੀ ਤੇ ਅੱਗ ਤੋਂ ਆਪਣੇ ਦਮ ਤੇ ਜਿੰਦਗੀ ਜਿਉਣ ਦਾ ਪਣ ਕੀਤਾ। ਪੱਤਰਕਾਰ ਸਤੀਸ਼ ਦੀ ਦੁਕਾਨ ਤੇ ਇੱਕ ਫੋਨ ਆਇਆ ਕਿ ਸ਼ਹਿਰ ਦੇ ਇੱਕ ਮੁਹੱਲੇ ਵਿੱਚ ਗਣੇਸ਼ ਦੀ ਮੂਰਤੀ ਵਾਲਾ ਕੈਲੰਡਰ ਦੁੱਧ ਪੀ ਰਿਹਾ ਹੈ। ਜਦ ਉਹ ਉਥੇ ਪੜਤਾਲ ਕਰਨ ਲਈ ਪਹੁੰਚੇ ਤਾਂ ਗੱਲ ਖੁਣ ਨਿਕਲੀ। ਸ਼ਾਮ ਹੋਣ ਤੇ ਉਮ ਪ੍ਰਕਾਸ਼ ਸੇਖੂ ਤੇ ਗੁਰਮੀਤ ਸਿੰਘ ਜੰਡ ਵਾਲਾ ਪੱਤਰਕਾਰ ਸਤੀਸ਼ ਕੋਲ ਚਲੇ ਗਏ। ਕੁਝ ਸਮੇਂ ਬਾਅਦ ਸ਼ਹਿਰ ਦੇ ਇੱਕ ਪ੍ਰਿੰਸੀਪਲ ਨੇ ਬੜੇ ਮਾਣ ਨਾਲ ਪੱਤਰਕਾਰ ਨੂੰ ਦੱਸਿਆ ਕਿ ਉਸਦੇ ਘਰ ਪਈ ਗਣੇਸ਼ ਜੀ ਦੀ ਮੂਰਤੀ ਕਟੋਰੀ ਦੁੱਧ ਦੀ ਗੰਦਾਗਤ ਕਰਕੇ ਪੀ ਗਈ ਹੈ। ਜਦ ਪੱਤਰਕਾਰ ਸਤੀਸ਼ ਪੜਤਾਲ ਲਈ ਪ੍ਰਿੰਸੀਪਲ ਦੇ ਘਰ ਪਹੁੰਚਿਆ ਤਾਂ ਪ੍ਰਿੰਸੀਪਲ ਨੇ ਇਹ ਬਹਾਨਾ ਬਣਾਇਆ, 'ਅੱਖ ਮੂਰਤੀ ਤਾਂ ਮੈਂ ਅਬਹਰ ਆਪਣੇ ਹਿਸਤਦਾਰਾਂ ਕੋਲ ਭੇਜ ਦਿੱਤੀ ਹੈ। ਹਨੇਰਾ ਹੋਣ ਤੱਕ ਪੱਤਰਕਾਰ ਆਪਣੇ ਤੌਰ ਤੇ ਅਜਿਹੀਆਂ ਘਟਨਾਵਾਂ ਦੀ ਪੜਤਾਲ ਕਰਦਾ ਰਿਹਾ ਪਰ ਉਸਨੂੰ ਕਿਤੇ ਵੀ ਮੂਰਤੀ ਦੁੱਧ ਪੀਂਦੀ ਨਾ ਮਿਲੀ। ਇਸ ਕੰਮ ਤੋਂ ਵਿਹਲਾ ਹੋ ਕੇ ਗਾਤ ਨੂੰ 9 ਵਜੇ ਉਸਨੇ ਆਪਣੇ ਅਖਬਾਰ ਨਾਲ ਸੰਪਰਕ ਕੀਤਾ ਤਾਂ ਉਥੋਂ ਪਤਾ ਲੱਗਾ ਕਿ ਮੂਰਤੀਆਂ ਦੇ ਦੁੱਧ ਪੀਣ ਦੀਆਂ ਖਬਰਾਂ ਮੁੱਖ ਪੰਨੇ ਤੇ ਛਪ ਰਹੀਆਂ ਹਨ। ਪੱਤਰਕਾਰ ਸਤੀਸ਼ ਨੇ ਸਮਾਚਾਰ ਸੰਪਾਦਕ ਨੂੰ ਦੱਸਿਆ ਕਿ ਉਸ ਕੋਲ ਮੂਰਤੀਆਂ ਦੇ ਦੁੱਧ ਨਾ ਪੀਣ ਦੀ ਖਬਰ ਹੈ। ਉਹਨਾਂ ਦੇ ਕਹਿਣ ਤੇ ਉਸਨੇ ਸਮੁੱਚੀ ਘਟਨਾ ਦੀ ਖਬਰ ਅਖਬਾਰ ਨੂੰ ਫੇਕਸ ਕਰਵਾ ਦਿੱਤੀ। ਅਗਲੇ ਦਿਨ 22 ਸਤੰਬਰ ਨੂੰ ਦੁੱਧ ਪੀਣ ਸਬੰਧੀ ਖਬਰਾਂ ਦੇ ਵਿਚਕਾਰ ਮੁੱਖ ਪੰਨੇ ਤੇ ਡੱਬੀ ਵਿੱਚ ਇਹ ਖਬਰ ਲੱਗੀ ਹੋਈ ਸੀ 'ਗਣੇਸ਼ ਦੀ ਮੂਰਤੀ ਨੂੰ ਦੋ ਚਮਚੇ ਦੁੱਧ ਪਿਲਾਉਣ ਵਾਲੇ ਨੂੰ ਇੱਕ ਲੱਖ ਰੁਪਏ ਦਾ ਇਨਾਮ' ਇਸ ਅਖਬਾਰ ਵਿੱਚ ਦੂਸਰੇ ਅਖਬਾਰਾਂ ਵਾਂਗ ਤਰਕਸ਼ੀਲ ਸੁਸਾਇਟੀ

ਦੀ ਸਰਗਰਮੀ ਤੇ ਪੱਖ ਬਿਲਕੁਲ ਨਹੀਂ ਸੀ ਛੁਪਿਆ। ਪੱਤਰਕਾਰ ਸਤੀਸ਼ ਵੱਲੋਂ ਭੇਜੀ ਖਬਰ ਨੇ ਅਖਬਾਰ ਤੇ ਪਾਠਕਾਂ ਵਿੱਚ ਨਵੀਂ ਚਰਚਾ ਛੇੜੀ। ਮਲੇਟ ਸ਼ਹਿਰ ਦੇ ਲੋਕਾਂ ਨੇ ਵੀ ਖਬਰ ਪੜ੍ਹ ਕੇ ਆਪੋ ਆਪਣੇ ਪ੍ਰਤੀਕਰਮ ਪ੍ਰਗਟ ਕੀਤੇ।

‘ਤੁਸੀਂ ਮੰਦਰਾਂ ਦੇ ਕੰਮ ਵਿੱਚ ਦਖਲ ਦੇ ਕੇ ਚੰਗਾ ਨਹੀਂ ਕੀਤਾ।’ ਕਿਸੇ ਨੇ ਆਖਿਆ।

‘ਤੁਸੀਂ ਮੰਦਰਾਂ ਵਿੱਚ ਜਾ ਕੇ ਦੇਵੀ ਦੇਵਤਿਆਂ ਦਾ ਅਪਮਾਨ ਕੀਤਾ ਹੈ। ਇਸ ਪਾਪ ਦੀ ਤੁਹਾਨੂੰ ਸਜ਼ਾ ਅਵੇਸ਼ ਮਿਲੇਗੀ।’ ਕਿਸੇ ਨੇ ਫੇਨ ਤੇ ਇਹ ਘਮਕੀ ਭੇਜੀ।

ਸਚਮੁੱਚ ਹੀ ਤਰਕਸ਼ੀਲ ਜੋ ਕਹਿੰਦੇ ਹਨ ਕਰਕੇ ਵੀ ਵਿਖਾਉਂਦੇ ਹਨ। ਤੁਹਾਡੀ ਸਰਗਰਮੀ ਤੇ ਸਮੁੱਚੇ ਪੰਜਾਬ ਦੇ ਤਰਕਸ਼ੀਲਾਂ ਨੇ ਮੂਰਤੀਆਂ ਦੇ ਦੁੱਧ ਪੀਣ ਦੇ ਫਰਾਡ ਦੀ ਅਸਲੀਅਤ ਦਰਸਾ ਕੇ ਬਹੁਤ ਚੰਗਾ ਕੰਮ ਕੀਤਾ ਹੈ।’ ਕਿਸੇ ਨੇ ਪੁੱਛਿਆ ਕੀਤੀ। ਜ਼ਿਆਦਾਤਰ ਪ੍ਰਤੀਕਰਮ ਖਿਲਾਫ ਹੀ ਸਨ। ਇਸ ਘਟਨਾ ਤੋਂ ਕੁਝ ਦਿਨ ਬਾਅਦ ਗੁਜਰਾਤ ਤੋਂ ਇੱਕ ਸਾਧੂ ਹਿੰਦੀ ਅਖਬਾਰ ਵਿੱਚ ਪੱਤਰਕਾਰ ਸਤੀਸ਼ ਵੱਲੋਂ ਭੇਜੀ ਮੂਰਤੀਆਂ ਦੇ ਦੁੱਧ ਪੀਣ ਨੂੰ ਖੁਨਲਾਉਣ ਦੀ ਖਬਰ ਪੜ੍ਹ ਕੇ ਮਲੇਟ ਆ ਪਹੁੰਚਿਆ। ਉਸਦੇ ਭਰਵੇਂ ਕਪੜੇ ਪਾਏ ਹੋਏ ਸਨ। ਉਸਨੇ ਦੁਕਾਨ ਤੇ ਆਕੇ ਆਖਿਆ, ‘ਗੋਇਲ ਪੱਤਰਕਾਰ ਆਪ ਹੀ ਹੈ?’ ਪੱਤਰਕਾਰ ਵੱਲੋਂ ਹਾਂ ਵਿੱਚ ਸਿਰ ਹਿਲਾਉਣ ਤੇ ਉਸਨੇ ਆਖਿਆ ‘ਮੈਂ ਆਪ ਕੀ ਮੂਰਤੀਓਂ ਦੇ ਦੁੱਧ ਪੀਣ ਕੇ ਫਰਾਡ ਵਾਲੀ ਖਬਰ ਪੜ੍ਹ ਕੇ ਆਪ ਕੇ ਪਾਸ ਆਇਆ ਹੂੰ। ਆਪ ਨੇ ਯੇਹ ਬਹੁਤ ਅੱਡਾ ਕਾਮ ਕੀਆ ਹੈ।’ ਸਾਧੂ ਦੇ ਇਹ ਸ਼ਬਦ ਸੁਣਕੇ ਪੱਤਰਕਾਰ ਦੇ ਸਾਹ ਵਿਚ ਸਾਹ ਆਇਆ। ਪੱਤਰਕਾਰ ਸੱਜਣ ਨੇ ਸਾਧੂ ਨੂੰ ਚਾਹ ਪਾਣੀ ਪਿਲਾਇਆ। ਸਾਧੂ ਨੇ ਧਰਮ ਵਿਚਲੇ ਪਾਖੰਡ ਬਾਰੇ ਉਸ ਨਾਲ ਲੰਬੀ ਗੱਲਬਾਤ ਕੀਤੀ। ਸਾਧੂ ਕਬੀਰ ਪੰਥ ਨਾਲ ਸਬੰਧ ਰੱਖਦਾ ਸੀ। ਦੋ ਕੁ ਦਿਨ ਮਲੇਟ ਵਿੱਚ ਰਹਿਣ ਉਪਰੰਤ ਸਾਧੂ ਵਾਪਸ ਚਲਾ ਗਿਆ।

ਇਸ ਸਮੁੱਚੀ ਘਟਨਾ ਦੀ ਵਿਸ਼ੇਸ਼ਤਾ ਇਸ ਗੱਲ ਵਿੱਚ ਹੈ ਕਿ ਤਰਕਸ਼ੀਲ ਲਹਿਰ ਦੇ ਸਮਰਥਕਾਂ ਨੇ ਜਿਸ ਤਰ੍ਹਾਂ ਆਪਣੀ ਜ਼ਿੰਮੇਵਾਰੀ ਦਾ ਅਹਿਸਾਸ ਕਰਦਿਆਂ ਮਿਸ਼ਨਰੀ ਭਾਵਨਾ ਨਾਲ ਜਾਬਤਾਂ ਵਿਚ ਰਹਿ ਕੇ ਮੂਰਤੀਆਂ ਦੇ ਦੁੱਧ ਪੀਣ ਦੀ ਘਟਨਾ ਨੂੰ ਲੋਕਾਂ ਵਿਚ ਜਾ ਕੇ ਖੁਨਲਾਇਆ ਇਹ ਸਚਮੁੱਚ ਪੁੱਛਿਆਂ ਦੇ ਕਾਬਿਲ ਸੀ। ਨਾਲ ਹੀ ਪੱਤਰਕਾਰ ਮਿੱਤਰ ਦੀ ਕਲਮ ਨੂੰ ਵੀ ਸਲਾਮ ਕਰਨਾ ਬਣਦਾ ਹੈ। ਜਦ ਪੱਤਰਕਾਰ ਭਾਈਚਾਰੇ ਦਾ ਵੱਡਾ ਹਿੱਸਾ ਅੰਧਵਿਸ਼ਵਾਸੀ ਲੋਕਾਂ ਵੱਲੋਂ ਮੂਰਤੀਆਂ ਨੂੰ ਦੁੱਧ ਪਿਲਾਉਣ ਦੀ ਮੂਰਖਾਨਾ ਕਾਰਵਾਈ ਨੂੰ ਵਧਾ ਚੜ੍ਹਾ ਕੇ ਅਖਬਾਰਾਂ ਨੂੰ ਭੇਜਣ ਵਿੱਚ ਮਸ਼ਰੂਫ ਸੀ ਉਸ ਸਮੇਂ ਸਾਡੇ ਪੱਤਰਕਾਰ ਨੇ ਖੋਜੀ ਪੱਤਰਕਾਰੀ ਕਰਦਿਆਂ ਤਰਕਸ਼ੀਲ ਨੌਜਵਾਨਾਂ ਦਾ ਸਾਥ ਦਿੱਤਾ ਤੇ ਅਖਬਾਰਾਂ ਨੂੰ ਪਰਖ ਕਰਕੇ ਦੂਸਰੇ ਪੱਤਰਕਾਰਾਂ ਤੋਂ ਨਿਵੇਕਲੀ ਰਿਪੋਰਟਿੰਗ ਕੀਤੀ। ਲੜ ਹੈ ਅਜਿਹੀ ਮਿਸ਼ਨਰੀ ਭਾਵਨਾ ਤੇ ਲਗਨ ਨਾਲ ਕੰਮ ਕਰਨ ਦੀ ਤਾਂ ਜੋ ਅਸੀਂ ਆਪਣੇ ਉਦੇਸ਼ ਵਿੱਚ ਸਫਲ ਹੋ ਸਕੀਏ।

(ਸਫਾ 15 ਦੀ ਬਾਕੀ)

“ਹੁਣ ਸੋਚਦਾ ਹਾਂ, ਇਸ ਅਖੰਡ ਪਾਠ ਦੀ ਬਾਂ, ਜਿਸ ਤੇ ਤਿੰਨ ਸਵਾ ਤਿੰਨ ਸੌ ਰੁਪਏ ਲਗ ਗਏ ਨੇ, ਤੇਨੂੰ ਸੱਦ ਕੇ ਇਹ ਕਵਿਤਾ ਸੁਣ ਲੈਂਦਾ ਤਾਂ ਵਧੇਰੇ ਹੋਲਾ ਹੋ ਜਾਂਦਾ। ਪਰ ਚਲ ਜ ਵੀ ਹੋਇਆ ਠੀਕ ਏ। ਤਿੰਨ ਸਵਾ ਤਿੰਨ ਸੌ ਰੁਪਏ ਇਸ ਲੇਖ ਲਗਣੇ ਸਨ, ਸੋ ਲਗ ਗਏ। ਉਂਜ ਇਨੇ ਰੁਪਏ - ਪਰ ਖੋਰ ਹੁਣ ਚਿੰਤਾ ਕਿਉਂ ਕਰਾਂ?”

“ਹਾਂ,” ਮੈਂ ਕਿਹਾ। “ਮੈਨੂੰ ਸੱਦ ਲੈਂਦਾ ਜਾਂ ਹਫ਼ਤੇ ਦੀ ਛੁੱਟੀ ਲੈ ਕੇ ਮੇਰੇ ਕੋਲ ਆ ਜਾਵਾਂ।”

“ਇਸ ਦਾ ਤਾਂ ਖਿਆਲ ਹੀ ਨਹੀਂ ਆਇਆ।” ਉਸ ਨੇ ਪਛਤਾਵੇ ਦੇ ਅੰਦਾਜ਼ ਵਿਚ ਕਿਹਾ। ਮੇਰੀ ਤਾਂ ਜਿਵੇਂ ਮੱਤ ਹੀ ਮਾਰੀ ਗਈ ਸੀ। ਪਰ ਖੋਰ ਹੁਣ ਤੇਰੇ ਨਾਲ ਹੀ ਚਲਾਂਗਾ। ਤਿੰਨਾਂ ਚੰਗੇ ਦਿਨਾਂ ਲਈ ਚਲਾਂ ਚਲਾਂਗਾ। ਹਾਲੀ ਕੁਝ ਦਿਨ ਇਥੇ ਮੇਰਾ ਦਿਲ ਨਹੀਂ ਲੱਗਣਾ। ਜਾਂ ਕੀ ਇਥੇ ਕੁਝ ਦਿਨ ਰਹਿਣ ਦਾ ਖਿਆਲ ਏ ਤੇਰਾ।

“ਇਥੇ ਮੈਂ ਕੀ ਕਰਨਾ ਏ। ਸਵੇਰ ਦੀ ਹੀ ਗੱਡੀ ਚਲ ਚੱਲਾਂਗੇ।”

ਉਹ ਹਲਕਾ ਹੋ ਗਿਆ ਸੀ।

ਕੁਝ ਚਿਰ ਪਿਛੋਂ ਉਸ ਨੇ ਕਿਹਾ “ਤਾਂ ਹੁਣ ਸੋਈਏ।”

“ਠੀਕ ਏ।”

ਉਹ ਲੋਮਾ ਪੈ ਗਿਆ। ਕੁਝ ਹੀ ਚਿਰ ਵਿਚ ਉਸ ਨੂੰ ਨੀਂਦ ਆ ਗਈ।

ਮੈਂ ਉਸ ਵੱਲ ਵੇਖਦਾ ਰਿਹਾ। ਹੁਣ ਉਸ ਦੇ ਚਿਹਰੇ ਤੇ ਕੋਈ ਉਦਾਸੀ ਨਹੀਂ ਸੀ। ਉਹ ਬੜਾ ਹੋਲਾ ਹੋ ਗਿਆ ਪ੍ਰਤੀਤ ਹੋ ਰਿਹਾ ਸੀ।

ਬੀ-19, ਸਨ ਐਂਡ ਸੀ, ਵਰਸੇਵਾ ਰੋਡ, ਮੁਬਈ-0

ਸ਼ੋਕ ਸਮਾਚਾਰ

ਤਰਕਸ਼ੀਲ ਦੇ ਸੰਪਾਦਕੀ ਬੋਰਡ ਮੈਂਬਰ ਸੁਖਦੇਵ ਰਗਵਾੜਾ ਜੀ ਦੇ ਵੱਡੇ ਭਾਈ ਦੀ ਮੌਤ ਤੇ ਦੁੱਖ ਪ੍ਰਗਟ ਕਰਦੇ ਹਾਂ।

---0---

ਅਬੋਹਰ ਇਕਾਈ ਦੇ ਡਾ. ਸ਼ੰਕਰ ਅਮਰਪੁਰਾ ਦੇ ਪਿਤਾ ਜੀ ਦੇ ਮੌਤ 'ਤੇ ਪਰਿਵਾਰ ਦੇ ਦੁੱਖ ਵਿੱਚ ਸ਼ਰੀਕ ਹੁੰਦੇ ਹਾਂ।

---0---

ਖਰੜ ਇਕਾਈ ਦੇ ਮੈਂਬਰ ਵਰਿੰਦਰ ਸਿੰਘ ਦੀ ਲੜਕੀ ਸੁਖਵਿੰਦਰ ਦੀ ਬੇਵਕਤੀ ਮੌਤ ਦੇ ਦੁੱਖ ਦਾ ਇਜ਼ਹਾਰ ਕਰਦੇ ਹਾਂ।

---0---

ਤਰਕਸ਼ੀਲ ਲਹਿਰ ਦੇ ਸਮਰਥਕ ਤੇ ਨੌਜਵਾਨ ਪੰਜਾਬੀ ਕਵੀ ਬਲਕਾਰ ਜਲਾਜਣ ਦੀ ਭਰ ਜੁਆਨੀ ਵਿੱਚ ਬੇਵਕਤੀ ਮੌਤ 'ਤੇ ਭੁੱਖ ਦੁੱਖ ਦਾ ਪ੍ਰਗਟਾਵਾ ਕਰਦੇ ਹਾਂ।

ਸ਼ਹੀਦ-ਏ-ਆਜ਼ਮ ਭਗਤ ਸਿੰਘ ਨੂੰ ਯਾਦ ਕਰਦਿਆਂ.....

ਸ਼ਹੀਦ-ਏ-ਆਜ਼ਮ ਭਗਤ ਸਿੰਘ ਜਿੱਥੇ ਜੁਲਮ ਦੇ ਖਿਲਾਫ, ਦੇਸ਼ ਅਤੇ ਲੋਕਾਂ ਦੇ ਭਲੇ ਲਈ ਹੱਸਦੇ ਫਾਂਸੀ ਤੇ ਚੜ੍ਹ ਜਾਣ ਵਾਲਾ ਮਹਾਨ ਲੋਕ ਨਾਇਕ ਹੈ ਉਥੇ ਹੀ ਉਹ ਉਚ ਕੋਟੀ ਦਾ ਵਿਦਵਾਨ ਅਤੇ ਮਹਾਨ ਚਿੰਤਕ ਵੀ ਸੀ। ਉਸਦੇ ਵਿਚਾਰ ਅੱਜ ਵੀ ਹਨੇਰੇ ਚੋਗਰਦੇ ਵਿੱਚ ਰੋਸ਼ਨੀ ਦੀ ਕਿਰਨ ਹਨ। ਧਰਮ ਅਤੇ ਸਿਆਸਤ ਤੇ ਗੱਲ ਕਰਦਿਆਂ ਉਹ ਲਿਖਦਾ ਹੈ:

“ਧਰਮ ਜਦੋਂ ਸਿਆਸਤ ਨਾਲ ਘੁਲ ਜਾਂਦਾ ਹੈ ਤਾਂ ਇਹ ਇਕ ਘਾਤਕ ਜ਼ਹਿਰ ਬਣ ਜਾਂਦੀ ਹੈ, ਜੋ ਕੌਮ ਦੇ ਜਾਨਦਾਰਾਂ ਅੰਗਾਂ ਨੂੰ ਤਬਾਹ ਕਰਦੀ ਰਹਿੰਦੀ ਹੈ। ਭਰਾ ਨੂੰ ਭਰਾ ਨਾਲ ਲੜਾਉਂਦੀ, ਜਨਤਾ ਦੇ ਹੋਸਲਿਆਂ ਨੂੰ ਢਾਹੁੰਦੀ ਹੋਈ ਨਜ਼ਰ ਨੂੰ ਧੁੰਦਲਾ ਬਣਾ ਦਿੰਦੀ ਹੈ ਅਤੇ ਅਸਲ ਦੁਸ਼ਮਣ ਨੂੰ ਪਛਾਨਣਾ ਮੁਸ਼ਕਿਲ ਬਣਾ ਦਿੰਦੀ ਹੈ।”

ਅਖੌਤੀ ਧਰਮਾਂ ਦੇ ਪਾਜ ਉਧੇੜਦਾ ਹੋਇਆ ਉਹ ਲਿਖਦਾ ਹੈ:-

“ਦੁਨੀਆਂ ਵਿੱਚ ਹੁਣ ਤੱਕ ਜਿੰਨਾਂ ਖੂਨ ਖਰਾਬਾ ਧਰਮ ਦੇ ਨਾਂ ਤੇ ਧਰਮ ਦੇ ਠੋਕੇਦਾਰਾਂ ਨੇ ਕੀਤਾ ਹੈ, ਉਨ੍ਹਾਂ ਸ਼ਾਇਦ ਹੀ ਕਿਸੇ ਹੋਰ ਨੇ ਕੀਤਾ ਹੋਵੇ। ਜਿਹੜਾ ਧਰਮ ਇਨਸਾਨ ਨੂੰ ਇਨਸਾਨ ਨਾਲੋਂ ਵੱਖ ਕਰੇ, ਨਫਰਤ ਕਰਨੀ ਸਿਖਾਵੇ, ਅੰਧਵਿਸ਼ਵਾਸਾਂ ਨੂੰ ਉਤਸ਼ਾਹਿਤ ਕਰਕੇ ਲੋਕਾਂ ਦੇ ਬੌਧਿਕ ਵਿਕਾਸ ਵਿਚ ਅੜਿੱਕਾ ਬਣੇ, ਦਿਮਾਗਾਂ ਨੂੰ ਖੁੰਢਾ ਕਰੇ, ਉਹ ਕਦੇ ਵੀ ਮੇਰਾ ਧਰਮ ਨਹੀਂ ਬਣ ਸਕਦਾ।”

ਧਰਮਾਂ ਦੇ ਗੈਰ ਵਿਗਿਆਨਕ ਫਲਸਫੇ ਨੂੰ ਵੰਗਾਰਦਾ ਹੋਇਆ ਉਹ ਲਿਖਦਾ ਹੈ:-

“ਮੈਂ ਇਸ ਜਗਤ ਨੂੰ ਮਿੱਥਿਆ (ਭੂਠ) ਨਹੀਂ ਸਮਝਦਾ।

ਮੇਰਾ ਦੇਸ਼ ਨਾ ਪਰਛਾਵਾਂ ਹੈ, ਨਾ ਮਾਇਆ ਜਾਲ, ਇਹ ਇਕ ਜਿਉਂਦੀ ਜਾਗਦੀ ਹਕੀਕਤ ਹੈ, ਹੁਸੀਨ ਹੈ ਮੈਂ ਉਸਨੂੰ ਪਿਆਰ ਕਰਦਾ ਹਾਂ। ਮੇਰੇ ਲਈ ਇਸ ਦੁਨੀਆਂ ਤੋਂ ਸਿਵਾ ਕੋਈ ਸਵਰਗ ਨਹੀਂ ਹੈ। ਇਹ ਸਹੀ ਹੈ ਕਿ ਕੁਝ ਇਕ ਸਵਾਰਥੀ ਲੋਕਾਂ ਨੇ ਇਸ ਧਰਤੀ ਨੂੰ ਨਰਕ ਬਣਾ ਰੱਖਿਆ ਹੈ, ਲੇਕਿਨ ਇਸ ਨੂੰ ਕਾਲਪਨਿਕ ਐਲਾਨ ਕੇ ਭੱਜਣ ਨਾਲ ਕੰਮ ਨਹੀਂ ਚੱਲੇਗਾ। ਸਵਾਰਥੀ ਲੋਕਾਂ ਨੂੰ ਪਛਾੜ ਕੇ ਪਵਿੱਤਰ ਧਰਤੀ ਉਪਰ ਮੁੜ ਸਵਰਗ ਦੀ ਸਥਾਪਨਾ ਕਰਨੀ ਹੋਵੇਗੀ।”

ਸ਼ਹੀਦੇ ਆਜ਼ਮ ਅਨੁਸਾਰ ਜਿਸ ਦਿਨ ਲੋਕ ਅੰਧਵਿਸ਼ਵਾਸ, ਜਾਤਪਾਤ, ਸਵਰਗ ਨਰਕ ਅਤੇ ਅਗਿਆਨਤਾ ਦੇ ਹਨੇਰੇ ਵਿੱਚੋਂ ਬਾਹਰ ਆ ਕੇ ਆਤਮਵਿਸ਼ਵਾਸ ਨਾਲ ਭਰੇ ਕਦਮ ਚੁੱਕਣਗੇ ਉਸ ਦਿਨ ਤੋਂ ਹੀ ਉਨ੍ਹਾਂ ਦਾ ਮੁਕਤੀ ਯੁੱਗ ਸ਼ੁਰੂ ਹੋਵੇਗਾ। ਭਗਤ ਸਿੰਘ ਆਪਣੇ ਸ਼ਬਦਾਂ ਵਿੱਚ ਲਿਖਦਾ ਹੈ:-

“ਜਿਸ ਦਿਨ ਸਾਨੂੰ ਅੰਧਵਿਸ਼ਵਾਸਾਂ ਨਾਲ ਲੜਨ ਵਾਲੇ ਅਤੇ ਸਵੈ ਵਿਸ਼ਵਾਸ ਨਾਲ ਭਰੇ ਹੋਏ ਬਹੁਤ ਸਾਰੇ ਮਰਦ ਤੇ ਔਰਤਾਂ ਮਿਲ ਜਾਣਗੇ ਜਿਹੜੇ ਆਪਣਾ ਜੀਵਨ ਮਨੁੱਖਤਾ ਦੀ ਸੇਵਾ ਤੇ ਪੀੜਤ ਮਨੁੱਖਤਾ ਦੀ ਭਲਾਈ ਤੋਂ ਇਲਾਵਾ ਹੋਰ ਕਿਤੇ ਸਮਰਪਿਤ ਨਹੀਂ ਕਰ ਸਕਦੇ, ਉਸ ਦਿਨ ਮੁਕਤੀ ਦੇ ਯੁੱਗ ਦਾ ਸ਼ੁਭ ਆਰੰਭ ਹੋਵੇਗਾ।”

ਇਸ ਮਹਾਨ ਸ਼ਹੀਦ ਦੇ ਜਨਮ ਦਿਨ ਤੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀਆਂ ਵੱਖ ਵੱਖ ਇਕਾਈਆਂ ਵੱਲੋਂ ਚੇਤਨਾ ਦੇ ਪਾਸਾਰ ਲਈ ਇਹ ਸਰਗਰਮੀਆਂ ਕੀਤੀਆਂ ਗਈਆਂ।

ਇਕਾਈ ਪਾਂਛਟਾ

ਨਵਗਠਿਤ ਇਕਾਈ ਦੀ ਪਲੇਠੀ ਮੀਟਿੰਗ ਵਿੱਚ ਪੰਜਾਬੀ ਲੇਖਕ ਤੇ ਬਰਤਾਨੀਆਂ ਵਿੱਚ ਤਰਕਸ਼ੀਲ ਲਹਿਰ ਲਈ ਕੰਮ ਕਰ ਰਹੇ ਅਜਮੇਰ ਕਵੈਂਟਰੀ ਜੀ ਨੇ ਸਮੂਲੀਅਤ ਕੀਤੀ। ਮੀਟਿੰਗ ਵਿੱਚ ਕਈ ਮਹੱਤਵਪੂਰਨ ਫੈਸਲੇ ਲਏ ਗਏ। ਸ਼ਹੀਦ ਭਗਤ ਸਿੰਘ ਦੇ ਜਨਮ ਦਿਵਸ ਤੇ ਇੱਕ ਪੈਂਫਲਿਟ ਛਾਪ ਕੇ ਹਜ਼ਾਰਾਂ ਦੀ ਗਿਣਤੀ ਵਿੱਚ ਇਲਾਕੇ 'ਚ ਵੰਡਿਆ ਗਿਆ। ਲੋਕਾਂ ਨਾਲ ਸੰਪਰਕ ਕਰਕੇ ਉਹਨਾ ਨੂੰ ਚੋਗੇਰੇ ਸਮਾਜ ਦੀ ਸਿਰਜਣਾ ਲਈ ਤਰਕਸ਼ੀਲ ਸੋਚ ਅਪਨਾਉਣ ਦਾ ਸੱਦਾ ਦਿੱਤਾ ਗਿਆ। ਇਕਾਈ ਵੱਲੋਂ ਕੀਤੀ ਗਈ ਇਸ ਸਰਗਰਮੀ ਵਿੱਚ ਜਿੱਥੇ ਸਾਰੇ ਮੈਂਬਰਾਂ ਨੇ ਉਤਸ਼ਾਹ ਨਾਲ ਭਾਗ ਲਿਆ ਉੱਥੇ ਲੋਕਾਂ ਵੱਲੋਂ ਵੀ ਭਰਵਾਂ ਹੁੰਗਾਰਾ ਮਿਲਿਆ।

ਨਵਕਿਰਨ

ਸਕੱਤਰ, ਇਕਾਈ ਪਾਂਛਟਾ

ਇਕਾਈ ਸਾਹਨੇਵਾਲ

ਇਕਾਈ ਸਾਹਨੇਵਾਲ ਵੱਲੋਂ ਸਰਕਾਰੀ ਹਾਈ ਸਕੂਲ ਕਟਾਣੀ ਕਲਾਂ ਅਤੇ ਸਰਕਾਰੀ ਮੀਨੀਅਰ ਸੈਕੰਡਰੀ ਸਕੂਲ (ਲੜਕੀਆਂ) ਕਟਾਣੀ ਵਿੱਚ ਤਰਕਸ਼ੀਲ ਪ੍ਰਗਰਾਮ ਕੀਤਾ ਗਿਆ। ਜਿਸ ਵਿੱਚ ਪ੍ਰਧਾਨ ਰੁਪਿੰਦਰ ਪਾਲ ਅਤੇ ਮੁੱਖ ਸੂਬਾ ਪ੍ਰਬੰਧਕ ਦਲਬੀਰ ਕਟਾਣੀ ਨੇ ਬੱਚਿਆਂ ਨੂੰ ਵਿਗਿਆਨਕ ਵਿਚਾਰਧਾਰਾ ਅਪਣਾਉਣ ਦੀ ਪ੍ਰੇਰਨਾ ਦਿੱਤੀ। ਮੌਜੂਦਾ ਟਿਕਸ ਰਾਹੀਂ ਬੱਚਿਆਂ ਨੂੰ ਜਾਦੂ ਦੀ ਅਸਲੀਅਤ ਤੋਂ ਜਾਣੂ ਕਰਵਾਇਆ ਗਿਆ ਅਤੇ ਤਰਕਸ਼ੀਲ ਸਾਹਿਤ ਵੀ ਵੇਚਿਆ ਗਿਆ।

ਇਕਾਈ ਵੱਲੋਂ ਸ਼ਹੀਦ ਭਗਤ ਸਿੰਘ ਦੇ ਜਨਮ ਦਿਵਸ ਨੂੰ ਸਮਰਪਿਤ ਤਰਕਸ਼ੀਲ ਚੇਤਨਾ ਕਾਫਲਾ 25.9.2000 ਨੂੰ ਕੱਢਿਆ ਗਿਆ। ਇਹ ਕਾਫਲਾ ਸਾਹਨੇਵਾਲ ਤੋਂ ਸ਼ੁਰੂ ਹੋ ਕੇ ਭੋਰਮੁੱਨਾ, ਬਰਵਾਲਾ, ਪਾਂਗਲੀਆ ਹੁੰਦਾ ਹੋਇਆ ਕੰਗੜਾ ਖਤਮ ਹੋਇਆ। ਕਾਫਲੇ ਦਾ ਉਦਘਾਟਨ ਨਗਰ ਪੰਚਾਇਤ ਸਾਹਨੇਵਾਲ

ਦੇ ਪ੍ਰਧਾਨ ਸ. ਸਮੇਰ ਸਿੰਘ ਨੇ ਕੀਤਾ। ਇਸ ਮੌਕੇ ਤੇ ਬੋਲਦਿਆਂ ਉਹਨਾਂ ਲੋਕਾਂ ਨੂੰ ਵਹਿਮਾਂ ਭਰਮਾਂ ਦਾ ਤਿਆਗ ਕਰਕੇ ਤਰਕਸ਼ੀਲ ਸੋਚ ਅਪਣਾਉਣ ਲਈ ਕਿਹਾ। ਇਕਾਈ ਦੇ ਸਕੱਤਰ ਗੁਰਬਚਨ ਵੱਲੋਂ ਲੋਕਾਂ ਨੂੰ ਸ਼ਹੀਦ ਭਗਤ ਸਿੰਘ ਦੇ ਪਾਏ ਪੂਰਨਿਆਂ ਤੇ ਚੱਲਣ ਲਈ ਪ੍ਰੇਰਿਆ ਗਿਆ। ਸੁਸਾਇਟੀ ਦਾ ਇੱਕ ਲੱਖ ਦਾ ਇਨਾਮ ਜਿੱਤਣ ਲਈ ਸਾਧਾਂ ਸੰਤਾਂ ਜੋਤਸ਼ੀਆਂ ਨੂੰ ਦਲਬੀਰ ਕਟਾਣੀ ਨੇ ਖੁੱਲ੍ਹਾ ਚੈਲੰਜ ਕੀਤਾ। ਇਕਾਈ ਪ੍ਰਧਾਨ ਰੁਪਿੰਦਰ ਪਾਲ ਵੱਲੋਂ ਲੋਕਾਂ ਨੂੰ ਵਹਿਮਾਂ ਭਰਮਾਂ ਤੋਂ ਮੁਕਤ ਸਮਾਜ ਦੀ ਸਿਰਜਣਾ ਕਰਨ ਲਈ ਪ੍ਰੇਰਿਤ ਕੀਤਾ ਗਿਆ। ਕਾਫਲੇ ਦੀ ਅਗਵਾਈ ਰਾਜਿੰਦਰ ਜੋਡਿਆਲੀ ਨੇ ਅੱਖਾਂ ਉੱਪਰ ਕਾਲੀ ਪੱਟੀ ਬੰਨ੍ਹ ਕੇ ਸਕੂਟਰ ਚਲਾਉਂਦਿਆਂ ਕੀਤੀ। ਖਜ਼ਾਨਚੀ ਈਸ ਕੁਮਾਰ ਵੱਲੋਂ ਤਰਕਸ਼ੀਲ ਸਾਹਿਤ ਵੇਚਣ ਦੀ ਜ਼ਿੰਮੇਵਾਰੀ ਨਿਭਾਈ ਗਈ। ਪ੍ਰਧਾਨ ਵੱਲੋਂ ਲੋਕਾਂ ਨੂੰ ਵਹਿਮਾਂ ਭਰਮਾਂ ਅਤੇ ਮਾਨਸਿਕ ਰੋਗਾਂ ਬਾਰੇ ਜਾਣਕਾਰੀ ਦਿੱਤੀ ਗਈ। ਕਾਫਲੇ ਸੰਬੰਧੀ ਪ੍ਰਚਾਰ ਪ੍ਰੈਸ ਸਕੱਤਰ ਜਗਜੀਤ ਸਿੰਘ ਵੱਲੋਂ ਕੀਤਾ ਗਿਆ।

ਗੁਰਬਚਨ ਸਿੰਘ, ਸਕੱਤਰ

ਇਕਾਈ ਗੜ੍ਹਸ਼ੰਕਰ

ਸ਼ਹੀਦੇ ਆਜ਼ਮ ਸ੍ਰ. ਭਗਤ ਸਿੰਘ ਜੀ ਨੂੰ ਸਮਰਪਿਤ ਤਰਕਸ਼ੀਲ ਚੇਤਨਾ ਕਾਫਲਾ ਜੋਨ ਪ੍ਰਧਾਨ ਸ੍ਰੀ ਸੱਤਪਾਲ ਸਲੋਹ ਦੀ ਅਗਵਾਈ ਹੇਠ ਗੜ੍ਹਸ਼ੰਕਰ ਤੋਂ ਚੱਲ ਕੇ ਪਿੰਡ ਪਾਹਲੋਵਾਲ, ਸਾਧੋਵਾਲ, ਬੀਰਮਪੁਰ ਅਤੇ ਪਾਰੋਵਾਲ ਹੁੰਦਾ ਹੋਇਆ ਗੜ੍ਹਸ਼ੰਕਰ ਵਿਖੇ ਸਮਾਪਤ ਹੋਇਆ। ਇਸ ਕਾਫਲੇ ਦੌਰਾਨ ਵੱਖ ਵੱਖ ਪਿੰਡਾਂ ਵਿਚ ਜਾਦੂ ਦਾ ਸ਼ੋਅ ਕੀਤਾ ਗਿਆ। ਡਾ. ਜੋਗਿੰਦਰ ਕੁੱਲਵਾਲ ਅਤੇ ਕੁਲਦੀਪ ਇਬਰਾਹੀਮਪੁਰੀ ਵੱਲੋਂ ਜਾਦੂ ਦੇ ਨਾਲ ਨਾਲ ਲੋਕਾਂ ਨੂੰ ਵਹਿਮਾਂ ਭਰਮਾਂ ਦੇ ਨਿਕਲਕੇ ਵਿਗਿਆਨਕ ਸੋਚ ਅਪਣਾਉਣ ਦੀ ਅਪੀਲ ਵੀ ਕੀਤੀ ਗਈ। ਸ੍ਰੀ ਸੱਤਪਾਲ ਸਲੋਹ ਨੇ ਵੱਖ ਵੱਖ ਪਿੰਡਾਂ ਵਿੱਚ ਸ਼ਹੀਦ ਭਗਤ ਸਿੰਘ ਜੀ ਦੇ ਵਿਚਾਰਾਂ ਦੀ ਗੱਲ ਕੀਤੀ ਅਤੇ ਲੋਕਾਂ ਨੂੰ ਸ਼ਹੀਦਾਂ ਦੇ ਪਾਏ ਪੂਰਨਿਆਂ ਤੇ ਚੱਲਣ ਦੀ ਅਪੀਲ ਕੀਤੀ।

ਇਨ੍ਹਾਂ ਤੋਂ ਇਲਾਵਾ ਮਾ: ਬੰਸੀ ਲਾਲ, ਪਟਵਾਰੀ ਮਦਨ ਲਾਲ ਬੇਰਾਮਪੁਰੀ, ਡਾ: ਰਾਮ ਲਾਲ, ਕੁਲਦੀਪ ਪੁਰਖੋਵਾਲੀਆ ਅਤੇ ਨੰਦ ਲਾਲ ਬਲਾਚੌਰ ਨੇ ਵੀ ਸੰਬੋਧਨ ਕੀਤਾ।

ਡਾ. ਜੋਗਿੰਦਰ ਕੁੱਲਵਾਲ

ਇਕਾਈ ਮਲੋਟ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਮਲੋਟ ਨੇ ਸ਼ਹੀਦ ਭਗਤ ਸਿੰਘ ਦੇ ਜਨਮ ਦਿਨ ਨੂੰ ਸਮਰਪਿਤ 'ਤਰਕਸ਼ੀਲ ਚੇਤਨਾ ਕਾਫਲਾ' ਮਿਤੀ 23.9.2000 ਨੂੰ ਮਲੋਟ ਤੋਂ ਸ਼ੁਰੂ ਕਰਕੇ ਪਿੰਡ ਆਲਮ ਵਾਲਾ, ਮਿੱਡਾ ਅਤੇ ਪੰਨੀਵਾਲਾ ਵੱਤਾ ਤੱਕ ਕੱਢਿਆ। ਚੇਤਨਾ ਕਾਫਲੇ ਵਿੱਚ ਮੁੱਖ ਤੌਰ ਤੇ ਰਾਮ ਸਵਰਨ, ਸ਼ਤੀਸ਼ ਗੋਇਲ, ਮਾ: ਕੁਲਵਿੰਦਰ, ਉਮਪਕਾਸ਼, ਬਿੰਦਰ ਖਿਉਵਾਲੀ, ਮੰਗਤ ਸਿੰਘ, ਸੁਖਵਿੰਦਰ, ਮੋਹਣ ਸਿੰਘ, ਕੁਲਦੀਪ, ਰਮੇਸ਼ ਅਰਨੀਵਾਲਾ, ਹਰਬਿੰਦਰ ਭਲਵਾਨ ਅਤੇ ਬੱਚਿਆਂ ਦੀ

ਕੋਰਿਓਗ੍ਰਾਫੀ ਟੀਮ ਆਦਿ ਸ਼ਾਮਲ ਸਨ। ਜਦੋਂ ਕਾਫਲਾ ਪਿੰਡ ਆਲਮ ਵਾਲਾ ਪਹੁੰਚਿਆ ਤਾਂ ਲੋਕਾਂ ਦਾ ਭਾਰੀ ਇੱਕੱਠ ਬੇਸਬਰੀ ਨਾਲ ਕਾਫਲੇ ਦਾ ਇਤਜਾਰ ਕਰ ਰਿਹਾ ਸੀ ਸਵਾਗਤ ਲਈ ਹਰਦੀਪ ਸਿੰਘ ਸੇਖੋਂ, ਗੁਰਸੇਵਕ ਸਿੰਘ ਪੰਚ, ਸਰਦੂਲ ਸਿੰਘ, ਥਾਪਾ ਸਿੰਘ, ਪਰਮਜੀਤ ਸਿੰਘ ਪ੍ਰਧਾਨ, ਜਗਜੀਤ ਸੇਖੋਂ ਆਦਿ ਪਹੁੰਚੇ ਹੋਏ ਸਨ। ਪ੍ਰੋਗਰਾਮ ਦੀ ਸ਼ੁਰੂਆਤ ਸੁਖਬੀਰ ਕੌਰ ਨੇ ਆਪਣਾ ਗੀਤ 'ਜੁੱਗ ਆਇਆ ਵਿਗਿਆਨ ਦਾ' ਨਾਲ ਕੀਤੀ। ਸਟੇਜ ਸਕੱਤਰ ਦੀ ਡਿਊਟੀ ਹਰਬਿੰਦਰ ਭਲਵਾਨ ਨੇ ਨਿਭਾਈ। ਸੁਸਾਇਟੀ ਵੱਲੋਂ ਰੱਖੇ ਇੱਕ ਲੱਖ ਰੁਪਏ ਦੇ ਇਨਾਮ ਸਬੰਧੀ 23 ਸ਼ਰਤਾਂ ਮਾ: ਕੁਲਵਿੰਦਰ ਨੇ ਦੱਸੀਆਂ। ਮੁੱਖ ਬੁਲਾਰੇ ਦੇ ਤੌਰ ਤੇ ਰਾਮ ਸਵਰਨ ਪਹੁੰਚੇ ਹੋਏ ਸਨ। ਬਿੰਦਰ ਖਿਉਵਾਲੀ ਨੇ ਜਾਦੂ ਬਾਰੇ ਜਾਣਕਾਰੀ ਦਿੱਤੀ ਅਤੇ ਟਿੱਕ ਵਿਖਾਏ। ਪਿੰਡ ਮਿਡਾ ਵਿਖੇ ਸਰਪੰਚ ਨਿਸ਼ਾਨ ਸਿੰਘ, ਦਲੀਪ ਸਿੰਘ ਪੰਚ, ਜਸਵੀਰ ਸਿੰਘ ਆਦਿ ਨੇ ਕਾਫਲੇ ਦੇ ਮੈਂਬਰਾਂ ਦਾ ਸਵਾਗਤ ਕੀਤਾ। ਲੋਕਾਂ ਨੇ ਪ੍ਰਦਰਸ਼ਨੀ ਨੂੰ ਰੋਚਕਤਾ ਨਾਲ ਵੇਖਿਆ ਅਤੇ ਭਾਰੀ ਗਿਣਤੀ ਵਿੱਚ ਕਿਤਾਬਾਂ ਖਰੀਦੀਆਂ। ਆਪੀਰ ਵਿੱਚ ਕਾਫਲਾ ਪੰਨੀਵਾਲਾ ਵੱਤਾ ਵਿਖੇ ਪਹੁੰਚਿਆ ਜਿਥੇ ਮਾ: ਸਤਪਾਲ ਮੋਹਲਾ ਅਤੇ ਸਮਾਜ ਸੇਵੀ ਸੰਸਥਾ ਦੇ ਪ੍ਰਧਾਨ ਸਤਪਾਲ ਪੰਨੀਵਾਲਾ ਆਦਿ ਬੇਸਬਰੀ ਨਾਲ ਕਾਫਲੇ ਦਾ ਇਤਜਾਰ ਕਰ ਰਹੇ ਸਨ। ਕਾਫਲੇ ਵਿੱਚ ਸ਼ਹੀਦ ਭਗਤ ਸਿੰਘ ਦਾ ਸੰਦੇਸ਼ ਦਿੱਤਾ ਗਿਆ ਕਿ ਜਿਹੜਾ ਵੀ ਮਨੁੱਖ ਪ੍ਰਗਤੀ ਦਾ ਹਮੀ ਹੈ ਉਸਨੂੰ ਪਿਛਾਂਹਖਿੱਚ ਵਿਚਾਰਧਾਰਾ ਨੂੰ ਰੱਦ ਕਰਨਾ ਪਵੇਗਾ।

ਹਰਬਿੰਦਰ ਭਲਵਾਨ

ਸਕੱਤਰ, ਇਕਾਈ ਮਲੋਟ

ਇਕਾਈ ਬਠਿੰਡਾ

ਤਰਕਸ਼ੀਲ ਸੁਸਾਇਟੀ ਅਤੇ ਯੂਨਾਈਟਿਡ ਵੇਲਫੇਅਰ ਸੁਸਾਇਟੀ ਬਠਿੰਡਾ ਵੱਲੋਂ ਸ਼ਹੀਦੇ-ਆਜ਼ਮ ਭਗਤ ਸਿੰਘ ਦੇ ਜਨਮ ਦਿਨ 28 ਸਤੰਬਰ 2000 ਨੂੰ ਮਨਾਇਆ ਗਿਆ। ਪ੍ਰੋਗਰਾਮ ਦੀ ਸ਼ੁਰੂਆਤ ਵੇਲਫੇਅਰ ਸੁਸਾਇਟੀ ਦੇ ਡਾ. ਕੇਹਰ ਸਿੰਘ, ਸ੍ਰੀ ਰਮੇਸ਼ ਕੁਮਾਰ ਅਤੇ ਸੀਨੀਅਰ ਤਰਕਸ਼ੀਲ ਮੰਬਰ ਸ੍ਰੀ ਮੁਲਰਾਜ ਵੱਲੋਂ ਸ਼ਹੀਦ ਭਗਤ ਸਿੰਘ ਦੇ ਬੁੱਤ ਨੂੰ ਹਾਰ ਪਹਿਨਾਕੇ, ਸਰਧਾਂਜਲੀ ਭੇਟ ਕਰਕੇ ਕੀਤੀ। ਤਰਕਸ਼ੀਲ ਸੁਸਾਇਟੀ, ਯੂਨਾਈਟਿਡ ਵੇਲਫੇਅਰ ਸੁਸਾਇਟੀ, ਬੀਮਾ ਕਰਮਚਾਰੀ ਯੂਨੀਅਨ, ਪ੍ਰਵੀਣੋਟ ਫੰਡ ਇੰਪਲਾਈਜ਼ ਯੂਨੀਅਨ ਅਤੇ ਦੁਕਾਨਦਾਰਾਂ ਵੱਲੋਂ ਸ਼ਹੀਦ ਭਗਤ ਸਿੰਘ ਨੂੰ ਸ਼ਹੀਦ ਨਾ ਮੰਨਣ ਵਾਲੇ ਬੁਧੀਜੀਵੀਆਂ ਅਤੇ ਲੱਖਕਾਂ ਦੀ ਸਖਤ ਸ਼ਬਦਾਂ ਵਿੱਚ ਨਿਖੇਧੀ ਕੀਤੀ ਗਈ। ਬੁਲਾਰਿਆਂ ਨੇ ਸਪਸ਼ਟ ਕੀਤਾ ਕਿ ਸ਼ਹੀਦ ਭਗਤ ਸਿੰਘ ਦੀ ਸ਼ਾਨਮਾਤੀ ਕੁਰਬਾਨੀ ਅਤੇ ਸ਼ਹਾਦਤ ਬਾਰੇ ਨਿਰਮੂਲ ਸ਼ੰਕੇ ਖੜੇ ਕਰਕੇ ਕੁਝ ਲੋਕ ਇਤਿਹਾਸ ਨੂੰ ਪੁੱਠਾ ਗੇੜਾ ਦੇਣ ਦਾ ਯਤਨ ਕਰ ਰਹੇ ਹਨ। ਜਦ ਦਿ ਦੇਸ਼ ਵਿਦੇਸ਼ ਦੇ ਸਮੁੱਚੇ ਲੋਕ ਇਸ ਗੱਲ ਤੋਂ ਜਾਣੂ ਹਨ ਕਿ ਜਦ ਕਾਕੇਰੀ ਕਮਾ ਰੇਲ ਡਕੈਤੀ ਤੋਂ ਬਾਅਦ ਇਨਕਲਾਬੀ ਦਲ ਦੇ ਪਹਿਲੀ ਕਤਾਰ ਦੇ ਆਗੂ ਫੜੇ ਗਏ ਤਾਂ ਭਗਤ ਸਿੰਘ ਹਰਾ ਸਾਥੀਆਂ ਨਾਲ ਮਿਲਕੇ 1925 ਤੋਂ 1928 ਤੱਕ ਸਖਤ ਮਿਹਨਤ

ਕਰਕੇ 1 ਮਾਰਚ 1928 ਨੂੰ ਹਿੰਦੁਸਤਾਨ ਪੱਧਰੀ ਇਨਕਲਾਬੀਆਂ ਦੀ ਜਥੇਬੰਦੀ ਹਿੰਦੁਸਤਾਨ ਸੋਸਲਿਸਟ ਰੀਪਬਲਿਕ ਆਰਮੀ ਬਣਾਈ ਅਤੇ ਖੁਦ ਪੂਰੇ ਦੇ ਦੇਸ਼ ਵਿੱਚ ਪ੍ਰਚਾਰ ਕੀਤਾ। ਛੋਟੀ ਉਮਰੇ ਵੱਡੀਆਂ ਮੱਲਾਂ ਮਾਰਨ ਕਰਕੇ ਹਿੰਦੁਸਤਾਨੀ ਦੇਸ਼ ਭਗਤਾਂ ਵਿੱਚ ਬੇਹੱਦ ਸਤਿਕਾਰੇ ਗਏ। ਪਾਰਟੀ ਦੇ ਹੁਕਮਾਂ ਅਨੁਸਾਰ ਲਾਲਾ ਲਾਜਪਤ ਰਾਏ ਦੀ ਹੋਈ ਕੁੱਟਮਾਰ ਕਰਕੇ ਹੋਏ ਕੌਮੀ ਅਪਮਾਨ ਦਾ ਬਦਲਾ ਲੈਣ ਅਤੇ ਅਸੈਂਬਲੀ ਵਿੱਚ ਪਬਲਿਕ ਸੇਵਟੀ ਅਤੇ ਇੰਡੀਅਨ ਇੰਡਸਟਰੀਅਲ ਡਿਸਪਿਊਟ ਐਕਟ ਦੀਆਂ ਧਾਰਾਵਾਂ ਲੋਕਾਂ ਦੇ ਸਿਰੋਂ ਜਬਰੀ ਮੜਨ ਕਰਕੇ ਬੰਬ ਸੁੱਟਣ ਦੀ ਘਟਨਾ ਨੂੰ ਉਹਨਾਂ ਨੂੰ ਦੇਸ਼ ਵਿਦੇਸ਼ ਵਿੱਚ ਹੋਰ ਵੀ ਮਕਬੂਲ ਬਣਾ ਦਿੱਤਾ। ਜੇਲ ਦੀ ਜ਼ਿੰਦਗੀ ਦੌਰਾਨ ਲੰਮੀ ਭੁੱਖ ਹੜਤਾਲ ਕਰਕੇ ਕੈਦੀਆਂ ਦੀਆਂ ਮੇਂਗਾ ਮਨਵਾਕੇ ਬਿਨਾਂ ਕਿਸੇ ਡਰ ਕੋਅ ਦੇ 'ਇਨਕਲਾਬ ਜਿੰਦਾਬਾਦ' ਦੇ ਨਾਹਰੇ ਲਾਉਂਦੇ ਹੋਏ ਵਾਂਸੀ ਦੇ ਤਖਤ ਤੇ ਚੜ੍ਹ ਜਾਣ ਨੇ ਰਮੇਸ਼ਾਂ ਲਈ ਉਹਨਾਂ ਨੂੰ ਲੋਕਾਂ ਵਿੱਚ ਬਣਾ ਦਿੱਤਾ।

ਇਕੱਠ ਨੇ ਪੰਜਾਬ ਸਰਕਾਰ ਨੂੰ ਬੇਨਤੀ ਕੀਤੀ ਕਿ ਉਹ ਕੌਮੀ ਸ਼ਹੀਦ ਨੂੰ ਅਪਮਾਨਤ ਕਰਨ ਵਾਲੇ ਬੁਧੀਜੀਵੀਆਂ ਦਾ ਨੋਟਿਸ ਲਵੇ ਜਾਂ ਖੁਦ ਆਪਣੀ ਪੁਜੀਸ਼ਨ ਸਪਸ਼ਟ ਕਰੇ। ਬੁਲਾਰਿਆਂ ਨੇ ਕਿਹਾ ਕਿ ਅੱਜ ਵੀ ਸ਼ਹੀਦ ਭਗਤ ਸਿੰਘ ਦੀ ਤਰਕਸ਼ੀਲ ਵਿਚਾਰਧਾਰਾ ਮੰਗ ਕਰਦੀ ਹੈ ਕਿ ਸ਼ਹੀਦਾਂ ਦੇ ਸੁਪਨਿਆਂ ਦਾ ਲੁੱਟ ਰਹਿਤ, ਜਾਤ ਰਹਿਤ, ਜਮਾਤ ਰਹਿਤ ਸਮਾਜ ਸਿਰਜਣ ਲਈ ਸੰਘਰਸ਼ ਕਰ ਰਹੇ ਲੋਕਾਂ ਨੂੰ ਸਹਿਯੋਗ ਦੇਕੇ ਸ਼ਹੀਦਾਂ ਨੂੰ ਸੱਚੀ ਸਰਧਾਂਜਲੀ ਦਿੱਤੀ ਜਾਵੇ।

ਬਲਦੇਵ ਸਿੰਘ, ਜੋਨ ਸਕੱਤਰ ਬਠਿੰਡਾ।

ਸ਼ਹੀਦ ਭਗਤ ਸਿੰਘ ਦੇ ਜਨਮ ਦਿਵਸ ਨੂੰ ਸਮਰਪਿਤ ਤਰਕਸ਼ੀਲ ਮੇਲਾ

ਭਦੌਂਤ : ਸ਼ਹੀਦ ਭਗਤ ਸਿੰਘ ਦੇ ਜਨਮ ਦਿਵਸ ਤੇ ਪਿੰਡ ਸਲਾਵਤਪੁਰਾ ਵਿਖੇ ਵਿਸ਼ਾਲ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ। ਜਿਸ ਵਿੱਚ ਰਾਜਗੜ੍ਹ, ਦੁੱਲੋਵਾਲ, ਆਦਮਪੁਰਾ, ਕਾਂਗੜ ਤੇ ਸਲਾਵਤਪੁਰਾ ਆਦਿ ਪਿੰਡਾਂ ਦੇ ਹਜ਼ਾਰਾਂ ਲੋਕਾਂ ਨੇ ਸ਼ਮੂਲੀਅਤ ਕੀਤੀ। ਮੇਲੇ ਵਿੱਚ ਲੋਕ ਰੰਗ ਮੰਚ ਬਰਨਾਲਾ ਵੱਲੋਂ ਦੇਵ ਪੁਰਸ਼ ਹਾਰ ਗਏ, ਸਾਧ ਦਾ ਡੋਰਾ ਤੇ ਪ੍ਰੇਤ ਨਾਟਕ ਸਫਲਤਾ ਪੂਰਵਕ ਖੇਡੇ ਗਏ। ਕੋਰਿਓਗ੍ਰਾਫੀਆਂ 'ਧੀ ਦੀ ਪੁਕਾਰ' ਤੇ 'ਇਹ ਪੰਜਾਬ ਵੀ ਮੇਰਾ ਹੈ' ਪੇਸ਼ ਕੀਤੀਆਂ ਗਈਆਂ। ਸਮਾਗਮ ਨੂੰ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੇ ਸੂਬਾਈ ਪ੍ਰਧਾਨ ਮਾ: ਰਾਜਿੰਦਰ ਭਦੌਂਤ ਨੇ ਸੰਬੋਧਨ ਕੀਤਾ। ਉਹਨਾਂ ਲੋਕਾਂ ਨੂੰ ਵਿਗਿਆਨਕ ਸੋਚ ਅਪਣਾ ਕੇ ਸ਼ਹੀਦ ਭਗਤ ਸਿੰਘ ਦੇ ਸੁਪਨਿਆਂ ਦਾ ਸਮਾਜ ਸਿਰਜਣ ਦਾ ਸੱਦਾ ਦਿੱਤਾ। ਮੇਲੇ ਵਿੱਚ ਲਗਾਈ ਗਈ ਪੋਸਟਰ ਪ੍ਰਦਰਸ਼ਨੀ ਲੋਕਾਂ ਲਈ ਖਿੱਚ ਦਾ ਕਾਰਨ ਬਣੀ। ਰਾਤ ਦੇ ਦੋ ਵਜੇ ਤੱਕ ਚੱਲੇ ਇਸ ਮੇਲੇ ਨੂੰ ਲੋਕਾਂ ਨੇ ਨਿੱਠ ਕੇ ਮਾਣਿਆ। ਮੇਲੇ ਵਿੱਚ ਵਿਖਾਏ ਗਏ ਨਾਟਕ, ਕੋਰਿਓਗ੍ਰਾਫੀਆਂ ਤੇ ਤਰਕਸ਼ੀਲਾਂ ਦੇ ਟਿੱਕ ਅਗਾਂਹਵਧੂ ਸੋਚ ਦਾ ਸੰਦੇਸ਼ ਦੇਣ ਵਿੱਚ ਸਫਲ ਰਹੇ। ਲੋਕਾਂ ਨੇ ਮੇਲੇ ਦੀ ਭਰਵੀਂ ਸਹਾਗੁਨਾ ਕੀਤੀ।

ਇਕਾਈ ਬਰਗਾੜੀ ਵਲੋਂ ਕਾਫਲੇ ਦੇ ਰੂਪ ਵਿੱਚ ਪਿੰਡ ਪਿੰਡ ਹੋਕਾ

ਕੋਟਕਪੂਰਾ - ਸ਼ਹੀਦ ਭਗਤ ਸਿੰਘ ਦੇ ਜਨਮ ਦਿਨ ਨੂੰ ਸਮਰਪਿਤ ਇੱਕ ਤਰਕਸ਼ੀਲ ਕਾਫਲਾ ਤਰਕਸ਼ੀਲ ਸੁਸਾਇਟੀ, ਬਰਗਾੜੀ-ਕੋਟਕਪੂਰਾ ਇਕਾਈ ਵਲੋਂ ਗਿਆ ਜਿਸਨੇ ਚਾਰ ਪਿੰਡਾਂ ਵਿੱਚ ਵਿਗਿਆਨਕ ਸੋਚ ਦਾ ਹੋਕਾ ਦਿੱਤਾ। ਇੱਕ ਕੈਂਟਰ, ਜੀਪ, ਕਾਰ ਅਤੇ ਸਕੂਟਰਾਂ 'ਤੇ ਅਧਾਰਿਤ ਇਸ ਕਾਫਲੇ ਦੀ ਅਗਵਾਈ ਅਵਤਾਰ ਸਿੰਘ ਗੋਦਾਰਾ ਅਤੇ ਦਰਸ਼ਨ ਸਾਹੋ ਨੇ ਕੀਤੀ ਅਤੇ ਬਠਿੰਡਾ ਜੋਨ ਦੇ ਪ੍ਰਧਾਨ ਭੂਰਾ ਸਿੰਘ ਮਹਿਮਾ ਸਰਜਾ ਵਿਸੇਸ਼ ਤੌਰ ਤੇ ਸ਼ਾਮਲ ਹੋਏ।

ਕਾਫਲੇ ਨੇ ਪਹਿਲਾ ਪੜਾਅ ਪਿੰਡ ਲੋਭਵਾਲੀ ਵਿਖੇ ਕੀਤਾ ਅਤੇ ਇਸ ਪਿੰਡ ਵਾਂਦਰ, ਬੰਬੀਹਾ ਅਤੇ ਛੋਟਾ ਸੋਖਾ ਵਿਖੇ ਪੜਾਅ ਕੀਤੇ ਗਏ। ਮੁੱਖ ਬੁਲਾਰੇ ਭੂਰਾ ਸਿੰਘ ਮਹਿਮਾ ਸਰਜਾ ਅਤੇ ਰੇਸ਼ਮ ਸਿੰਘ ਇਕਾਈ ਪ੍ਰਧਾਨ ਨੇ ਲੋਕਾਂ ਦੇ ਭਰਵੇਂ ਇਕੱਠ ਨੂੰ ਸੰਬੋਧਨ ਕਰਦਿਆਂ ਭਾਰਤੀ ਇਤਿਹਾਸ ਦੀਆਂ ਪ੍ਰਮਾਣਿਕ ਘਟਨਾਵਾਂ ਰਾਹੀਂ ਦੱਸਿਆ ਕਿ ਭਾਰਤੀਆਂ ਦੀ ਗੁਲਾਮੀ ਅਤੇ ਦੁੱਖ ਮਾਨਸਿਕਤਾ ਦਾ ਮੁੱਖ ਕਾਰਨ ਉਨ੍ਹਾਂ ਦਾ ਅੰਧਵਿਸ਼ਵਾਸ, ਧਾਰਮਿਕ ਦਬਾਅ ਅਤੇ ਸੁਰਗਾਂ ਨਰਕਾਂ ਦਾ ਡਰ ਹੀ ਬਣਿਆ ਰਿਹਾ ਹੈ। ਅਖੌਤੀ ਸਾਧਾਂ ਸਿਆਣਿਆਂ 'ਤੇ ਵਰ੍ਹੇਦਿਆਂ ਉਨ੍ਹਾਂ ਕਿਹਾ ਕਿ ਹੁਣ ਤੱਕ ਦੀਆਂ ਸਾਰੀਆਂ ਲੱਭਤਾਂ ਜਿਨ੍ਹਾਂ ਨੇ ਮਨੁੱਖ ਨੂੰ ਅਸੀਮ ਸੁੱਖ ਦਿੱਤੇ ਹਨ ਉਹ ਵਿਗਿਆਨੀਆਂ ਦੀਆਂ ਲੱਭੀਆਂ ਹੋਈਆਂ ਹਨ ਜਦ ਕਿ ਸਾਧ ਸੰਤ ਇਨ੍ਹਾਂ ਨੂੰ ਮਾਣਦੇ ਹੋਏ ਵੀ ਲੋਕਾਂ ਨੂੰ ਵਿਗਿਆਨ ਤੋਂ ਦੂਰ ਰੱਖਣ ਦੇ ਯਤਨ ਕਰਦੇ ਹਨ। ਆਮ ਲੋਕਾਂ ਨੂੰ ਆਰਥਿਕ ਤੇ ਮਾਨਸਿਕ ਤੌਰ 'ਤੇ ਪਛਾੜਨ ਲਈ ਉਨ੍ਹਾਂ ਨੇ ਉਕਤ ਸਾਧਾਂ ਸੰਤਾਂ, ਜੋਤਸ਼ੀਆਂ ਅਤੇ ਗਲਤ ਸਿਸਟਮ ਨੂੰ ਹੀ ਜ਼ਿੰਮੇਵਾਰ ਠਹਿਰਾਇਆ। ਮੌਕਾਪ੍ਰਸਤ ਸਿਆਸਤ ਦੀ ਗੱਲ ਉਨ੍ਹਾਂ ਪ੍ਰਭਾਵਸ਼ਾਲੀ ਢੰਗ ਨਾਲ ਉਭਾਰੀ।

ਕਾਫਲੇ ਦੀ ਇੱਕ ਹੋਰ ਖਿੱਚ ਪੰਜਵੀਂ ਜਮਾਤ ਦੇ ਵਿਦਿਆਰਥੀ ਹਰਜੀਤ ਸਿੰਘ ਬਾਜਾਖਾਨਾ ਦੁਆਰਾ ਮਾਸਟਰ ਸੁੰਦਰ ਸਿੰਘ ਦੀ ਕਵਿਤਾ 'ਕਿਰਤੀ ਦੀ ਗੱਲ' ਸੀ ਜੋ ਉਸਨੇ ਖੁਲ੍ਹਦੇ ਅਵਾਜ਼ ਵਿੱਚ ਪੇਸ਼ ਕੀਤੀ। ਰਾਜਿੰਦਰਜੀਤ ਨੇ ਜਾਦੂ ਦੇ ਨਿੱਕ ਨਿੱਕੇ ਟਿੱਕੇ ਦੁਆਰਾ ਜਾਦੂ ਦੀ ਅਸਲੀਅਤ ਤੋਂ ਪਰਦਾ ਲਾਹਿਆ। ਸ੍ਰੀ ਐੱਸ. ਬਰਜਿੰਦਰ, ਜਸਵੰਤ ਜੱਸ, ਅਵਤਾਰ ਅਰਜ਼, ਮਲਕੀਤ ਸਮਾਧ ਅਤੇ ਲਖਵਿੰਦਰ ਹਾਲੀ ਨੇ ਪ੍ਰਸਤਕ ਪ੍ਰਦਰਸ਼ਨੀ ਲਾਈ ਜਦ ਕਿ ਸ਼੍ਰੀਮਤੀ ਸੁਰਿੰਦਰ, ਰਾਜਿੰਦਰ ਕੌਰ ਬਰਗਾੜੀ, ਨਿਰਮਲਜੀਤ ਕੌਰ, ਬਲਵਿੰਦਰ ਕੌਰ, ਚੰਨਣ ਵਾਂਦਰ, ਪ੍ਰ. ਧਰਮਿੰਦਰ, ਰਾਜੇਸ਼ ਕੁਮਾਰ, ਰੂਪ ਸਿੰਘ, ਜਗਦੀਪ ਖਾਰਾ ਅਤੇ ਪ੍ਰ. ਅਮਰੀਕ ਆਦਿ ਨੇ ਸਾਰੇ ਪਿੰਡਾਂ ਵਿੱਚ ਅਗਾਊਂ ਪ੍ਰਬੰਧ ਕੀਤੇ। ਮੰਚ ਸੰਚਾਲਨ ਸੁਖਰਾਜ ਨੇ ਕੀਤਾ।

- ਰਾਜਿੰਦਰਜੀਤ

.....ਇੰਜ ਹੋਇਆ ਚਮਤਕਾਰੀ ਬੱਚੇ ਦਾ ਪਰਦਾ ਫਾਸ਼

ਸ਼ਹੀਦੀ ਸਿੰਘਪੁਰਾ, ਹਰਦੇਵ ਕਾਲਾਂਵਾਲੀ

ਦੇਸ਼ ਦੇ ਕਿਸੇ ਕੋਨੇ ਵਿੱਚ ਵੀ ਚਲੇ ਜਾਓ, ਹਰ ਥਾਂ ਅੰਧਵਿਸ਼ਵਾਸਾਂ ਤੇ ਅਗਿਆਨਤਾ ਦਾ ਬੋਲਬਾਲਾ ਹੈ। ਵਹਿਮਾਂ ਭਰਮਾਂ ਵਾਲੇ ਇਸ ਸਮਾਜ ਵਿੱਚ ਲੋਕ ਲਾਈਲੋਗ ਬਿਰਤੀ ਵਾਲੇ ਹਨ। ਪੜਤਾਲ ਦੀ ਰੁਚੀ ਨਾ ਹੋਣ ਕਰਕੇ ਲੋਕਾਂ ਨੂੰ ਹਰ ਨਿੱਕੀ ਮੋਟੀ ਘਟਨਾ ਕੋਤਕ ਨਜ਼ਰ ਆਉਣ ਲੱਗਦੀ ਹੈ। ਬਿਨਾਂ ਸੋਚੇ ਸਮਝੇ ਲੋਕਾਂ ਦੀਆਂ ਭੀੜਾਂ ਉਸ ਕੋਤਕ ਨੂੰ ਵੇਖਣ ਲਈ ਤੁਰ ਪੈਂਦੀਆਂ ਹਨ। ਪਰ ਤਰਕਸ਼ੀਲ ਸੋਚ ਦੇ ਵੱਧ ਹੋ ਪਾਸਾਰ ਤੇ ਲੋਕ ਮਨਾਂ ਵਿੱਚ ਵਿਗਿਆਨਕ ਸੋਚ ਦੀ ਡੂੰਠੀ ਚਿੰਗਾਰੀ ਸਦਕਾ ਚਮਤਕਾਰਾਂ ਦੇ ਪਰਦੇ ਸਹਿਜੇ ਹੀ ਫਾਸ਼ ਹੋ ਜਾਂਦੇ ਹਨ। ਇੱਕ ਅਜਿਹੀ ਹੀ ਘਟਨਾ ਸਿਰਸਾ ਜ਼ਿਲੇ ਦੇ ਪਿੰਡ ਮੌਜੂਖੜਾ ਵਿਖੇ ਵਾਪਰੀ ਜਿੱਥੇ ਲਗਭਗ ਤਿੰਨ ਸਾਲ ਦੇ ਛੋਟੇ ਬੱਚੇ ਦੇ ਚਮਤਕਾਰਾਂ ਦੀ ਖ਼ਬਰ ਇਲਾਕੇ ਵਿੱਚ ਫੈਲ ਗਈ।

2 ਸਤੰਬਰ ਦੇ ਦੈਨਿਕ ਭਾਸਕਰ ਅਖ਼ਬਾਰ ਵਿੱਚ ਪਿੰਡ ਮੌਜੂਖੜਾ ਦੇ ਕਥਿਤ ਚਮਤਕਾਰੀ ਬੱਚੇ ਦੀ ਖ਼ਬਰ ਇਸ ਤਰ੍ਹਾਂ ਪੜ੍ਹਨ ਨੂੰ ਮਿਲੀ ਕਿ 3 ਸਾਲਾ ਬੱਚਾ ਲੋਕਾਂ ਦੇ ਸਾਹਮਣੇ ਕੋਤਕ ਕਰਦਾ ਹੈ। ਉਹ ਆਪਣੀ ਗੰਥੀ ਸ਼ਕਤੀ ਨਾਲ ਕਾਜੂ, ਬਦਾਮ, ਖੋਪਾ, ਮਿਸ਼ਰੀ ਪੈਦਾ ਕਰਦਾ ਹੈ। ਉਹ ਹਵਾ ਵਿੱਚੋਂ ਪੁਸ਼ਾਦ ਫੜਕੇ ਲੋਕਾਂ ਨੂੰ ਦਿੰਦਾ ਹੈ ਤੇ ਉਹਨਾਂ ਦੇ ਕਸ਼ਟ ਨਿਵਾਰਦਾ ਹੈ। ਅਖ਼ਬਾਰ ਦੀ ਖ਼ਬਰ ਅਨੁਸਾਰ ਉਸਦੇ ਵੱਲੋਂ ਦਿੱਤੇ ਪੁਸ਼ਾਦ ਨਾਲ ਲੋਕਾਂ ਦੇ 36 ਪੁਕਾਰ ਦੇ ਰੋਗ ਠੀਕ ਹੁੰਦੇ ਹਨ। ਬਾਲਕ ਦੇ ਚਮਤਕਾਰ ਵੇਖਣ ਲਈ ਤਾਂ ਆਪਣੇ ਕਸ਼ਟ ਮੁਕਾਉਣ ਲਈ ਦੂਰ ਦੁਰਾਡੇ ਤੋਂ ਲੋਕਾਂ ਦੇ ਵੱਡੀ ਗਿਣਤੀ ਵਿੱਚ ਉੱਥੇ ਪਹੁੰਚਣ ਦੀ ਖ਼ਬਰ ਸੀ। ਖ਼ਬਰ ਵਿੱਚ ਇਹ ਵੀ ਦਰਜ ਸੀ ਕਿ ਕਥਿਤ ਚਮਤਕਾਰੀ ਬਾਲਕ ਦੇ ਮਾਪਿਆਂ ਵੱਲੋਂ ਲੋਕਾਂ ਦੀ ਸਹੂਲਤ ਲਈ ਹਰ ਮੰਗਲਵਾਰ ਦਾ ਦਿਨ ਨਿਸ਼ਚਿਤ ਕਰ ਦਿੱਤਾ ਗਿਆ ਸੀ।

ਅਸੀਂ ਕਾਲਾਂਵਾਲੀ ਇਕਾਈ ਵੱਲੋਂ ਅੰਧਵਿਸ਼ਵਾਸੀ ਫਲਾਉਣ ਵਾਲੀ ਇਸ ਘਟਨਾ ਦਾ ਤੁਰੰਤ ਨੋਟਿਸ ਲੈਂਦਿਆਂ ਉਸੇ ਅਖ਼ਬਾਰ ਰਾਹੀਂ ਕਥਿਤ ਚਮਤਕਾਰੀ ਬਾਲਕ ਦੇ ਮਾਪਿਆਂ ਨੂੰ ਚੈਲਿੰਜ ਕੀਤਾ ਕਿ ਜੇਕਰ ਇਸ ਰਹੱਸਮਈ ਘਟਨਾ ਵਿੱਚ ਭੋਰਾ ਭਰ ਵੀ ਸੱਚਾਈ ਹੈ ਤਾਂ ਉਹ ਚੈਲਿੰਜ ਕਬੂਲ ਕਰਕੇ ਸੁਸਾਇਟੀ ਵੱਲੋਂ ਰੱਖਿਆ ਇੱਕ ਲੱਖ ਰੁਪਏ ਦਾ ਨਕਦਾ ਇਨਾਮ ਜਿੱਤਣ। ਸਾਡੀ ਚੁਣੌਤੀ ਦੀ ਖ਼ਬਰ ਪੜ੍ਹਕੇ ਪਿੰਡ ਮੌਜੂਖੜਾ ਦੇ ਵਿਗਿਆਨਕ ਸੋਚ ਰੱਖਣ ਵਾਲੇ ਨੌਜਵਾਨਾਂ ਨੇ ਕਿਸੇ ਤਰ੍ਹਾਂ ਸਾਡੇ ਨਾਲ ਸੰਪਰਕ ਕੀਤਾ। ਉਹਨਾਂ ਇਸ ਪਾਖੰਡ ਦਾ ਪਰਦਾ ਫਾਸ਼ ਕਰਨ ਲਈ ਸਹਿਯੋਗ ਦੀ ਮੰਗ ਕੀਤੀ।

ਲੋਕਾਂ ਨੂੰ ਇਸ ਅੰਧਵਿਸ਼ਵਾਸ ਤੋਂ ਸੁਚੇਤ ਕਰਨ ਤੇ ਕਥਿਤ ਚਮਤਕਾਰਾਂ ਦੀ ਪੜਤਾਲ ਕਰਨ ਲਈ ਅਸੀਂ ਇਕਾਈ

ਡੱਬਵਾਲੀ ਕਿੱਲਿਆਂਵਾਲੀ ਤੇ ਬਠਿੰਡਾ ਜ਼ੋਨ ਦੇ ਸਹਿਯੋਗ ਨਾਲ ਪਿੰਡ ਮੌਜੂਖੜਾ ਦੇ ਸਰਕਾਰੀ ਹਾਈ ਸਕੂਲ ਵਿੱਚ ਪਿੰਡ ਵਾਸੀਆਂ ਦੀ ਮੰਗ ਤੇ ਇੱਕ ਤਰਕਸ਼ੀਲ ਪ੍ਰੋਗਰਾਮ ਰੱਖਿਆ। ਇਸ ਪ੍ਰੋਗਰਾਮ ਵਿੱਚ ਸੂਬਾ ਮੀਤ ਪ੍ਰਧਾਨ ਸ੍ਰੀ ਕ੍ਰਿਸ਼ਨ ਬਰਗਾੜੀ, ਬਠਿੰਡਾ ਜ਼ੋਨ ਦੇ ਪ੍ਰਧਾਨ ਭੂਰਾ ਸਿੰਘ ਤੇ ਕੁਲਵੰਤ ਸਿੰਘ ਬਠਿੰਡਾ ਵਿਸ਼ੇਸ਼ ਰੂਪ ਵਿੱਚ ਪਹੁੰਚੇ। ਪਿੰਡ ਵਾਸੀਆਂ ਦੇ ਵੱਡੇ ਇਕੱਠ ਵਿੱਚ ਤਰਕਸ਼ੀਲ ਵਰਕਸ਼ਾ ਨੇ ਜਾਦੂ ਦੇ ਦਿਲਚਸਪ ਖੇਲ ਵਿਖਾਏ ਤੇ ਦੱਸਿਆ ਸਾਰੀਆਂ ਚਮਤਕਾਰੀ ਜਾਪਦੀਆਂ ਘਟਨਾਵਾਂ ਪਿਛੇ ਮਹਿਜ਼ ਹੱਥ ਦੀ ਸਫ਼ਾਈ ਤੇ ਧੋਖਾ ਹੀ ਹੁੰਦਾ ਹੈ। ਤਰਕਸ਼ੀਲ ਆਗੂਆਂ ਨੇ ਲੋਕਾਂ ਨੂੰ ਵਿਸਥਾਰ ਨਾਲ ਵਹਿਮਾਂ ਭਰਮਾਂ, ਅੰਧਵਿਸ਼ਵਾਸਾਂ ਦੇ ਪਿਛੋਕੜ ਬਾਰੇ ਜਾਣਕਾਰੀ ਦਿੱਤੀ ਤੇ ਵਿਗਿਆਨਕ ਸੋਚ ਅਪਨਾਉਣ ਲਈ ਪ੍ਰੇਰਿਆ। ਲੋਕਾਂ ਨੇ ਭਰਵਾਂ ਹੁੰਗਾਰਾ ਦਿੱਤਾ। ਸਟੇਜ ਤੋਂ ਹਵਾ ਵਿੱਚੋਂ ਪੁਸ਼ਾਦ ਪੈਦਾ ਕਰਨ ਦਾ ਟਿੱਕ ਵੀ ਵਿਖਾਇਆ ਗਿਆ। ਚਲਦੇ ਪ੍ਰੋਗਰਾਮ ਵਿੱਚ ਹੀ ਸ਼ਾਮੀਂ 4 ਵਜੇ ਪਿੰਡ ਵਾਸੀਆਂ ਦੇ ਮਜ਼ਬੂਰ ਕਰਨ ਤੇ ਚਮਤਕਾਰ ਕਰਨ ਵਾਲੇ ਬਾਲਕ ਦਾ ਮਾਮਾ ਸਟੇਜ ਤੇ ਆਇਆ। ਉਸਨੇ ਇੱਕ ਹਫ਼ਤੇ ਤੱਕ ਆਪਣੇ ਭਾਣਜੇ ਵੱਲੋਂ ਚਮਤਕਾਰੀ ਵਿਖਾਉਣ ਤੇ ਇਨਾਮ ਜਿੱਤਣ ਲਈ ਇੱਕ ਹਜ਼ਾਰ ਰੁਪਏ ਜ਼ਮਾਨਤ ਜਮ੍ਹਾਂ ਕਰਵਾਉਣ ਦਾ ਐਲਾਨ ਕੀਤਾ। ਤਰਕਸ਼ੀਲ ਆਗੂਆਂ ਨੇ ਵੀ ਲੋਕਾਂ ਦੇ ਭਰਵੇਂ ਇਕੱਠ ਨੂੰ ਸਟੇਜ ਤੋਂ ਸਪੱਸ਼ਟ ਕੀਤਾ ਬਾਲਕ ਵੱਲੋਂ ਚਮਤਕਾਰੀ ਸ਼ਕਤੀ ਨਾਲ ਹਵਾ ਵਿੱਚੋਂ ਪੁਸ਼ਾਦ ਪੈਦਾ ਕਰਨ ਦੀ ਘਟਨਾ ਇੱਕ ਪਾਖੰਡ ਹੈ। ਜਿਸਦਾ ਲੋਕਾਂ ਦੇ ਇਕੱਠ ਵਿੱਚ ਪਰਦਾ ਫਾਸ਼ ਕੀਤਾ ਜਾਵੇਗਾ।

ਇੰਜ ਵਾਪਰਦਾ ਸੀ ਚਮਤਕਾਰ : ਚਮਤਕਾਰ ਕਾਰਦਾ ਸੀ, ਲੋਕਾਂ ਨੂੰ ਮੂਰਖ ਬਣ ਕੇ ਲੁੱਟਣ ਦਾ ਇੱਕ ਢੰਗ ਮਾਤਰ ਸੀ। ਬੱਚੇ ਦੀ ਮਾਂ ਬੱਚੇ ਨੂੰ ਕੁੱਛਤ ਚੁੱਕੇ ਲੈਂਦੀ ਸੀ। ਉਸਨੇ ਬੱਚੇ ਨੂੰ ਕਪੜੇ ਨਾਲ ਚੰਗੀ ਤਰ੍ਹਾਂ ਲਕੋਇਆ ਹੁੰਦਾ ਸੀ। ਉਹ ਆਪਣੇ ਕਪੜਿਆਂ ਵਿੱਚ ਬੱਚੇ ਦਾ ਹੱਥ ਲਵਾ ਕੇ ਕਦੇ ਖੋਪਾ ਸੁੱਟ ਦਿੰਦੀ ਸੀ ਤੇ ਕਦੇ ਮਿਸ਼ਰੀ। ਉਸ ਵੱਲੋਂ ਇਹ ਪ੍ਰਚਾਰ ਕੀਤਾ ਜਾਂਦਾ ਸੀ ਕਿ ਬੱਚਾ ਕਰਮਾਤ ਨਾਲ ਇਹ ਪੁਸ਼ਾਦ ਹਵਾ ਵਿੱਚੋਂ ਪੈਦਾ ਕਰਦਾ ਹੈ। ਪਿੰਡ ਮੌਜੂਖੜਾ ਦੇ ਵਾਸੀ ਗਮਦੂਰ ਸਿੰਘ ਦਾ ਪਰਿਵਾਰ ਉਸਦੀ ਨਿਰਪ ਪਰਖ ਕਰਨ ਲਈ ਗਿਆ। ਉਹਨਾਂ ਇਹ ਸਾਰਾ ਪਖੰਡ ਵੇਖਕੇ ਇਸਦਾ ਪਰਦਾ ਫਾਸ਼ ਕਰਨ ਦੀ ਠਾਣ ਲਈ। ਲਾਈਲੋਗ ਲੋਕ ਬੱਚੇ ਦੀ ਮਾਂ ਵੱਲੋਂ ਉਹਨਾਂ ਦੀਆਂ ਅੱਖਾਂ ਸਾਹਮਣੇ ਕੀਤੀ ਜਾਂਦੀ ਚਲਾਕੀ ਨੂੰ ਕੋਤਕ ਸਮਝ ਕੇ ਵੱਡੀ ਗਿਣਤੀ ਵਿੱਚ ਉੱਥੇ ਆਉਣ ਲੱਗ ਪਏ। ਪਰਿਵਾਰ ਵੱਲੋਂ ਹੋਰਨਾਂ ਨੂੰ ਗੁੰਮਰਾਹ ਕਰਨ ਲਈ ਇਹ ਕੁਝ ਪ੍ਰਚਾਰ ਵੀ ਕੀਤਾ ਗਿਆ ਕਿ ਬੱਚੇ ਵੱਲੋਂ ਦਿੱਤੇ ਜਾਂਦੇ ਪੁਸ਼ਾਦ ਨਾਲ ਸ਼ਰ ਬਿਮਾਰੀਆਂ ਦਾ ਇਲਾਜ ਵੀ ਹੁੰਦਾ ਹੈ। ਇਸ ਨਾਲ ਲੋਕਾਂ ਵਿੱਚ ਉਹਨਾਂ ਦੀ ਹੋਰ ਵੀ ਸ਼ਾਖ ਬਣ ਗਈ।

ਜਦ ਬਿੱਲੀ ਬੈਲਿਉ ਬਾਹਰ ਆਈ : ਚਮਤਕਾਰ ਵਿਖਾਉਣ ਦਾ ਦਾਅਵਾ ਕਰਨ ਵਾਲੇ ਬੱਚੇ ਦੇ ਪਰਿਵਾਰ ਵੱਲੋਂ ਚਮਤਕਾਰ ਨੂੰ ਸੱਚਾ ਸਾਬਤ ਕਰਨ ਲਈ ਇੱਕ ਹਫ਼ਤੇ ਦੇ ਲਏ ਗਏ ਸਮੇਂ ਵਿੱਚ ਪਹਿਲੇ ਦੇ ਚਾਰ ਦਿਨ ਪਿੰਡ ਵਾਸੀਆਂ ਨੂੰ ਡਰਾਉਣ ਧਮਕਾਉਣ ਲਈ ਲਗਾਏ ਗਏ। ਚਮਤਕਾਰਾਂ ਦੇ ਮੁੱਖ ਪ੍ਰਚਾਰਕ ਬੱਚੇ ਦੇ ਮਾਮੇ ਸ਼ੀਟੂ ਰਾਮ ਨੇ ਆਖਿਆ, "ਕੋਤਕ ਦੀ ਪੜਤਾਲ ਕਰਨੀ ਬਹੁਤ ਵੱਡਾ ਪਾਪ ਹੁੰਦਾ ਹੈ। ਇਸ ਨਾਲ ਪਿੰਡ ਵਾਸੀਆਂ ਦਾ ਨੁਕਸਾਨ ਵੀ ਹੋ ਸਕਦਾ ਹੈ। ਬੱਚਾ ਗੁੱਸੇ ਵਿੱਚ ਆਕੇ ਹਵਾ ਵਿੱਚੋਂ ਪੁਸ਼ਾਦ ਦੀ ਥਾਂ ਤੇ ਸੱਪ ਅਤੇ ਹੋਰ ਖਤਰਨਾਕ ਚੀਜ਼ਾਂ ਵੀ ਪੈਦਾ ਕਰ ਸਕਦਾ ਹੈ।" ਪਰ ਉਸਦੀਆਂ ਧਮਕੀਆਂ ਦੀ ਕਿਸੇ ਨੇ ਪਰਵਾਹ ਨਾ ਕੀਤੀ। ਨਿਸ਼ਚਿਤ ਸਮੇਂ ਤੇ 11 ਸਤੰਬਰ ਨੂੰ ਪਿੰਡ ਦੀ ਸੱਥ ਵਿੱਚ ਸਰਪੰਚ ਸ ਜਗਰਾਜ ਸਿੰਘ ਤੇ ਮੁਹਤਬਰ ਪਿੰਡ ਵਾਸੀਆਂ ਗੁਰਤੇਜ ਸਿੰਘ ਮਾਨ, ਗਮਦੂਰ ਸਿੰਘ, ਕਰਨੈਲ ਸਿੰਘ, ਲਾਭ ਸਿੰਘ, ਜਗਸੀਰ ਸਿੰਘ, ਜਸਕਰਨ ਸਿੰਘ ਤੇ ਸੂਰਜ ਦੀ ਹਾਜ਼ਰੀ ਵਿੱਚ ਲਿਖਤੀ ਮੁਆਫੀ ਮੰਗੀ।

ਮੁਆਫੀਨਾਮਾ :

ਮੈਂ ਫਿਡੂ ਰਾਮ ਪੁੱਤਰ ਆਸਾ ਰਾਮ ਪਿੰਡ ਮੌਜੂਖੜਾ ਜ਼ਿਲ੍ਹਾ ਸਰਸਾ ਦਾ ਰਹਿਣ ਵਾਲਾ ਹਾਂ, ਅੱਜ ਮਿਤੀ 1192000 ਨੂੰ ਅਸੀਂ ਤਰਕਸ਼ੀਲ ਸੁਸਾਇਟੀ ਵਾਲਿਆਂ ਨੂੰ ਚੈਲਿੰਜ ਕਰਕੇ ਆਪਣੇ ਪਿੰਡ ਬੁਲਾਇਆ ਸੀ, ਲੇਕਿਨ ਅੱਜ ਮੇਰਾ ਭਰਨੋਈ ਜਿਸ ਦਾ ਲੜਕਾ ਸ਼ਕਤੀ ਦਿਖਾਉਂਦਾ ਹੈ। ਉਸ ਮਿਥੇ ਪ੍ਰੋਗਰਾਮ ਦੇ ਬਾਵਜੂਦ ਵੀ ਪਿੰਡ ਛੱਡਕੇ ਚਲਾ ਗਿਆ ਤੇ, ਮੈਨੂੰ ਕੁਝ ਵੀ ਕਹਿਕੇ ਨਹੀਂ ਗਿਆ, ਮੈਂ ਪੱਚਾਅਤ ਵਿੱਚ ਇਹ ਮੰਨਦਾ ਹਾਂ ਕਿ ਮੇਰੇ ਭਾਣਜੇ ਕੋਲ ਕੋਈ ਅਜਿਹੀ ਸ਼ਕਤੀ ਨਹੀਂ ਹੈ ਅਤੇ ਇਹ ਸਭ ਪਖੰਡ ਹੈ। ਇਸਤੋਂ ਜਿਆਦਾ ਕੁਝ ਵੀ ਨਹੀਂ ਹੈ। ਇਹ ਤਾਂ ਕੇਵਲ ਪਿੰਡ ਵਾਲਿਆਂ ਨੇ ਹੀ ਬਾਬਾ ਬਣਾਇਆ ਹੋਇਆ ਹੈ। ਮੈਂ ਪਿੰਡ ਵਾਲਿਆਂ ਨੂੰ ਜੋ ਦੇਕੇ ਕਹਿੰਦਾ ਹਾਂ ਕਿ ਸਾਡੇ ਘਰ ਨਾ ਆਉਣ।

ਫਿਡੂ ਰਾਮ

ਸਮੁੱਚੀ ਘਟਨਾ ਦੀ ਪੜਤਾਲ ਕਰਨ ਉਪਰੰਤ ਇਹ ਤੱਥ ਉੱਭਰ ਕੇ ਸਾਹਮਣੇ ਆਇਆ ਕਿ ਸਾਰੇ ਕੋਤਕ ਪਿਛੇ ਬੱਚੇ ਦੀ ਮਾਂ ਤੇ ਮਾਮੇ ਦਾ ਹੱਥ ਸੀ। ਉਹ ਬੱਚੇ ਨੂੰ ਚਮਤਕਾਰੀ ਬਾਲਕ ਦਰਸਾ ਕੇ ਆਪਣੇ ਮਨਰਥ ਪੂਰੇ ਕਰਨੇ ਚਾਹੁੰਦੇ ਸਨ। ਪਰ ਪਿੰਡ ਵਾਸੀਆਂ ਦੇ ਸਹਿਯੋਗ ਤੇ ਤਰਕਸ਼ੀਲਾਂ ਦੀ ਕਾਰਵਾਈ ਨਾਲ ਪਾਖੰਡ ਦਾ ਪਰਦਾ ਫਾਸ਼ ਹੋ ਗਿਆ। ਮਹਾਨ ਤਰਕਸ਼ੀਲ ਵਿਦਵਾਨ ਡਾ. ਕਾਵੂਰ ਨੇ ਆਪਣੇ ਜੀਵਨ ਭਰ ਦੀ ਖੋਜ ਤੇ ਤਜਰਬੇ ਦੇ ਆਧਾਰ ਤੇ ਸੋਲਾਂ ਆਨੇ ਸੱਚ ਲਿਖਿਆ ਹੈ ਕਿ ਕਥਿਤ ਚਮਤਕਾਰਾਂ ਦਾ ਦਾਅਵਾ ਕਰਨ ਵਾਲੇ ਧੋਖਾਸ਼ਾਹ ਹੁੰਦੇ ਹਨ ਤੇ ਇਸੇ ਲਈ ਉਹਨਾਂ ਵਿੱਚ ਪਰਖ ਦਾ ਮਾਹਮਣਾ ਕਰਨ ਦਾ ਹੋਸਲਾ ਨਹੀਂ ਹੁੰਦਾ। ਤਰਕਸ਼ੀਲ ਸੋਚ ਦੇ ਪਾਸਾਰ ਲਈ ਜੁਟੇ ਲੋਕਾਂ ਦੇ ਯਤਨ ਇਹ ਦਰਸਾਉਂਦੇ ਹਨ ਕਿ ਇੱਕ ਦਿਨ ਇਸ ਸਮਾਜ ਵਿੱਚ ਅੰਧਵਿਸ਼ਵਾਸਾਂ ਦਾ ਪਾਤਮਾ ਅਵੱਸ ਹੋਵੇਗਾ ਤੇ ਲੋਕ ਆਪਣੇ ਉਦਮ ਤੇ ਲਗਨ ਨਾਲ ਆਪਣੀ ਕਿਸਮਤ ਦੇ ਮਾਲਕ ਬੁਦ ਬਣਨਗੇ।

.....

(ਸਫਾ 9 ਦੀ ਬਾਕੀ)

ਸੰਸਾਰ ਵਿਚ ਜਿਨ੍ਹਾਂ ਉਦਯੋਗ ਵਧ ਰਿਹਾ ਹੈ ਕੰਮ ਦੇ ਘੰਟੇ ਵਧਣ ਅਤੇ ਖੜਕੇ ਵਿਚ ਕੰਮ ਕਰਨ ਨਾਲ ਕਾਮਿਆਂ ਨੂੰ ਉਨੇ ਹੀ ਸ਼ਾਂਤ ਵਾਤਾਵਰਨ ਵਿਚ ਵਧੇਰੇ ਆਰਾਮ ਦੀ ਲੋੜ ਹੈ। ਪਰ ਵਧੇ ਹੋਏ ਹੇਠਲੇ (ਪਰਤੀ), ਉਤਲੇ ਹਵਾਈ, ਟਰੈਂਡਿਕ ਅਤੇ ਸਨਅਤੀ ਖੜ ਖੜ ਨੇ ਉਹਨਾਂ ਨੂੰ ਪਾਗਲ ਹੋਣ ਦੇ ਨੇੜੇ ਪਹੁੰਚਾ ਦਿੱਤਾ ਹੈ। ਇਕ ਅੰਦਾਜ਼ੇ ਅਨੁਸਾਰ 28 ਮਿਲੀਅਨ ਪੂਰੇ ਜਾਂ ਅੰਸ਼ਕ ਬੋਲੇ ਅਮਰੀਕਨਾਂ ਵਿਚੋਂ ਤੀਜਾ ਸ਼ਰ ਹਿੰਸਾ ਪ੍ਰਦੂਸ਼ਣ ਨੂੰ ਕਸ਼ਰਵਾਰ ਕਹਿੰਦਾ ਹੈ।

ਆਪਾਂ ਕੀ ਕਰੀਏ ?

(1) ਪੱਛਮੀ ਦੇਸ਼ਾਂ ਦੀ ਰੀਸ ਆਪਣੇ ਵਾਹਨਾਂ ਦੇ ਹੋਰਨ ਬਿਲ ਨਾ ਵਜਾਈਏ। (2) ਜਿਵੇਂ ਆਪਾਂ ਅੱਖਾਂ ਦੇ ਬਚਾਅ ਲਈ ਪੁਪ ਵਾਲੀਆਂ ਐਨਕਾਂ ਆਪਣੇ ਨਾਲ ਰਖਦੇ ਹਾਂ ਉਸੇ ਤਰ੍ਹਾਂ ਆਪਾਂ ਆਪਣੇ ਕੰਨਾਂ ਦੇ ਬਚਾਅ ਅਤੇ ਸੁਨਾਸ਼ਥ ਰਾਖੀ ਲਈ ਕੰਨਾਂ ਵਿਚ ਲਾਉਣ ਵਾਲੇ ਪੁਲਗ ਆਪਣੇ ਨਾਲ ਰੱਖੀਏ ਅਤੇ ਲੋੜ ਪੈਣ ਤੇ ਉਹਨਾਂ ਦੀ ਜ਼ਰੂਰ ਵਰਤੋਂ ਕਰੀਏ। (3) ਆਪਣੇ ਬੱਚਿਆਂ ਨੂੰ ਸ਼ਰ ਪ੍ਰਦੂਸ਼ਣ ਸਬੰਧੀ ਸੁਚੇਤ ਕਰੀਏ। ਸ਼ਰ ਘੱਟ ਕਰਨ ਵਾਲੀਆਂ ਸੰਸਥਾਵਾਂ ਵੱਲੋਂ ਛਪਦਾ ਸਾਹਿਤ ਪਹਿਲਾਂ ਆਪ ਪੜੀਏ ਅਤੇ ਫਿਰ ਇਹਨਾਂ ਨੂੰ ਪੜ੍ਹਾਓ। ਇਸ ਤੋਂ ਅਮਲ ਕਰਨ ਲਈ ਪ੍ਰੇਰੀਏ। (4) ਜਦੋਂ ਕੋਈ ਵਾਹਨ, ਬਿਜਲੀ, ਗੈਸ ਨਾਲ ਚੱਲਣ ਵਾਲੇ ਅੰਸ਼ਕ ਖਰੀਦਦੇ ਪੈਣ ਤਾਂ ਯਤਨ ਕਰਕੇ ਉਹ ਘੱਟ ਰੇਲਾ ਪਾਉਣ ਵਾਲੇ ਹੀ ਖਰੀਦੀਏ। (5) ਆਪਣੇ ਹਮ ਖਿਆਲ ਅਤੇ ਜ਼ਿੰਮੇਵਾਰ ਸੁਝਵਾਨ ਮਿੱਤਰਾਂ ਦੀ ਸ਼ਰ ਪ੍ਰਦੂਸ਼ਣ ਰੋਕੂ ਕਲਬ ਬਣਾਈਏ। ਜਿਸ ਰਾਹੀਂ ਇਸ ਸਬੰਧੀ ਛਪਦਾ ਸਾਹਿਤ ਵੰਡ ਕੇ ਜਨਤਾ ਦਾ ਧਿਆਨ ਇਸ ਜ਼ਰੂਰੀ ਸਮੱਸਿਆ ਵੱਲ ਦਿਵਾਈਏ। ਅਧਿਕ ਅਤੇ ਬੇਲੋੜੇ ਰੱਲ ਰੱਪ ਨਾਲ ਜਿਸ ਬੇਕਸੂਰੀ ਵਸੋਂ ਨੂੰ ਅਸਹਿਤਕਲੀਭ ਹੋ ਰਹੀ ਹੈ, ਉਹਨਾਂ ਦਾ ਇਹ ਦੁੱਖ ਦੂਰ ਕਰਨ ਲਈ ਆਪਣੀ ਮਿਊਂਸਪੈਲਿਟੀ ਪੱਚਾਇਤ ਜਾਂ ਪੁਲਿਸ ਤੇ ਜ਼ੋਰ ਪਾਈਏ। ਸਿਆਣੀਆਂ ਪੱਚਾਇਤਾਂ ਨੇ ਧਾਰਮਿਕ ਅਸਥਾਨਾਂ ਦੇ ਸ਼ਾਮ ਸਵੇਰੇ, ਜਗਰਾਤਾਂ ਅਖੰਡਪਾਠਾਂ ਦਾ ਲਾਭ ਸਪੀਕਰ ਬੰਦ ਕਰਵਾ ਦਿੱਤੇ ਹਨ। (6) ਮੇਲਿਆਂ ਅਤੇ ਹਰ ਜਨਤਕ ਇਕੱਠਾਂ ਵਿਚ ਸ਼ਰ ਪ੍ਰਦੂਸ਼ਣ ਦੀਆਂ ਹਾਨੀਆਂ ਦੱਸ ਕੇ ਲੋਕਾਂ ਨੂੰ ਇਸ ਪ੍ਰਤੀ ਸੁਚੇਤ ਕਰੀਏ। (7) ਹਰ ਘਰ ਵਿਚ ਭਾਵੇਂ ਕੁੱਤਾ ਨਾ ਹੋਵੇ ਪਰ ਹਰ ਕੁੱਤੇ ਦਾ ਘਰ ਜ਼ਰੂਰ ਹੋਵੇ ਤੇ ਸਖਤੀ ਨਾਲ ਅਮਲ ਕਰੀਏ। ਜੇਕਰ ਆਪਣਾ ਕੁੱਤਾ ਰਾਤ ਸਮੇਂ ਬਹੁਤ ਭੌਂਕਦਾ ਹੈ ਤਾਂ ਉਸ ਨੂੰ ਛਿਕਲੀ ਜਾਂ ਬਘਿਆੜੀ ਪਾ ਕੇ ਰੱਖੀਏ। (8) ਮੁਕਦੀ ਗੱਲ ਆਪਣਾ ਫਰਜ਼ ਪਛਾਣਦਿਆਂ ਵਾਤਾਵਰਨ ਨੂੰ ਸਾਫ ਰੱਖਣ ਲਈ ਬਣਦਾ ਯੋਗਦਾਨ ਪਾਈਏ। ਆਪਣੇ ਗੁਆਂਢੀ ਨੂੰ ਹਮਸਾਇਆ ਮਾਂ ਪਿਉ ਜਾਇਆ ਸਮਝਦਿਆਂ ਰਾਤ ਸਮੇਂ ਕੋਈ ਅਜਿਹਾ ਖੜਕੇ ਵਾਲਾ ਕੰਮ ਨਾ ਕਰੀਏ। ਜਿਸ ਨਾਲ ਗੁੰਮਰਾਹੀ ਦੀ ਨੀਦ ਉਚਾਟ ਹੋਦੀ ਹੋਵੇ। ਜਿਵੇਂ ਜੇਕਰ ਹਰ ਕੋਈ ਆਪਣੇ ਘਰ ਦਾ ਆਲਾ ਦੁਆਲਾ ਸਾਫ ਰੱਖੇਗਾ ਤਾਂ ਸਾਰਾ ਸਹਿਰ ਆਪ ਸਾਫ ਹੋ ਜਾਵੇਗਾ।

.....

ਮਹਾਰਾਜਾ ਰਣਜੀਤ ਸਿੰਘ ਦੇ ਆਖਰੀ ਸਾਲ

ਹਿਮਤ ਸਿੰਘ ਸੋਢੀ

ਹਰ ਕਬੀਲੇ ਜਾਂ ਧਰਮ ਦੇ ਲੋਕ ਆਪੋ-ਆਪਣੇ ਰਾਜਿਆਂ-ਮਹਾਰਾਜਿਆਂ ਪ੍ਰਤੀ ਉਲਾਰ ਹੁੰਦੇ ਹਨ। ਇੰਦ੍ਰਾਜਾਂ ਲਈ ਮੁਸਲਮਾਨ ਰਾਜੇ ਜ਼ਾਲਮ ਅਤੇ ਮੁਸਲਮਾਨਾਂ ਲਈ ਹਿੰਦੂ ਰਾਜੇ ਨਿਕੰਮੇ ਹਨ। ਸਿੱਖ ਆਵੇਂਦੇ ਇਕਲੌਤੇ ਰਾਜੇ ਰਣਜੀਤ ਸਿੰਘ ਨੂੰ ਆਕਰਸ਼ਕ ਮਨੁੱਖ ਅਤੇ ਸ਼ਾਸਕ ਮੰਨਦੇ ਹਨ। ਧਰਮ ਦੇ ਪੂਰਵ ਗ੍ਰਹਿ ਦੀ ਐਨਕ ਨਾਲ ਦੇਖਿਆਂ ਨਜ਼ਰ ਕਿਵੇਂ ਉਦਲਾ ਜਾਂਦੀ ਹੈ ਇਸ ਦੀ ਵਧੀਆ ਮਿਸਾਲ ਹਥਲਾ ਲੇਖ ਹੈ ਜਿਸ ਵਿਚ ਮਹਾਰਾਜਾ ਰਣਜੀਤ ਸਿੰਘ ਨਾ ਸਿੱਖ ਮਹਿੰਦਰਾ ਤੇ ਪੂਰਾ ਉਤਰਦਾ ਦਿਖਾਈ ਦਿੰਦਾ ਹੈ ਅਤੇ ਨਾ ਤਰਕਸੀਲਤਾ ਤੇ। ਉਹ ਆਮ ਬੰਦੇ ਵਾਂਗ ਵਹਿਮੀ ਅਤੇ ਅੰਧਵਿਸ਼ਵਾਸੀ ਸੀ।

-ਅਦਾਰਾ

ਇਕ ਬਹਾਦਰ-ਯੋਧਾ ਅਤੇ ਬਚਪਨ ਤੋਂ ਹੀ ਇਕ ਜਵਾਨ ਮਰਦ ਯੁਵਕ ਹੋਣ ਸਦਕਾ ਮਹਾਰਾਜਾ ਰਣਜੀਤ ਸਿੰਘ ਨੇ ਕੇਵਲ ਬਾਰਾਂ ਸਾਲ ਦੀ ਉਮਰ ਤੋਂ ਆਪਣੀ ਮਿਸਲ ਸ਼ੁਕਰਚਕੀਆ ਦੀ ਅਗਵਾਈ ਸੰਭਾਲਦੇ ਹੋਏ ਗਵਾਂਢੀ ਮਿਸਲਦਾਰਾਂ, ਅਫਗਾਨਾਂ ਤੇ ਨਵਾਬਾਂ ਨਾਲ ਟਕਰਾਉ ਕਰਨ ਤੇ ਉਨ੍ਹਾਂ ਨੂੰ ਪਛਾੜਦੇ ਹੋਏ ਕੁਝ ਸਾਲਾਂ ਵਿਚ ਹੀ ਲੋਹ-ਲਦਾਖ ਤੋਂ ਸ਼ਿਕਾਰਪੁਰ (ਸਿੰਧ) ਅਤੇ ਖੈਬਰ ਦੇ ਦੌਰ ਤੋਂ ਲੈ ਕੇ ਸਤਲੁਜ ਤਕ ਇਕ ਵਿਸ਼ਾਲ ਪੰਜਾਬੀ ਰਾਜ ਦੀ ਸਥਾਪਨਾ ਕੀਤੀ। ਉਸ ਨੇ ਕੋਈ ਬਹੁਤੀ ਲੰਮੀ ਉਮਰ ਨਹੀਂ ਭੋਗੀ ਅਤੇ ਸਿਰਫ 59 ਸਾਲ ਦੀ ਉਮਰ ਵਿਚ ਚਲਾਣਾ ਕਰ ਗਿਆ। ਪਰ ਆਖਰੀ ਦਿਨਾਂ ਤਕ ਵੀ ਉਹ ਸਦਾ ਭੱਜ-ਦੌੜ (ਕੰਪ ਜੀਵਨ) ਦਾ ਸ਼ਕੀਨ ਰਿਹਾ। ਆਪਣੇ ਦਰਬਾਰੀਆਂ, ਅਹਿਲਕਾਰਾਂ ਤੇ ਵੇਹੀਆਂ ਨਾਲ ਸਵੇਰੇ ਦੇ ਸਮੇਂ ਉਸ ਦਾ ਦਰਬਾਰ ਕਿਤੇ ਲਗਦਾ ਸੀ ਤੇ ਸ਼ਾਮ ਵੇਲੇ ਕਿਸੇ ਹੋਰ ਥਾਂ। ਇਹ ਪ੍ਰਕਿਰਿਆ ਉਸ ਦੇ ਜੀਵਨ ਦਾ ਇਕ ਅੰਗ ਬਣ ਚੁੱਕੀ ਸੀ। ਸਵੇਰੇ ਚਾਂਦ ਵਜੇ ਉੱਠਣਾ, ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਸੁਣਨਾ, ਦੋਵੇਂ ਵੇਲੇ ਦਰਬਾਰ ਲਗਾਉਣਾ, ਆਏ ਗਏ ਏਲਚੀਆਂ ਤੇ ਮੁਸਾਹਿਬਾਂ ਨੂੰ ਮਿਲਣਾ, ਫੌਜੀ ਪਰੇਡ ਦੇਖਣੀ, ਨਵੇਂ ਫੌਜੀ ਭਰਤੀ ਕਰਨੇ ਆਦਿ। ਪਰ ਉਸ ਦੀਆਂ ਦੋ ਵੱਡੀਆਂ ਕਮਜ਼ੋਰੀਆਂ ਵੀ ਸਨ ਸ਼ਰਾਬ ਅਤੇ ਅਫੀਮ ਦਾ ਕਾਨੂੰਰ ਸੇਵਨ ਜਿਸ ਨੇ ਉਸ ਦੀ ਸਿਹਤ ਤਬਾਹ ਕੀਤੀ, ਸਰੀਰ ਖਰਾਬ ਕਰ ਦਿੱਤਾ। ਆਪਣੀ ਮੌਤ (27 ਜੂਨ 1839) ਤੋਂ ਪੰਜ ਸਾਲ ਪਹਿਲਾਂ ਹੀ ਉਸ ਨੂੰ ਲਕਵੇ ਦਾ ਪਹਿਲਾ ਹਮਲਾ ਹੋਇਆ ਅਤੇ ਫੇਰ ਪੰਜ ਸਾਲ ਉਹ ਆਪਣੇ ਹਠ ਨਾਲ ਹੀ ਸਰੀਰ ਨੂੰ ਪ੍ਰਾਣੀ ਢਿੱਡਾ ਅਤੇ ਹੁਕਮਤ ਚਲਾਉਂਦਾ ਰਿਹਾ।

ਹੋਇਆ ਇਉਂ ਕਿ 1834 ਦੀਆਂ ਗਰਮੀਆਂ ਵਿਚ ਇਕ ਦਿਨ ਉਸ ਨੇ ਲਾਹੌਰ ਤੋਂ ਪੇਸ਼ਾਵਰ ਵੱਲ ਕੂਚ ਕਰਦੇ ਹੋਏ, ਰਸਤੇ ਵਿਚ ਗੁਜਰਾਂਵਾਲੇ ਪੜਾਉ ਕੀਤਾ। ਦੁਪਹਿਰ ਦੇ ਖਾਣੇ ਦੇ ਬਾਅਦ ਆਪਣਾ ਮਨ ਭਾਉਂਦਾ ਫਲ (ਹਦਵਾਣਾ) ਖਾਧਾ ਤੇ ਉਸ

ਦਿਨ ਉਸ ਨੂੰ ਅਧਰੰਗ ਦਾ ਪਹਿਲਾ ਹਮਲਾ ਹੋਇਆ। ਇਤਿਹਾਸ ਦੇ ਪ੍ਰਕਾਡ ਖੋਜੀਆਂ ਦਾ ਕਥਨ ਹੈ ਕਿ ਸਰੀਰਕ ਤੌਰ ਤੇ ਲਕਵਾ ਤਾਂ ਉਸ ਨੂੰ ਦੇਰ ਨਾਲ ਹੋਇਆ ਪਰ ਮਾਨਸਿਕ ਤੌਰ ਤੇ ਉਹ ਇਕ ਰਾਜਨੀਤਕ ਲਕਵੇ ਦਾ ਸ਼ਿਕਾਰ ਬਹੁਤ ਪਹਿਲਾਂ ਹੀ ਹੋ ਚੁੱਕਾ ਸੀ। ਉਸ ਨੂੰ ਬੜੇ ਅਰਸੇ ਤੋਂ ਇਹ ਚਿੰਤਾ ਖਾ ਰਹੀ ਸੀ ਕਿ ਉਸ ਦੀ ਮੌਤ ਦੇ ਬਾਅਦ ਉਸ ਦੇ ਵਾਰਿਸ ਉਸ ਰਾਜ ਨੂੰ ਅੰਗਰੇਜ਼ਾਂ ਤੋਂ ਸੁਰੱਖਿਅਤ ਨਹੀਂ ਰੱਖ ਸਕਣਗੇ ਜਿਸ ਨੂੰ ਏਨੀ ਘਾਲਣਾ ਤੇ ਕੁਰਬਾਨੀਆਂ ਨਾਲ ਕਾਇਮ ਕੀਤਾ ਗਿਆ ਸੀ। ਉਸ ਦਾ ਸਭ ਤੋਂ ਵੱਡਾ ਸਹਿਜ਼ਦਾ ਖੜਕ ਸਿੰਘ ਜਿਸ ਨੂੰ ਉਸ ਨੇ ਆਪਣਾ ਜਾਨਸ਼ੀਨ ਬਣਾਇਆ ਸੀ, ਕਮਜ਼ੋਰ ਦਿਲ ਹੋਣ ਕਰ ਕੇ ਸ਼ਾਸਨ ਚਲਾਉਣ ਦੇ ਯੋਗ ਨਹੀਂ ਸੀ। ਉਹ ਵੀ ਅਫੀਮ ਦਾ ਵੱਡਾ ਅਮਲੀ ਸੀ।

1808 ਵਿਚ ਮਹਾਰਾਜਾ ਨੇ ਅੰਗਰੇਜ਼ਾਂ ਨਾਲ 'ਅੰਮ੍ਰਿਤਸਰ ਅਹਿਦਨਾਮਾ' ਕਰ ਲਿਆ ਸੀ ਜਿਸ ਅਨੁਸਾਰ ਮਹਾਰਾਜਾ ਨੇ ਸਤਲੁਜ ਤੋਂ ਪਾਰ ਦੇ ਪੰਜਾਬੀ ਇਲਾਕੇ ਵਿਚ ਕੋਈ ਦਖਲ ਨਾ ਦੇਣਾ ਸਵੀਕਾਰ ਕੀਤਾ ਸੀ। ਇਸ ਤੋਂ ਪਹਿਲਾਂ ਹੀ ਮਹਾਰਾਜੇ ਦੇ ਪਾਸ ਪੈਰ ਖਾਹ, ਸਿੱਖ ਰਾਜ ਦੇ ਉਸਰੇਈਏ ਤੇ ਮੰਨੇ ਪੁੰਨੇ ਸਿੱਖ ਆਗੂ ਜਿਵੇਂ ਅਕਾਲੀ ਫੂਲਾ ਸਿੰਘ ਅਤੇ ਬਾਬਾ ਸਾਹਿਬ ਸਿੰਘ ਬੇਦੀ ਮਹਾਰਾਜੇ ਨੂੰ ਪ੍ਰਧਾਨ ਕਰਦੇ ਰਹੇ ਸਨ ਕਿ ਉਹ ਅੰਗਰੇਜ਼ ਲਾਟ ਮੈਟਕਾਲ ਨਾਲ ਅਜਿਹਾ ਜੋੜ-ਭੇੜ ਨਾ ਕਰੇ। ਸਗੋਂ ਸਤਲੁਜ ਤੋਂ ਪਾਰ ਦਾ ਪੰਜਾਬੀ ਇਲਾਕੇ ਨੂੰ ਵੀ ਵਿਸ਼ਾਲ ਪੰਜਾਬੀ ਰਾਜ ਵਿਚ ਸ਼ਾਮਲ ਕਰਨ ਦੀ ਵਿਉਂਤ ਬਣਾਏ। ਪਰ ਮਹਾਰਾਜਾ ਅੰਗਰੇਜ਼ੀ ਤਾਕਤ ਦੇ ਭੇਂਡ ਕਾਰਨ ਇਸ ਪਾਸੇ ਕੰਨ ਨਹੀਂ ਸੀ ਧਰਦਾ, ਸਗੋਂ ਪੱਛਮ ਵੱਲ ਅਫਗਾਨ ਇਲਾਕੇ ਨੂੰ ਹਥਿਆਉਣ ਲਈ ਰੁਚਿਤ ਸੀ। ਇਸ ਗੱਲ ਤੋਂ ਪਛਾਣ ਹੋ ਕੇ ਇਕ ਵਾਰ ਤਾਂ ਅਕਾਲੀ ਫੂਲਾ ਸਿੰਘ ਮਹਾਰਾਜੇ ਨਾਲ ਗੱਲ ਕੀਤੀ ਕਿ ਬਾਬਾ ਸਾਹਿਬ ਸਿੰਘ ਬੇਦੀ ਪਾਸੇ ਜਾ ਗਿਆ ਸੀ ਪਰੰਤੂ ਬਾਬੇ ਬੇਦੀ ਨੇ ਉਸ ਨੂੰ ਸਮਝਾ ਬੁਝਾ ਕੇ ਉਸ ਦਾ ਰਣਜੀਤ ਸਿੰਘ ਨਾਲ ਰਾਜੀਨਾਵਾਂ ਕਰਵਾ ਦਿੱਤਾ ਤਾਂ ਜੋ ਸਿੱਖ ਰਾਜ ਦੇ ਜ ਨੇਲੇ ਆਪਸੀ ਫੁੱਟ ਦਾ ਸ਼ਿਕਾਰ ਨਾ ਹੋ ਜਾਣ। ਅਕਾਲੀ ਫੂਲਾ ਸਿੰਘ, ਸਾਹਿਬ ਸਿੰਘ ਬੇਦੀ, ਹਰੀ ਸਿੰਘ ਨਲਵਾ ਤੇ ਪ੍ਰਮੁੱਖ ਸਿੱਖ ਹਸਤੀਆਂ ਸਨ। ਇਹ ਤਿੰਨੇ ਹੀ ਮਹਾਰਾਜੇ ਦਾ ਅੰਗਰੇਜ਼ ਨਿਵਾਜ਼ ਨੀਤੀ ਨਾਲ ਸਹਿਮਤ ਨਹੀਂ ਸਨ।

ਅੰਮ੍ਰਿਤਸਰ ਅਹਿਦਨਾਮੇ ਦੇ ਤੀਹ ਸਾਲ ਬਾਅਦ ਵੀ ਗੱਲ ਉਹੀ ਰਹੀ ਕਿ ਸਿੱਖ ਸਿਆਣਿਆਂ ਨੂੰ ਖਤਰਾ ਸੀ। ਇਸ ਦੌਰਾਨ ਮਹਾਰਾਜਾ ਅਫਗਾਨਾਂ ਨਾਲ ਲੜਦਾ ਘੁਲਦਾ ਹੀ ਸ਼ਕਤੀ ਦਾ ਨਾਸ਼ ਕਰਦਾ ਰਿਹਾ। ਦੂਜੇ ਪਾਸੇ ਅੰਗਰੇਜ਼ਾਈ ਸਟੇਟ ਇੰਡੀਆ ਕੰਪਨੀ ਨੇ ਸਤਲੁਜ ਤੋਂ ਉਗਰ ਦੇ ਪੰਜਾਬੀ ਇਲਾਕੇ ਵਿਚ ਆਪਣਾ ਪ੍ਰਭਾਵ ਵਧਾ ਲਿਆ ਤੇ 1838 ਵਿਚ ਲਾਰਡ

ਆਕਲੈਂਡ ਨੇ ਕਾਬਲ ਉਤੇ ਚੜਾਈ ਕਰਨ ਲਈ ਮਹਾਰਾਜੇ ਦੇ ਇਲਾਕੇ ਨੂੰ ਆਵੇਂਦੇ ਲਾਂਘੇ ਦੇ ਤੌਰ ਤੇ ਵਰਤਣ ਦੀ ਰਿਆਇਤ ਅਤੇ ਸਹਾਇਤਾ ਲੈਣ ਦੀ ਖੁੱਲ੍ਹ ਵੀ ਹਾਸਲ ਕਰ ਲਈ। ਬਿਮਾਰੀ ਨਾਲ ਖੋਖਲੇ ਹੋ ਚੁੱਕੇ ਮਹਾਰਾਜੇ ਨੂੰ ਰੋਜ਼ ਹੀ ਕਈ ਦਿਨਾਂ ਤਕ ਲਾਰਡ ਆਕਲੈਂਡ ਦੇ ਨਾਲ ਨਾਲ ਉਸ ਦੀਆਂ ਫੌਜਾਂ ਦੇ ਰਾਸ਼ਨ ਪਾਣੀ, ਪੜਾਉ, ਠਹਿਰਾਉ, ਸ਼ਾਦੀ, ਆਉ ਭਗਤ ਵਾਲੀ ਦੇਖ ਰੇਖ ਤੇ ਪ੍ਰਾਹੁਣਾਚਾਰੀ ਦੀ ਨਿੱਤ ਚਿਠਿਆਂ ਅਤੇ ਜ਼ਿੰਮੇਵਾਰੀ ਨਿਭਾਉਣੀ ਪਈ। ਮਾਨਸਿਕ ਅਤੇ ਸਰੀਰਕ ਤੌਰ 'ਤੇ ਮਹਾਰਾਜਾ ਇਨ੍ਹਾਂ ਕਮਜ਼ੋਰ ਹੋ ਚੁੱਕਾ ਸੀ ਕਿ ਉਹ ਆਕਲੈਂਡ ਨੂੰ ਸਾਫ ਨਾਂਹ ਹੀ ਨਹੀਂ ਕਰ ਸਕਿਆ ਕਿ ਉਹ ਆਪਣੇ ਪੱਛਮੀ ਗਵਾਂਢੀ ਦੇ ਘਰ ਵਿਦੇਸ਼ੀ ਫੌਜ ਨੂੰ ਪਹੁੰਚਾਉਣ ਲਈ ਉਹ ਆਪਣੇ ਖੁਦ ਮੁਖਤਿਆਰ ਰਾਜ ਦੀ ਧਰਤੀ ਵਰਤਨ ਦੀ ਆਗਿਆ ਨਹੀਂ ਦੇਵੇਗਾ। ਉਸ ਆਵੇਂਦੇ ਇਕੋ ਇਕ 'ਸਿੱਖ' ਮਹਾਰਾਜੇ ਦੀ ਸੂਰਬੀਰਤਾ ਅਤੇ ਉਸ ਦੇ ਰਾਜ ਦੀਆਂ ਵਡਿਆਈਆਂ ਦੀਆਂ ਸਿਫਤਾਂ ਅਸੀਂ ਜਿੰਨੀਆਂ ਮਰਜ਼ੀ ਕਰਦੇ ਰਹੀਏ, ਪਰ ਹਕੀਕਤ ਇਹੀ ਹੈ (ਵਧੇਰੇ ਵੇਰਵੇ ਲਈ ਦੇਖੋ 'ਸਿੱਖ ਰੀਵਿਊ' (ਮਾਸਿਕ) ਕਲਕੱਤਾ, ਅਗਸਤ-ਸਤੰਬਰ 1980 ਵਿਚ ਪ੍ਰਕਾਸ਼ਿਤ ਇਤਿਹਾਸਕਾਰ ਐਮ.ਐਲ. ਆਹਲੂਵਾਲੀਆ ਦਾ ਲੇਖ, ਪੰਨੇ 132-133)।

ਸੋ ਸਰੀਰਕ ਲਕਵਾ ਅਤੇ ਰਾਜਨੀਤਕ ਲਕਵਾ ਮਹਾਰਾਜੇ ਲਈ ਜਾਨ ਲੇਵਾ ਸਿੱਧ ਹੋਇਆ। ਉਹ ਹੋਰ ਛੇ ਮਹੀਨੇ ਨਹੀਂ ਕੱਢ ਸਕਿਆ, ਜਦ 31 ਦਸੰਬਰ 1838 ਨੂੰ ਉਸ ਨੇ ਲਾਰਡ ਆਕਲੈਂਡ ਨੂੰ ਕਾਬਲ ਵੱਲ ਚਾਲੇ ਪਾਉਣ ਲਈ ਅੰਤਿਮ ਵਿਦਾਇਗੀ ਦਿੱਤੀ ਅਤੇ ਉਸ ਨਾਲ ਨਵੇਂ ਸਾਲ ਦੀ ਪੂਰਵ ਸੋਧਿਆ ਮਨਾਈ। ਇਸ ਦੇ ਪੰਜ ਦਿਨ ਬਾਅਦ ਹੀ ਅਧਰੰਗ ਦਾ ਇਕ ਹਰ ਹਮਲਾ ਹੋਇਆ। ਫੇਰ ਤਾਂ ਉਸ ਲਈ ਬੋਲਣਾ ਵੀ ਮੁਸ਼ਕਲ ਹੋ ਗਿਆ। ਹੁਣ ਉਸ ਨੇ ਦਵਾਈਆਂ ਲੈਣੀਆਂ ਛੱਡ ਦਿੱਤੀਆਂ ਅਤੇ ਆਖਰੀ ਛੇ ਮਹੀਨੇ ਯੱਗ, ਮੰਤਰ-ਜਾਪ, ਪਾਠ ਕਰਾਉਣ ਦੇ ਨਮਿਤ ਹੀ ਲਾਏ। ਰਾਜ ਵਿਚ ਸਭ ਆਸ਼ਰਮਾਂ, ਧਰਮ-ਸਥਾਨਾਂ, ਗੁਰੂਸ਼ਾਲਾਵਾਂ ਨੂੰ ਦਾਨ ਵਿਚ ਹਾਥੀ, ਘੋੜੇ ਉਠ, ਗਊਆਂ, ਮੱਝਾਂ, ਨਕਦ ਰਕਮਾਂ, ਵੰਡੀਆਂ ਗਈਆਂ। ਸਹਿਜ਼ਦਾ ਸ਼ੇਰ ਸਿੰਘ ਨੂੰ ਕਾਂਗੜੇ ਦੇ ਜਵਾਲਾਮੁਖੀ ਮੰਦਰ ਵਿਚ ਯੱਗ ਤੇ ਜਾਪ ਲਈ ਭੇਜਿਆ ਗਿਆ। ਬਿਮਾਰੀ ਦੀ ਹਾਲਤ ਵਿਚ ਹੀ ਮਹਾਰਾਜੇ ਨੇ ਗੁਰੂ ਰਾਮ ਰਾਏ ਦੇ ਧਰਮ ਸਥਾਨ, ਮੀਆਂ ਮੀਰ ਸਾਹਿਬ, ਦਾਤਾ ਗੰਜ ਬਖਸ਼ (ਲਾਹੌਰ), ਅਤੇ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੀ ਯਾਤਰਾ ਕੀਤੀ। ਪੀਰਾ ਫਕੀਰਾਂ ਨੂੰ ਮੂੰਹ ਮੰਗੀਆਂ ਮੁਰਾਦਾਂ ਦਿੱਤੀਆਂ ਗਈਆਂ। ਯਾਤਰਾ ਦੇ ਦੌਰਾਨ ਹੀ ਇਕ ਪਿੰਡ (ਸਿਉਰੀਆਂ) ਵਿਚ ਉਸ ਦੀ ਇਕ ਨਾਂਗੇ ਸਾਧੂ ਨਾਲ ਭੇਟ ਹੋਈ ਜਿਸ ਨੇ ਮਹਾਰਾਜੇ ਨੂੰ ਠੀਕ ਕਰਨ ਦਾ ਲਾਰਾ ਲਾਕੇ ਉਸ ਨੂੰ ਘੋੜੀ 'ਨੀਲੀ' ਉਤੇ ਕੁਝ ਪਲਾਂ ਲਈ ਬੈਠਾ ਦਿੱਤਾ ਜਿਸ ਨਾਲ ਮਹਾਰਾਜੇ ਦੀ ਹਾਲਤ ਥੋੜ੍ਹੀ ਚੰਗੀ ਹੋ ਗਈ। ਕਿ ਹੁਣ ਉਹ ਫਕੀਰ ਦੀ ਅਸੀਸ ਨਾਲ ਠੀਕ ਹੋ ਜਾਵੇਗਾ। ਉਹ ਉਸ ਫਕੀਰ ਉਤੇ ਇਤਨਾ ਦਿਆਲੂ ਹੋ ਗਿਆ ਕਿ ਆਪਣੀ ਮਸ਼ਹੂਰ 'ਨੀਲੀ' ਘੋੜੀ ਅਤੇ ਹੋਰ ਬਹੁਤ ਸਾਰੀ ਭੇਟਾ ਉਸ ਫਕੀਰ ਨੂੰ ਦਾਨ

ਵਿਚ ਦੇ ਦਿਤੀ। ਨਾਲ ਹੀ ਤੋਪਖਾਨੇ ਨੂੰ ਇਕ ਦਮ ਹੁਕਮ ਸਾਦਰ ਕਰ ਦਿੱਤੇ ਗਏ ਕਿ ਇਸ ਖੁਸ਼ੀ ਵਿੱਚ ਤੋਪ ਦੇ ਗੋਲੇ ਚਲਾ ਕੇ ਇਸ ਖੁਸ਼ਬਖ਼ੀ ਦੀ ਸਲਾਮੀ ਉਤਾਰੀ ਜਾਵੇ, ਪਰ ਇਸ ਤਰ੍ਹਾਂ ਦੀਆਂ ਖੁਸ਼ਹਿਮੀਆਂ ਕਿਸੇ ਡੁੱਬਦੇ ਹੋਏ ਲਈ ਤੀਲੇ ਦਾ ਸਹਾਰਾ ਮਾਤਰ ਹੀ ਸਨ। ਮਹਾਰਾਜੇ ਦੀ ਹਾਲਤ ਖਰਾਬ ਹੁੰਦੀ ਗਈ।

ਮੌਤ ਤੋਂ ਛੇ ਦਿਨ ਪਹਿਲਾਂ 21 ਜੂਨ ਵਾਲੇ ਦਿਨ ਮਹਾਰਾਜੇ ਨੇ ਆਪਣਾ ਅੰਤ ਆਉਂਦਾ ਦੇਖ ਕੇ ਦਰਬਾਰੀਆਂ, ਵਜ਼ੀਰਾਂ, ਫੌਜੀ ਅਫਸਰਾਂ ਦੀ ਹਾਜ਼ਰੀ ਵਿਚ ਲਾਹੌਰ ਦੇ ਰੋਸ਼ਨਾਈ ਦਰਵਾਜ਼ੇ ਵਿਖੇ ਆਪਣੇ ਵੱਡੇ ਪੁੱਤਰ ਸ਼ਹਿਜ਼ਾਦਾ ਖੜਕ ਸਿੰਘ ਨੂੰ ਰਾਜ ਗੱਦੀ ਦੇ ਕੇ ਡੋਰੇ ਰਾਜਾ ਧਿਆਨ ਸਿੰਘ ਨੂੰ ਉਸ ਦਾ ਪ੍ਰਧਾਨ ਮੰਤਰੀ ਬਾਪ ਕੇ ਰਾਜ ਦੀ ਸਭ ਤੋਂ ਉੱਚੀ ਉਪਾਧੀ 'ਨਾਇਬ-ਏ-ਸਲਤਨਤ-ਏ-ਅਜ਼ਮਤ' ਨਾਲ ਉਸ ਨੂੰ ਨਿਵਾਜ਼ਿਆ ਅਤੇ ਐਲਾਨ ਕੀਤਾ ਕਿ ਅੱਜ ਤੋਂ ਮੇਰੇ ਵੱਲੋਂ ਵੀ ਸਾਰੇ ਫੈਸਲੇ ਤੇ ਹੁਕਮ ਰਾਜਾ ਧਿਆਨ ਸਿੰਘ ਸਾਦਰ ਕਰੇਗਾ। ਰਾਜ ਵਿਚ ਸੁਰੱਖਿਆ ਦਾ ਪ੍ਰਬੰਧ ਵਧਾ ਦਿੱਤਾ ਗਿਆ। ਮਹਾਰਾਜੇ ਨੇ ਆਪਣੇ ਸਰੀਰ ਤੇ ਸਾਰੇ ਸ਼ਸਤਰ, ਹੀਰੇ ਜਵਾਹਰਾਤ ਉਤਾਰ ਕੇ ਦਾਨ ਵਿਚ ਦੇ ਦਿੱਤੇ ਅਤੇ ਦਿਨਾਂ ਵਿਚ ਹੀ ਦੋ ਕਰੋੜ ਰੁਪਏ ਦੀ ਰਕਮ ਵੱਖ ਵੱਖ ਬਖਸ਼ਿਸ਼ਾਂ ਤੇ ਦਾਨਾਂ ਦੀ ਸ਼ਕਲ ਵਿਚ ਵੰਡੀ ਗਈ ਜੋ ਅੱਜ ਦੇ ਹਿਸਾਬ ਨਾਲ ਚਾਰ ਅਰਬ ਰੁਪਏ ਤੋਂ ਵੀ ਵੱਧ ਬਣਦੀ ਹੈ। ਮਹਾਰਾਜਾ ਆਪਣਾ ਕੋਹਨੂਰ ਹੀਰਾ ਵੀ ਜਗਨ ਨਾਥ ਪੂਰੀ ਦੇ ਮੰਦਰ ਵਿਖੇ ਦਾਨ ਵਿਚ ਦੇ ਦੇਣਾ ਚਾਹੁੰਦਾ ਸੀ ਅਤੇ ਇਸ ਲਈ ਉਸ ਨੇ ਰਾਜਾ ਧਿਆਨ ਸਿੰਘ ਨੂੰ ਕਹਿ ਵੀ ਦਿੱਤਾ ਸੀ। ਪਰ ਆਖਰ ਧਿਆਨ ਸਿੰਘ, ਖੜਕ ਸਿੰਘ ਅਤੇ ਤੰਜਾ ਖਾਨੇ ਦੇ ਪ੍ਰਬੰਧਕ ਮਿਸਰ ਬੇਲੀ ਰਾਮ ਨੇ ਅਜਿਹਾ ਨਹੀਂ ਹੋਣ ਦਿੱਤਾ, ਇਹ ਦੱਸ ਕੇ ਕਿ ਕੋਹਨੂਰ ਮਹਾਰਾਜੇ ਦੀ ਨਹੀ ਸਗੋਂ ਰਾਜ ਦੀ ਮਲਕੀਅਤ ਹੈ। ਮਹਾਰਾਜੇ ਦੀ ਆਖਰੀ ਇੱਛਾ ਪੂਰੀ ਨਾ ਹੋਈ ਵੇਖ ਕੇ ਇਕ ਦਮ ਦਰਬਾਰੀਆਂ ਨੇ ਦੋ ਲੱਖ ਰੁਪਏ ਦੇ ਹੀਰੇ ਅਤੇ ਪੰਜ ਲੱਖ ਦੀ ਨਕਦੀ ਲਿਆ ਕੇ ਮਹਾਰਾਜੇ ਅੱਗੇ ਢੇਰੀ ਕਰ ਦਿੱਤੀ ਜਿਸਨੂੰ ਮਹਾਰਾਜੇ ਦਾ ਹੱਥ ਫੁਹਾ ਕੇ ਦਾਨ ਕਰ ਦਿੱਤਾ ਗਿਆ। ਸੋਨੇ ਅਤੇ ਚਾਂਦੀ ਨਾਲ ਮੜ੍ਹੀ ਹੋਈ ਅਰਬੀ ਤਿਆਰ ਕਰਨ ਦਾ ਹੁਕਮ ਵੀ ਦਿੱਤਾ ਗਿਆ। ਇਸ ਦੇ ਬਾਅਦ ਮਹਾਰਾਜਾ ਬੋਰੋਸ਼ ਹੋ ਗਿਆ ਤੇ 28 ਜੁਲਾਈ ਵਿਚ 27 ਜੂਨ 1839 ਦੀ ਦੁਪਹਿਰ ਦੇ ਬਾਅਦ ਚਲਾਣਾ ਕਰ ਗਿਆ ਪਰ ਸਸਕਾਰ ਦੀ ਕਾਰਵਾਈ ਅਗਲੇ ਦਿਨ 28 ਜੂਨ ਨੂੰ ਕੀਤੀ ਗਈ।

ਮਹਾਰਾਜੇ ਦੀ ਚਿਤਾ ਉਤੇ ਉਸ ਦੀਆਂ ਨੌਂ ਰਾਣੀਆਂ ਵਿਚੋਂ ਚਾਰ ਸਤੀ ਹੋ ਕੇ ਮਰੀਆਂ ਅਤੇ ਉਨ੍ਹਾਂ ਦੇ ਨਾਲ ਹੀ ਸੱਤ ਕਸ਼ਮੀਰੀ ਲੜਕੀਆਂ ਵੀ, ਜੋ ਮਹਾਰਾਜੇ ਦੇ ਹਰਮ ਵਿੱਚ ਸਨ। ਮਹਾਰਾਜੇ ਦੇ ਇਸ ਹਰਮ ਵਿਚ ਕੁਲ 46 ਔਰਤਾਂ ਸਨ ਜਿਨ੍ਹਾਂ ਵਿਚੋਂ ਨੌਂ ਇਸਤਰੀਆਂ ਨਾਲ ਉਸ ਨੇ ਬਕਾਇਦਾ ਵਿਆਹ ਕਰਵਾਇਆ ਸੀ ਅਤੇ ਨੌਂ ਹੋਰ ਜੰਗਾਂ ਵਿਚ ਹਾਰੇ ਹੋਏ ਸਰਦਾਰਾਂ ਦੀਆਂ ਬੇਵਾਵਾਂ ਸਨ।

ਮਹਾਰਾਜੇ ਦੀ ਚਿਤਾ ਵਿੱਚ ਸਭ ਤੋਂ ਪਹਿਲਾ ਛਾਲ ਮਾਰਨ ਵਾਲੀ ਮਹਾਰਾਣੀ ਗੁੱਡਾਂ ਸੀ ਜਿਹੜੀ ਕਾਂਗੜੇ ਦੇ ਰਾਜਾ

ਸੇਸਾਚ ਚੰਦ ਕਟੋਚ ਦੀ ਲੜਕੀ ਸੀ। ਉਂਜ ਮਹਾਰਾਣੀ ਮਹਿਤਾਬ ਕੌਰ ਅਤੇ ਕੌਰ ਤੋਂ ਬਾਅਦ ਉਸ ਦਾ ਤੀਜਾ ਸਥਾਨ ਸੀ ਤੇ ਜਿਸ ਦਾ ਅਸਲੀ ਨਾਂ ਰਾਣੀ ਕਟੋਚਣ ਮਹਿਤਾਬ ਦੇਵੀ ਸੀ। ਉਹ ਆਮ ਲੋਕਾਂ 'ਚ 'ਗੁੱਡਾਂ' ਕਰਕੇ ਪ੍ਰਸਿੱਧ ਸੀ। ਗੁੱਡਾਂ ਦੀ ਭੈਣ ਰਾਣੀ ਰਾਜ ਬੇਸੇ ਵੀ ਮਹਾਰਾਜੇ ਦੀ ਰਾਣੀ ਸੀ ਜੋ ਪਹਾੜੀ ਕਲਾ ਅਤੇ ਰਾਗ ਵਿਚ ਨਿਪੁੰਨ ਸੀ। ਲਾਹੌਰ ਦੇ ਨਿੱਤ ਨਵੇਂ ਫੈਸ਼ਨ ਬੇਸੇ ਦੀ ਹੀ ਕਾਢ ਹੁੰਦੇ ਸਨ। ਪਰ ਬੇਸੇ ਨੇ ਇਸ ਗੱਲੋਂ ਜ਼ਹਿਰ ਖਾ ਕੇ ਖੁਦਕੁਸ਼ੀ ਕਰ ਲਈ ਸੀ ਕਿਉਂਕਿ ਮਹਾਰਾਜਾ ਮੋਹਰਾਂ (ਮੋਰਾਂ) ਨੂੰ ਉਸ ਤੋਂ ਵਧੇਰੇ ਸੁੰਦਰ ਸਮਝਣ ਲਗ ਪਿਆ ਸੀ। ਇਹ ਮੋਹਰਾਂ ਉਹੀ ਨਾਚੀ ਸੀ ਜਿਸ ਨਾਲ ਵਿਆਹ ਕਰਾਉਣ ਬਦਲੇ ਮਹਾਰਾਜੇ ਨੂੰ ਅਕਾਲ ਤਖਤ ਵਿਖੇ ਤਲਬ ਕੀਤਾ ਗਿਆ ਸੀ। ਮੋਹਰਾਂ ਦੀ ਮੌਤ ਦੇ ਬਾਅਦ ਇੱਕ ਹੋਰ ਨਾਚੀ ਗੁੱਲ ਬੇਗਮ ਨੂੰ ਮਹਾਰਾਜੇ ਨੇ ਆਪਣੇ ਹਰਮ ਵਿਚ ਸ਼ਾਮਲ ਕੀਤਾ ਸੀ। ਬੇਗਮ ਨੇ ਲਾਹੌਰ ਵਿਚ ਇਕ ਮਸ਼ੀਤ ਵੀ ਬਣਵਾਈ ਸੀ ਜੋ ਅਜੇ ਵੀ ਕਾਇਮ ਹੈ। ਮਹਾਰਾਜਾ ਵੱਲੋਂ

ਆਪਣੀਆਂ ਰਾਣੀਆਂ ਨੂੰ ਆਪਣੇ ਆਪਣੇ ਧਾਰਮਿਕ ਵਿਸ਼ਵਾਸ ਰੱਖਣ ਦੀ ਪੂਰੀ ਖੁੱਲ੍ਹ ਸੀ।

ਮਹਾਰਾਜੇ ਦੀ ਸਭ ਤੋਂ ਛੋਟੀ ਰਾਣੀ ਜਿੰਦਾਂ ਸੀ ਜੋ ਸਿਰਫ ਸਤਾਰਾਂ ਸਾਲ ਦੀ ਸੀ ਜਦ ਪੰਜਾਹ ਤੋਂ ਉਪਰ ਚਲ ਰਿਹਾ ਮਹਾਰਾਜਾ ਉਸ ਦੀ ਸੁੰਦਰਤਾ ਉਤੇ ਵਿਚਾਰ ਹੋ ਗਿਆ ਜਦ ਜਿੰਦਾਂ ਜੋ ਗੁਜਰਾਂਵਾਲਾ ਦੇ ਸ੍ਰੀ ਮੰਨਾ ਸਿੰਘ ਔਲਖ ਦੀ ਲੜਕੀ ਸੀ ਮਹਾਰਾਜੇ ਦੇ ਦਰਬਾਰ ਵਿਚ ਕਿਸੇ ਗਵਾਹੀ ਦੇ ਸਿਲਸਿਲੇ ਵਿਚ ਆਈ ਸੀ। ਮਹਾਰਾਜਾ ਬੜਾ ਰੋਗੀਨ ਮਿਸ਼ਾਜ, ਚੁਸਤ, ਮਖੌਲੀਆ, ਦਲੇਰ, ਹਾਸਰ-ਜਵਾਬ, ਦਿਆਲੂ ਅਤੇ ਹੋਰ ਕਈ ਸਿਫਤਾਂ ਦਾ ਮਾਲਕ ਸੀ। ਸਿੱਖਾਂ ਦਾ ਇਕਲੌਤਾ, ਸੁਤੰਤਰ, ਬਹਾਦਰ ਤੇ ਪ੍ਰਸਿੱਧ ਮਹਾਰਾਜਾ ਹੋਣ ਕਾਰਨ ਹੀ ਸਿੱਖ ਜਗਤ ਉਸ ਦੀਆਂ ਕਈ ਪਰਤੱਖ ਸਿੱਖੀ-ਵਿਰਧੀ ਮਨੌਤਾਂ ਤੇ ਕਮਜ਼ੋਰੀਆਂ ਨੂੰ ਵੀ ਨਜ਼ਰ ਅੰਦਾਜ਼ ਕਰਦਾ ਚਲਿਆ ਜਾ ਰਿਹਾ ਹੈ।

ਸ਼ਖਸੀਅਤ ਉਸਾਰੀ

ਸੰਕਲਪ

ਪਲੈਟਨੋਵ

‘ਸੰਕਲਪ ਸਿਰਫ ਪਲ ਭਰ ਦਾ ਮਾਲਕ ਕੋਈ ਗੈਰਸਖਸ਼ੀ ਕਰਤਾ ਨਹੀਂ, ਇਹ ਦਿਖਲਾਕੀ ਸੂਝ ਅਤੇ ਮਨ ਦਾ ਕਾਰਜਸ਼ੀਲ ਪੱਖ ਹੈ।’ ਸੋਚੇਨੋਵ ਦਾ ਖਿਆਲ ਹੈ।

ਸੰਕਲਪ ਦਰਅਸਲ ਇੱਛਾ ਸ਼ਕਤੀ ਹੀ ਹੈ। ਸੰਕਲਪਾਤਮਿਕ ਪ੍ਰਕਿਰਿਆ ਦੀ ਪਛਾਣ ਉਨ੍ਹਾਂ ਵਿਸ਼ੇਸ਼ ਕਸਿਸ਼ਾ ਦੁਆਰਾ ਕੀਤੀ ਜਾਂਦੀ ਹੈ, ਜਿਹੜੀਆਂ ਕਿਸੇ ਚੇਤਨ ਨਿਸ਼ਾਨ ਦੀ ਪ੍ਰਾਪਤੀ ਦੇ ਰਾਹ ਵਿਚਲੇ ਰੋੜਿਆਂ ਨੂੰ ਦੂਰ ਕਰਨ ਲਈ ਸਥਿਤ ਹੁੰਦੀਆਂ ਹਨ।

ਮਨੁੱਖ ਦੀ ਸਮੁੱਚੀ ਸਰਗਰਮੀ ਆਪਮੁਹਾਰੀ ਹੀ ਹੈ। ਇਹੀ ਮਨੁੱਖੀ ਸਰਗਰਮੀ ਨੂੰ ਪਸ਼ੂ ਦੇ ਵਿਵਹਾਰ ਤੋਂ ਵੱਖ ਕਰਦੀ ਹੈ। ਦੂਰ-ਰਸ ਮਨੋਰਥ, ਉਨ੍ਹਾਂ ਦੀ ਸਮਾਜਕ ਅਹਿਮੀਅਤ, ਦ੍ਰਿੜਤਾ ਅਤੇ ਲਗਾਤਾਰਤਾ ਅਜਿਹੀਆਂ ਚੀਜ਼ਾਂ ਹਨ ਜੋ ਸੰਕਲਪ ਦੇ ਉਚੇਰੇ ਗੁਣਾਂ ਨੂੰ ਨਿਰਧਾਰਿਤ ਕਰਦੀਆਂ ਹਨ। ਇਹ ਕਿਹਾ ਜਾਂਦਾ ਹੈ ਕਿ ਤਕੜੀ ਇੱਛਾ ਸ਼ਕਤੀ ਵਾਲੇ ਬੰਦੇ ਜਿੰਦਗੀ ਦੇ ਸਾਗਰ ਨੂੰ ਪਾਰ ਕਰ ਜਾਂਦੇ ਹਨ, ਜਦੋਂ ਕਿ ਮਾੜੇ ਇਸ ਵਿੱਚ ਕੋਵਲ ਨਹਾਉਂਦੇ ਹਨ।

ਸਾਦਾ ਸਾਦਾ ਸੰਕਲਪਾਤਮਕ ਅਮਲ ਦਰਅਸਲ ਦ੍ਰਿੜ ਨਿਸ਼ਚੇ ਵਾਲੀ ਸਰਗਰਮੀ ਹੁੰਦੀ ਹੈ, ਜੋ ਬੁਨਿਆਦੀ ਨਿਸ਼ਾਨਾਂ ਨੂੰ ਪ੍ਰਾਪਤ ਕਰਦੀ ਹੈ। ਇਸ ਨੂੰ ਨਿਮਨਲਿਖਤ ਨਕਸ਼ੇ ਰਾਹੀਂ ਸੋਖਿਆਂ ਸਮਝਿਆ ਜਾ ਸਕਦਾ ਹੈ:

ਵਿਰਧੀਆਂ ਵਿੱਚ ਸੰਘਰਸ਼ ਦਰਅਸਲ ਮਨੁੱਖ ਦੇ ‘ਕੁਝ ਨਾ ਕਰਨ ਦੀ ਇੱਛਾ’ ਅਤੇ ‘ਕਰਨ ਦੀ ਇੱਛਾ’ ਵਿਚਲਾ ਵਿਰੋਧ ਹੀ ਹੁੰਦਾ ਹੈ। ਤਜ਼ਰਬੇ ਵਾਲੇ ਬੰਦੇ ਸਿਰਫ਼ ਉਪਰ ਛਾਲ ਮਾਰਕੇ ਡਿੱਗਣ ਦਾ ਤਜ਼ਰਬਾ ਦੁਹਰਾ ਸਕਦਾ ਹੈ। ਇਸ ਨਾਲ ਆਰਜ਼ੀ ਤੌਰ ਤੇ ਇਕ ਜਜ਼ਬਾ ਪੈਦਾ ਕੀਤਾ ਜਾ ਸਕਦਾ ਹੈ। ਕਈ ਬੰਦੇ

ਕਿੰਨਾ ਚਿਰ ਇਉਂ ਕਰਨ ਦਾ ਫੈਸਲਾ ਨਹੀਂ ਕਰ ਸਕਦੇ, ਜੋ ਉਨ੍ਹਾਂ ਦਾ ਦੁਬਿਧਾ ਸੂਚਕ ਹੈ। ਇਹ ਵੀ ਇਕ ਤਰ੍ਹਾਂ ‘ਮੈਂ ਛਾਲ ਨਹੀਂ ਮਾਰਨੀ ਚਾਹੁੰਦਾ’ ਤੇ ‘ਮੈਨੂੰ ਛਾਲ ਮਾਰਨੀ ਚਾਹੀਦੀ ਹੈ’ ਵਿਚਲੇ ਪ੍ਰਕਾਰਾਂ ਦਾ ਵਿਰੋਧ ਹੈ।

ਦੁਬਿਧਾ ਸਿਰਫ਼ ਭਰ ਦੇ ਅਹਿਸਾਸ ਨੂੰ ਕਾਬੂ ਕਰਨ ਦੇ ਅਮਲ ਵਿੱਚ ਹੀ ਨਹੀਂ ਵੇਖੀ ਜਾਂਦੀ ਸਗੋਂ ਇਹ ਵੱਖ ਵੱਖ ਕਿਸਮ ਦੀਆਂ ਵਿਰਧੀ ਇੱਛਾਵਾਂ ਦੀ ਪ੍ਰਾਪਤੀ ਦੀ ਲਾਲਸਾ ਵਿਚ ਵੀ ਵੇਖੀ ਜਾਂਦੀ ਹੈ।

‘ਮੇਰੀ ਕਾਮਨਾ ਹੈ’ ਦੇ ਅਹਿਸਾਸ ਹੇਠ ਬੰਦਾ ਕਈ ਵਾਰ ਚਮਤਕਾਰ ਕਰ ਦਿੰਦਾ ਹੈ। ਪਰ ਉਹੀ ਬੰਦਾ ‘ਮੈਨੂੰ ਕਰਨਾ ਚਾਹੀਦਾ ਹੈ’ ਦੇ ਅਹਿਸਾਸ ਅਧੀਨ ਉਗਲ ਵੀ ਨਹੀਂ ਹਿਲਾ ਸਕੇਗਾ। ‘ਮੈਨੂੰ ਕਰਨਾ ਚਾਹੀਦਾ ਹੈ’ ਦਾ ਅਹਿਸਾਸ ਕਮਜ਼ੋਰ ਇੱਛਾ ਸ਼ਕਤੀ ਦੀ ਨਿਸ਼ਾਨੀ ਹੈ। ਜੋ ਬਾਹਰਮੁਖੀ ਤੌਰ ਤੇ ਅਣਉਚਿਤ ਇੱਛਾ ਹੀ ਕਹੀ ਜਾ ਸਕਦੀ ਹੈ।

ਬਰੀਦਾਨ ਦਾ ਗਧਾ : ਬਰੀਦਾਨ ਕਲ ਇਕ ਗਧਾ ਸੀ। ਬਾਹਰ ਜਾਣ ਲੱਗਿਆ ਉਸਨੇ ਖੁਰਲੀ ਦੇ ਸੱਜੇ ਅਤੇ ਖੱਬੇ ਪਾਸੇ ਘਾਹ ਰੱਖ ਦਿੱਤਾ। ਕਿਉਂਕਿ ਦੋਨੋਂ ਪਾਸੀਂ ਘਾਹ ਇਕੋ ਜਿਹਾ ਸੀ ਇਸ ਨਹੀਂ ਗਧਾ ਫੈਸਲਾ ਨਾ ਕਰ ਸਕਿਆ ਕਿ ਉਹ ਪਹਿਲਾਂ ਕਿਹੜੇ ਪਾਸੇ ਵਾਲਾ ਘਾਹ ਖਾਵੇ ਅਤੇ ਇਸ ਦੁਬਿਧਾ ਵਿੱਚ ਉਹ ਭੁੱਖਾ ਮਰ ਗਿਆ। ਇਹ ਮਨਘੜਤ ਕਹਾਣੀ ਚੰਧਵੀਂ ਸਦੀ ਦੇ ਫਰਾਂਸਿਸੀ ਦਾਰਸ਼ਨਿਕ ਬਰੀਦਾਨ ਨਾਲ ਜੁੜੀ ਗਈ ਹੈ। ਬੇਸ਼ੱਕ ਇਹ ਇਸ ਤੇ ਪਹਿਲਾਂ ਅਰਸਤੂ ਅਤੇ ਦਾਂਤੇ ਦੇ ਵੇਲੇ ਵੀ ਪ੍ਰਚਲਤ ਸੀ। ਪ੍ਰਸਿੱਧ ਜਰਮਨ ਫਿਲਾਸਫਰ ਲਿਬਨੀਜ਼ 1646-1716 ਨੇ ਦਲੀਲ ਦਿੱਤੀ ਕਿ ਕੀ ਬਰੀਦਾਨ ਦੇ ਗਧੇ ਕੋਲ ਆਜ਼ਾਦ ਇੱਛਾ ਸ਼ਕਤੀ ਨਹੀਂ ਸੀ।

ਸਿਹਤ ਵਿਗਿਆਨ

ਰਜ਼ੇਨਵਿਰਤੀ (ਮੀਨੋਪਾਜ਼) ਤੇ ਪੌਸ਼ਟਿਕ ਖੁਰਾਕ ਦਾ ਆਪਸੀ ਰਿਸ਼ਤਾ?

ਡਾ. ਅਜੀਤਪਾਲ ਸਿੰਘ ਐਮ.ਡੀ.

ਤਬਦੀਲੀ ਕੁਦਰਤ ਦੀ ਫ਼ਿਤਰਤ ਹੈ। ਔਰਤਾਂ ਦੀ ਜ਼ਿੰਦਗੀ ਵਿੱਚ ਵੀ ਪਰਿਵਰਤਨ-ਕੁਦਰਤ ਦੇ ਇਸ ਨਿਯਮ ਦਾ ਹਿੱਸਾ ਹੈ। ਔਰਤਾਂ ਦੇ ਜੀਵਨ ਵਿੱਚ ਜਵਾਨੀ ਤੋਂ ਬਾਅਦ ਆਉਣ ਵਾਲੀ ਰਜ਼ੇਨਵਿਰਤੀ ਔਰਤ ਦੇ ਜੀਵਨ ਦਾ ਫੈਸਲਾਕੁੰਨ ਮੌਜ਼ ਹੁੰਦੀ ਹੈ। ਆਮ ਤੌਰ ਤੇ 45 ਤੋਂ 50 ਸਾਲ ਦੀ ਉਮਰ ਵਿੱਚ ਸ਼ੁਰੂ ਹੋਣ ਵਾਲੀ ਰਜ਼ੇਨਵਿਰਤੀ ਤੋਂ ਬਾਅਦ ਡਿੱਬਗਰੰਥੀਆਂ ਕੰਮ ਕਰਨਾ ਬੰਦ ਕਰ ਦਿੰਦੀਆਂ ਹਨ। ਜਿਸ ਨਾਲ ਪ੍ਰੋਜੇਸਰੋਨ ਤੇ ਈਸਟਰੋਜਨ ਨਾਮਕ ਹਾਰਮੋਨ ਦਾ ਬਣਨਾ ਬੰਦ ਹੋ ਜਾਂਦਾ ਹੈ। ਇਹ ਦੋਨੋਂ ਹਾਰਮੋਨ ਔਰਤ ਨੂੰ ਕਈ ਰੋਗਾਂ ਤੇ ਸਰੀਰਕ ਵਿਗਾੜਾਂ ਤੋਂ ਬਚਾਉਂਦੇ ਹਨ। ਈਸਟਰੋਜਨ ਹਾਰਮੋਨ ਦਾ ਬਣਨਾ ਬੰਦ ਹੋ ਜਾਣ ਨੇ ਹੱਡੀਆਂ ਦੀ ਘਣਤਾ ਵਿੱਚ ਕਮੀ ਆਉਣ ਲੱਗਦੀ ਹੈ ਤੇ ਹੱਡੀਆਂ ਖੁਰਨ ਲੱਗਦੀਆਂ ਹਨ। ਜਿਸ ਨਾਲ ਉਸਟੀਓ ਬਨਾਵਟ ਵਿੱਚ ਵੀ ਕੋਈ ਫ਼ਰਕ ਨਹੀਂ ਆਉਂਦਾ ਪਰ ਹੱਡੀਆਂ ਦੀ ਦਿਨ ਬ ਦਿਨ ਵਿੱਚ ਕਮੀ ਆਵਣ ਲੱਗਦੀ ਹੈ। ਹੱਡੀਆਂ ਦੇ ਦਿਨ ਬ ਦਿਨ ਭਰਭਰੀ ਹੋਣ ਦੇ ਕਾਰਨ ਉਹ ਥੋੜਾ ਜਿੰਨਾ ਵੀ ਜ਼ੋਰ ਲਾਉਣ ਨਾਲ ਟੁੱਟ ਜਾਂਦੀਆਂ ਹਨ। ਇਸ ਉਮਰ ਵਿੱਚ ਔਰਤਾਂ ਵਿੱਚ ਅਨੀਮੀਆ ਦੀ ਸਮੱਸਿਆ ਆਮ ਤੌਰ ਤੇ ਹੋ ਜਾਂਦੀ ਹੈ। ਆਮ ਤੌਰ ਤੇ ਔਰਤਾਂ ਆਪਣੇ ਪਤੀ ਤੇ ਬੱਚਿਆਂ ਨੂੰ ਤਾਂ ਪੌਸ਼ਟਿਕ ਅਹਾਰ ਦਿੰਦੀਆਂ ਹਨ ਪਰ ਖੁਦ ਬਚਿਆ ਖੁਚਿਆ ਔਸਾ ਵੇਸਾ ਖ਼ੁਸ਼ਮ ਖਾਂਦੀਆਂ ਹਨ। ਇਸੇ ਕਾਰਨ ਉਨ੍ਹਾਂ ਵਿੱਚ ਅਨੀਮੀਆ ਦਾ ਖ਼ਤਰਾ ਵਧ ਜਾਂਦਾ ਹੈ। ਉਮਰ ਵਧਣ ਦੇ ਨਾਲ ਨਾਲ ਪਾਚਨ ਪ੍ਰਣਾਲੀ ਵੀ ਨਾਲੀਆਂ ਵਿੱਚ ਸਥਿਰ ਹੋ ਜਾਂਦੀਆਂ ਹਨ। ਇਸ ਨਾਲ ਪਚਾਈ, ਗੈਸ ਔਸਡਿਟੀ ਆਦਿ ਦੀ ਸਮੱਸਿਆ ਪੈਦਾ ਹੋਣ ਲੱਗਦੀ ਹੈ। ਇਸ ਉਮਰ ਵਿੱਚ ਕਸ਼ਾਤ ਨਾ ਕਰਨ ਨਾਲ ਵਜਨ ਘਟਣ ਦੇ ਕਾਰਨ ਵੀ ਕਈ ਸਮੱਸਿਆਵਾਂ ਪੈਦਾ ਹੁੰਦੀਆਂ ਹਨ। ਪਾਸ ਤੌਰ ਤੇ ਔਰਤਾਂ ਰਜ਼ੇਨਵਿਰਤੀ (ਮਾਹਵਾਰੀ ਬੰਦ ਹੋਣ ਦੀ ਸਥਿਤੀ) ਤੋਂ ਬਾਅਦ ਪੈਦਾ ਹੋਈਆਂ ਸਮੱਸਿਆਵਾਂ ਕਾਰਨ ਚਿਤਚਿੜੀਆਂ ਹੋ ਜਾਂਦੀਆਂ ਹਨ। ਭਾਵੇਂ ਇੰਨਾ ਸਾਰੀਆਂ ਸਮੱਸਿਆਵਾਂ ਤੇ ਦਵਾਈਆਂ ਦੀ ਮੱਦਦ ਨਾਲਕਾਬੂ ਪਾਇਆ ਜਾ ਸਕਦਾ ਹੈ, ਪਰ ਜੇ ਔਰਤਾਂ ਇਸ ਉਮਰ ਵਿੱਚ ਆਪਣੇ ਖਾਣ ਪੀਣ ਤੇ ਖਾਸ ਧਿਆਨ ਦੇਣ ਤਾਂ ਉਹ ਇੰਨਾ ਬਿਮਾਰੀਆਂ ਤੇ ਕਾਫ਼ੀ ਹੱਦ ਤੱਕ ਬਚ ਸਕਦੀਆਂ ਹਨ। ਪਰ ਉਨ੍ਹਾਂ ਨੂੰ ਮੀਨੋਪਾਜ਼/ਰਜ਼ੇਨਵਿਰਤੀ ਤੋਂ ਪਿੱਛੋਂ ਹੀ ਨਹੀਂ ਬਲਕਿ ਇਸਦੀ ਹਾਲਤ ਤੋਂ ਬਹੁਤ ਪਹਿਲੇ ਤੋਂ ਹੀ ਆਪਣੇ ਅਹਾਰ ਵੱਲ ਧਿਆਨ ਦੇਣਾ ਜ਼ਰੂਰੀ ਹੈ। ਸਾਡੇ ਸਰੀਰ ਦੀਆਂ ਹੱਡੀਆਂ ਇੱਕ ਬੰਕ ਵਾਂਗ ਕੰਮ ਕਰਦੀਆਂ ਹਨ। ਜੇ ਅਸੀਂ ਜਵਾਨੀ ਵਿੱਚ ਹੀ ਆਪਣੇ ਭੋਜਨ ਰਾਹੀਂ ਲੋੜੀਂਦੀ ਮਾਤਰਾ ਵਿੱਚ ਕੈਲਸ਼ੀਅਮ ਲਈਏ ਤਾਂ ਸਰੀਰ ਵਿੱਚ ਕੈਲਸ਼ੀਅਮ ਦਾ ਲੋੜੀਂਦਾ ਭੰਡਾਰ ਹੋ ਜਾਵੇਗਾ ਤੇ ਉਮਰ ਵਧਣ ਤੇ ਸਾਡੇ ਸਰੀਰ ਵਿੱਚ

ਕੈਲਸ਼ੀਅਮ ਦੀ ਕਮੀ ਘੱਟ ਹੋਵੇਗੀ ਤੇ ਹੱਡੀਆਂ ਭਰਭਰੀਆਂ ਤੇ ਕਮਜ਼ੋਰ ਹੋਣ ਤੋਂ ਬਚ ਜਾਣਗੀਆਂ। ਇਸ ਲਈ ਜ਼ਰੂਰੀ ਹੈ ਕਿ ਅਸੀਂ ਜਵਾਨੀ ਤੋਂ ਹੀ ਕੈਲਸ਼ੀਅਮ ਤੇ ਆਇਰਨ ਨਾਲ ਭਰਪੂਰ ਅਹਾਰ ਲਈਏ। ਦੁੱਧ ਅਤੇ ਦੁੱਧ ਤੋਂ ਬਣੇ ਪਦਾਰਥ, ਆਂਡੇ, ਹਰੀਆਂ ਪੌਦੇਦਾਰ ਸਬਜ਼ੀਆਂ, ਖੰਜੂਰਾ, ਖੁੰਭਾਂ, ਅੰਜੀਰ, ਅੰਗੂਰਿਤ ਦਾਲ, ਮੱਟਰ ਤੇ ਸ਼ਕਰਕੰਦ ਵਿੱਚ ਕੈਲਸ਼ੀਅਮ ਤੇ ਲੋਹ ਤੌਤ ਲੋੜੀਂਦੀ ਮਾਤਰਾ ਵਿੱਚ ਮੌਜੂਦ ਹੁੰਦੇ ਹਨ।

ਸਰੀਰ ਵਿੱਚ ਕੈਲਸ਼ੀਅਮ ਅਹਾਰ ਨੂੰ ਪਚਾਉਣ ਲਈ ਸੰਤਰਾ, ਔਲਾ ਤੇ ਨਿੰਬੂ ਜਰੂਰੀ ਮਾਤਰਾ ਵਿੱਚ ਲੈਣਾ ਜ਼ਰੂਰੀ ਹੈ। ਮਾਸਪੇਸ਼ੀਆਂ ਤੇ ਹੋਰ ਜਰੂਰੀ ਹਿੱਸਿਆਂ ਦੇ ਨਿਰਮਾਣ ਵਿੱਚ ਮੱਦਦ ਕਰਨ ਲਈ ਪ੍ਰੋਟੀਨ ਯੁਕਤ ਅਹਾਰ ਵੀ ਲੈਣਾ ਜ਼ਰੂਰੀ ਹੈ। ਦੁੱਧ, ਆਂਡਾ, ਪਨੀਰ, ਦਾਲ, ਅਨਾਜ ਤੇ ਸ਼ੱਕੇ ਮੇਵਿਆਂ ਵਿੱਚ ਪ੍ਰੋਟੀਨ ਭਰਪੂਰ ਮਾਤਰਾ ਵਿੱਚ ਹੁੰਦਾ ਹੈ। ਜਦ ਕਿ ਕਬਜ਼ਾ ਦੂਰ ਕਰਨ ਦੇ ਲਈ ਵਧੇਰੇ ਰੋਸ਼ੇਦਾਰ ਭੋਜਨ, ਜਿਵੇਂ ਤਾਂਜੇ ਫਲਾ ਅਤੇ ਸਬਜ਼ੀਆਂ ਦੀ ਵਰਤੋਂ ਕਰਨੀ ਚਾਹੀਦੀ ਹੈ। ਇਸਤੋਂ ਇਲਾਵਾ ਕਾਫ਼ੀ ਮਾਤਰਾ ਵਿੱਚ ਪਾਣੀ ਪੀਣਾ ਵੀ ਫਾਇਦੇਮੰਦ ਹੁੰਦਾ ਹੈ। ਪੰਜਾਹ ਸਾਲ ਦੀ ਉਮਰ ਤੋਂ ਬਾਅਦ ਔਰਤਾਂ ਵਿੱਚ ਹਾਈ ਬਲੱਡ ਪ੍ਰੈਸ਼ਰ ਦੀ ਸਮੱਸਿਆ ਵੀ ਆਮ ਪਾਈ ਜਾਂਦੀ ਹੈ। ਉਨ੍ਹਾਂ ਨੂੰ ਅਚਾਰ, ਪਾਪੜ, ਚਿਪਸ ਤੇ ਡਿੱਬਬੰਦ ਅਹਾਰ ਦੀ ਵਰਤੋਂ ਨਹੀਂ ਕਰਨੀ ਚਾਹੀਦੀ। ਇਸਤੋਂ ਇਲਾਵਾ ਵਧਦੀ ਉਮਰ ਦੇ ਨਾਲ ਪਕੌੜੇ, ਮਿਠਾਈਆਂ ਵਰਗੇ ਕਲੋਸਟਰਲ ਯੁਕਤ ਖਾਦ ਪਦਾਰਥਾਂ ਦੀ ਵਰਤੋਂ ਨਹੀਂ ਕਰਨੀ ਚਾਹੀਦੀ। ਮਿਠਾਈਆਂ ਤੇ ਕਲੋਸਟਰਲ ਯੁਕਤ ਖਾਦ ਪਦਾਰਥ ਤੇਜ਼ਾਬੀ, ਮੋਟਾਪਾ ਤੇ ਗੈਸ ਦੀਆਂ ਸਮੱਸਿਆਵਾਂ ਪੈਦਾ ਕਰਦੇ ਹਨ। ਵੱਡੀ ਉਮਰ ਦੀ ਔਰਤਾਂ ਨੂੰ ਅਜਿਹਾ ਭੋਜਨ ਲੈਣਾ ਚਾਹੀਦਾ ਹੈ, ਜੋ ਮਸਾਲੇਦਾਰ ਨਾ ਹੋਵੇ ਤੇ ਅਸਾਨੀ ਨਾਲ ਪਚਣ ਵਾਲਾ ਹੋਵੇ। ਉਨ੍ਹਾਂ ਨੂੰ ਦੁੱਧ, ਦਹੀਂ, ਆਂਡੇ, ਹਰੀਆਂ ਪੌਦੇਦਾਰ ਸਬਜ਼ੀਆਂ, ਟਮਾਟਰ ਵਰਗੇ ਵਿਟਾਮਿਨ ਏ ਤੋਂ ਭਰਪੂਰ ਅਹਾਰ ਲੈਣੇ ਚਾਹੀਦੇ ਹਨ। ਕਿਉਂਕਿ ਵਧਦੀ ਉਮਰ ਵਿੱਚ ਇਹ ਅਹਾਰ ਨਜ਼ਰ ਨੂੰ ਖਰਾਬ ਹੋਣ ਤੋਂ ਬਚਾਉਂਦੇ ਹਨ ਤੇ ਪਾਲਿਸ਼ ਕੀਤੇ ਚੌਲਾਂ ਦੀ ਥਾਂ ਪਾਲਸ਼ ਤੋਂ ਬਗ਼ੈਰ ਚੌਲ ਖਾਣੇ ਚਾਹੀਦੇ ਹਨ। ਇਸ ਤਰ੍ਹਾਂ ਇਸ ਉਮਰ ਵਿੱਚ ਵਿਟਾਮਿਨ, ਖਣਿਜ ਪਦਾਰਥ ਤੇ ਸ਼ੇ ਪ੍ਰੋਟੀਨ, ਗੁੰਝਲਦਾਰ ਕਾਰਬੋਹਾਈਡ੍ਰੇਟ ਤੇ ਚਰਬੀ ਰਹਿਤ ਅਹਾਰ ਲੈਣਾ ਚਾਹੀਦਾ ਹੈ। ਇਸਤੋਂ ਇਲਾਵਾ ਕਾਫ਼ੀ ਮਾਤਰਾ ਵਿੱਚ ਤਰਲ ਪਦਾਰਥ ਵੀ ਲੈਣਾ ਚਾਹੀਦਾ ਹੈ। ਮਹੱਤਵਪੂਰਨ ਗੱਲ ਇਹ ਹੈ ਕਿ ਔਰਤਾਂ ਨੂੰ ਰਜ਼ੇਨਵਿਰਤੀ ਦੀ ਉੱਚੀ ਕੀੜੇ ਬਿਨਾਂ ਜਵਾਨੀ ਤੋਂ ਹੀ ਆਪਣੇ ਖਾਣ ਪੀਣ ਵੱਲ ਧਿਆਨ ਦੇਣਾ ਚਾਹੀਦਾ ਹੈ ਤਾਂ ਕਿ ਰਜ਼ੇਨਵਿਰਤੀ ਹੋਣ ਤੋਂ ਬਾਅਦ ਉਨ੍ਹਾਂ ਨੂੰ ਘੱਟ ਤੋਂ ਘੱਟ ਸਮੱਸਿਆਵਾਂ ਦਾ ਸਾਹਮਣਾ ਕਰਨਾ ਪਵੇ।

ਨਵੰਬਰ-ਦਸੰਬਰ 2000

ਤਰਕਸ਼ੀਲ

27

ਤਰਕਸ਼ੀਲ

ਨਵੰਬਰ-ਦਸੰਬਰ 2000

26

ਲੋਕ ਜਮਾਂਦਰੂ ਦਿਮਾਗੀ ਨਹੀਂ ਹੁੰਦੇ

ਸਾਹ ਦਾ ਰੋਗ/ਅਸਥਮਾ

(ਰੀਡਰ ਡਾਈਜ਼ਮਟ ਚੋਂ ਪੰਨਵਾਚ ਸਹਿਤ)

ਤਰਕਸ਼ੀਲ ਸੋਸਾਇਟੀ ਲਈ ਸਹਾਇਤਾ
 ਤਰਕਸ਼ੇਤ ਸਪੁੱਤਰੀ ਸ਼੍ਰੀ ਸੁਖਵਿੰਦਰ ਸਿੰਘ ਮੈਂਬਰ ਇਕਾਈ
 ਮਾਛੀਵਾੜਾ ਦੇ ਜਨਮ ਦਿਨ ਦੀ ਖੁਸ਼ੀ 'ਚ 100/-

ਹੱਡ ਬੀਤੀਆਂ - ਜੱਗ ਬੀਤੀਆਂ

ਤੈਨੂੰ ਅਸਲੀ ਅਰਥਾਂ ਦਾ ਗਿਆਨ ਨਹੀਂ

ਪ੍ਰੀਤਮ ਬਰਾੜ ਲੰਡੇ

ਅੰਧਵਿਸ਼ਵਾਸ ਪੜ੍ਹਿਆਂ ਲਿਖਿਆਂ ਅਤੇ ਅਨਪੜ੍ਹਾਂ ਸਾਰਿਆਂ ਵਿੱਚ ਹੁੰਦਾ ਹੈ। ਅਨਪੜ੍ਹਾਂ ਦਾ ਅੰਧਵਿਸ਼ਵਾਸ ਅੰਨਾਂ ਖਤਰਨਾਕ ਨਹੀਂ ਹੁੰਦਾ ਜਿੰਨਾਂ ਪੜ੍ਹਿਆਂ ਲਿਖਿਆਂ ਦਾ ਹੁੰਦਾ ਹੈ। ਅਨਪੜ੍ਹਾਂ ਦਾ ਅੰਧਵਿਸ਼ਵਾਸ ਭੋਲਾ ਭਾਲਾ ਤੇ ਕੁਦਰਤੀ ਆਫ਼ਤਾਂ ਦੀ ਡੁੱਖਾਈ ਨਾਲ ਨਾ ਸਮਝ ਆਉਣ ਕਾਰਨ ਹੁੰਦਾ ਹੈ। ਪਰ ਪੜ੍ਹੇ ਲਿਖਿਆਂ ਦੇ ਅੰਧਵਿਸ਼ਵਾਸ ਵਿਚ ਕਈ ਵਾਰ ਚਲਾਕੀ ਅਤੇ ਖਚਰਪਣ ਭਾਰੂ ਹੁੰਦਾ ਹੈ। ਮਤਲਬ ਕਈ ਗੱਲਾਂ ਵਿਚ ਉਹ ਆਪ ਚੰਗੀ ਤਰ੍ਹਾਂ ਸਪੱਸ਼ਟ ਹੁੰਦੇ ਹਨ। ਪਰ ਆਪਣੇ ਕਾਰੋਬਾਰੀ ਪੇਸ਼ੇ ਕਰਕੇ ਉਹ ਅਕਸਰ ਕਈ ਤਰ੍ਹਾਂ ਦੇ ਢੰਗ-ਰਚ ਲੈਂਦੇ ਹਨ।

ਇੱਕ ਘਟਨਾ ਦਾ ਜ਼ਿਕਰ ਕਰਦਾ ਹਾਂ। ਮੈਂ ਆਪਣੀ ਅੱਖ ਬਣਵਾਉਣੀ ਸੀ। ਕਈ ਤਰ੍ਹਾਂ ਦੇ ਟੈਸਟਾਂ ਦੀ ਪ੍ਰਕਿਰਿਆ ਵਿਚ ਲੰਘ ਕੇ ਜਦੋਂ ਅਪਰੇਸ਼ਨ ਦੀ ਵਾਰੀ ਆਈ ਤਾਂ ਮੈਂ ਡਾਕਟਰ ਤੋਂ ਸਰਸਰੀ ਪੁੱਛਿਆ "ਡਾਕਟਰ ਸਾਹਿਬ! ਅੱਖ ਠੀਕ ਬਣ ਜਾਵੇਗੀ ਨਾ? ਉਹਨੇ ਉਪਰ ਵੱਲ ਹੱਥ ਚੁੱਕਿਆ ਤੇ ਕਹਿਣ ਲੱਗਾ ਕਿ ਇਹ ਸਿਰਫ ਉੱਪਰ ਵਾਲੇ 'ਤੇ ਨਿਰਭਰ ਕਰਦਾ ਹੈ।

ਮੇਰੇ ਵਿਚ ਇਕ ਨੁਕਸ ਹੈ ਕਿ ਮੈਂ ਉਲ ਜਲੂਲ ਬੋਲਣੇ ਨਹੀਂ ਹੁੰਦਾ। ਨਾ ਹੀ ਮੌਕੇ ਦੀ ਪਛਾਣ ਕਰਦਾ ਹਾਂ ਤੇ ਨਾ ਹੀ ਆਪਣਾ ਕੰਮ ਕੱਢੇ, ਬਾਕੀ ਪਵੇ ਵੱਠ ਖੂਹ ਵਿੱਚ ਵਾਲੀ ਪਹੁੰਚ ਅਪਣਾਉਂਦਾ ਹਾਂ। ਸੋ ਮੈਂਬੋਂ ਵੀ ਚੁੱਪ ਨਾ ਰਿਹਾ ਗਿਆ। ਮੈਂ ਕਿਹਾ "ਧਰਤੀ ਗੱਲ ਹੈ, ਇਸਦਾ ਨਾ ਕੋਈ ਉਪਰ ਹੋ ਆਂ ਨਾ ਬੱਲਾ। ਇਸੇ ਤਰ੍ਹਾਂ ਹੀ ਕਈ ਹੋਰ ਗ੍ਰਹਿ ਇਕ ਦੂਜੇ ਦੁਆਲੇ ਘੁੰਮੀ ਜਾਂਦੇ ਹਨ। ਫਿਰ ਉਸ ਉੱਪਰ ਵਾਲੇ ਦਾ ਕੀ ਮਤਲਬ ਹੋਇਆ?" ਡਾਕਟਰ ਨੇ ਮੇਰੇ ਵੱਲ ਚਿੱਝ ਕੇ ਵੇਖਿਆ ਤੇ ਕਿਹਾ ਕਿ ਤੁਹਾਨੂੰ ਆਪਣੇ ਠੀਕ ਅਪਰੇਸ਼ਨ ਨਾਲ ਮਤਲਬ ਹੈ ਨਾ।

ਮੈਂ ਕਿਹਾ "ਹਾਂ, ਹੁਣ ਤੁਹਾਡੀ ਗੱਲ ਠੀਕ ਹੈ, ਪਰ ਪਹਿਲਾਂ ਵਾਲੀ ਨਹੀਂ।" ਉਸੇ ਕਿਹਾ ਉਹ ਭਲਾ ਕਿਸ ਤਰ੍ਹਾਂ?

ਮੈਂ ਕਿਹਾ, "ਫੀਸ ਮੈਂਬੋਂ ਤੁਸੀਂ ਲਈ ਹੋ ਤੇ ਅਪਰੇਸ਼ਨ ਦਾ ਚੰਗਾ ਮਾਡਾ ਉੱਪਰ ਵਾਲੇ 'ਤੇ ਛੱਡ ਰਹੇ ਹੋ। ਉੱਪਰ ਵਾਲੇ ਨੂੰ ਤਾਂ ਮੈਂ ਹੱਲਾ ਨਹੀਂ ਦਿੱਤਾ।" ਇਹ ਸੁਣ ਕੇ ਉਹ ਅੱਗੇ ਕੁਝ ਨਹੀਂ ਬੋਲਿਆ। ਅਪਰੇਸ਼ਨ ਹੋ ਗਿਆ। ਅੱਖ ਵਧੀਆ ਬਣ ਗਈ। ਮਗਰੋਂ ਉਸਨੇ ਮੇਰੇ ਉਸ ਦੋਸਤ ਕੋਲ ਉਲੂਮਾ ਜ਼ਰੂਰ ਦਿੱਤਾ, ਅਥੇ ਯਾਰ ਕਿਹੋ ਜਿਹੇ ਫਜ਼ੂਲ ਬੰਦੇ ਨਾਲ ਤੇਰੀ ਦੋਸਤੀ ਹੈ।

ਇਸੇ ਤਰ੍ਹਾਂ ਦੀ ਇਕ ਹੋਰ ਘਟਨਾ। ਇਕ ਪ੍ਰਾਈਵੇਟ ਹਸਪਤਾਲ ਵਿਚ ਕੋਈ ਨੌਜਵਾਨ ਦਾਖਲ ਸੀ। ਉੱਥੇ ਸਵੇਰ ਸ਼ਾਮ ਜ਼ਰੂਰ ਜਾਣਾ ਪੈਂਦਾ ਸੀ। ਮੈਂ ਵੇਖਿਆ ਉੱਥੇ ਬਹੁਤ ਕੁਝ ਢਕਵੇਜ਼ ਵਜੋਂ ਚਲ ਰਿਹਾ ਸੀ। ਥਾਂ ਥਾਂ ਬੋਲਦੇ ਦੁਹਰੇ ਤੀਹਰੇ ਟੈਸਟ। ਪੈਸੇ

ਲੁੱਟਣ ਦਾ ਨਵੇਂ ਤੋਂ ਨਵਾਂ ਢੰਗ। ਪਰ ਹਰ ਕਮਰੇ ਵਿੱਚ ਗੁਰੂਆਂ ਦੀਆਂ ਤਸਵੀਰਾਂ ਲਟਕੀਆਂ ਹੋਈਆਂ ਸਨ। ਡਾਕਟਰ ਸਵੇਰੇ ਆਉਂਦਾ, ਪਹਿਲਾ ਉਹਨਾਂ ਮੂਹਰੇ ਨਤਮਸਤਕ ਹੁੰਦਾ। ਵੇਖਣ ਵਾਲੇ 'ਤੇ ਪੂਰਾ ਪ੍ਰਭਾਵ ਪੈਂਦਾ। ਫਿਰ ਚਲ ਸੋ ਚਲ। ਪੈਸਾ ਇਕੱਠਾ ਹੁੰਦਾ ਰਹਿੰਦਾ।

ਉਸ ਹਸਪਤਾਲ ਦਾ ਉਪਰਲਾ ਹਿੱਸਾ ਅਜੇ ਬਣ ਰਿਹਾ ਸੀ। ਸਾਹਮਣੇ ਤਿੰਨ ਨਜ਼ਰਵੱਟੂ ਲਟਕ ਰਹੇ ਸਨ। ਜੀਭ ਕੱਢੀ ਤੇ ਅੱਖਾਂ ਟੱਡੀ ਇਕ ਮਖੌਟਾ, ਇਕ ਮੂਧੀ ਮਾਰੀ ਕਾਲੀ ਤੰਤੀ ਅਤੇ ਇਕ ਛਿੱਤਰ।

ਇਕ ਦਿਨ ਮੈਂਬੋਂ ਰਿਹਾ ਨਾ ਗਿਆ। ਮੈਂ ਕਿਹਾ ਡਾਕਟਰ ਸਾਹਿਬ ਤੁਸੀਂ ਤਾਂ ਪੜ੍ਹੇ ਲਿਖੇ ਹੋ। ਕਿੱਤਾ ਵੀ ਤੁਹਾਡਾ ਚੀਰ ਫਾੜ ਹੈ। ਤੁਹਾਨੂੰ ਤਾਂ ਮਨੁੱਖੀ ਚਰਿੱਤਰ ਬਾਰੇ ਆਮ ਆਦਮੀ ਨਾਲੋਂ ਜ਼ਿਆਦਾ ਵਿਗਿਆਨਕ ਸੋਝੀ ਹੋਵੇਗੀ। ਪਰ ਫਿਰ ਇਹ ਨਜ਼ਰਵੱਟੂ ਲਗਾਉਣ ਦੀ ਤੁਹਾਨੂੰ ਕੀ ਲੋੜ ਪੈ ਗਈ?

ਉਹ ਤਾੜੀ ਮਾਰ ਕੇ ਹੱਸਿਆ। ਤੇ ਕਹਿਣ ਲੱਗਾ, "ਲਗਦਾ ਤੈਨੂੰ ਇਹਨਾਂ ਦੇ ਅਸਲੀ ਅਰਥਾਂ ਦਾ ਗਿਆਨ ਨਹੀਂ।" ਮੈਂ ਕਿਹਾ ਉਹ ਭਲਾ ਕਿਸ ਤਰ੍ਹਾਂ?

ਲੰ ਫਿਰ ਸੁਣ ਆਹ ਜਿਹੜਾ ਪੱਖ ਪਾਸੇ ਵਾਲਾ ਜੀਭ ਬਾਹਰ ਤੇ ਅੱਖਾਂ ਟੱਡੀਆਂ ਵਾਲਾ ਨਜ਼ਰਵੱਟੂ ਹੈ ਨਾ, ਇਹ ਹਾਲਤ ਮਾਲਕ ਦੀ ਉਸ ਸਮੇਂ ਹੁੰਦੀ ਹੈ ਜਦੋਂ ਸਾਰਾ ਪੈਸਾ ਇਮਾਰਤ ਉੱਤੇ ਲੱਗ ਚੁੱਕਾ ਹੁੰਦਾ ਹੈ, ਤੇ ਅੱਗੇ ਮੂਧੀ ਕਾਲੀ ਤੰਤੀ ਵਾਲਾ ਇਹ ਬਿਆਨ ਕਰਦਾ ਹੈ ਕਿ ਬੱਸ ਜੇ ਸੀ ਖਾਧਾ ਗਿਆ। ਹੁਣ ਆਹ ਜਿਹੜਾ ਛਿੱਤਰ ਹੈ ਨਾ ਜੀ, ਇਹ ਨਜ਼ਰਵੱਟੂ ਨਹੀਂ। ਇਹ ਤਾਂ ਮਿਸਤਰੀ ਵਲੋਂ ਚੇਤਾਵਨੀ ਹੈ ਕਿ ਪੈਸੇ ਕਿਵੇਂ ਨਾ ਦੇਵਾਂਗਾ। ਪੈਸੇ ਤਾਂ ਮੈਂ ਇਉਂ ਲੈ ਲਵਾਂਗਾ।

ਡਾਕਟਰ ਸਿਰ ਵਾਰ ਫਿਰ ਜੋਰ ਨਾਲ ਹੱਸਿਆ ਤੇ ਕਹਿਣ ਲੱਗਾ ਕਿ ਸਮਝ ਆਏ। ਕਈ ਗੱਲ ਕਿ ਨਹੀਂ। ਜੇ ਨਹੀਂ ਆਈ ਤਾਂ ਜ਼ਰਾ ਸਮਝਣ ਦਾ ਯਤਨ ਕਰ। ਮੈਨੂੰ ਇਹ ਸਮਝ ਨਹੀਂ ਸੀ ਆ ਰਹੀ ਕਿ ਉਹ ਹੁਣ ਅੰਧਵਿਸ਼ਵਾਸ ਵਿੱਚੋਂ ਬੋਲ ਰਿਹਾ ਸੀ ਜਾਂ ਆਪਣੇ ਖਚਰਪਣ ਵਿੱਚ।

ਬਾਬੇ ਦੀ ਮਟੀ ਤੇ ਬੇਰੀ

ਜਗਦੇਵ ਸਿੰਘ ਬੇੜੀ ਭਾਈ ਕੀ ਸਾਡੇ ਪਿੰਡ ਦੇ ਇੱਕ ਹੱਲਦਾਰ ਨੇ ਪਿੰਡ ਦੀ 1 ਏਕੜ ਜ਼ਮੀਨ ਗੀਦ ਲਈ। ਉਸ ਵਿੱਚ ਬੇਰੀ ਦਾ ਇੱਕ ਰੁੱਖ ਸੀ ਜਿਸਦੇ ਥੱਲੇ ਇਕ ਮਟੀ ਬਣੀ ਹੋਈ ਸੀ। ਮਟੀ ਜ਼ਮੀਨ ਵੇਚਣ ਵਾਲਿਆਂ ਦੇ ਵੱਡੇ ਵਡੇਰੇ ਅਤੇ ਦੀ ਸੀ ਜਿਸ ਉੱਪਰ ਉਹ ਦਿਨ ਦਿਹਾਂਗ ਤੇ ਲੱਸੀ ਪਾਣੀ ਪਾਉਂਦੇ ਸਨ। ਲੱਸੀ ਪਾਣੀ ਪਾਉਣ ਦਾ ਮਾਲਵੇ ਦੇ ਪਿੰਡਾਂ ਵਿੱਚ ਆਮ ਹੀ ਭਰਮ ਪਾਇਆ ਜਾਂਦਾ ਹੈ। ਜਿਸ ਗੱਲ

ਹੱਲਦਾਰ ਦੇ ਮਨ ਵਿੱਚ ਇਹ ਡਰ ਸੀ ਕਿ ਮਟੀ ਵਾਲਾ ਬਾਬਾ ਕਿਤੇ ਉਸਦਾ ਨੁਕਸਾਨ ਨਾ ਕਰ ਦੇਵੇ। ਮੇਰੇ ਤਰਕਸ਼ੀਲ ਵਿਚਾਰਾਂ ਕਰਕੇ ਉਸਨੇ ਮੇਰੇ ਨਾਲ ਸੰਪਰਕ ਕੀਤਾ। ਉਸਨੇ ਮੈਨੂੰ ਖੇਤ ਵਿੱਚੋਂ ਮਟੀ ਤੇ ਬੇਰੀ ਪੁੱਟਣ ਲਈ ਆਖਿਆ। ਮੈਂ ਆਪਣੇ ਪਰਿਵਾਰ ਤੇ ਬੱਚਿਆਂ ਨਾਲ ਸਲਾਹ ਮਸ਼ਵਰਾ ਕੀਤਾ। ਮੈਂ ਆਪਣੇ ਲੜਕੇ ਹਰਮੀਤ, ਭਤੀਜੇ ਜੋਤੀ ਤੇ ਬੱਬੂ ਨੂੰ ਖੇਤ ਜਾ ਕੇ ਮਟੀ ਤੇ ਬੇਰੀ ਪੁੱਟਣ ਲਈ ਆਪਣੇ ਨਾਲ ਜਾਣ ਨੂੰ ਤਿਆਰ ਕੀਤਾ। ਮੇਰੇ ਨਾਲ ਮੇਰਾ ਰਿਸ਼ਤੇਦਾਰ ਸੁਖਰਾਜ ਸਿੰਘ ਵੀ ਸੀ। ਅਸੀਂ ਪੰਜ ਜਣੇ ਟਰੈਕਟਰ ਟਰਾਲੀ ਜੋੜ ਕੇ ਖੇਤ ਚਲੇ ਗਏ। ਅਸੀਂ ਬੇਰੀ ਪੁੱਟ ਲਈ ਤੇ ਮਟੀ ਵੀ ਚੁੱਕ ਦਿੱਤੀ, ਮਟੀ ਦੀਆਂ ਇੱਟਾਂ ਤੇ ਬੇਰੀ ਲੈ ਕੇ ਆਪਣੇ ਘਰ ਆ ਗਏ। ਮਟੀ ਦੀਆਂ ਇੱਟਾਂ ਨਾਲ ਅਸੀਂ ਘਰ ਵਿੱਚ ਪਸ਼ੂਆਂ ਲਈ ਖੁਰਲੀ ਬਣਾਈ ਤੇ ਬੇਰੀ ਸੁਕਾ ਕੇ ਉਸਦੇ ਮਿਸਤਰੀ ਤੋਂ ਮੱਜੇ ਬਣਵਾਏ। ਮਟੀ ਤੇ ਬੇਰੀ ਪੁੱਟਣ ਦਾ ਹੌਸਲਾ ਸਾਨੂੰ ਤਰਕਸ਼ੀਲ ਵਿਚਾਰਾਂ ਤੋਂ ਹੀ ਮਿਲਿਆ। ਜਿਸ ਮਟੀ ਤੇ ਬੇਰੀ ਦੇ ਅਸਰ ਤੋਂ ਡਰਦੇ ਮਾਰੇ ਲੋਕ ਦੂਰ ਦੀ ਲੰਘਦੇ ਸਨ ਅਸੀਂ ਉਹਨਾਂ ਨੂੰ ਘਰ ਲਿਆ ਕੇ ਘਰੇਲੂ ਸੰਮਾਨ ਦੇ ਕੰਮਾਂ ਵਿੱਚ ਵਰਤਿਆ। ਇਸੇ ਤਰ੍ਹਾਂ ਬਾਬੇ ਦੀ ਮਟੀ ਤੇ ਬੇਰੀ ਸਾਡਾ ਕੁਝ ਵੀ ਨਾ ਵਿਗਾੜ ਸਕੀਆਂ।

ਚੇਲੇ ਦੀ ਪੁਕਾਰ

ਗੁਰਦੀਪ ਸਿੰਘ,

ਸਾਡੇ ਪਿੰਡ ਦੇ ਲਾਗੇ ਇਕ ਪਿੰਡ ਹੈ 'ਸੈਦਪੁਰ'। ਸਾਡੇ ਤੋਂ ਸਿਰਫ ਡੇਢ ਦੋ ਕਿਲੋਮੀਟਰ ਦੀ ਵਿੱਥ ਉੱਤੇ। ਉਥੇ ਇਕ ਬਾਬਾ ਖੰਡ ਦੇਣ ਲੱਗ ਪਿਆ। ਹਰ ਵੀਰਵਾਰ ਉਹਨੇ ਉੱਥੇ ਖੰਡ ਦੇਣੀ। ਕਈ ਲੋਕਾਂ ਨੇ ਜਾਣਾ ਸ਼ੁਰੂ ਕਰ ਦਿੱਤਾ। ਹੌਲੀ ਹੌਲੀ ਸਾਡੇ ਪਿੰਡ ਵਿੱਚੋਂ ਵੀ ਕਾਫੀ ਲੋਕ ਜਾਣ ਲੱਗ ਪਏ। ਇੱਕ ਸ਼ਾਮ ਜਦੋਂ ਉਹ ਬਾਬੇ ਕੋਲੋਂ ਵਾਪਿਸ ਆ ਰਹੇ ਸਨ ਤਾਂ ਮੈਂ ਉਹਨਾਂ ਨੂੰ ਬਾਬੇ ਬਾਰੇ ਪੁੱਛਣ ਲੱਗ ਪਿਆ। ਉਹਨਾਂ ਦੇ ਦੱਸਣ ਉੱਤੇ ਕੋਈ ਕਹੇ ਮੰਗੀਆਂ ਪੀੜਾਂ ਬੰਦ ਹੋ ਗਈਆਂ, ਕਿਸੇ ਨੇ ਕਿਹਾ ਕਿ ਮੈਨੂੰ ਕੋਈ ਬਾਹਰ ਦੀ ਸ਼ੈਅ ਦੀ ਕਸਰ ਸੀ ਉਹ ਠੀਕ ਹੋ ਗਈ ਹੈ। ਮੈਂ ਉਹਨਾਂ ਨੂੰ ਕਿਹਾ ਕਿ ਇਹ ਕਸਰ ਸੀ ਉਹ ਠੀਕ ਹੋ ਗਈ ਹੈ। ਉਹ ਬਾਬਾ ਸਿਰਫ ਤੁਹਾਨੂੰ ਲੁੱਟਦਾ ਹੀ ਹੈ, ਹੋਰ ਉਹਦੇ ਕੋਲ ਕੁਝ ਨਹੀਂ ਹੈ। ਮੇਰੇ ਇੰਨਾ ਕਹਿਣ ਤੇ ਉਹ ਵਿੱਚ ਬਹੁਤ ਸ਼ਕਤੀ ਹੈ। ਜਿਸ ਵਿੱਚ ਵੀ ਕੋਈ ਬਾਹਰ ਦੀ ਸ਼ੈਅ ਹੋਵੇ, ਉਹ ਉਸੇ ਵੇਲੇ ਖੰਡਣ ਲੱਗ ਸਕਦਾ ਹੈ। ਉਹਨੇ ਇਥੋਂ ਤੱਕ ਵੀ ਕਿਹਾ ਕਿ 'ਸਿਆਣੇ ਤਾਂ ਰੁੱਖ ਖਿਡਾ ਦਿੰਦੇ ਹਨ ਬੰਦਾ ਕੀ ਚੀਜ਼ ਵੀ ਕਿਹਾ ਕਿ 'ਸਿਆਣੇ ਤਾਂ ਰੁੱਖ ਖਿਡਾ ਦਿੰਦੇ ਹਨ ਬੰਦਾ ਕੀ ਚੀਜ਼ ਹਈ।' ਮੈਂ ਉਸ ਨੂੰ ਕਿਹਾ ਕਿ ਮੈਂ ਤਾਂ ਉਸ ਨੂੰ ਤਾਂ ਮਨਾਗਾਂ ਜੇ ਉਹ ਮੈਨੂੰ ਖੰਡਣ ਲਾ ਦੇਵੇ। ਇਨ੍ਹਾਂ ਸੁਣ ਕੇ ਉਹਨਾਂ ਕਿਹਾ ਕਿ ਬਾਬੇ ਨੂੰ ਪੁੱਛ ਕੇ ਦੱਸਾਂਗਾ।

ਅਗਲੇ ਵੀਰਵਾਰ ਉਹਨਾਂ ਬਾਬੇ ਨਾਲ ਗੱਲ ਕੀਤੀ। ਬਾਬੇ ਨੇ ਉਸੇ ਵੇਲੇ ਕਿਹਾ ਕਿ ਮੈਂ ਉਹਦੀ ਤਸੱਲੀ ਕਰਵਾ ਦਿਆਂਗਾ। ਉਹ ਮੂੰਹੋਂ ਸਭ ਕੁਝ ਬੋਲੇਗਾ। ਉਹਨਾਂ ਨੇ ਆਣ ਕੇ ਸਾਰੀ ਗੱਲ

ਮੈਨੂੰ ਦੱਸੀ। ਮੈਂ ਪੁੱਛਿਆ ਕਿ ਬਾਬੇ ਨੇ ਕਦੇ ਸੱਦਿਆ ਹੈ। ਉਹਨਾਂ ਦੱਸਿਆ ਕਿ ਕੋਈ ਪੱਕਾ ਟਾਈਮ ਨਹੀਂ ਦਿੱਤਾ। ਦੋ ਤਿੰਨ ਦਿਨਾਂ ਬਾਅਦ ਉਹੋਂ ਬਾਬਾ ਸਾਡੇ ਪਿੰਡ ਲਾਗੇ ਦੀ ਲੰਘ ਰਿਹਾ ਸੀ। ਉਹ ਸਾਈਕਲ ਤੇ ਜਾ ਰਿਹਾ ਸੀ। ਪਿੰਡ ਤੋਂ ਥੜੀ ਅੱਗੇ ਉਸ ਬਾਬੇ ਦੇ ਉਹੋਂ ਸ਼ਰਧਾਲੂ ਗੰਨਾ ਛਿੱਲ ਰਹੇ ਸਨ। ਉਹ ਬਾਬਾ ਉਹਨਾ ਲਾਗੇ ਜਾ ਕੇ ਰੁਕ ਗਿਆ। ਮੈਂ ਉਥੇ ਉਹਨੂੰ ਖੜਾ ਵੇਖਕੇ ਉਸੇ ਵੇਲੇ ਆਪਣੇ ਘਰੋਂ ਸਕੂਟਰ ਲੈ ਕੇ ਉਥੇ ਪਹੁੰਚ ਗਿਆ। ਮੈਂ ਬਾਬਾ ਜੀ ਨੂੰ ਕਿਹਾ ਕਿ ਦੱਸੋ ਫਿਰ ਮੈਂ ਕਦੇ ਆਵਾਂ। ਬਾਬੇ ਨੇ ਆਪਣੇ ਸ਼ਰਧਾਲੂਆਂ ਸਾਹਮਣੇ ਸ਼ਾਇਦ ਆਪਣੀ ਬੇਇਜ਼ਤੀ ਸਮਝੀ। ਮੈਨੂੰ ਕਹਿਣ ਲੱਗਾ ਕਿ ਮੈਂ ਤੈਨੂੰ ਹੁਣੇ ਖਿਡਾ ਦਿੰਦਾ ਹਾਂ। ਪਰ ਪਹਿਲਾਂ ਆਪਣੇ ਮਾਂ ਬਾਪ ਤੋਂ ਲਿਖਾ ਕੇ ਲਿਆ ਕਿ ਜੇ ਮੈਨੂੰ ਕੁਝ ਹੋ ਗਿਆ ਤਾਂ ਬਾਬੇ ਦੀ ਕੋਈ ਜ਼ਿੰਮੇਵਾਰੀ ਨਹੀਂ ਹੋਵੇਗੀ। ਮੈਂ ਕਿਹਾ, "ਬਾਬਾ ਜੀ, ਤੁਸੀਂ ਆਪ ਸੋਚੋ ਕਿ ਮੇਰੇ ਘਰਦੇ ਮੈਨੂੰ ਇਸੇ ਤਰ੍ਹਾਂ ਲਿਖ ਦੇਣਗੇ, ਉਹ ਤਾਂ ਮੈਨੂੰ ਕਦੀ ਵੀ ਇਹ ਕੰਮ ਨਹੀਂ ਕਰਨ ਦੇਣਗੇ।" ਬਾਬਾ ਕਹਿੰਦਾ ਕਿ ਫੇਰ ਮੈਂ ਕੁਝ ਨਹੀਂ ਕਰ ਸਕਦਾ। ਮੈਂ ਸੋਚਿਆ ਕਿ ਬਾਬੇ ਨੂੰ ਬਹਾਨਾ ਲੱਭ ਗਿਆ ਹੈ। ਮੈਂ ਫੇਰ ਕਿਹਾ ਕਿ "ਬਾਬਾ ਜੀ ਘਰਦਿਆਂ ਤਾਂ ਨਹੀਂ ਮੰਨਣਾ, ਪਰ ਇਹ 15-16 ਆਦਮੀ ਕਮਾਦ ਛਿੱਲ ਰਹੇ ਹਨ, ਤੁਸੀਂ ਜੇ ਵੀ ਕਹੋ, ਮੈਂ ਇਹਨਾਂ ਦੇ ਸਾਹਮਣੇ ਲਿਖ ਦੇਂਦਾ ਹਾਂ, ਜੇ ਮੈਂ ਮਰ ਵੀ ਗਿਆ ਤਾਂ ਮੇਰਾ ਲਿਖਿਆ ਤੁਹਾਡੇ ਕੋਲ ਹੋਵੇਗਾ ਤੇ ਇਹ ਸਾਰੇ ਆਦਮੀ ਇਸ ਗੱਲ ਦੀ ਗਵਾਹੀ ਦੇਣਗੇ।" ਸਾਰੇ ਆਦਮੀ ਕਹਿਣ ਲੱਗ ਪਏ ਕਿ ਹਾਂ, ਇਹ ਗੱਲ ਠੀਕ ਹੈ। ਆਪਣੀ ਪੇਸ਼ ਨਾ ਜਾਂਦੀ ਵੇਖ ਬਾਬੇ ਨੇ ਕਿਹਾ ਕਿ ਅੱਜ ਤਾਂ ਮੈਨੂੰ ਜਲਦੀ ਹੈ। ਮੈਂ ਕੰਮ ਜਾਣਾ ਹੈ। ਫੇਰ ਕਿਸੇ ਦਿਨ ਦਾ ਸਮਾਂ ਰੱਖ ਲਵੋ। ਅਗਲੇ ਵੀਰਵਾਰ ਦਾ ਦਿਨ ਰੱਖ ਲਿਆ। ਸਾਰੇ ਸਹਿਮਤ ਹੋ ਗਏ। ਮੈਂ ਪੁੱਛਿਆ "ਬਾਬਾ ਜੀ ਵੀਰਵਾਰ ਤੁਹਾਡੇ ਪਿੰਡ ਆ ਜਾਵਾਂ।" ਬਾਬਾ ਕਹਿੰਦਾ ਕਿ ਪਿੰਡ ਨਹੀਂ, ਮੈਂ ਆਪ ਤੁਹਾਡੀ ਬੇਬੀ ਤੇ ਆ ਜਾਵਾਂਗਾ। ਬੇਬੀ ਦੇਵਾਂ ਪਿੰਡਾਂ ਦੇ ਵਿਚਕਾਰ ਜਿਹੇ ਲੱਗੀ ਹੈ। ਵੀਰਵਾਰ ਆ ਗਿਆ। ਸਾਰਾ ਪਿੰਡ ਇਹ ਵੇਖਣਾ ਚਾਹੁੰਦਾ ਸੀ। ਬਾਬੇ ਦੇ ਸ਼ਰਧਾਲੂ ਬਹੁਤ ਖੁਸ਼ ਸਨ ਕਿ ਅੱਜ ਬਾਬਾ ਜੀ ਨੇ ਕਰਮਾਤ ਵਿਖਾਉਣੀ ਹੈ। ਕਈ ਲੋਕ ਉਸ ਦਿਨ ਕੰਮ ਉੱਤੇ ਨਹੀਂ ਗਏ। ਮੇਰੇ ਚਾਚਾ ਜੀ ਦਾ ਇੱਕ ਬੇਟਾ ਜੋ ਡਲਹੌਜੀ ਪਬਲਿਕ ਸਕੂਲ ਵਿੱਚ ਪੜਦਾ ਹੈ। ਦੋ ਦਿਨ ਪਹਿਲਾਂ ਉਸਨੇ ਡਲਹੌਜੀ ਚਲੇ ਜਾਣਾ ਸੀ। ਗੈਰ ਹਾਜ਼ਿਰ ਹੋਣ ਤੇ ਇਕ ਦਿਨ ਦਾ 200 ਰੁਪਏ ਜੁਰਮਾਨਾ ਸੀ, ਪਰ ਉਹ ਵੀ ਕਹਿਣ ਲੱਗਾ ਕਿ ਦੋ ਦਿਨ ਲੇਟ ਭਾਵੇਂ ਹੋ ਜਾਈਏ, ਪਰ ਇਹ ਸਭ ਵੇਖ ਕੇ ਜਾਣਾ ਹੈ ਕਿ ਬਾਬਾ ਕਿਵੇਂ ਖਿਡਾਉਂਦਾ ਹੈ। ਵੀਰਵਾਰ ਅਸੀਂ ਸਾਰੇ ਬੇਬੀ ਤੇ ਚਲੇ ਗਏ। ਰਾਤ ਤਕ ਉਡੀਕਦੇ ਰਹੇ ਪਰ ਬਾਬਾ ਜੀ ਨਹੀਂ ਆਏ। ਅਗਲੀ ਸਵੇਰ ਮੈਂ ਉਹਨਾਂ ਦਾ ਇੱਕ ਸ਼ਰਧਾਲੂ ਭੇਜਿਆ ਕਿ ਬਾਬਾ ਜੀ ਕਿਉਂ ਨਹੀਂ ਆਏ? ਪਰ ਉਹਨਾ ਕੋਈ ਜ਼ਰੂਰੀ ਕੰਮ ਪੈ ਜਾਣ ਬਾਰੇ ਕਹਿ ਦਿੱਤਾ।

ਸਾਡੇ ਪਿੰਡ ਲਾਗੇ ਦੀ ਅਪਰਥਾਗੀ ਦੁਆਬਾ ਨਹਿਰ ਲੰਘਦੀ ਹੈ। ਮੇਰੀ ਹੋਰਾਨੀ ਦੀ ਉਦੋਂ ਕੋਈ ਹੱਦ ਨਾ ਰਹੀ ਕਿ ਜਦੋਂ ਬਾਬਾ ਜੀ ਮੈਨੂੰ ਨਹਿਰ ਦੇ ਪੁਲ ਉੱਤੇ ਮਿਲ ਪਏ ਤੇ ਆਪ ਹੀ

ਨਵੰਬਰ-ਦਸੰਬਰ 2000

ਨਵੰਬਰ-ਦਸੰਬਰ 2000

ਸਾਈਕਲ ਮੋਰੇ ਲਾਗੇ ਰੋਕ ਲਿਆ। ਮੈਂ ਹੱਥ ਸੁੱਟ ਕੇ ਪੁੱਛਿਆ ਕਿ ਸੁਣਾਓ ਬਾਬਾ ਜੀ ਕੀ ਹਾਲ ਹੈ। ਬਾਬਾ ਜੀ ਕਹਿਣ ਲਗੇ, "ਹਾਲ ਤਾਂ ਠੀਕ ਹੈ, ਪਰ ਤੁਸੀਂ ਮੈਨੂੰ ਇਹ ਦੱਸੋ ਕਿ ਤੁਹਾਡਾ ਮੋਰੇ ਨਾਲ ਕੋਈ ਵੈਰ ਹੈ?" ਮੈਂ ਅੱਗੋਂ ਕਿਹਾ ਕਿ "ਬਾਬਾ ਜੀ ਵੈਰ ਵਾਲੀ ਕਿਹੜੀ ਗੱਲ ਹੈ?" ਅੱਗੋਂ ਬਾਬਾ ਜੀ ਨੇ ਕਿਹਾ, "ਜੇ ਵੈਰ ਵਾਲੀ ਕੋਈ ਗੱਲ ਨਹੀਂ ਹੈ ਤਾਂ ਮੇਰਾ ਰੋਟੀ ਪਾਣੀ ਚਲਦਾ ਹੈ ਤਾਂ ਚਲਣ ਦਿਉ ਤੁਹਾਨੂੰ ਇਹਦੇ ਵਿੱਚ ਕੀ ਇਤਰਾਜ਼ ਹੈ?" ਮੈਂ ਅੱਗੋਂ ਹੱਸਣ ਲਗ ਪਿਆ, ਪਰ ਸ਼ਾਇਦ ਮੈਂ ਇਹ ਗਲਤੀ ਵੀ ਕਰ ਗਿਆ ਕਿ ਉਹਨਾਂ ਨੂੰ ਇਸ ਗੱਲ ਦੀ ਛੁੱਟੀ ਦੇ ਦਿੱਤੀ।

ਅਖੀਰ ਉਸ ਬਾਬੇ ਨੇ ਅੱਤਵਾਦੀਆਂ ਦੇ ਸਮੇਂ ਡਰਦਿਆਂ ਆਪਣਾ ਪੰਦਾ ਬੰਦ ਕਰ ਦਿੱਤਾ। ਇਥੋਂ ਇਹ ਵੀ ਦੱਸਣਾ ਚਾਹਵਾਂਗਾ ਕਿ ਉਸ ਬਾਬੇ ਦੀ ਏਨੀ ਚੜ੍ਹਾਈ ਸੀ ਕਿ ਕਈ ਅੰਧ ਵਿਸ਼ਵਾਸੀਆਂ ਨੇ ਗੁਰੂਆਂ, ਇੱਟਾਂ, ਸੀਮੰਟ ਵਗ਼ੈਰਾ ਦਾਨ ਕੀਤੇ ਸਨ। ਮੈਂ ਜਦੋਂ ਪਿੰਡ ਵਾਲੇ ਬਾਬੇ ਦੇ ਸ਼ਰਧਾਲੂਆਂ ਨੂੰ ਦੱਸਿਆ ਕਿ ਬਾਬਾ ਜੀ ਮੈਨੂੰ ਨਹਿਰ ਦੇ ਪੁਲ ਉੱਤੇ ਇਸ ਤਰ੍ਹਾਂ ਕਹਿੰਦੇ ਸਨ, ਪਰ ਉਹ ਸ਼ਰਧਾਲੂ ਮੇਰੀ ਗੱਲ ਮੰਨਣ ਨੂੰ ਤਿਆਰ ਨਹੀਂ ਸਨ ਤੇ ਬਾਬਾ ਜੀ ਨੂੰ ਸਚਮੁੱਚ ਕਰਾਮਾਤੀ ਬਾਬਾ ਹੀ ਸਮਝਦੇ ਸਨ। ਇਹਨਾਂ ਦੋਵਾਂ ਘਟਨਾਵਾਂ ਦਾ ਸਾਰੇ ਪਿੰਡ ਵਾਸੀਆਂ ਨੂੰ ਪਤਾ ਹੈ ਜੋ ਇਸ ਦੀ ਗਵਾਹੀ ਦੇ ਸਕਦੇ ਹਨ।

ਅਖੇ ਜੀ ਦਿਹਾੜੀ ਦੇ ਪੈਸੇ ਤਾਂ ਦੇ ਦਿਓ

ਅਮਰ ਲਾਂਬਾ

ਸਾਡੇ ਸਰੀਰ ਦੇ ਵਿੱਚੋਂ ਹੀ ਮੇਰੇ ਭਰਾ ਲਗਦੇ ਸੁਖਦੇਵ ਸਿੰਘ ਦੀ ਮੌਤ ਬਿਮਾਰ ਹੋ ਗਈ ਜਿਸ ਨੂੰ ਕਿ ਕੁਝ ਦਿਨ ਪਹਿਲਾਂ ਹੀ ਉਹ ਖਰੀਦ ਕੇ ਲਿਆਏ ਸੀ। ਉਹਨਾਂ ਨੇ ਮੌਤ ਦਾ ਡਾਕਟਰੀ ਇਲਾਜ ਕਰਾਇਆ, ਕਈ ਦੇਸੀ ਕਾੜੇ ਵੀ ਦਿੱਤੇ, ਪਰ ਮੌਤ ਠੀਕ ਨਾ ਹੋਈ। ਇਸੇ ਦੌਰਾਨ ਉਹਨਾਂ ਨੂੰ ਇਕ ਚੇਲੇ ਦੀ ਦੱਸ ਪਈ ਕਿ ਫਲਾਣੇ ਪਿੰਡ ਦਾ ਚੇਲਾ, ਉਹਨੂੰ ਦਿਖਾਇਆ ਜਾਵੇ। ਪਰ ਭਾਜੀ ਹੋਰੀ ਐਹੋ ਜਿਹੇ ਚੱਕਰ ਵਿੱਚ ਪੈਣ ਤੋਂ ਜਵਾਬ ਦੇਗੇ। ਕਿਉਂਕਿ ਸਾਡਾ ਤਰਕਸ਼ੀਲ ਮੈਗਜ਼ੀਨ ਕਦੇ ਕਦਾਈਂ ਉਹਨਾਂ ਦੇ ਘਰ ਚੱਕਰ ਮਾਰ ਆਉਂਦਾ ਸੀ। ਪਰ ਜਦੋਂ ਮੌਤ ਠੀਕ ਨਾ ਹੋਈ ਫਿਰ ਦੱਸਣ ਵਾਲੇ ਤੇ ਜ਼ੋਰ ਪਾਇਆ ਕਿ ਇਕ ਵਾਰ ਦਿਖਾ ਤਾਂ ਲਹਿ, ਸਾਡਾ ਕੀ ਜਾਂਦਾ? ਕਿ ਉਹ ਤਾਂ ਲੈਂਦਾ ਵੀ ਕੁਝ ਨੀ, ਸਭ ਕੁਝ ਦੱਸ ਦਿੰਦਾ ਹੈ। ਕੋਈ ਬੇਟ ਦੱਸ ਜਾਂ ਕੀਤਾ ਕਰਾਇਆ ਹੋਵੇ, ਸਭ ਦੱਸ ਦੂ ਪਰ ਤੁਹਾਡੇ ਘਰ ਦਾ ਪਾਣੀ ਵੀ ਨਹੀਂ ਪੀਉ। ਬਾਰ ਬਾਰ ਕਹਿਣ ਤੇ ਭਾਜੀ ਹੋਰੀ ਮੰਨ ਗਏ ਕਿ ਠੀਕ ਐ ਦਿਖਾ ਹੀ ਲੈਂਦੇ ਹਾਂ। ਚੇਲੇ ਕੋਲ ਗਏ ਤੇ ਉਸ ਨੂੰ ਬੁਲਾ ਕੇ ਲੈ ਆਏ। ਉਸ ਨੇ ਮੌਤ ਦੇਖੀ ਤੇ ਝੱਟ ਦੱਸ ਦਿੱਤਾ ਕਿ ਤੁਹਾਡੇ ਤਾਂ ਸਾਡੂਸ਼ੁਤੀ ਪਈ ਹੋਈ ਹੈ, ਇਥੇ ਤਾਂ ਮਸ਼ਾਣੀ ਦੱਬੀ ਹੋਈ ਹੈ। ਘਰਦੇ ਡਰ ਗਏ ਤੇ ਚੱਕਰ ਵਿੱਚ ਪੈ ਗਏ। ਉਸਨੂੰ ਉਪਾਅ ਕਰਨ ਲਈ ਕਹਿਣ ਲੱਗੇ। ਉਸਨੇ ਉਪਾਅ ਲਈ 900 ਰੁਪਏ ਨਗਦ ਤੇ ਕਪੜਾ ਸੂਟ ਵਗ਼ੈਰਾ ਦੀ ਮੇਰਾ ਰੱਖ ਦਿੱਤੀ। ਚਲੇ ਫਸਿਆ ਦੀ ਨਹੀਂ ਕਰਦਾ ਉਹ ਮੰਨ ਗਏ ਕਿ

ਸਾਡੀ ਮੌਤ ਠੀਕ ਹੋਣੀ ਚਾਹੀਦੀ ਹੈ। ਸਭ ਕੁਝ ਕਰਦਾਗੇ ਪਰ ਸਾਨੂੰ ਇਹ ਦੱਸ ਦੇ ਕਿ ਮੌਤ ਕਿੰਨੇ ਦਿਨਾਂ ਵਿੱਚ ਠੀਕ ਹੋਵੇਗੀ। ਉਨੇ ਟਾਈਮ ਵਿੱਚ ਮੌਤ ਠੀਕ ਹੋਣੀ ਚਾਹੀਦੀ ਹੈ। ਚੇਲਾ ਕਹਿਦਾ ਕੋਈ ਗੱਲ ਹੀ ਨਹੀਂ, ਮਸ਼ਾਣੀ ਕੱਢ ਦਿੰਦੇ ਹਾਂ। ਮੌਤ ਨੂੰ ਸ਼ਾਮ ਤੱਕ ਫਰਕ ਪੈ ਜਾਵੇਗਾ। ਬਸ 2-3 ਦਿਨਾਂ ਵਿੱਚ ਨੇ ਬਰ ਨੇ ਹੋ ਜਾਵੇਗੀ। ਤੇ ਚੇਲੇ ਨੇ ਉਹਨਾਂ ਦਾ ਇੱਟਾਂ ਦਾ ਪੱਕਾ ਫਰਸ਼ ਪੁਟਾਣਾ ਸ਼ੁਰੂ ਕਰ ਦਿੱਤਾ ਜਿਹੜਾ ਕਿ ਮੌਤ ਲਿਆਉਣ ਤੋਂ ਪਹਿਲਾਂ ਦਾ ਲਾਇਆ ਹੋਇਆ ਸੀ। ਉਸਨੇ ਟਰਿੱਕ ਦੇ ਤੌਰ ਤੇ ਕੁਝ ਹੱਡੀਆਂ ਕੱਢ ਦਿੱਤੀਆਂ ਅਤੇ ਆਪਣੀ ਭੇਟਾ ਲੈ ਕੇ ਚਲਾ ਗਿਆ। ਪਰ ਕਈ ਦਿਨ ਦੇਖ ਮੌਤ ਫਿਰ ਵੀ ਠੀਕ ਨਾ ਹੋਈ। ਇਸਤੇ ਭਾਜੀ ਹੋਰੀ ਨੂੰ ਆਇਆ ਗੁੱਸਾ ਕਿ ਚੇਲਾ ਤਾਂ ਹੱਥ ਫੇਰ ਗਿਆ। ਤੇ ਉਹ ਪੁੱਜ ਗਏ ਚੇਲੇ ਦੇ ਪਿੰਡ, ਉਥੇ ਜਾ ਕੇ ਪਾਤਾ ਰੋਲਾ, ਚੇਲਾ ਕੱਢ ਲਿਆ ਬਾਹਰ। ਪਿੰਡ ਹੋ ਗਿਆ ਕੱਠਾ, ਚੇਲੇ ਨੂੰ ਕਿਹਾ ਕਿ ਮੌਤ ਠੀਕ ਨਹੀਂ ਹੋਣੀ ਤੂੰ ਤਾਂ ਕਹਿੰਦਾ ਸੀ ਕਿ ਸ਼ਾਮ ਨੂੰ ਫਰਕ ਪੈ ਜਾਵੇਗਾ। ਚੇਲੇ ਨੇ ਉਰਲੀਆਂ ਪਰਲੀਆਂ ਮਾਰਨੀਆਂ ਸ਼ੁਰੂ ਕੀਤੀਆਂ। ਪਰ ਗੱਲ ਨਾ ਬਣਦੀ ਦੇਖ ਕੇ ਉਹ ਪੈਸੇ ਵਾਪਸ ਕਰਨ ਨੂੰ ਮੰਨ ਗਿਆ ਤੇ ਸੂਟ ਤਾਂ ਚੇਲੇ ਨੇ ਸਵਾਂ ਲਿਆ ਸੀ ਪਰ ਆਪਣੇ ਲੱਗਾ ਤੁਹਾਡੇ ਘਰ ਆਉਣ ਜਾਣ ਨਾਲ ਮੇਰੀ ਦਿਹਾੜੀ ਮਾਰੀ ਗਈ ਹੈ, ਉਹ ਤਾਂ ਦੇ ਦਿਓ ਜੀ। ਆਖਿਰ ਬੰਦਿਆਂ ਦੇ ਕਹਿਣ ਤੇ 150 ਰੁਪਏ ਉਹਨੂੰ ਛੱਡ ਦਿੱਤਾ ਅਤੇ 750 ਰੁਪਏ ਉਸਨੇ ਵਾਪਸ ਕਰ ਦਿੱਤੇ। ਆਉਣ ਵੇਲੇ ਉਸ ਨੂੰ ਹਦਾਇਤ ਵੀ ਕਰ ਆਏ ਕਿ ਜੇ ਸਾਡੇ ਵੱਲ ਪਰ ਪਾਇਆ ਜਾਂ ਸਾਡੇ ਕੁਝ ਹੋਰ ਹੋ ਗਿਆ ਤੇਨੂੰ ਨੀ ਛੱਡਦੇ। ਇਸ ਦੌਰਾਨ ਮੈਂ ਉਧ ਨਹੀਂ ਸੀ। ਮੈਨੂੰ ਇਹ ਸਾਰਾ ਕੁਝ ਉਹਨਾਂ ਬਾਅਦ ਵਿੱਚ ਦੱਸਿਆ ਕਿ ਇਥੇ ਕੀਤੀ ਅਸੀਂ ਚੁੱਲੇ ਨਾਲ।

ਸਾਧ ਅਤੇ ਸਜਾ

ਅੱਜ ਕੱਲ ਮਹਿੰਗਾਈ ਦੇ ਜਮਾਨੇ ਵਿੱਚ ਲੋਕ ਤੰਗ ਆ ਕੇ ਲੋਕ ਸਾਧ ਬਣ ਜਾਂਦੇ ਹਨ ਜਦੋਂਕਿ ਪਹਿਲਾਂ ਕੰਮ ਤੋਂ ਡਰ ਕੇ ਜਾਂ ਵਿਹਲੀਆਂ ਖਾਣ ਲਈ ਸਾਧ ਬਣਦੇ ਸਨ ਅਤੇ ਫਿਰ ਲੋਕਾਂ ਨੂੰ ਲੁੱਟਦੇ ਹਨ ਅਤੇ ਉਹਨਾਂ ਦੀ ਖੂਨ ਪਸੀਨੇ ਦੀ ਕਮਾਈ ਨੂੰ ਹੜਪ ਜਾਂਦੇ ਹਨ। ਇਹ ਬੇਅੱਲਾਦ-ਜੋਤਿਆਂ ਨੂੰ ਅੱਲਾਦ ਦੇਣ ਦਾ ਲਾਗ ਲਾਉਂਦੇ ਹਨ, ਮਾਸੂਮ ਬੱਚਿਆਂ ਦੀ ਬਲੀ ਦਿੰਦੇ ਹਨ। ਇਹ ਇੱਕ ਘਰ ਦਾ ਚਿਰਾਗ ਬੁਝਾ ਕੇ ਦੂਸਰੇ ਦਾ ਘਰ ਰੋਸ਼ਨ ਕਰਦੇ ਹਨ। ਕੀ ਇਸ ਤਰ੍ਹਾਂ ਹੋ ਸਕਦਾ ਹੈ? ਅਸੀਂ ਕਦੇ ਨਹੀਂ ਸੋਚਿਆ। ਆਮ ਲੋਕ ਬੇਸਮਝ ਹਨ ਅਤੇ ਉਹ ਕਿਸੇ ਅਨਪੜ੍ਹਾਤੀ ਅਤੇ ਅਣਪੜ੍ਹਤਾਲੀ ਚੀਜ਼ ਤੇ ਵਿਸ਼ਵਾਸ ਕਰ ਲੈਂਦੇ ਹਨ। ਅੱਜ ਦੀ ਨੌਜਵਾਨ ਪੀੜ੍ਹੀ ਨੂੰ ਚਾਹੀਦਾ ਹੈ ਕਿ ਉਹ ਪਾਖੰਡੀ ਬਾਬਿਆਂ ਦਾ ਸ਼ਿਕਾਰ ਨਾ ਬਣਨ ਸਗੋਂ ਉਨ੍ਹਾਂ ਨੂੰ ਚੁਣੌਤੀ ਦੇਣ। ਇਸ ਦੇ ਨਾਲ ਹੀ ਸਰਕਾਰ ਦਾ ਫਰਜ਼ ਬਣਦਾ ਹੈ ਕਿ ਲੋਕਾਂ ਨੂੰ ਮੁਰਖ ਬਣਾਉਣ ਅਤੇ ਬੁਨ ਵਾਅਦੇ ਕਰਨ ਵਾਲਿਆਂ ਨੂੰ ਸਜਾ ਦੇਣ ਲਈ ਕਾਨੂੰਨ ਬਣਾਉਣ ਅਤੇ ਬਣੇ ਹੋਏ ਕਾਨੂੰਨਾਂ ਨੂੰ ਲਾਗੂ ਕਰਨ।

ਕੰਵਲਜੀਤ ਵਾਦਰ (10+2)

ਨਵੰਬਰ-ਦਸੰਬਰ 2000

ਤਰਕਸ਼ੀਲ

32

ਤਰਕ ਅਤੇ ਪਾਖੰਡ ਦੇ ਆਹਮਣੇ ਆਹਮਣੇ ਹੋਣ 'ਤੇ

ਤਰਕਸ਼ੀਲ ਲਹਿਰ ਦੇ ਦਿਨੋਂ ਦਿਨ ਵੱਧ ਰਹੇ ਪਾਸਾਰ ਤੇ ਜਾਗ ਰਹੀ ਲੋਕ ਚੇਤਨਾ ਸਦਕਾ ਲੋਕਾਂ ਨੂੰ ਵਹਿਮਾਂ-ਭਰਮਾਂ, ਅੰਧਵਿਸ਼ਵਾਸਾਂ ਵਿੱਚ ਫਸਾ ਕੇ ਉਹਨਾਂ ਦੀ ਲੁੱਟ ਕਰਨ ਵਾਲੇ ਅਖੌਤੀ ਸਾਧ ਸਿਆਣਿਆਂ, ਤਾਂਤਰਿਕਾਂ, ਜੋਤਿਸ਼ੀਆਂ ਤੇ ਬਾਬਿਆਂ ਦੀ ਅਸਲੀਅਤ ਸਾਹਮਣੇ ਆ ਰਹੀ ਹੈ। ਤਰਕਸ਼ੀਲ ਕਾਮਿਆਂ ਤੇ ਜਾਗਰੂਕ ਲੋਕਾਂ ਦੇ ਯਤਨਾਂ ਨਾਲ ਅੰਧਵਿਸ਼ਵਾਸ ਫਲਾਉਂਦੀਆਂ ਦੁਕਾਨਾਂ ਦਾ ਪਾਖੰਡ ਨੰਗਾ ਹੋ ਰਿਹਾ ਹੈ। ਸਾਨੂੰ ਸਮੁੱਚੇ ਪੰਜਾਬ ਵਿੱਚ ਕੰਮ ਕਰਦੀਆਂ ਸੁਸਾਇਟੀ ਦੀਆਂ ਇਕਾਈਆਂ ਵੱਲੋਂ ਪਾਖੰਡੀਆਂ ਦੇ ਪਰਦੇਫਾਸ਼ ਕਰਨ ਵਾਲੀਆਂ ਰਿਪੋਰਟਾਂ ਕਾਫੀ ਗਿਣਤੀ ਵਿੱਚ ਪ੍ਰਾਪਤ ਹੋ ਰਹੀਆਂ ਹਨ। ਅਸੀਂ ਇਹਨਾਂ ਰਿਪੋਰਟਾਂ ਲਈ ਨਵਾਂ ਕਾਲਮ 'ਤਰਕ ਅਤੇ ਪਾਖੰਡ ਦੇ ਆਹਮਣੇ ਆਹਮਣੇ ਹੋਣ ਤੇ' ਸ਼ੁਰੂ ਕਰ ਰਹੇ ਹਾਂ। ਇਸ ਆਸ ਨਾਲ ਕਿ ਪਾਠਕਾਂ ਤੇ ਲਹਿਰ ਨਾਲ ਜੁੜੇ ਕਾਰਕੁੰਨ ਇਸ ਕਾਲਮ ਲਈ ਲਗਾਤਾਰ ਰਿਪੋਰਟਾਂ ਭੇਜਦੇ ਰਹਿਣਗੇ।

ਸੰਪਾਦਕੀ ਬੋਰਡ

ਤੇ ਸਾਧਣੀ ਕਰਾਮਾਤ ਨਾ ਵਿਖਾ ਸਕੀ

ਹੋਇਆ ਇਸ ਤਰ੍ਹਾਂ ਕਿ ਕਸਬੇ ਹਰਿਆਣੇ ਲਾਗੇ ਪਿੰਡ ਕੰਗਮਾਈ ਦੀ ਇੱਕ ਲੜਕੀ ਜੋ ਕਿ ਬੀ. ਏ. ਭਾਗ ਪਹਿਲਾ ਦੀ ਵਿਦਿਆਰਥਣ ਹੈ, ਪਿੰਡ ਦੇ ਬਾਹਰ ਬਾਹਰ ਡੇਰਾ ਜਮਾ ਕੇ ਬੈਠੀ ਹੋਈ ਹੈ ਉਸਨੇ ਹਰ ਐਤਵਾਰ ਪੁੱਛਾਂ ਦੇਣ ਦਾ ਕੰਮ ਨਵਾਂ ਨਵਾਂ ਸ਼ੁਰੂ ਕੀਤਾ ਹੈ। ਨਾਲ ਲਗਦੇ ਪਿੰਡ ਨੰਗਲ ਕਾਨੂੰਗੋ ਦੀ ਇਕ ਔਰਤ ਸੁਰਿੰਦਰ ਕੌਰ ਪਤਨੀ ਜੈ ਪਾਲ, ਜੋ ਕਾਫੀ ਦੇਰ ਤੋਂ ਬਿਮਾਰ ਸੀ, ਇਸ ਸਾਧਣੀ ਕੋਲ ਪੁੱਛ ਲੈਣ ਵਾਸਤੇ ਗਈ ਤਾਂ ਇਸ ਸਾਧਣੀ ਨੇ ਕਿਹਾ ਕਿ ਤੁਹਾਡੀ ਬਿਮਾਰੀ ਦਾ ਕਾਰਨ ਇਹ ਹੈ ਕਿ ਤੁਹਾਡੀ ਵੱਡੀ ਜਠਾਣੀ ਬਲਜੀਤ ਕੌਰ ਨੇ ਤੁਹਾਨੂੰ ਕੁਝ ਖੁਆਇਆ ਹੋਇਆ ਹੈ ਅੱਜ ਤੋਂ ਪੰਜ ਸਾਲ ਪਹਿਲਾਂ। ਫਿਰ ਕੀ ਸੀ ਵਸਦੇ ਰਸਦੇ ਘਰ ਵਿੱਚ ਛੁੱਟ ਦੀ ਚਿੰਗਾਰੀ ਪਾ ਦਿੱਤੀ ਤੇ ਦੋਵੇਂ ਭਰਾ ਇੱਕ ਦੂਜੇ ਦੇ ਖੂਨ ਦੇ ਪਿਆਸੇ ਹੋ ਗਏ। ਵੱਡਾ ਭਰਾ ਸਤਪਾਲ ਢੇਰੀ, ਜਿਸ ਦੀ ਪਤਨੀ ਤੇ ਇਲਜ਼ਾਮ ਲੱਗਾ ਉਸਨੇ ਇਸ ਸਾਰੀ ਕਹਾਣੀ ਦੀ ਪੜਤਾਲ ਕਰਾਉਣ ਲਈ ਤਰਕਸ਼ੀਲ ਸੁਸਾਇਟੀ ਇਕਾਈ ਅੱਡਾ ਸਰਾ ਕੋਲ ਪਹੁੰਚ ਕੀਤੀ ਅਤੇ ਪਿੰਡ ਕੰਗਮਾਈ ਦੇ ਸਰਪੰਚ ਜਸਵਿੰਦਰ ਸਿੰਘ ਨਾਲ ਗੱਲ ਕੀਤੀ ਜਿਸ ਤੇ ਸਰਪੰਚ ਅਤੇ ਕੁਝ ਮੋਹਤਬਰ ਬੰਦੇ 25.6.2000 ਨੂੰ ਉਸ ਸਾਧਣੀ ਦੇ ਘਰ ਇਸ ਗੱਲ ਦੀ ਪੜਤਾਲ ਲਈ ਗਏ ਜਿਸ ਤੇ ਬੁਖਲਾਹਟ ਵਿੱਚ ਆ ਕੇ ਸਾਧਣੀ ਨੇ ਬਹੁਤ ਬੁਰਾ ਭਲਾ ਬੋਲਣਾ ਸ਼ੁਰੂ ਕਰ ਦਿੱਤਾ ਅਤੇ ਇਕ ਹੁਕਮਨਾਮਾ ਸਤਪਾਲ ਸਿੰਘ ਨੂੰ ਸਾਹਮਣੇ ਬਿਠਾ ਕੇ ਸੁਣਾਇਆ ਕਿ ਅੱਗੋਂ ਤਾਂ ਅਸੀਂ ਤੇਰੇ ਪੁੱਤਰ ਦਾ ਸਿਰ ਲੈਣਾ ਸੀ। ਪਰ ਹੁਣ ਅਸੀਂ ਬਚਨ ਕਰਦੇ ਹਾਂ ਕਿ ਅੱਜ 25.6.2000 ਰਾਤ 9 ਵਜੇ ਤੱਕ ਤੇਰੀ ਘਰ ਵਾਲੀ ਬਲਜੀਤ ਕੌਰ ਦੀਆਂ ਅੱਖਾਂ ਦੀ ਨਜ਼ਰ ਜਾਦੂ ਨਾਲ ਗਾਇਬ ਕਰ ਦੇਵਾਂਗੀ। ਇਸਤੇ ਸਾਰੇ ਇੱਕੱਠੇ ਹੋਏ ਮੋਹਤਬਰ ਵਿਅਕਤੀਆਂ ਨੇ ਕਿਹਾ ਕਿ ਅਗਰ 9 ਵਜੇ ਤੱਕ ਅਜਿਹਾ ਨਾ ਹੋਇਆ ਤਾਂ ਫਿਰ ਜੋ ਬਲਜੀਤ ਕੌਰ ਕਹੇਗੀ ਉਹੀ ਸਜ਼ਾ ਤੇਨੂੰ ਦਿੱਤੀ ਜਾਵੇਗੀ। ਪਰ 9 ਵਜੇ ਤੱਕ ਅਜਿਹਾ ਕੁਝ ਵੀ ਨਹੀਂ ਹੋਇਆ ਜੋ ਉਹ ਸਾਧਣੀ ਕਹਿੰਦੀ ਸੀ।

ਇਸ ਤੋਂ ਬਾਅਦ ਸਤਪਾਲ ਸਿੰਘ ਨੇ ਇਕਾਈ ਅੱਡਾ ਸਰਾਂ ਵਿਖੇ ਸੁਸਾਇਟੀ ਪ੍ਰਧਾਨ ਨਗਿੰਦਰ ਸਿੰਘ ਨਾਲ ਸੰਪਰਕ

ਕੀਤਾ। ਸੁਸਾਇਟੀ ਮੈਂਬਰਾਂ ਵੱਲੋਂ ਮੀਟਿੰਗ ਕਰਕੇ ਪੜਤਾਲ ਦਾ ਦਿਨ 2 ਜੁਲਾਈ ਐਤਵਾਰ ਮਿਥਿਆ ਗਿਆ ਤੇ ਸੁਸਾਇਟੀ ਵੱਲੋਂ ਅਖਬਾਰ ਵਿੱਚ ਖਬਰ ਲਗਾਈ ਗਈ ਕਿ 2 ਜੁਲਾਈ ਦਿਨ ਐਤਵਾਰ ਪਿੰਡ ਕੰਗਮਾਈ ਉਸ ਸਾਧਣੀ ਦੇ ਡੇਰੇ ਤੋਂ ਉਸਦੀ ਪੜਤਾਲ ਕੀਤੀ ਜਾਵੇਗੀ। ਕਿਸੇ ਸੰਭਾਵੀ ਖਤਰੇ ਨੂੰ ਦੱਖਦੇ ਹੋਏ ਨੇੜੇ ਦੇ ਬਾਣਾ ਇਨਚਾਰਜ ਨੂੰ ਭਰੋਸੇ ਵਿੱਚ ਲਿਆ ਗਿਆ। ਸਥਾਨਕ ਪੱਤਰਕਾਰਾਂ ਨੂੰ ਵੀ ਨਾਲ ਲਿਆ ਗਿਆ। ਜਿਨ੍ਹਾਂ ਵਿੱਚ ਸ੍ਰੀ ਪੁੰਮਿੰਦਰ ਬਹਿਮਾਣਾ (ਅਜੀਤ), ਸੁਭਾਸ਼ ਸ਼ਰਮਾ, ਸਰਲੀ ਰਾਮ (ਯੂ.ਐਨ.ਐਫੀ.) ਸ੍ਰੀ ਵਿਜੈਪਾਲ (ਜੰਗਬਾਣੀ) ਵੀ ਪਹੁੰਚੇ। 2 ਜੁਲਾਈ ਨੂੰ ਸੁਸਾਇਟੀ ਮੈਂਬਰ ਕੁਝ ਦੇਰੀ ਨਾਲ ਪਹੁੰਚੇ ਪਰ ਸੁਸਾਇਟੀ ਮੈਂਬਰਾਂ ਦੇ ਪਹੁੰਚਣ ਤੋਂ ਪਹਿਲਾਂ ਗੁੱਸੇ ਵਿੱਚ ਆਈ ਸਾਧਣੀ ਨੇ ਤਰਕਸ਼ੀਲਾਂ ਨੂੰ ਵੀ ਸ਼ਰਾਪ ਦਿੰਦੇ ਹੋਏ ਕਿਹਾ ਕਿ ਤਰਕਸ਼ੀਲ ਤਾਂ ਸਾਡੇ ਡੇਰੇ ਤੱਕ ਪਹੁੰਚ ਵੀ ਨਹੀਂ ਸਕਦੇ। ਉਹ ਰਸਤੇ ਵਿੱਚ ਹੀ ਅੰਨ੍ਹੇ ਹੋ ਜਾਣਗੇ। ਤਰਕੀਬਨ 11 ਵਜੇ ਤੱਕ ਲੋਕਾਂ ਦਾ ਹੁਜੂਮ ਡੇਰੇ ਤੇ ਇਕੱਠਾ ਹੋ ਗਿਆ ਸੀ। ਸਾਧਣੀ ਦੀ ਇਹ ਗੱਲ ਸੁਣ ਕੇ ਲੋਕ ਅੱਡੇ ਵੱਲ ਨੂੰ ਆ ਗਏ ਕਿ ਹੁਣ ਦੋਖਾਂਗੇ ਤਰਕਸ਼ੀਲ ਅੰਨ੍ਹੇ ਹੋਏ ਹਨ ਜਾਂ ਸਾਧਣੀ ਬੂਠ ਬੋਲਦੀ ਹੈ।

ਪਰ ਜਦ ਤਰਕਸ਼ੀਲ ਮੈਂਬਰ 11 ਵਜੇ ਡੇਰੇ ਤੋਂ ਪਹੁੰਚੇ ਤਾਂ ਸਾਧਣੀ ਅਤੇ ਸਾਧਣੀ ਦੇ ਪਰਿਵਾਰ ਵਾਲੇ ਅਤੇ ਸ਼ਰਧਾਲੂ ਤਰਕਸ਼ੀਲਾਂ ਨੂੰ ਸਹੀ ਸਲਾਮਤ ਪਹੁੰਚੇ ਵੇਖ ਕੇ ਹੈਰਾਨ ਹੋ ਗਏ ਉਸ ਵੇਲੇ ਪਿੰਡ ਦੀ ਪੰਚਾਇਤ ਵੀ ਪਹੁੰਚ ਚੁੱਕੀ ਸੀ। ਤਰਕਸ਼ੀਲ ਸੁਸਾਇਟੀ ਮੈਂਬਰਾਂ ਨੇ ਪੰਚਾਇਤ ਦੀ ਇਜਾਜ਼ਤ ਲੈ ਕੇ ਸਾਧਣੀ ਨੂੰ ਚੈਲਿੰਜ ਕੀਤਾ ਕਿ ਜਾਂ ਤਾਂ ਸਿੱਧ ਕਰੋ ਕਿ ਤਵੀਤ ਖਵਾਏ ਜਾ ਸਕਦੇ ਹਨ ਅਤੇ ਖੁਆਏ ਕਿਸੇ ਗੰਧੀ ਸਕਤੀ ਨਾਲ ਕੁੱਢ ਜਾ ਸਕਦੇ ਹਨ ਅਤੇ ਇਨ੍ਹਾਂ ਤਵੀਤਾਂ ਨਾਲ ਕਿਸੇ ਨੂੰ ਕੋਈ ਨੁਕਸਾਨ ਪਹੁੰਚਾਇਆ ਜਾ ਸਕਦਾ ਹੈ। ਅਜਿਹਾ ਕਰਨ ਲਈ ਸੁਸਾਇਟੀ ਮੈਂਬਰਾਂ ਨੇ ਆਪਣੇ ਆਪ ਨੂੰ ਪੇਸ਼ ਕੀਤਾ ਅਤੇ ਸੁਸਾਇਟੀ ਵੱਲੋਂ ਰੱਖੇ ਗਏ ਇਕ ਲੱਖ ਰੁਪਏ ਦੇ ਨਗਦ ਇਨਾਮ ਦੀ ਪੇਸ਼ਕਸ਼ ਕੀਤੀ। ਸੁਸਾਇਟੀ ਵੱਲੋਂ ਰੱਖੀਆਂ 23 ਸ਼ਰਤਾਂ ਵਿੱਚੋਂ ਕੋਈ ਵੀ ਸ਼ਰਤ ਪੂਰੀ ਕਰਨ ਦਾ ਵੀ ਚੈਲਿੰਜ ਕੀਤਾ। ਸਾਧਣੀ ਦੇ ਸ਼ਰਧਾਲੂਆਂ ਨੂੰ ਅਤ ਮਾਪਿਆਂ ਨੂੰ ਇਸ ਗੱਲ ਦਾ ਵਹਿਮ ਬਣਿਆ ਹੋਇਆ ਸੀ ਕਿ

ਤਰਕਸ਼ੀਲ

ਨਵੰਬਰ-ਦਸੰਬਰ 2000

33

ਸਾਡੀ ਸਾਧਣੀ ਵਿੱਚ ਕੋਈ ਸੱਚੀ ਮੁੱਚੀ ਗੋਬੀ ਸ਼ਕਤੀ ਹੈ ਪਰ ਸੁਸਾਇਟੀ ਦੇ ਚੈਲਿੰਜ ਅਤੇ ਸਾਧਣੀ ਦੇ ਅਸਮਰਥਾ ਜਤਾਉਣ ਮਗਰੋਂ ਮਾਪਿਆਂ ਅਤੇ ਸ਼ਰਧਾਲੂਆਂ ਨੂੰ ਇਹ ਅਹਿਸਾਸ ਹੋ ਗਿਆ ਕਿ ਸਾਧਣੀ ਝੂਠੀ ਹੈ।

ਜਿਸ ਤੋਂ ਸਾਧਣੀ ਅਤੇ ਮਾਪਿਆਂ ਨੇ ਭਰੇ ਇਕੱਠ ਵਿਚ ਮਾਫੀ ਮੰਗੀ ਅਤੇ ਲੋਕਾਂ ਨੂੰ ਕਿਹਾ ਕਿ ਮੇਰੇ ਕੋਲ ਕੁਝ ਨਹੀਂ ਹੈ ਇਸ ਲਈ ਸਾਡੇ ਡੇਰੇ ਤੇ ਕੋਈ ਵੀ ਨਾ ਆਇਆ ਕਰੇ (ਅਤੇ ਸੁਸਾਇਟੀ ਕੋਲੋਂ ਉਸਦੇ ਮਾਪਿਆਂ ਨੇ ਮੰਗ ਕੀਤੀ ਕਿ ਸਾਡੀ ਲੜਕੀ ਮਾਨਸਿਕ ਤੌਰ ਤੇ ਠੀਕ ਨਹੀਂ ਹੈ ਇਸ ਲਈ ਇਸ ਨੂੰ ਠੀਕ ਕੀਤਾ ਜਾਵੇ)।

ਸੁਸਾਇਟੀ ਦੀ ਅੱਡਾ ਸ਼ਰਾਂ ਇਕਾਈ ਦੇ ਪ੍ਰਧਾਨ ਨਗਿੰਦਰ ਸਿੰਘ ਨੇ ਡੇਰੇ ਤੇ ਇਕੱਠ ਹੋਏ ਭਰਵੇਂ ਇਕੱਠ ਨੂੰ ਸੰਬੋਧਨ ਕਰਦਿਆਂ ਸੁਸਾਇਟੀ ਦੀ ਸਮਝ ਅਤੇ ਉਦੇਸ਼ਾਂ ਬਾਰੇ ਜਾਣਕਾਰੀ ਦਿੱਤੀ। ਉਹਨਾਂ ਦੱਸਿਆ ਕਿ ਬਾਬੇ ਕਿਸ ਤਰ੍ਹਾਂ ਭੋਲੇ ਭਾਲੇ ਲੋਕਾਂ ਦੀ ਤਨ ਮਨ ਧਨ ਦੀ ਲੁੱਟ ਕਰਦੇ ਹਨ। ਉਹਨਾਂ ਨੇ ਪੀੜਤ ਭਰਾਵਾਂ ਨੂੰ ਆਪਸ ਵਿੱਚ ਗੱਲੇ ਮਿਲਾਇਆ। ਦੋਵੇਂ ਭਰਾ ਸੁਸਾਇਟੀ ਦਾ ਧਨਵਾਦ ਕਰਕੇ ਖੁਸ਼ੀ ਖੁਸ਼ੀ ਘਰ ਪਰਤ ਗਏ। ਪੜਤਾਲੀਆ ਟੀਮ ਵਿਚ ਇਕਾਈ ਅੱਡਾ ਸ਼ਰਾਂ ਦਾ ਸਕੱਤਰ ਰਾਮ ਲੁਭਾਇਆ, ਖਜ਼ਾਨਚੀ ਹਰਜਿੰਦਰ ਸਿੰਘ, ਇਕਾਈ ਟਾਂਡਾ ਦੇ ਪ੍ਰਧਾਨ ਹਰਦੀਪ ਖੁੰਡਾ, ਸਕੱਤਰ ਰਮੇਸ਼ ਕੁਮਾਰ, ਜੋਨ ਸਕੱਤਰ ਦਿਲਰਾਜ ਕੁਮਾਰ, ਸ਼ਰਾਂ ਇਕਾਈ ਦੇ ਮੀਤ ਪ੍ਰਧਾਨ ਮਾ. ਸੁਖਜੀਤ, ਹਰਿੰਦਰ ਪਾਲ ਕੁੰਟਾ, ਗੁਰਨਾਮ ਸਿੰਘ, ਸੰਤੋਖ ਸਿੰਘ ਸੁਸਾਇਟੀ ਮੈਂਬਰਾਂ ਨੇ ਹਿੱਸਾ ਲਿਆ।

ਰਾਮ ਲੁਭਾਇਆ

ਸਕੱਤਰ ਇਕਾਈ ਅੱਡਾ ਸ਼ਰਾਂ

ਅਖੰਤੀ ਤਾਤਰਿਕ ਸਤਨਾਮ ਸਿੰਘ 'ਚੇਗਿਆੜਾ' ਵੀ ਤਰਕਸ਼ੀਲਾਂ ਦਾ ਚੈਲਿੰਜ ਕਬੂਲ ਨਾ ਕਰ ਸਕਿਆ

ਅਗਸਤ ਦੇ ਮਹੀਨੇ 'ਚ ਲੁਧਿਆਣੇ ਦੇ ਮਸ਼ਹੂਰ ਤਾਤਰਿਕ ਅਖੰਤੀ ਬਾਬੇ ਸਤਨਾਮ ਸਿੰਘ 'ਚੇਗਿਆੜਾ' ਬਾਰੇ ਤਰਕਸ਼ੀਲਾਂ ਨੇ ਅਖਬਾਰਾਂ ਰਾਹੀਂ ਸੱਚ ਸਾਹਮਣੇ ਲਿਆਂਦਾ। ਬਾਬਾ ਜੋ ਕਿ ਇੱਕ ਲੱਚਰ ਗੀਤਕਾਰ ਤੇ ਗਵੱਈਏ ਤੋਂ ਸ਼ੁਰੂ ਹੋ ਕੇ ਦਰਾਕਿਆਂ ਤੋਂ ਢੰਡਾਰੀ ਕਲਾ ਲਾਗੇ 'ਮਾਤਾ ਭੀਲਣੀ ਆਸ਼ਰਮ' ਨਾਂ ਦੇ ਡੇਰੇ ਤੇ ਆਪਣਾ ਠੰਗੀ ਦਾ ਪੈਦਾ ਚਲਾ ਰਿਹਾ ਹੈ ਨੇ ਖਬਰਾਂ ਪੜ੍ਹਕੇ ਹੀ ਇਸ ਡੇਰੇ ਨੂੰ ਆਰਜ਼ੀ ਬੰਦ ਕਰਕੇ ਪਿੰਡ ਗਿਆਸਪੁਰਾ ਵਿਖੇ ਆਪਣੀ ਗੰਗ ਕਾਨੂੰਨੀ ਤੌਰ ਤੇ ਰੱਖੀ ਪਤਨੀ ਦੇ ਘਰ ਆਪਣਾ ਪੈਦਾ ਸ਼ੁਰੂ ਕਰ ਦਿੱਤਾ। ਇਥੇ ਇਹ ਗੱਲ ਦੱਸਣੀ ਵੀ ਜ਼ਰੂਰੀ ਹੈ ਕਿ ਲੁਧਿਆਣੇ ਦੇ ਇੰਡਸਟਰੀਅਲ ਏਰੀਏ 'ਚ ਪੈਂਦੇ ਇਸੇ ਇਲਾਕੇ 'ਚ ਪਿਛਲੇ ਮਹੀਨਿਆਂ 'ਚ ਹੋਰ ਵੀ ਅਜਿਹੇ ਪਾਖੰਡੀ ਸਾਧਾਂ ਵੱਲੋਂ ਮਜ਼ਬੂਰ ਅੰਤਰ ਨਾਲ ਜਬਦਸਤੀ ਕਰਨ ਦੀਆਂ ਖਬਰਾਂ ਅਖਬਾਰਾਂ ਦੀਆਂ ਸੂਰਖੀਆਂ ਬਣੀਆਂ ਹਨ ਤੇ ਸਾਧ ਵੀ ਪੁਲਿਸ ਸਿਕੱਜੇ 'ਚ ਆਏ ਹਨ।

ਪਰ ਤਰਕਸ਼ੀਲਾਂ ਨੇ ਤਾਤਰਿਕ ਚੇਗਿਆੜਾ ਦਾ ਨਵਾਂ

ਅੱਡਾ ਲੱਭ ਕੇ ਪਰਦਾਫਾਸ਼ ਕੀਤਾ। ਤਰਕਸ਼ੀਲਾਂ ਨੇ ਆਪਣੇ ਅੰਲਾਨ ਮੁਤਾਬਿਕ ਇਸ ਬਾਬੇ ਦਾ ਪਰਦਾਫਾਸ਼ ਕਰਨ ਦੀ ਸਕੀਮ ਅਨੁਸਾਰ ਮਾਨਯੋਗ ਐਸ.ਐਸ.ਪੀ. ਲੁਧਿਆਣਾ ਨੂੰ ਲਿਖਤੀ ਜਾਣਕਾਰੀ ਦੇ ਕੇ ਪੁਲਿਸ ਫੋਰਸ ਦੀ ਮੰਗ ਕੀਤੀ ਤਾਂ ਕਿ ਪਰਦਾ ਫਾਸ਼ ਕਰਨ ਸਮੇਂ ਗੜਬੜ ਨਾ ਹੋਵੇ। ਤਰਕਸ਼ੀਲ ਆਗੂਆਂ ਨੇ ਮੰਕੇ ਤੇ ਬਾਬੇ ਦੇ ਡੇਰ ਅੰਦਰ ਜਾ ਕੇ ਹਾਜ਼ਰ ਲੋਕਾਂ ਦੇ ਸਾਹਮਣੇ ਇਸ ਬਾਬੇ ਦਾ ਭਾਣਾ ਭੇਂਟਣ ਦੀ ਇੱਛਾ ਪੁਲਿਸ ਕੋਲ ਰੱਖੀ। ਪਰ ਪੁਲਿਸ ਵੱਲੋਂ ਗੜਬੜ ਹੋਣ ਦਾ ਡਰ ਪ੍ਰਗਟਾਕੇ ਡੇਰੇ ਦੇ ਬਾਹਰ ਹੀ ਸਟੇਜ ਲਗਾਉਣ ਲਈ ਜ਼ੋਰ ਦਿਤਾ।

ਇਸ ਲਈ ਡੇਰੇ ਦੇ ਬਾਹਰ ਗਲੀ ਵਿਚ ਸਟੇਜ ਲਾਈ ਗਈ। ਸਟੇਜ ਸਕੱਤਰ ਗੁਰਮੇਲ ਸਿੰਘ ਅਤੇ ਹੋਰ ਤਰਕਸ਼ੀਲ ਆਗੂ ਸੂਬਾ ਸਕੱਤਰ ਜਸਵੰਤ ਜੀਰਥ, ਮਾਸਟਰ ਭਜਨ ਸਿੰਘ ਜੋਨ ਪ੍ਰਧਾਨ, ਬਲਵੀਰ ਸਿੰਘ ਪ੍ਰਧਾਨ ਖੰਨਾ ਯੂਨਿਟ ਨੇ ਲੋਕਾਂ ਨੂੰ ਸੰਬੋਧਨ ਕਰਦਿਆਂ ਵਾਰ ਵਾਰ ਚੇਗਿਆੜਾ ਨੂੰ ਤਰਕਸ਼ੀਲਾਂ ਦਾ ਚੈਲਿੰਜ ਕਬੂਲ ਕਰਨ ਲਈ ਕਿਹਾ। ਉਥੇ ਭਰੀ ਕਚਹਿਰੀ 'ਚ ਬਾਬੇ ਦੇ ਪਾਖੰਡ ਦਾ ਭਾਣਾ ਭੇਂਟਿਆ ਕਿ ਬਾਬੇ ਵੱਲੋਂ ਲੋਕਾਂ ਦੇ ਪੈਟ 'ਚੋਂ ਮਸਾਣ, ਉੱਲੂ ਦਾ ਮਾਸ, ਪੱਥਰੀਆਂ ਅਤੇ ਤਬੀਤ ਕੱਢਣਾ ਇਕ ਹੋਰਾਵੇਰੀ ਹੈ। ਉਸ ਬਾਬੇ ਦੇ ਆਲੇ ਦੁਆਲੇ ਲੁਕਾਈਆਂ ਪੱਥਰੀਆਂ, ਉੱਲੂ ਦੇ ਮਾਸ ਦੀ ਥਾਂ ਰੋਗੇ ਹੋਏ ਆਲੂ ਅਤੇ ਹੱਡੀਆਂ ਨੂੰ ਫੜ ਕੇ ਲੋਕਾਂ ਵਿੱਚ ਨੰਗਾ ਕਰਨ ਦੇ ਇਰਾਦੇ ਨਾਲ ਹੀ ਤਰਕਸ਼ੀਲਾਂ ਵੱਲੋਂ ਅੰਦਰ ਜਾ ਕੇ ਪਾਖੰਡ ਦਾ ਭਾਣਾ ਭੇਂਟਣ ਦੀ ਇਜਾਜ਼ਤ ਮੰਗੀ ਗਈ ਸੀ। ਇਜਾਜ਼ਤ ਨਾ ਮਿਲਣ ਕਾਰਨ ਹੀ ਸਟੇਜ ਉਪਰੋਂ ਜਸਵੰਤ ਜੀਰਥ ਅਤੇ ਮਾਸਟਰ ਜਰਨੈਲ ਸਿੰਘ ਵੱਲੋਂ ਜਾਦੂ ਦੇ ਸ਼ੋਅ ਦਿਖਾ ਕੇ ਦਰਸਾਇਆ ਗਿਆ ਕਿ ਇਹ ਬਾਬੇ ਹੱਥ ਦੀ ਸਫਾਈ ਨਾਲ ਹੀ ਲੋਕਾਂ ਨੂੰ ਧੋਖਾ ਦਿੰਦੇ ਹਨ ਅਤੇ ਉਹਨਾਂ ਦੀ ਹੱਥ ਦੀ ਕਮਾਈ ਹੜੱਪੀ ਜਾਂਦੇ ਹਨ। ਹੱਡੀਆਂ, ਉੱਲੂ ਦਾ ਮਾਸ, ਪੱਥਰੀਆਂ ਜਾਂ ਲੋਕਾਂ ਦੇ ਘਰਾਂ ਵਿਚ ਦੱਬੀਆਂ ਹੱਡੀਆਂ ਕੱਢਣ ਦੇ ਪਾਖੰਡ ਰਾਹੀਂ ਇਹ ਬਾਬਾ ਲੋਕਾਂ ਤੋਂ ਹਜ਼ਾਰਾਂ ਰੁਪਏ ਵਸੂਲ ਕਰਦਾ ਰਿਹਾ ਹੈ। ਤਰਕਸ਼ੀਲ ਆਗੂਆਂ ਨੇ ਅੰਲਾਨ ਕੀਤਾ ਕਿ ਜੇ ਇਹ ਸੱਚ ਮੁੱਚ ਬਿਨਾਂ ਧੋਖਾ ਕੀਤਿਆ ਅਜਿਹਾ ਕਰ ਸਕਦਾ ਹੈ ਤਾਂ ਤਰਕਸ਼ੀਲ ਸੁਸਾਇਟੀ ਵੱਲੋਂ ਰੱਖਿਆ ਇਕ ਲੱਖ ਰੁਪਏ ਦਾ ਇਨਾਮ ਜਿੱਤਣ ਲਈ ਡੇਰੇ ਤੋਂ ਬਾਹਰ ਆਵੇ ਤੇ ਸਾਡੇ ਚੈਲਿੰਜ ਕਬੂਲ ਕਰੇ। ਪਰ ਬਾਰ ਬਾਰ ਅਨਾਉਸ ਕਰਨ ਦੇ ਬਾਵਜੂਦ ਵੀ ਬਾਬਾ ਅੰਦਰ ਹੀ ਦੜ ਵੱਟ ਕੇ ਬੈਠਾ ਰਿਹਾ।

ਉਸੇ ਦਿਨ 22 ਅਗਸਤ ਨੂੰ ਇਸੇ ਸਟੇਜ ਤੇ ਬਾਬੇ ਚੇਗਿਆੜੇ ਨਾਲ 20-25 ਸਾਲਾਂ ਤੋਂ ਕੰਮ ਕਰ ਰਹੇ ਇਸ ਦੇ ਇਕ ਚੱਲੇ ਠਾਕਰ ਸਿੰਘ 'ਫੱਲੜ' ਨੇ ਲੋਕਾਂ ਦੇ ਭਰੇ ਇਕੱਠ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਇਹ ਬਾਬਾ ਬਹੁਤ ਵੱਡਾ ਠੰਗਾ ਹੈ। ਸ਼੍ਰੀ ਫੱਲੜ ਨੇ ਫਰਾਪਦਿਲੀ ਨਾਲ ਆਪਣਾ ਦੋਸ਼ ਕਬੂਲਦਿਆਂ ਕਿਹਾ ਕਿ ਭਾਵੇਂ ਮੈਂ ਵੀ ਹੁਣ ਤੱਕ ਇਸ ਪਖੰਡੀ ਬਾਬੇ ਦਾ ਸਾਥ ਦਿੰਦਾ ਰਿਹਾ ਹਾਂ। ਪਰ ਹੁਣ ਮੈਨੂੰ ਤਰਕਸ਼ੀਲਾਂ ਨੇ ਜ਼ਿੰਦਗੀ ਜਿਉਣ ਦਾ ਅਮਲੀ

ਨਵੰਬਰ-ਦਸੰਬਰ 2000

ਰਸਤਾ ਵਿਖਾ ਦਿੱਤਾ ਹੈ। ਮੈਂ ਹੁਣ ਉਸੇ ਰਸਤੇ ਉੱਪਰ ਚੱਲਾਂਗਾ। ਇਸੇ ਸਟੇਜ ਤੋਂ ਬਾਬੇ ਵੱਲੋਂ ਅੱਜ ਤੱਕ ਗੈਰ-ਕਾਨੂੰਨੀ ਤੌਰ ਤੇ ਲੋਕਾਂ ਨੂੰ ਲੁੱਟ ਕੇ ਬਣਾਈ ਕਰੋੜਾਂ ਰੁਪਏ ਦੀ ਜਾਇਦਾਦ ਅਤੇ ਗੈਰ-ਕਾਨੂੰਨੀ ਢੰਗ ਨਾਲ ਰੱਖੀਆਂ ਜਨਾਨੀਆਂ ਦਾ ਪਰਦਾ ਫਾਸ਼ ਵੀ ਹੋਇਆ।

ਇਕਾਈ ਲੁਧਿਆਣਾ ਵੱਲੋਂ ਕੀਤੇ ਗਏ ਇਸ ਐਕਸ਼ਨ ਵਿੱਚ ਉਪਰੋਕਤ ਆਗੂਆਂ ਤੋਂ ਬਿਨਾਂ ਹਰਭਜਨ ਸਿੰਘ ਸਕੱਤਰ, ਸੁਰਜੀਤ ਸਿੰਘ, ਕਰਨੈਲ ਡਾਬਾ, ਡਾ. ਹਰਬੰਸ, ਬਲਵਿੰਦਰ, ਬਹਾਦਰ ਦਰਬਾਰਾ ਸਿੰਘ, ਨਵੱਤਰ ਸਿੰਘ, ਜਮਪਾਲ, ਸੁਖਵੀਰ ਸਖੀ, ਰਣਜੋਧ, ਲਖਵਿੰਦਰ ਲੱਕੀ, ਦਲਜੀਤ, ਅਵਤਾਰ ਸਿੰਘ ਅਤੇ ਜਗਿੰਦਰ ਸਿੰਘ ਸ਼ਾਮਲ ਸਨ।

ਲੁਧਿਆਣੇ ਅਤੇ ਇਲਾਕੇ 'ਚ ਚਰਚਾ ਦਾ ਵਿਸ਼ਾ ਬਣੇ ਇਸ ਪਰਦਾ-ਫਾਸ਼ ਸਮਾਗਮ ਤੋਂ ਬਾਅਦ ਤਰਕਸ਼ੀਲ ਆਗੂਆਂ ਵੱਲੋਂ ਅਖੰਤੀ ਬਾਬੇ ਖਿਲਾਫ ਐਫੀਡੇਵਿਟਾਂ ਦੀ ਫਾਈਲ ਬਣਾਕੇ ਡੀ.ਸੀ. ਸਾਹਿਬ ਲੁਧਿਆਣਾ ਨੂੰ ਮਿਲਿਆ ਗਿਆ। ਜਿਨ੍ਹਾਂ ਨੇ ਸੰਬੋਧਤ ਸਬੂਤਾਂ ਦੇ ਆਧਾਰ ਉੱਪਰ ਕੇਸ ਦਰਜ ਕਰਨ ਦਾ ਵਿਸ਼ਵਾਸ ਦਿਵਾਇਆ ਅਤੇ ਇਹ ਫਾਈਲ ਅੱਗੇ ਕਾਰਵਾਈ ਲਈ ਐਸ.ਐਸ.ਪੀ. ਸਾਹਿਬ ਦੇ ਦਫਤਰ ਭੇਜੀ ਗਈ। ਹੁਣ ਦਖਣ ਵਾਲੀ ਗੱਲ ਇਹ ਹੈ ਕਿ ਲੁਧਿਆਣਾ ਪ੍ਰਸ਼ਾਸਨ ਅਜਿਹੇ ਲੁੱਟ ਦੇ ਅੱਡਿਆਂ ਵਿਰੁੱਧ ਕਾਰਵਾਈ ਕਰਕੇ ਲੋਕਾਂ ਦੇ ਹੱਕ ਵਿੱਚ ਖੜਦਾ ਹੈ ਜਾਂ ਸਿਆਸੀ ਤੇ ਪੈਸੇ ਦੇ ਜੋਰ ਨਾਲ ਸਾਧ ਪ੍ਰਸ਼ਾਸਨ ਨੂੰ ਕਾਰਵਾਈ ਤੋਂ ਰਕਦਾ ਹੈ।

ਹਰਭਜਨ ਸਿੰਘ

ਸਕੱਤਰ, ਇਕਾਈ ਲੁਧਿਆਣਾ।

ਅਖੰਤੀ ਬਾਬਾ 'ਚੁੰਨੀ ਗਿਰ' ਨੇ ਤਰਕਸ਼ੀਲਾਂ ਸਾਹਮਣੇ ਲੋਕ ਕਚਹਿਰੀ ਵਿਚ ਪੇਸ਼ ਹੋਕੇ ਆਪਣੀ ਹਾਰ ਮੰਨੀ

ਖੰਨਾ ਤੋਂ 7 ਕਿਲੋਮੀਟਰ ਦੀ ਦੂਰੀ ਤੇ ਸਥਿਤ ਪਿੰਡ ਮਾਣਕਮਾਜਰਾ ਦਾ ਇੱਕ ਅਖੰਤੀ ਬਾਬਾ ਜੋ ਆਪਣੇ ਵਿਚ ਪੀਰ ਵੱਸੇ ਹੋਣ ਦਾ ਪਾਖੰਡ ਕਰਕੇ ਚੌਕੀ ਲਾਕੇ ਲੋਕਾਂ ਦੀਆਂ ਸਮੱਸਿਆਵਾਂ ਦੂਰ ਕਰਨ ਦੇ ਦਾਅਵੇ ਕਰਦਾ ਸੀ, ਤਰਕਸ਼ੀਲਾਂ ਅੱਗੇ ਗੋਛੇ ਟੇਕ ਗਿਆ। ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੇ ਸੂਬਾ ਜਨਰਲ ਸਕੱਤਰ ਜਸਵੰਤ 'ਜੀਰਥ' ਦੀ ਅਗਵਾਈ 'ਚ ਸਰਵ ਸ਼੍ਰੀ ਰਾਕੇਸ਼ ਕੁਮਾਰ ਖਜ਼ਾਨਚੀ ਲੁਧਿਆਣਾ ਜੋਨ, ਬਲਵੀਰ ਸਿੰਘ ਪ੍ਰਧਾਨ ਖੰਨਾ ਯੂਨਿਟ, ਰਣਬੀਰ ਸਿੰਘ, ਗੁਰਮਿੰਦਰ ਸਿੰਘ, ਸਿਕੰਦਰ ਸਿੰਘ, ਚਮਕੌਰ ਸਿੰਘ ਆਦਿ ਤੇ ਅਧਾਰਿਤ ਤਰਕਸ਼ੀਲ ਟੀਮ ਨੇ ਪਿੰਡ ਮਾਣਕਮਾਜਰਾ ਦੀ ਸੱਥ ਵਿਚ ਲੱਗਭੱਗ 10 ਪਿੰਡਾਂ 'ਚੋਂ ਇਕੱਠੇ ਹੋਏ ਤਕਰੀਬਨ 3000 ਲੋਕਾਂ ਸਾਹਮਣੇ ਉਪਰੋਕਤ ਬਾਬਾ 'ਚੁੰਨੀ ਗਿਰ' ਦਾ ਪਰਦਾ ਫਾਸ਼ ਕੀਤਾ।

ਘਟਨਾ ਇਸ ਤਰ੍ਹਾਂ ਵਾਪਰੀ ਕਿ ਇਸ ਬਾਬੇ ਦੇ ਪਿੰਡ ਦੇ ਹੀ ਇਕ ਵਿਅਕਤੀ ਮੇਵਾ ਸਿੰਘ ਪੁੱਤਰ ਸ਼੍ਰੀ ਲੰਗਰ ਰਾਮ ਨੇ

ਆਪਣੀਆਂ ਘਰੇਲੂ ਸਮੱਸਿਆਵਾਂ ਦੇ ਹੱਲ ਲਈ ਇਸ ਬਾਬੇ ਨੂੰ ਬੇਨਤੀ ਕੀਤੀ। ਇਸ ਬਾਬੇ ਨੇ ਇਸ ਦੇ ਹੱਲ ਲਈ ਮੇਵਾ ਸਿੰਘ ਪਾਸੋਂ ਤਕਰੀਬਨ 20 ਹਜ਼ਾਰ ਰੁਪਈਆ ਵੱਖ ਵੱਖ ਸਮਿਆਂ 'ਚ ਆਪਣੇ ਪੀਰਾਂ ਦੀ ਮੰਨਤਾ ਕਰਨ ਦੇ ਬਹਾਨੇ ਬਟੋਰ ਲਿਆ। ਜਦੋਂ ਉਸ ਦੀ ਕਿਸੇ ਵੀ ਸਮੱਸਿਆ ਦਾ ਕੋਈ ਹੱਲ ਨਾ ਹੋਇਆ ਤਾਂ ਉਸ ਨੂੰ ਸਮਝ ਆ ਗਈ ਕਿ ਉਸ ਨਾਲ ਧੋਖਾ ਹੋ ਗਿਆ ਹੈ। ਇਸ ਲਈ ਉਸ ਨੇ ਆਪਣੀ ਸਾਰੀ ਵਿਥਿਆ ਲਿਖਤੀ ਰੂਪ ਵਿੱਚ ਇਕ ਐਫੀਡੇਵਿਟ ਰਾਹੀਂ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਖੰਨਾ ਯੂਨਿਟ ਨੂੰ ਬਿਆਨ ਕੀਤੀ ਅਤੇ ਬੇਨਤੀ ਕੀਤੀ ਕਿ ਇਸ ਬਾਬੇ ਦਾ ਪਰਦਾ ਫਾਸ਼ ਕਰਕੇ ਗੁੰਮਰਾਹ ਹੋ ਰਹੇ ਲੋਕਾਂ ਨੂੰ ਇਸ ਦੇ ਚੁੰਗਲ 'ਚੋਂ ਕੱਢਿਆ ਜਾਵੇ।

ਖੰਨਾ ਇਕਾਈ ਨੇ ਇਸ ਦਾ ਗਭੀਰ ਨਾਟਸ ਲਦਿਆ ਇਲਾਕੇ ਭਰ ਦੇ ਲੋਕਾਂ ਨੂੰ ਇਸ ਬਾਬੇ ਤੋਂ ਸੁਚੇਤ ਕਰਨ ਲਈ ਵੱਡੀ ਗਿਣਤੀ ਵਿਚ ਪੋਸਟਰ ਫੁਪਵਾਇਆ ਅਤੇ ਆਸ ਪਾਸ ਦੇ 8-10 ਪਿੰਡਾਂ ਵਿਚ ਵੱਡੀ ਪੱਧਰ ਤੇ ਵੇਡਿਆ, ਜਿਸ ਵਿਚ ਬਾਬੇ ਦਾ ਪਰਦਾ-ਫਾਸ਼ ਹੁੰਦਾ ਵੇਖਣ ਲਈ ਖੁੱਲਾ ਸੱਦਾ ਦਿੱਤਾ ਗਿਆ। ਇਲਾਕੇ ਭਰ ਦੀਆਂ ਪੰਚਾਇਤਾਂ ਨੂੰ ਵੀ ਵਿਸ਼ੇਸ਼ ਸੱਦਾ ਦਿੱਤਾ ਗਿਆ।

ਨਿਯਤ ਦਿਨ ਤੇ ਹਜ਼ਾਰਾਂ ਲੋਕ ਪਿੰਡ ਮਾਣਕਮਾਜਰਾ ਵਿਚ ਪਹੁੰਚ ਗਏ। ਇਸ ਭਰਵੇਂ ਇਕੱਠ ਵਿਚ ਤਰਕਸ਼ੀਲਾਂ ਨੇ ਆਪਣਾ ਪ੍ਰੋਗਰਾਮ ਸ਼ੁਰੂ ਕਰਕੇ ਇਸ ਬਾਬੇ ਨੂੰ ਸਟੇਜ ਤੋਂ ਅਨਾਉਸ ਕਰਕੇ ਖੁੱਲੀ ਚੁਣੌਤੀ ਦਿੱਤੀ ਕਿ ਜੇਕਰ ਇਹ ਧਿੱਸੇ ਦੀ ਵੀ ਕੋਈ ਸਮੱਸਿਆ ਆਪਣੇ ਵਿਚ ਵੱਸ ਕੀਤੀ ਗੋਬੀ ਸ਼ਕਤੀ ਰਾਹੀਂ ਹੱਲ ਕਰ ਸਕਦਾ ਹੈ ਤਾਂ ਤਰਕਸ਼ੀਲ ਸੁਸਾਇਟੀ ਇਸ ਨੂੰ ਇਕ ਲੱਖ ਰੁਪਏ ਨਗਦ ਦੇਣ ਲਈ ਤਿਆਰ ਹੋ ਅਤੇ ਜੇ ਇਹ ਅਜਿਹਾ ਨਹੀਂ ਕਰ ਸਕਦਾ ਤਾਂ ਇਸ ਨੂੰ ਸਟੇਜ ਤੋਂ ਆਕੇ ਮੁਆਫੀ ਮੰਗ ਸਣਾ ਚਾਹੀਦੀ ਹੈ ਅਤੇ ਅੱਗੇ ਤੋਂ ਅਜਿਹਾ ਪਾਖੰਡ ਨਹੀਂ ਕਰਨਾ ਚਾਹੀਦਾ। ਜਦੋਂ ਇਸ ਨੇ ਵੱਖਿਆ ਕਿ ਤਰਕਸ਼ੀਲਾਂ ਦੀ ਕਿਸੇ ਵੀ ਗੱਲ ਦਾ ਇਸ ਕੋਲ ਕੋਈ ਜਵਾਬ ਨਹੀਂ ਤਾਂ ਇਸ ਨੇ ਹਾਰ ਮੰਨਕੇ ਸਾਜ਼ ਕੇ ਆਕੇ ਮੁਆਫੀ ਮੰਗਣਾ ਹੀ ਬਹੁਤਰ ਸਮਝਿਆ ਅਤੇ ਸਟੇਜ ਤੋਂ ਆਕੇ ਮੁਆਫੀ ਮੰਗਕੇ ਅੱਗੇ ਫੌਂ ਇਹ ਪੈਦਾ ਬੰਦ ਕਰਨ ਦਾ ਭਰੋਸਾ ਦਿੱਤਾ।

ਪਿੰਡ ਦੇ ਮੋਹਤਬਾਰ ਆਗੂ ਗਿਆਨੀ ਅਜਮੇਰ ਸਿੰਘ ਨੇ ਵੀ ਇਕੱਠ ਨੂੰ ਸੰਬੋਧਨ ਕਰਦਿਆਂ ਤਰਕਸ਼ੀਲਾਂ ਦਾ ਧਨਵਾਦ ਕਰਦਿਆਂ ਆਏ ਲੋਕਾਂ ਨੂੰ ਅਪੀਲ ਕੀਤੀ ਕਿ ਸਾਨੂੰ ਆਪਣੇ ਆਪਣੇ ਪਿੰਡਾਂ ਵਿਚ ਅਜਿਹੇ ਲੋਕਾਂ ਦੇ ਡੇਰੇ ਬੰਦ ਕਰਵਾਉਣ ਲਈ ਅੱਗੇ ਆਉਣਾ ਚਾਹੀਦਾ ਹੈ। ਗਥਿੰਦਰਗੜ ਅਤ ਖਮਾਣਾ ਤੇ ਤਰਕਸ਼ੀਲ ਮੈਂਬਰਾਂ ਅਤੇ ਹਮਦਰਦਾਂ ਨੇ ਵੀ ਵਿਸ਼ੇਸ਼ ਸਹਿਯੋਗ ਦਿੱਤਾ। ਸੂਬਾ ਜਨਰਲ ਸਕੱਤਰ ਜਸਵੰਤ ਜੀਰਥ ਅਤੇ ਖੰਨਾ ਯੂਨਿਟ ਦੇ ਪ੍ਰਧਾਨ ਬਲਬੀਰ ਸਿੰਘ ਨੇ ਆਪਣੇ ਭਾਸ਼ਨਾਂ ਅਤੇ ਜਾਦ ਦ ਟਿਕਾਂ ਰਾਹੀਂ ਲੋਕਾਂ ਨੂੰ ਇਹ ਸਚਣ ਲਈ ਮਜਬੂਰ ਕੀਤਾ ਕਿ

ਨਵੰਬਰ-ਦਸੰਬਰ 2000

ਵਾਕਿਆ ਹੀ ਇਸ ਧਰਤੀ ਤੇ ਕਿਸੇ ਗੰਥੀ ਸ਼ਕਤੀ ਦੀ ਹੋਂਦ ਨਹੀਂ ਹੈ। ਉਹਨਾਂ ਕਿਹਾ ਕਿ ਸਾਨੂੰ ਆਪਣੀਆਂ ਸਮੱਸਿਆਵਾਂ ਦੇ ਅਸਲ ਕਾਰਨਾਂ ਨੂੰ ਸਮਝਕੇ ਉਹਨਾਂ ਕਾਰਨਾਂ ਨੂੰ ਦੂਰ ਕਰਨ ਲਈ ਯਤਨ ਕਰਨੇ ਚਾਹੀਦੇ ਹਨ। ਪੁਲਿਸ ਸੁਰੱਖਿਆ ਕਰਮਚਾਰੀਆਂ ਨੇ ਇਸ ਦੌਰਾਨ ਆਪਣੀ ਡਿਊਟੀ ਬੜੀ ਸੁਘੜਤਾ ਨਾਲ ਨਿਭਾਈ।

ਚੋਰ ਦਾ ਨਾਂ ਦੱਸਣ ਦਾ ਢੋਂਗ ਕਰਨ ਵਾਲੀ ਜੀਂਦ ਵਾਲੀ ਮਾਈ ਨੇ ਤਰਕਸ਼ੀਲਾਂ ਤੋਂ ਮੁਆਫੀ ਮੰਗੀ

ਹਰਿਆਣੇ ਦੇ ਜ਼ਿਲ੍ਹਾ ਜੀਂਦ ਦੇ ਪਿੰਡ ਖੰਡਾ ਅਲੇਵਾ ਵਿਖੇ ਪੁੱਛਾਂ ਦੇਣ ਵਾਲੀ ਮਾਈ ਕ੍ਰਿਸ਼ਨੀ ਉਰਫ ਨੈਣੀ ਨੇ ਚੋਰ ਦਾ ਥੁਪ-ਪਤਾ ਦੱਸਣ ਦਾ ਢੋਂਗ ਕਰਕੇ ਲੋਕਾਂ ਨੂੰ ਗੁੰਮਗਾਹ ਕਰਨ ਤੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਭਾਦਸੋਂ ਦੇ ਮੈਂਬਰਾਂ ਅੱਗੇ ਮੁਆਫੀ ਮੰਗੀ। ਘਟਨਾ ਦਾ ਵੇਰਵਾ ਇਸ ਤਰ੍ਹਾਂ ਹੈ ਕਿ ਪਿਛਲੇ ਦਿਨੀਂ ਜ਼ਿਲ੍ਹਾ ਪਟਿਆਲਾ ਦੇ ਭਾਦਸੋਂ ਦੇ ਜਨਰਲ ਸਕੱਤਰ ਅੱਗੇ ਬੇਨਤੀ ਕੀਤੀ ਕਿ ਉਸਦਾ ਨਾਂ ਜੀਂਦ ਵਿਖੇ ਪੁੱਛਾਂ ਦੇਣ ਵਾਲੀ ਮਾਈ ਦੁਆਰਾ ਇੱਕ ਚੋਰੀ ਵਿਚ ਜੋੜਿਆ ਜਾ ਰਿਹਾ ਹੈ। ਜਿਸ ਕਰਕੇ ਉਸਦਾ ਅਕਸ ਖਰਾਬ ਹੋ ਰਿਹਾ ਹੈ। ਇਸਦਾ ਫੌਰਨ ਅੰਕਸ਼ਨ ਲੈਂਦਿਆਂ ਇਕਾਈ ਭਾਦਸੋਂ ਦੀ ਇੱਕ ਟੀਮ ਜਿਸ ਵਿਚ ਮਾਸਟਰ ਸ਼ੀਸ਼ਾ ਸਿੰਘ ਪ੍ਰਧਾਨ, ਸ੍ਰੀ ਸੋਹਣ ਬਾਪਰ ਜਨਰਲ ਸਕੱਤਰ ਗੁਰਧਿਆਨ ਸਿੰਘ ਅਤੇ ਸ਼ਤੀਸ਼ ਆਲੋਵਾਲ ਮੈਂਬਰ ਸ਼ਾਮਲ ਸਨ, ਜਿਸ ਵਿਅਕਤੀ ਦੀ ਚੀਜ਼ ਚੋਰੀ ਹੋਈ ਸੀ ਉਸ ਨੂੰ ਨਾਲ ਲੈ ਕੇ ਪੁੱਛਾਂ ਦੇਣ ਵਾਲੀ ਮਾਈ ਦੇ ਪਿੰਡ ਖੰਡਾ ਅਲੇਵਾ ਵਿਖੇ ਪਹੁੰਚੇ। ਟੀਮ ਵੱਲੋਂ ਆਖਣ ਤੇ ਉਸ ਵਿਅਕਤੀ ਵੱਲੋਂ ਆਪਣੀ ਚੋਰੀ ਬਾਰੇ ਮਾਈ ਤੋਂ ਦੁਬਾਰਾ ਪੁੱਛਿਆ। ਮਾਈ ਨੂੰ ਇਹ ਪਤਾ ਨਹੀਂ ਲੱਗਾ ਕਿ ਇਹ ਵਿਅਕਤੀ ਉਸ ਤੋਂ ਇਸ ਸੰਬੰਧ ਵਿਚ ਪਹਿਲਾਂ ਵੀ ਪੁੱਛ ਲੈ ਕੇ ਜਾ ਚੁੱਕਾ ਹੈ। ਇਸ ਲਈ ਉਸ ਨੇ ਇਸ ਵਾਰ ਚੋਰ ਦਾ ਪਤਾ ਲਾਉਣ ਬਾਰੇ ਢੋਂਗ ਰਚਦੇ ਹੋਏ ਚੋਰ ਦਾ ਜੋ ਗੁਲੀਆ ਦੱਸਿਆ ਉਹ ਪਿਛਲੀ ਵਾਰੀ ਦੱਸੇ ਗਏ ਗੁਲੀਏ ਨਾਲੋਂ ਬਿਲਕੁਲ ਭਿੰਨ ਸੀ। ਇਸ ਤੋਂ ਉਸ ਵਿਅਕਤੀ ਦਾ ਸ਼ੱਕ ਤਾਂ ਬਿਲਕੁਲ ਦੂਰ ਹੋ ਗਿਆ। ਇਸ ਨਾਲ ਹੀ ਟੀਮ ਵਿੱਚ ਗਏ ਮੈਂਬਰਾਂ ਵੱਲੋਂ ਨਾਟਕ ਕਰਦੇ ਹੋਏ ਆਪਣੇ ਘਰ ਹੋਈ ਚੋਰੀ ਬਾਰੇ ਮਾਈ ਨੂੰ ਪੁੱਛਿਆ ਗਿਆ। ਮਾਈ ਨੇ ਉਹਨਾਂ ਨੂੰ ਵੀ ਪਹਿਲਾਂ 51/- ਰੁਪਏ ਛੋਟਾ ਰੱਖਣ ਬਾਰੇ ਕਿਹਾ ਅਤੇ ਬਾਦ ਵਿੱਚ ਪਾਖੰਡ ਕਰਦੇ ਹੋਏ ਦੱਸਿਆ ਕਿ ਇਹ ਚੋਰੀ ਕਿਸੇ ਗੁਆਂਢ ਵਿੱਚ ਰਹਿੰਦੇ ਵਿਅਕਤੀ ਨੇ ਕੀਤੀ ਹੈ। ਉਸ ਨੇ ਅੱਖਾਂ ਬੰਦ ਕਰਕੇ ਤਿੰਨ ਵਿਅਕਤੀਆਂ ਜਿਹਨਾਂ ਵਿਚੋਂ ਇਕ ਅੰਤਰ ਸੀ ਦਾ ਗੁਲੀਆ ਦੱਸਿਆ। ਮਾਈ ਨੇ ਇਹ ਵੀ ਕਿਹਾ ਕਿ ਤੁਸੀਂ ਇਨ੍ਹਾਂ ਵਿਅਕਤੀਆਂ ਨੂੰ ਗੁਪਤ ਤੌਰ ਤੇ ਆਖੋ ਕਿ ਉਹ ਆਪਣੇ ਆਪ ਹੀ ਚੋਰੀ ਕੀਤੀ ਵਸਤੂ ਘਰ ਰੱਖ ਜਾਣ ਨਹੀਂ ਤਾਂ ਇੱਕ ਹਫਤੇ ਬਾਦ ਜੀਂਦ ਵਾਲੀ ਮਾਈ ਆਪ ਆਕੇ ਚੋਰ ਨੂੰ ਬਾਹਰੋਂ ਫੜ ਕੇ ਲੋਕਾਂ ਦੇ ਸਾਹਮਣੇ ਕਰ ਦੇਵੇਗੀ। ਇਸ ਤੋਂ ਤਰਕਸ਼ੀਲ ਮੈਂਬਰਾਂ ਨੇ ਆਪਣੀ ਪਛਾਣ ਜਾਹਿਰ

ਕਰਦੇ ਹੋਏ ਮਾਈ ਨੂੰ ਆਖਿਆ ਕਿ ਅਜਿਹੀ ਕੋਈ ਚੋਰੀ ਜਦੋਂ ਹੋਈ ਹੀ ਨਹੀਂ ਹੈ ਤਾਂ ਤੁਸੀਂ ਤਿੰਨ ਵਿਅਕਤੀਆਂ ਨੂੰ ਚੋਰੀ ਕਰਦੇ ਕਿਵੇਂ ਦੇਖ ਲਿਆ। ਜਦ ਕਿ ਇੱਕ ਮੈਂਬਰ ਤਾਂ ਆਪਣੀ ਮੁੱਠੀ ਅੱਗੇ ਕਰਕੇ ਕਿਹਾ ਕਿ ਜਦੋਂ ਤੁਸੀਂ ਚੋਰੀ ਦੂਰ ਚੋਰੀ ਹੋਈ ਵੇਖ ਸਕਦੇ ਹੋ ਤਾਂ ਇਸ ਮੁੱਠੀ ਨੂੰ ਕੀ ਹੋਂਦ ਉਸਨੇ ਇਸ ਵਿੱਚ ਆਪਣੀ ਅਸਮਰਥਾ ਵਿਖਾਈ ਤਾਂ ਮੈਂਬਰ ਨੇ ਮੁੱਠੀ ਖੋਲੀ ਜਿਸ ਵਿਚ ਦ ਰੁਪਏ ਦਾ ਨੋਟ ਸੀ, ਫਿਰ ਉਸ ਨੂੰ ਇਸਦਾ ਲੜੀ ਨੰਬਰ ਪੁੱਛਿਆ ਤਾਂ ਉਹ ਪੂਰੀ ਤਰ੍ਹਾਂ ਘਬਰਾ ਗਈ ਅਤੇ ਮਾਈ ਨੇ ਆਪਣੇ ਪਾਖੰਡ ਤੇ ਪਰਦਾ ਪਾਉਣ ਦੀ ਕੋਸ਼ਿਸ਼ ਕੀਤੀ। ਤਰਕਸ਼ੀਲ ਮੈਂਬਰਾਂ ਨੇ ਉਸ ਨੂੰ ਕਿਹਾ ਕਿ ਉਸ ਦੇ ਖਿਲਾਫ ਲੋਕਾਂ ਨੂੰ ਗੁੰਮਗਾਹ ਕਰਨ ਤੇ ਨੰਗੀ ਅਤੇ ਗਲਤ ਪੁੱਛਾਂ ਦਾ ਕੇ ਬੇ-ਦੋਸ਼ੇ ਲੋਕਾਂ ਨੂੰ ਫਸਾਉਣ ਕਰਕੇ ਵੱਡੇ ਵਿਰੋਧ ਵਧਾਉਣ ਕਰਕੇ ਕਾਨੂੰਨੀ ਕਾਰਵਾਈ ਕੀਤੀ ਜਾ ਸਕਦੀ ਹੈ ਤਾਂ ਮਾਈ ਘਬਰਾ ਗਈ ਅਤੇ ਤਰਕਸ਼ੀਲ ਮੈਂਬਰਾਂ ਤੋਂ ਮਾਫੀ ਮੰਗਣ ਲੱਗੀ। ਇਸ ਤੋਂ ਤਰਕਸ਼ੀਲ ਇਕਾਈ ਭਾਦਸੋਂ ਦੇ ਜਨਰਲ ਸਕੱਤਰ ਸ੍ਰੀ ਸੋਹਣ ਬਾਪਰ ਵੱਲੋਂ ਉਸ ਵਿਅਕਤੀ ਨੂੰ ਸੰਬੋਧਨ ਕਰਦੇ ਹੋਏ ਅਪੀਲ ਕੀਤੀ ਗਈ ਕਿ ਇਹ ਇੱਕ ਨਿਰਾ ਪਾਖੰਡ ਹੋ ਜਿਸ ਨਾਲ ਭੋਲੇ ਭਾਵੇਂ ਲੋਕਾਂ ਦੀ ਲੁੱਟ ਕੀਤੀ ਜਾ ਰਹੀ ਹੈ। ਇਸ ਲਈ ਅਜਿਹਾ ਪਾਖੰਡ ਬੰਦ ਕਰਨ ਲਈ ਸਾਨੂੰ ਸਾਰਿਆਂ ਨੂੰ ਹੀ ਸਹਿਯੋਗ ਦੇਣਾ ਚਾਹੀਦਾ ਹੈ। ਇਸ ਦੇ ਨਾਲ ਹੀ ਪਿੰਡ ਦੇ ਵਸਨੀਕ ਸ੍ਰੀ ਮਹਾਵੀਰ ਅਨੂਪ ਸਿੰਘ ਪੁੱਤਰ ਰਾਮ ਕੁਮਾਰ, ਜਗਦੀਸ਼ ਪ੍ਰਸਾਦ ਸੁਸ਼ੀਲ ਨੇ ਵੀ ਇਸ ਢੋਂਗ ਨੂੰ ਬਕਵਾਸ ਮੰਨਦੇ ਹੋਏ ਇਸ ਕੰਮ ਨੂੰ ਬੰਦ ਕਰਾਉਣ ਦੀ ਮੰਗ ਕੀਤੀ ਅਤੇ ਕਿਹਾ ਕਿ ਮਾਈ ਦੇ ਕੋਲ ਅਜਿਹੀ ਕੋਈ ਗੰਥੀ ਸ਼ਕਤੀ ਨਹੀਂ ਹੈ ਜਿਸ ਨਾਲ ਉਹ ਚੋਰਾਂ ਦਾ ਗੁਲੀਆ ਦੱਸ ਸਕੇ। ਉਸ ਵੱਲੋਂ ਕੇਵਲ ਪਾਖੰਡ ਕਰਕੇ ਹੀ ਲੋਕਾਂ ਨੂੰ ਲੁੱਟਿਆ ਜਾ ਰਿਹਾ ਹੈ। ਇਕਾਈ ਭਾਦਸੋਂ ਦੇ ਮੈਂਬਰ ਸ਼ਤੀਸ਼ ਆਲੋਵਾਲ ਵੱਲੋਂ ਜਾਦੂ ਦੇ ਟਿਕ ਵਿਖਾ ਕੇ ਉਥੇ ਯਾਜ਼ਰ ਲੋਕਾਂ ਸਾਹਮਣੇ ਅਜਿਹੇ ਲੋਕਾਂ ਵੱਲੋਂ ਅਪਨਾਏ ਜਾਂਦੇ ਸਾਧਨਾਂ ਦਾ ਪਰਦਾ-ਫਾਸ਼ ਕੀਤਾ ਗਿਆ। ਇਕਾਈ ਮੈਂਬਰਾਂ ਅਤੇ ਪਿੰਡ ਵਾਸੀਆਂ ਦੁਆਰਾ ਮੌਜੂਦਾ ਪ੍ਰਸ਼ਾਸਨ ਨੂੰ ਵੀ ਅਪੀਲ ਕੀਤੀ ਗਈ ਕਿ ਅਜਿਹੇ ਪਾਖੰਡਾਂ ਨੂੰ ਬੰਦ ਕਰਨ ਲਈ ਯੋਗ ਕਾਰਵਾਈ ਕੀਤੀ ਜਾਵੇ ਤਾਂ ਜੋ ਭੋਲੇ ਭਾਲੇ ਲੋਕਾਂ ਦੀ ਹੋ ਰਹੀ ਲੁੱਟ ਖਸੁੱਟ ਬੰਦ ਹੋ ਸਕੇ।

ਸੋਹਣ ਬਾਪਰ

ਪੀਰ ਦੇ ਦੌਰਸ਼ਨ ਕਰਵਾਉਣ ਵਾਲੇ ਪਾਖੰਡੀ ਸਾਧ ਨੇ ਤਰਕਸ਼ੀਲਾਂ ਤੋਂ ਮਾਫੀ ਮੰਗੀ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਅਬੋਹਰ ਨੇ ਆਲਮਗੜ੍ਹ ਵਿਖੇ ਬੈਠੇ ਪਾਖੰਡੀ ਸਾਧ ਪਾਲੇ ਸ਼ਾਹ ਪੁੱਤਰ ਸਾਧੂ ਸਿੰਘ ਤੋਂ ਲਿਖਤੀ ਰੂਪ ਵਿੱਚ ਮਾਫੀ ਮੰਗਵਾਈ ਤੇ 700 ਰੁਪਏ ਜੋਗਿੰਦਰ ਸਿੰਘ ਪੁੱਤਰ ਵੱਸਣ ਸਿੰਘ ਨਿਵਾਸੀ 8 (1) ਗੰਗਾਨਗਰ ਨੂੰ ਵਾਪਸ ਕਰਵਾਏ।

ਜੋਗਿੰਦਰ ਸਿੰਘ ਨੇ ਲਿਖਤੀ ਰੂਪ ਵਿੱਚ ਸ਼ਿਕਾਇਤ

ਕੀਤੀ ਕਿ ਆਲਮਗੜ੍ਹ ਵਿਖੇ ਬੈਠੇ ਸਾਧ ਪਾਲੇ ਸ਼ਾਹ ਨੂੰ ਪੀਰ ਦੇ ਦੌਰਸ਼ਨ ਕਰਾਉਣ ਤੇ ਪੀਰ ਨਾਲ ਸਿੱਧੀ ਗੱਲ ਕਰਨ ਦਾ ਲਾਰਾ ਲਗਾਕੇ ਕਿਹਾ ਕਿ ਜੇਨੂੰ 41 ਦਿਨ ਸਿਲਾ ਕੱਟਣਾ, ਰੋਟੀ ਇਕ ਸਮੇਂ ਅਤੇ ਇਕ ਹੀ ਰੋਟੀ ਖਾਣੀ, ਸਰਦੀ ਦੇ ਮੌਸਮ ਵਿੱਚ ਇਕ ਚਾਂਦਰ ਲੈ ਕੇ ਬਾਹਰ ਸੌਣ ਲਈ ਕਿਹਾ। ਮੈਂ ਇਹ ਸਭ ਕੁਝ ਕੀਤਾ। ਮੈਂ ਬਹੁਤ ਕਮਜ਼ੋਰ ਹੋ ਗਿਆ ਪਰੰਤੂ ਪੀਰ ਦੇ ਦੌਰਸ਼ਨ ਨਹੀਂ ਹੋਇਆ। ਜੇਨੂੰ 8 ਦਿਨ ਸਮਸ਼ਾਨ ਘਾਟ ਵਿੱਚ ਜਾ ਕੇ ਰਾਤ ਦੇ 12 ਵਜੇ ਇਹ ਮੰਤਰ ਜਪਣ ਲਈ ਕਿਹਾ। ਮੰਤਰ ਇਸ ਪ੍ਰਕਾਰ ਸੀ

ਅੱਲਾ ਮਿਸ ਮੱਲਾ ਹੋਲੀ ਅੱਲਾ ਰਸੂਲ ਲੱਲਾ ਰਹੀਮ ਅੱਲਾ ਰੇ ਰਿਫਾਪਤ ਹੋ। ਹਮਬੁਖ ਲੱਲਾ ਹੋ ਨਿਰਮਲ ਵਕੀਲ ਤੁਮ।

ਮੈਂ ਇਹ ਸਭ ਕੰਮ ਕੀਤੇ ਪਰ ਪੀਰ ਦੇ ਦੌਰਸ਼ਨ ਨਹੀਂ ਹੋਇਆ। ਮੈਂ ਬਾਬੇ ਪਾਲੇਸ਼ਾਹ ਨੂੰ ਕਿਹਾ ਕਿ ਮੈਨੂੰ ਕੋਈ ਪੀਰ ਦੇ ਦੌਰਸ਼ਨ ਨਹੀਂ ਹੋਵੇ। ਬਾਬੇ ਨੇ ਕਿਹਾ ਤੂੰ ਤਾਂ ਕਮਲਾ ਹੈਂ ਅੱਜ ਕਲ ਦੇ ਜਮਾਨੇ ਵਿੱਚ ਪੀਰ ਕਿਥੋਂ ਹੈ। ਤੂੰ ਸਿਰ ਮਾਰਨ ਲੱਗ ਜਾਂ ਲੋਕ ਤੇਰੇ ਕੋਲ ਆਪੋ ਆਈ ਜਾਣਗੇ। ਆਏ ਗਏ ਨੂੰ ਸਵਾਲ ਪੁੱਛੀਂ ਤੇ ਤੀਰ ਤੁੱਕ ਨਾਲ ਜਵਾਬ ਦੇ ਦੇਵੀਂ ਤੇ ਫੀਸ 400-500 ਲਈ ਜਾਵੀਂ ਤੇਰਾ ਕੰਮ ਚਲਦਾ ਰਹੇਗਾ। ਬਾਬਾ ਪਾਲੇ ਸ਼ਾਹ ਦਵਾਈ ਬਗੈਰਾ ਵੀ ਦਿੰਦਾ ਹੈ। ਹਾੜ ਦੇ ਦੂਸਰੇ ਐਤਵਾਰ ਤੇ ਸ਼ਿਵਰਾਤਰੀ ਦੀ ਰਾਤ ਨੂੰ ਬੇ ਔਲਾਦ ਜੋੜਿਆਂ ਨੂੰ ਫਲ ਬਖਸ਼ਦਾ ਹੈ। ਫਲ ਦੇਣ ਵਾਲੇ ਨੂੰ ਕਹਿੰਦਾ ਹੈ ਕਿ ਤੇਰਾ ਲੜਕਾ ਮੱਧਰਾ ਹੋਵੇਗਾ, ਲੰਗੜਾ ਹੋਵੇਗਾ, ਕਾਣਾ ਹੋਵੇਗਾ।

ਆਖਰ ਜਦ ਜੋਗਿੰਦਰ ਸਿੰਘ ਨੇ ਬਾਬੇ ਪਾਲੇ ਸ਼ਾਹ ਨੂੰ ਪੰਜੇ ਵਾਪਸ ਕਰਨ ਲਈ ਕਿਹਾ ਤਾਂ ਉਸਨੇ ਅੱਗੋਂ ਜਵਾਬ ਦਿੱਤਾ, "ਤੂੰ ਜਾਹ ਤੇ ਪੱਕੇ ਪਾਹ, ਜੋ ਤੇਰੇ ਕੋਲੋਂ ਹੋਵੇ ਕਰ ਲਈ।" ਮਿਤੀ 17.9.2000 ਦਿਨ ਐਤਵਾਰ ਨੂੰ ਆਲਮਗੜ੍ਹ ਦੇ ਕੁਝ ਮੋਹਤਬਰ ਵਿਅਕਤੀਆਂ ਨੂੰ ਨਾਲ ਲੈ ਕੇ ਨਹਿਰੂ ਪਾਰਕ ਅਬੋਹਰ ਵਿਖੇ ਪਾਲੇ ਸ਼ਾਹ ਆਇਆ ਤੇ ਜੋਗਿੰਦਰ ਸਿੰਘ ਵੀ ਆ ਗਿਆ। ਕਾਫੀ ਸਮਾਂ ਬਹਿਸ ਤੋਂ ਬਾਅਦ ਚਾਰ ਆਦਮੀਆਂ ਨੂੰ ਪੰਚਾਇਤ ਦੇ ਰੂਪ ਵਿੱਚ ਚੁਣੇ ਗਏ ਤੇ ਉਹਨਾਂ ਨੇ ਫੈਸਲਾ ਕੀਤਾ ਕਿ ਜੋਗਿੰਦਰ ਸਿੰਘ ਨੂੰ 700 ਰੁਪਏ ਵਾਪਸ ਕੀਤੇ ਜਾਣ ਤੇ 500 ਰੁਪਏ ਸੁਸਾਇਟੀ ਦੀ ਪਰਚੀ ਕੱਟ ਦਿੱਤੀ ਜਾਵੇ। ਬਾਬੇ ਪਾਲੇ ਸ਼ਾਹ ਨੇ ਲਿਖਤੀ ਰੂਪ ਵਿੱਚ ਮਾਫੀ ਮੰਗੀ। ਇਹ ਸ਼ਰਤਾਂ ਬਾਬੇ ਨੇ ਮੰਨ ਲਈਆਂ ਅਤੇ ਇਹ ਸਭ ਲਿਖਤੀ ਰੂਪ ਵਿੱਚ ਹੋ ਗਿਆ। ਜੋਗਿੰਦਰ ਸਿੰਘ ਨੇ ਸਾਰੇ ਮੈਂਬਰਾਂ ਦਾ ਪੰਨਵਾਦ ਕੀਤਾ ਤੇ 100 ਰੁਪਏ ਸਹਾਇਤਾ ਫੰਡ ਲਈ ਦਿੱਤੇ। ਜੋਗਿੰਦਰ ਸਿੰਘ ਨੇ ਕਿਹਾ ਮੈਂ ਐਨੇ ਦਿਨ ਹਨੇਰੇ ਵਿੱਚ ਰਿਹਾ ਹਾਂ। ਹੁਣ ਮੈਨੂੰ ਚਾਨਣ ਹੋ ਗਿਆ ਹੈ ਮੈਂ ਪਿੰਡ ਵਿੱਚ ਜਾ ਕੇ ਤੁਹਾਡਾ ਪੂਰਾ ਪ੍ਰਚਾਰ ਕਰਾਂਗਾ ਤੇ ਸੁਸਾਇਟੀ ਦਾ ਇੱਕ ਛੋਟਾ ਜਿਹਾ ਪ੍ਰੋਗਰਾਮ ਵੀ ਕਰਾਵਾਂਗਾ। ਇਸ ਘਟਨਾ ਦੀ ਅਬੋਹਰ ਵਿਖੇ ਕਾਫੀ ਚਰਚਾ ਹੋਈ।

ਜਗਦੀਸ਼ ਕਿੱਕਰ ਖੇੜਾ

ਸਕੱਤਰ, ਇਕਾਈ ਅਬੋਹਰ।

ਪੰਚਾਇਤ ਫੈਸਲਾ-

ਬਾਬਾ ਪਾਲੇ ਸ਼ਾਹ ਪੀੜ ਆਲਮਗੜ੍ਹ ਬਨਾਮ ਜੋਗਿੰਦਰ ਸਿੰਘ

ਅੱਜ 18.9.2000 ਨੂੰ ਵਿਸ਼ਾ ਲਿਖਤ ਪਾਰਟੀਆਂ

ਦਰਮਿਆਨ ਪਿੰਡ ਆਲਮਗੜ੍ਹ ਦੇ ਕੁਝ ਮੋਹਤਬਰ ਵਿਅਕਤੀਆਂ ਅਤੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਅਬੋਹਰ ਦੇ ਯਤਨਾਂ ਸਦਕਾ ਸਮਝੌਤਾ/ਰਾਜੀਨਾਮਾ ਹੋਇਆ ਹੈ। ਜੋਗਿੰਦਰ ਸਿੰਘ ਪੀਰ ਦੀ ਸ਼ਕਤੀ ਦੇਖਣ ਅਤੇ ਪੀਰ ਦੇ ਦੌਰਸ਼ਨ ਕਰਨ ਲਈ ਆਲਮਗੜ੍ਹ ਦੇ ਬਾਬੇ ਪਾਲੇ ਸ਼ਾਹ ਕੋਲ ਆਇਆ। ਪਾਲੇ ਸ਼ਾਹ ਨੇ ਜੋਗਿੰਦਰ ਸਿੰਘ ਨੂੰ ਪੀਰ ਦੇ ਦੌਰਸ਼ਨ ਕਰਾਉਣ ਬਦਲੇ ਕੁਲ 700 ਰੁਪਏ ਨਗਦ ਚੜਾਵਾ ਲਿਆ। ਅਤੇ ਪੂਜਾ ਵਗੈਰਾ ਲਈ ਸਮਾਨ ਲਿਖਕੇ ਦਿੱਤਾ ਅਤੇ ਕਈ ਦਿਨ ਇਕਾਤ ਵਿੱਚ ਬੈਠਕੇ ਪੀਰ ਦਾ ਨਾਂ ਜਪਣ ਲਈ ਕਿਹਾ। ਪੰਤੂ ਪੀਰ ਦੇ ਦੌਰਸ਼ਨ ਨਾ ਹੋਣ ਕਰਕੇ ਦੋਹਾਂ ਧਿਰਾਂ ਵਿਚ ਅਣਬਣ ਹੋ ਗਈ ਜਿਸ ਦਾ ਨਿਮਨਲਿਖਤ ਫੈਸਲਾ ਕੀਤਾ ਗਿਆ:-

ਬਾਬਾ ਪਾਲੇ ਸ਼ਾਹ ਨੇ 700 ਰੁਪਏ ਨਗਦ ਜੋਗਿੰਦਰ ਸਿੰਘ ਨੂੰ ਉਕਤ ਮੋਹਤਬਰ ਵਿਅਕਤੀਆਂ ਸਾਹਮਣੇ ਵਾਪਿਸ ਕੀਤੇ ਅਤੇ ਉਸ ਨੇ ਭਰੀ ਪੰਚਾਇਤ ਵਿਚ ਮੰਨਿਆ ਕਿ ਮੇਰੇ ਕੋਲੋਂ ਪੀਰ ਬਗੈਰਾ ਦੀ ਕੋਈ ਸ਼ਕਤੀ ਨਹੀਂ ਹੈ। ਪਾਲੇ ਸ਼ਾਹ ਨੇ ਇਹ ਵੀ ਮੰਨਿਆ ਕਿ ਮੈਂ ਅੱਗੋਂ ਤੋਂ ਲੋਕਾਂ ਨੂੰ ਗੁੰਮਗਾਹ ਨਹੀਂ ਕਰਾਂਗਾ।

ਪਿੰਡ ਮੌਜਮ ਦੇ ਟੋਲਾਂ ਵਾਲੇ ਬਾਬੇ ਦਾ ਪਰਦਾਫਾਸ਼

ਮੰਡੀ ਲਾਧੂਕਾ : ਬੀਤੀ 28-10-2000 ਨੂੰ ਪਿੰਡ ਮੌਜਮ ਨੇਤਾ ਫਾਜ਼ਿਲਕਾ ਵਿਖੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀਆਂ 3 ਇਕਾਈਆਂ ਫਾਜ਼ਿਲਕਾ, ਜਲਾਲਾਬਾਦ (ਪੱਛਮੀ) ਅਤੇ ਮਾਝੀ ਲਾਧੂਕਾ ਨੇ ਸਾਂਝੀ ਕਾਰਵਾਈ ਕਰਦੇ ਹੋਏ ਪਿੰਡ ਤੋਂ ਥੋੜੀ ਦੂਰੀ ਤੇ ਡੇਰਾ ਜਮਾ ਕੇ ਬੈਠੇ ਇੱਕ ਪਾਖੰਡੀ ਸਾਧ ਨੂੰ ਚੈਲੰਜ ਕੀਤਾ। ਇਹ ਢੋਂਗੀ ਸਾਧ ਜੋ ਕਿ ਗੁੰਗੇ, ਬੋਲਿਆਂ ਅਤੇ ਪਲੀਉ ਵਰਗੇ ਰੋਗਾਂ ਦਾ ਇਲਾਜ ਕਰਨ ਦਾ ਦਾਅਵਾ ਕਰਦਾ ਸੀ, ਇਹ ਪਾਖੰਡ ਰਚ ਕੇ ਇਹ ਪ੍ਰਚਾਰ ਕਰਦਾ ਸੀ ਕਿ ਮੇਰੇ ਵਿੱਚ ਮੁਸਲਮਾਨ ਪੀਰ ਆਉਂਦਾ ਹੈ ਅਤੇ ਦੁਖੀ ਲੋਕ ਕਾਫੀ ਦੂਰ ਦੂਰ ਤੋਂ ਇਸ ਪਾਖੰਡੀ ਕੋਲ ਆਉਣ ਲੱਗ ਪਏ। ਇਸ ਨੇ ਆਪਣੀ ਦੁਕਾਨਦਾਰੀ ਵਧਾਉਣ ਵਾਸਤੇ 8-10 ਪੱਕੀਆਂ ਚੋਲੀਆਂ ਅਤੇ ਪਿੰਡ ਦੇ ਸਰਪੰਚ ਨੂੰ ਵੀ ਆਪਣੇ ਨਾਲ ਗੰਢਿਆ ਹੋਇਆ ਸੀ ਅਤੇ ਸਾਰੇ ਚੜਾਵੇ ਨੂੰ ਆਪਸ ਵਿੱਚ ਵੰਡ ਲੈਂਦੇ ਸਨ।

ਲਿਖਤੀ ਸ਼ਿਕਾਇਤ ਜੋ ਕਿ ਮੌਜਮ ਸਿੰਘ ਦੁਆਰਾ ਦਿੱਤੀ ਗਈ ਸੀ ਕਿ ਉਸ ਦੇ ਦੋਨੋਂ ਬੱਚੇ ਗੁੰਗੇ ਅਤੇ ਬੋਲ ਹਨ ਨੂੰ ਪੰਜ ਚੋਕੀਆਂ ਤੇ ਆਉਣ ਲਈ ਕਿਹਾ ਗਿਆ ਪਰ ਪੰਜ ਚੋਕੀਆਂ ਤੇ ਜਾਣ ਦੇ ਬਾਵਜੂਦ ਵੀ ਬੱਚਿਆਂ ਨੂੰ ਕੋਈ ਫਰਕ ਨਹੀਂ ਪਿਆ ਤਾਂ ਤਰਕਸ਼ੀਲਾਂ ਦੀ ਪੂਰੀ ਤਿੰਨ ਇਕਾਈਆਂ ਦੀ ਟੀਮ ਸਮੇਤ ਪੁਲੀਸ, ਬਾਬੇ ਦੇ ਡੇਰੇ ਤੇ ਗਈ ਅਤੇ ਤਰਕਸ਼ੀਲ ਸੁਸਾਇਟੀ ਦੁਆਰਾ ਕੀਤੇ ਜਾਂਦੇ ਕੰਮਾਂ ਦੀ ਲੋਕਾਂ ਨੂੰ ਜਾਣਕਾਰੀ ਦਿੱਤੀ ਗਈ ਅਤੇ ਪੂਰੇ ਚਾਰ ਘੰਟੇ ਸੁਸਾਇਟੀ ਵਰਕਰ ਇਥੇ ਜਿਹੇ ਪਾਖੰਡੀ ਬਾਬਿਆਂ ਦੁਆਰਾ

ਕੀਤੀ ਜਾਂਦੀ ਮਾਨਸਿਕ, ਸਰੀਰਕ ਅਤੇ ਆਰਥਿਕ ਲੁੱਟ ਬਾਰੇ ਲੋਕਾਂ ਨੂੰ ਦੱਸਦੇ ਹੋਏ ਅਤੇ ਨਾਲ ਹੀ ਜਾਣੂ ਦੇ ਟਰਿਕ ਵੀ ਦਿਖਾਉਂਦੇ ਹੋਏ। ਕਾਫੀ ਲੋਕਾਂ ਨੇ ਲਾਊਡ ਸਪੀਕਰ ਵਿੱਚ ਆ ਕੇ ਕਿਹਾ ਕਿ ਵਾਕਿਆ ਹੀ ਬਾਬਾ ਲੋਕਾਂ ਨਾਲ ਠੱਗੀ ਮਾਰ ਰਿਹਾ ਹੈ ਅਤੇ ਸਾਨੂੰ ਕੋਈ ਆਰਾਮ ਨਹੀਂ ਆਇਆ ਹੈ। ਤਰਕਸ਼ੀਲਾਂ ਨੇ ਬਾਬੇ ਨੂੰ ਸਪੀਕਰ ਤੋਂ ਵਾਰ ਵਾਰ ਚੈਲਿੰਜ ਕੀਤਾ ਪਰ ਇਸ ਪਾਖੰਡੀ ਬਾਬੇ ਨੇ ਕੋਈ ਵੀ ਜੁਆਬ ਨਾ ਦਿੱਤਾ ਅਤੇ ਪਿੰਡ ਦੇ ਸਰਪੰਚ ਅਤੇ ਕੁਝ ਹੋਰ ਲੋਕਾਂ ਨੇ ਜੁਮੇਵਾਰੀ ਲਈ ਕਿ ਬਾਬਾ ਕੱਲ੍ਹ ਨੂੰ ਤੁਹਾਡੇ ਨਾਲ ਗੱਲ ਕਰੇਗਾ।

ਅਗਲੀ ਸਵੇਰ ਤਰਕਸ਼ੀਲ ਸੁਸਾਇਟੀ ਦੇ ਸਮੂਹ ਕਾਰਕੁੰਨ ਫਾਜ਼ਿਲਕਾ ਇਕਾਈ ਦੇ ਮਾਸਟਰ ਸੁਰੇਸ਼ ਕੁਮਾਰ, ਸੁਭਾਸ਼ ਚੰਦਰ, ਸੁਰਜੀਤ ਸਿੰਘ, ਫੂਲ ਚੰਦ, ਪੰਪੂ ਸਲੋਮ ਸ਼ਾਹ ਵਾਲਾ ਅਤੇ ਪਿੰਡ ਪੈਚਾ ਵਾਲੀ ਦੇ ਸਰਪੰਚ ਸਾਹਿਬਾਨ, ਮੰਡੀ ਲਾਧੂਕਾ, ਦੇ ਲਾਲ ਚੰਦ ਗਲਡਨ, ਗੁਰਦੀਪ ਸਿੰਘ, ਮਿਲਖਾ ਸਿੰਘ, ਡਾ. ਸ਼ਾਮ ਲਾਲ, ਡਾ. ਰਮੇਸ਼, ਭਗਤ ਸਿੰਘ, ਵਜ਼ੀਰ ਸਿੰਘ, ਸੁਖਦੇਵ ਸਿੰਘ ਐਡਵੋਕੇਟ, ਸਰਦੂਲ ਸਿੰਘ, ਬਰਿਦਰ ਸਿੰਘ, ਜਗਦੀਸ਼ ਕੁਮਾਰ, ਭਗਵਾਨ ਦਾਸ, ਬਲਦੇਵ ਅਤੇ ਲਛਮਣ ਸਿੰਘ, ਜਲਾਲਾਬਾਦ ਇਕਾਈ ਦੇ ਸੁਰਿੰਦਰ ਬਿੱਟੂ, ਬਲਵਿੰਦਰ ਪਹਿਲਵਾਨ ਅਤੇ ਰਣਜੀਤ ਮੋਨਾ ਵਾਲੀ ਸਾਰਿਆਂ ਨੇ ਸਦਰ ਬਾਣਾ ਫਾਜ਼ਿਲਕਾ ਵਿਖੇ ਪੁਲੀਸ ਨਾਲ ਗੱਲਬਾਤ ਕੀਤੀ ਅਤੇ ਬਾਬੇ ਨੂੰ ਪੁਲੀਸ ਸਟੇਸ਼ਨ ਲਿਆਉਣ ਵਾਸਤੇ ਕਿਹਾ। ਪਰ ਪੁਲੀਸ ਛਾਪੇ ਦੌਰਾਨ ਬਾਬਾ ਭਗੋੜਾ ਹੋ ਗਿਆ ਅਤੇ ਜਦੋਂ ਪਿੰਡ ਦੇ ਸਰਪੰਚ ਨੂੰ ਕਿਹਾ ਗਿਆ ਤਾਂ ਉਹ ਵੀ ਬਹਾਨੇ ਬਾਜ਼ੀਆਂ ਮਾਰਨ ਲੱਗਾ। ਤਰਕਸ਼ੀਲਾਂ ਦੇ ਜੋਰ ਦੇਣ ਤੇ ਆਖਰ ਤੀਸਰੇ ਦਿਨ ਪਾਖੰਡੀ ਬਾਬਾ ਸਦਰ ਬਾਣੇ ਵਿਖੇ ਕੁਝ ਸਰਪੰਚ ਅਤੇ ਵੱਡੇ ਹਜ਼ੂਮ ਨੂੰ ਲੈ ਕੇ ਹਾਜ਼ਰ ਹੋ ਗਿਆ। ਕਾਫੀ ਸਮਾਂ ਬਹਿਸ ਚਲਦੀ ਰਹੀ ਪਰ ਅੰਤ ਵਿੱਚ ਬਾਬਾ ਇਹ ਮੰਨ ਗਿਆ ਕਿ ਮੇਰੇ ਵਿੱਚ ਕੋਈ ਸ਼ਕਤੀ ਨਹੀਂ ਅਤੇ ਇਹ ਮੇਰਾ ਪਾਖੰਡ ਸੀ। ਪਰ ਇਸ ਦੇ ਉਲਟ ਕੁਝ ਲੋਕ ਜਿਵੇਂ ਕਿ ਪਿੰਡ ਦਾ ਸਰਪੰਚ ਅਤੇ ਨਾਲ ਲਗਦੇ ਇੱਕ ਹਰ ਪਿੰਡ ਦਾ ਸਰਪੰਚ ਜੰਗੀਰ ਸਿੰਘ ਪਹਿਲਵਾਨ ਜੋ ਕਿ ਇਹ ਧੰਦਾ ਬੰਦ ਨਹੀਂ ਹੋਣ ਦੇਣਾ ਚਾਹੁੰਦੇ ਸਨ। ਇਹ ਬਾਬੇ ਨੂੰ ਬਾਹਰ ਹਜ਼ੂਮ ਵਿੱਚ ਲੈ ਗਏ ਉਸ ਨੂੰ ਪੁੱਰ ਕੇ ਲੈ ਆਏ ਅਤੇ ਇਹ ਤਹਿ ਹੋਇਆ ਕਿ ਬਾਬਾ ਤੁਹਾਡੀਆਂ 23 ਸ਼ਰਤਾਂ ਵਿੱਚੋਂ ਇੱਕ ਸ਼ਰਤ ਪੂਰੀ ਕਰੇਗਾ ਅਤੇ ਵੀਰਵਾਰ (5-11-2000) ਨੂੰ ਦੁਪਹਿਰ 1 ਤੋਂ 2 ਵਜੇ ਦੇ ਦਰਮਿਆਨ ਆਪਣੀ ਸ਼ਕਤੀ ਦਾ ਪ੍ਰਦਰਸ਼ਨ ਕਰੇਗਾ। ਇਸ ਸਮੇਂ ਦੇ ਵਿਚਕਾਰ ਬਾਬੇ ਦੇ ਕੁਝ ਸਮਰਥਕ ਸਮਝੌਤਾ ਕਰਨ ਲਈ ਜਲਾਲਾਬਾਦ ਅਤੇ ਮੰਡੀ ਲਾਧੂਕਾ ਇਕਾਈਆਂ ਤੱਕ ਪਹੁੰਚ ਕਰਦੇ ਹੋਏ ਕਿ ਬਾਬਾ ਸ਼ਰਤ ਪੂਰੀ ਨਹੀਂ ਕਰ ਸਕਦਾ। ਪਰ ਕੋਈ ਗੱਲ ਸਿਰੇ ਨਾ ਲੱਗਦੀ ਵੇਖ ਕੇ ਵੀਰਵਾਰ ਬਾਬਾ ਵੱਡੇ ਹਜ਼ੂਮ ਨਾਲ ਬਾਣੇ ਵਿੱਚ ਪੇਸ਼ ਹੋਇਆ ਅਤੇ ਮਾਡੀ ਮੰਗ ਲਈ ਪਰ ਲਿਖਤੀ ਮੁਆਫੀਨਾਮਾ ਦੇਣ ਤੋਂ ਸਰਪੰਚ ਅਤੇ ਹੋਰ ਲੋਕਾਂ ਨੇ ਫਿਰ ਨਾਂਹ ਕਰ ਦਿੱਤੀ ਕਿਉਂਕਿ ਨਾਲ ਦੇ ਪਿੰਡ ਦੇ ਸਰਪੰਚ ਜੰਗੀਰ ਸਿੰਘ ਦਾ ਭਰਾ

ਅਤੇ ਪਿਉ ਵੀ ਇਹੀ ਧੰਦਾ ਕਰਦਾ ਹੈ। ਉਸਨੂੰ ਆਪਣਾ ਡਰ ਲੱਗ ਰਿਹਾ ਸੀ ਕਿ ਤਰਕਸ਼ੀਲ ਕਿਤੇ ਉਸਦਾ ਧੰਦਾ ਵੀ ਬੰਦ ਨਾ ਕਰਵਾ ਦੇਣ।

ਵਰਣਨਯੋਗ ਹੈ ਕਿ ਲੋਕਾਂ ਦੇ ਵੱਡੇ ਇਕੱਠ ਵਿੱਚ ਵੀ ਹਰ ਜਗ੍ਹਾ ਇਹੀ ਚਰਚਾ ਚੱਲ ਰਹੀ ਸੀ ਕਿ ਇਹਨਾਂ ਤਰਕਸ਼ੀਲਾਂ ਦੇ ਸਾਹਮਣੇ ਤਾਂ ਕੋਈ ਵੀ ਖੜ ਨਹੀਂ ਸਕਦਾ। ਇਸ ਸਾਰੇ ਕਾਂਡ ਵਿੱਚ ਪੁਲੀਸ ਅਤੇ ਪਿੰਡ ਦੇ ਸਰਪੰਚ ਦੀ ਭੂਮਿਕਾ ਬਹੁਤ ਹੀ ਪਿਛਾਂਹ ਬਿੱਠੂ ਰਹੀ ਅਤੇ ਕੁਝ ਸਿਆਸੀ ਲੋਕਾਂ ਦਾ ਕਿਰਦਾਰ ਵੀ ਨਿਖੇਧੀਯੋਗ ਸੀ ਕਿਉਂਕਿ ਵੋਟਾਂ ਦੀ ਖਾਤਰ ਇਹ ਲੋਕ ਭੱਲੀ ਭਾਲੀ ਜਨਤਾ ਨੂੰ ਲੁੱਟ ਕੇ ਆਵਾਜ਼ ਉੱਲ ਸਿੱਧਾ ਕਰਦੇ ਰਹਿਣਗੇ। ਤਰਕਸ਼ੀਲਾਂ ਦੀ ਇਸ ਕਾਰਵਾਈ ਨਾਲ ਇਲਾਕੇ ਭਰ ਦੇ ਇਨਾ ਪਾਖੰਡੀ ਸਾਧਾਂ ਵਿੱਚ ਪਲਬਲੀ ਮੰਚੀ ਹੋਈ ਹੈ।

ਰਿਪੋਰਟ ਲਾਲ ਚੰਦ ਗੱਲਡਨ

ਲਾਈਫ ਮੈਂਬਰਸ਼ਿਪ

587. ਬੁੱਧ ਰਾਜ ਸ਼ਰਮਾ
ਮਕਾਨ ਨੰ. 1650/3ਸੀ
ਹਕੀਕਤ ਨਗਰ, ਹੋਬੇਵਾਲ ਕਲਾਂ, ਲੁਧਿਆਣਾ।
588. ਵਿੱਕੀ ਸੂਦ
ਮਿਲਟਨ ਇੰਡਸਟਰੀਜ਼, 1044/5, ਮੁਹਾਦ ਪੁਰਾ
ਧੂਰੀ ਲਾਈਨ, ਲੁਧਿਆਣਾ
589. ਗੌਰਵ ਚੋਪੜਾ
ਮਾਰਫਤ ਬੋਨ ਬਰੋਡ
7, ਸਰਕੂਲਰ ਰੋਡ ਲੁਧਿਆਣਾ
590. ਸ਼੍ਰੀ ਗੁਰਜੀਤ ਸਿੰਘ ਬਰਾੜ
ਪਿੰਡ ਤੇ ਡਾਕ: ਜੋ ਸਿੰਘ ਵਾਲਾ,
ਤਹਿ ਬਾਘਾਪੁਰਾਣਾ, ਜ਼ਿਲ੍ਹਾ ਮੋਗਾ - 142038
591. ਸ਼੍ਰੀ ਭਿੰਦਰਪਾਲ ਸਿੰਘ,
ਰਿੰਮਪਿਜ ਪੀਸੀਓ, ਨੇੜੇ ਦੁਰਗਾ ਮੰਦਰ,
ਬੱਸ ਸਟੈਂਡ, ਅਪਰਾ - 144416

ਨਵੀਂ ਇਕਾਈ ਹੋਣ

- ਇਕਾਈ ਦਾ ਨਾਮ ਪਾਸਟਾ
ਪ੍ਰਧਾਨ ਮਾ. ਸਵਰਨ ਸਿੰਘ ਲੱਕਚਰਾਰ, (ਹਿਸਟਰੀ)
ਸ.ਸ.ਸ. ਰਾਜਪੁਰ ਭਾਈਆ
ਤਹਿ: ਫਗਵਾੜਾ, ਜ਼ਿਲ੍ਹਾ ਕਪੂਰਥਲਾ
ਮਾ. ਨਵਕਿਰਨ (ਸਾਇੰਸ ਮਾਸਟਰ)
ਸ. ਮ. ਸ. ਰਾਜਪੁਰ ਖਾਲੋਆਣ
ਤਹਿ ਫਗਵਾੜਾ, ਜ਼ਿਲ੍ਹਾ ਕਪੂਰਥਲਾ
ਫੋਨ ਨੰ. 01824 - 41100

ਸਰਗਰਮੀਆਂ

ਇਕਾਈ ਖਰੜ

ਮਾਨਸਿਕ ਰੋਗਾਂ ਬਾਰੇ ਸੈਮੀਨਾਰ

ਮਨੁੱਖ ਤੇ ਜਾਨਵਰ ਵਿਚ ਬਹੁਤ ਸਾਰੀਆਂ ਗੱਲਾਂ ਸਮਾਨ ਹੋਣ ਦੇ ਬਾਵਜੂਦ ਵੀ ਇਕ ਬੁਨਿਆਦੀ ਫਰਕ ਹੈ ਕਿ ਮਨੁੱਖ ਆਪਣੇ ਆਲੇ ਦੁਆਲੇ ਵਾਪਰ ਰਹੇ ਵਰਤਾਰਿਆਂ ਨੂੰ ਸਮਝਣ ਤੇ ਆਪਣੀ ਸਮੱਰਥਾ ਰੱਖਦਾ ਹੈ। ਜਦੋਂ ਕਿ ਪਸ਼ੂ ਵਿਚ ਇਸ ਤਰ੍ਹਾਂ ਦੀ ਕੋਈ ਚੇਤਨਾ ਨਹੀਂ ਹੈ। ਮਾਨਵ ਜਾਤੀ ਹਮੇਸ਼ਾਂ ਆਪਣੀਆਂ ਲਗਾਤਾਰ ਕੋਸ਼ਿਸ਼ਾਂ ਨਾਲ ਸਮਾਜ ਨੂੰ ਚੰਗਾ ਬਣਾਉਣ ਵਿਚ ਮਹਾਨ ਹੋਂ। ਇਹ ਵਿਚਾਰ ਰਾਜਿੰਦਰਾ ਹਸਪਤਾਲ ਪਟਿਆਲਾ ਤੋਂ ਆਏ ਡਾ. ਧਰਮਵੀਰ ਗਾਂਧੀ ਨੇ ਖਰੜ ਵਿਖੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਖਰੜ ਵੱਲੋਂ ਮਾਨਸਿਕ ਰੋਗਾਂ 'ਤੇ ਕਰਵਾਏ ਗਏ ਸੈਮੀਨਾਰ ਵਿਖੇ ਆਖੇ।

ਅੱਜ ਜੋ ਵੀ ਭੌਤਿਕ ਸ਼ੁੱਧ ਆਦਮੀ ਹੋਵਾ ਰਿਹਾ ਹੈ, ਉਹ ਸਭ ਵਿਗਿਆਨੀਆਂ ਦੀ ਦੇਣ ਹੈ। ਉਨ੍ਹਾਂ ਨੇ ਉਦਾਹਰਣਾਂ ਨਾਲ ਸਪਸ਼ਟ ਕੀਤਾ ਕਿ ਲੰਬੇ ਸਫਰ ਵਿਚ ਆਖਰ ਜਿੱਤ ਵਿਗਿਆਨ ਦੀ, ਤਰਕ ਦੀ, ਸੱਚਾਈ ਦੀ ਹੋਈ ਹੈ। ਅਸੀਂ ਉਨ੍ਹਾਂ ਵਿਗਿਆਨੀਆਂ ਨੂੰ ਸਿਜਦਾ ਕਰਦੇ ਹਾਂ ਜਿਨ੍ਹਾਂ ਸਦਕਾ ਆਦਮੀ ਅੱਜ ਬਹੁਤ ਸਾਰੀਆਂ ਸਹੂਲਤਾਂ ਆਪਣੀ ਬੁੱਕਲ ਵਿਚ ਸਮੋਈ ਬੈਠਾ ਹੈ।

ਇਸ ਤੋਂ ਪਹਿਲਾਂ ਬੀਬੀ ਰਣਧੀਰ ਕੌਰ ਨੇ 'ਜੀ ਆਇਆਂ ਨੂੰ' ਕਿਹਾ ਅਤੇ ਸਤਨਾਮ ਦਾਉਂ ਤੇ ਇਕਬਾਲ ਜੱਸੀ ਨੇ ਰੱਸੀ ਜੋੜ ਕੇ (ਬਿਨਾ ਗੱਠ) ਜਾਣੂ ਬਾਰੇ ਗੱਲ ਕੀਤੀ।

ਸੈਮੀਨਾਰ ਦੇ ਦੂਜੇ ਬੁਲਾਰੇ ਸ਼੍ਰੀ ਬਲਵਿੰਦਰ ਬਰਨਾਲਾ ਪ੍ਰੈਸ ਸਕੱਤਰ ਨੇ ਮਾਨਸਿਕ ਰੋਗ ਦੇ ਅਸਲ ਕਾਰਨ ਤੇ ਇਲਾਜ ਦੱਸਦੇ ਹੋਏ ਲੋਕਾਂ ਨੂੰ ਸੁਚੇਤ ਕੀਤਾ ਕਿ ਓਪਰੀ ਕਸਰ, ਖੇਡਣਾ ਜਾਂ ਹਵਾ ਦਾ ਆਉਣਾ ਮਾਨਸਿਕ ਰੋਗ ਹੈ। ਉਨ੍ਹਾਂ ਮਾਨਸਿਕ ਰੋਗਾਂ ਬਾਰੇ ਸਪਸ਼ਟ ਕਰਦੇ ਹੋਏ ਆਖਿਆ ਕਿ ਸਾਧਾਂ ਤਾਂਤਰਿਕਾਂ ਆਦਿ ਪਾਸ ਇਸ ਦਾ ਕੋਈ ਇਲਾਜ ਨਹੀਂ ਬਲਕਿ ਮਾਨਸਿਕ ਰੋਗਾਂ ਦੇ ਡਾਕਟਰਾਂ ਪਾਸ ਹੀ ਜਾਣਾ ਚਾਹੀਦਾ ਹੈ। ਔਰਤਾਂ ਨੂੰ ਇਹ ਰੋਗ ਵੱਧ ਹੋਣ ਦੇ ਕਾਰਨਾਂ ਬਾਰੇ ਦੱਸਦੇ ਹੋਏ ਸ਼੍ਰੀ ਬਲਵਿੰਦਰ ਨੇ ਕਿਹਾ ਕਿ ਇਸ ਦੇ ਘਰੇਲੂ ਤੇ ਸਮਾਜਿਕ ਕਾਰਨ ਹਨ। ਅੱਜ ਵੀ ਪੜ੍ਹੇ ਲਿਖੇ ਹੋਣ ਤੇ ਔਰਤਾਂ ਨੂੰ ਬਰਾਬਰ ਦਾ ਦਰਜਾ ਨਹੀਂ ਦਿੱਤਾ ਜਾਂਦਾ।

ਸੰਮੇਹਿਕ ਨੀਂਦ (ਹਿਪਨੋਟਾਇਜ਼) ਵਿਧੀ ਰਾਹੀਂ ਰੋਗੀ ਨੂੰ ਠੀਕ ਕਰਨ ਬਾਰੇ ਦੱਸਦੇ ਹੋਏ ਉਨ੍ਹਾਂ ਨੇ ਵੱਖਰੇ ਰੋਗਾਂ ਬਾਰੇ ਵਿਸਥਾਰ ਵਿਚ ਗੱਲ ਕੀਤੀ।

ਅੰਤ ਵਿਚ ਸਮਾਗਮ ਦੇ ਮੁੱਖ ਮਹਿਮਾਨ ਡਾ. ਅਜਮੇਰ ਸਿੰਘ, ਜ਼ਿਲਾ ਸਿੱਖਿਆ ਅਫਸਰ ਰੋਪੜ ਨੇ ਆਪਣੇ ਵਿਚਾਰ ਪ੍ਰਗਟ ਕਰਦੇ ਹੋਏ ਕਿਹਾ ਕਿ ਵਿਗਿਆਨਕ ਨਜ਼ਰੀਆ ਹੀ ਮਨੁੱਖ ਨੂੰ

ਮੁਸ਼ਕਲਾਂ ਹਲ ਕਰਨ ਵਿਚ ਸਹਾਈ ਹੈ। ਕਾਰਨ ਤੇ ਅਸਰ ਦੇ ਸਿਧਾਂਤ ਨੂੰ ਦੱਸਦੇ ਹੋਏ ਉਨ੍ਹਾਂ ਨੇ ਕਿਹਾ ਕਿ ਹਰ ਇਕ ਘਟਨਾ ਪਿਛੇ ਕੋਈ ਨਾ ਕੋਈ ਕਾਰਨ ਹੁੰਦਾ ਹੈ।

ਰੋਪੜ ਜੋਨ ਦੇ ਪ੍ਰਧਾਨ ਗੁਰਮੀਤ ਸਿੰਘ ਨੇ ਤਰਕਸ਼ੀਲ ਸੁਸਾਇਟੀ ਦੇ ਕੰਮ ਢੰਗ ਅਤੇ ਕੋਸ਼ਾਂ ਬਾਰੇ ਜਾਣਕਾਰੀ ਦਿੱਤੀ। ਸੈਮੀਨਾਰ ਨੂੰ ਸਫਲ ਕਰਨ ਵਿਚ ਜਸਪਾਲ ਬੰਡਾਲ, ਰਣਧੀਰ ਸਿੰਘ, ਅਮਰੀਕ ਭਵਾਤ, ਸੁਖਬੀਰ ਸਿੰਘ, ਵਰਿੰਦਰ ਸਿੰਘ ਨੇ ਵਿਸ਼ੇਸ਼ ਯੋਗਦਾਨ ਪਾਇਆ।

ਗੁਰਮੀਤ ਸਿੰਘ, ਜੋਨ ਪ੍ਰਧਾਨ, ਰੋਪੜ

ਇਕਾਈ ਟਾਂਡਾ

ਵਰਕਸ਼ਾਪ ਰਿਪੋਰਟ

ਮਿਤੀ 13 ਅਗਸਤ ਨੂੰ ਟਾਂਡਾ ਇਕਾਈ ਵੱਲੋਂ ਇਕ ਵਰਕਸ਼ਾਪ ਦਾ ਆਯੋਜਨ ਕੀਤਾ ਗਿਆ। ਇਸ ਵਰਕਸ਼ਾਪ ਦੀ ਸ਼ੁਰੂਆਤ ਜੋਨ ਪ੍ਰਧਾਨ ਸੱਤਪਾਲ ਸਲੰਹ ਦੇ ਸਵਾਗਤੀ ਭਾਸ਼ਣ ਨਾਲ ਹੋਈ। ਬਾਅਦ ਵਿੱਚ ਵਰਕਸ਼ਾਪ ਵਿੱਚ ਪਹੁੰਚੇ ਬੁਲਾਰੇ ਲਗਾਤਾਰ ਆਪਣੇ ਆਪਣੇ ਵਿਸ਼ਿਆਂ 'ਤੇ ਬੋਲੇ।

ਸ਼੍ਰੀ ਬਲਵਿੰਦਰ ਬਰਨਾਲਾ ਜੀ ਨੇ ਸੁਸਾਇਟੀ ਦੀ ਜਾਣ ਪਹਿਚਾਣ ਕਰਵਾਉਣ ਤੋਂ ਇਲਾਵਾ ਪੁੱਛੇ ਗਏ ਸੁਆਲਾਂ ਦੇ ਜਵਾਬ ਦਿੱਤੇ। ਸ਼੍ਰੀ ਸ਼ਿਆਮ ਸੁੰਦਰ ਦੀਪਤੀ ਜੀ ਨੇ ਮਾਨਸਿਕ ਬਿਮਾਰੀਆਂ ਬਾਰੇ ਚਾਨਣਾ ਪਾਇਆ। ਸ਼੍ਰੀ ਦਵਾਰਕਾ ਰਾਜੂ ਭਾਰਤੀ ਜੀ ਨੇ ਫਿਲਾਸਫੀ ਸੰਬੰਧੀ ਪਰਚਾ ਪੜ੍ਹਦੇ ਸਮੇਂ ਆਸਤਿਕਤਾ ਅਤੇ ਨਾਸਤਿਕਤਾ ਬਾਰੇ ਗੱਲ ਕੀਤੀ ਅਤੇ ਦੱਸਿਆ ਕਿ ਸਮਾਜ ਵਿੱਚ ਨਾਇਕ ਕੌਣ ਤੇ ਖਲਨਾਇਕ ਕੌਣ ਹਨ। ਉਹ ਆਸਤਿਕਤਾ ਤੇ ਵਰ੍ਹਦੇ ਹੋਏ ਬੋਲੇ ਕਿ ਇਹ ਸਮਾਜ ਦੇ ਅਸਲੀ ਦੁਸ਼ਮਣ ਤੇ ਖਲਨਾਇਕ ਹਨ। ਸ਼੍ਰੀ ਮਦਨ ਵੀਰਾ ਜੀ ਨੇ ਪ੍ਰਚਲਤ ਰਹੂ-ਹੀਤਾ ਤੇ ਵਹਿਮਾਂ ਭਰਮਾਂ ਤੇ ਵਿਸਥਾਰ ਪੂਰਵਕ ਚਾਨਣਾ ਪਾਇਆ। ਸਟੇਜ ਦਾ ਸੰਚਾਲਨ ਸ਼੍ਰੀ ਹਰਦੀਪ ਖੁੱਡਾ ਜੀ ਦੁਆਰਾ ਕੀਤਾ ਗਿਆ। ਇਸ ਵਰਕਸ਼ਾਪ ਵਿੱਚ 120 ਮੈਂਬਰ ਤੇ ਹਮਦਰਦਾਂ ਨੇ ਭਾਗ ਲਿਆ। ਚਾਹ ਅਤੇ ਖਾਣੇ ਦਾ ਪ੍ਰਬੰਧ ਸਲਾਹੁਣਯੋਗ ਸੀ। ਵਰਕਸ਼ਾਪ ਵਿੱਚ ਪਹੁੰਚੇ ਹਮਦਰਦਾਂ ਨੇ ਸੁਸਾਇਟੀ ਦੇ ਕੰਮ ਦੀ ਸ਼ਲਾਘਾ ਕੀਤੀ ਅਤੇ ਪੂਰਨ ਸਹਿਯੋਗ ਦਾ ਭਰੋਸਾ ਦਿਵਾਇਆ। ਇਸ ਵਰਕਸ਼ਾਪ ਨੂੰ ਜ਼ਿਲਾ ਗ੍ਰਹਿਆਰਪੁਰ ਸਾਖਰਤਾ ਕੋਆਰਡੀਨੇਟਰ ਸ਼੍ਰੀ ਬਲਵਿੰਦਰ ਢੱਟ ਜੀ ਨੇ ਵੀ ਸੰਬੋਧਨ ਕੀਤਾ ਅਤੇ ਸ਼੍ਰੀ ਵਿਜੈ ਬੰਬਲੀ ਜੀ ਨੇ ਆਪਣੇ ਵਿਚਾਰ ਹਾਜ਼ਰ ਸਰੋਤਿਆਂ ਨਾਲ ਸਾਂਝੇ ਕੀਤੇ। ਆਖਿਰ ਵਿੱਚ ਜੋਨ ਸਕੱਤਰ ਸ਼੍ਰੀ ਦਿਲਰਾਜ ਕੁਮਾਰ ਨੇ ਆਏ ਹੋਏ ਮਹਿਮਾਨਾਂ, ਮੈਂਬਰਾਂ ਅਤੇ ਹਮਦਰਦਾਂ ਦਾ ਧੰਨਵਾਦ ਕੀਤਾ।

ਰਮੇਸ਼ ਕੁਮਾਰ

ਸਕੱਤਰ, ਟਾਂਡਾ ਯੂਨਿਟ।

ਮਾਝਾ ਜੋਨ ਦੀਆਂ ਸਰਗਰਮੀਆਂ

(1)

ਜ਼ਿਲ੍ਹਾ ਗੁਰਦਾਸਪੁਰ ਦੇ ਕਸਬਾ ਫਤਿਹਗੜ੍ਹ ਚੂੜੀਆਂ ਨੇੜਲੇ ਪਿੰਡ ਪਿੰਡੀ ਦੇ ਧਿਆਨ ਸਿੰਘ ਇਨਾਇਤ ਮਸੀਹ ਨੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀ ਇਕਾਈ ਕਬੂ ਨੰਗਲ ਕੋਲ ਲਿਖਤੀ ਰੂਪ ਵਿਚ ਸ਼ਿਕਾਇਤ ਕੀਤੀ ਕਿ ਪਿੰਡ ਬੋਹੜਵਾਲਾ ਦੇ ਅਖੌਤੀ ਬਾਬੇ ਨਿਰਮਲ ਮਸੀਹ ਉਰਫ ਬਾਬਾ ਨਿਮਾ ਨੇ ਉਸ ਕੋਲੋਂ ਆਪਣੀ ਧੀ ਸ਼ਰੀਫਾਂ ਦਾ ਉਪਰੀਆਂ ਸ਼ੋਆ ਤੋਂ ਖਰੀਦਾ ਛੁਡਾਉਣ ਲਈ ਭਾਰੀ ਰਕਮ ਲੈ ਚੁੱਕਾ ਹੈ ਪਰ ਫਿਰ ਵੀ ਉਸਦੀ ਲੜਕੀ ਠੀਕ ਨਹੀਂ ਹੋਈ। ਇਸ ਗਰੀਬ ਪਰਿਵਾਰ ਦੀ ਸ਼ਿਕਾਇਤ ਉਪਰ ਤਰਕਸ਼ੀਲ ਸੁਸਾਇਟੀ ਇਕਾਈ ਕਬੂ ਨੰਗਲ ਵੱਲੋਂ ਪ੍ਰਧਾਨ ਬਾਵਾ ਸਿੰਘ, ਜਸਵੀਰ ਸਿੰਘ ਭੋਮਾਵਾਲਾ, ਤਰਸੇਮ ਸਿੰਘ, ਰਾਜਵਿੰਦਰ ਸਿੰਘ ਅਤੇ ਇਕਾਈ ਚੌਕ ਮਹਿਤਾ ਦੇ ਜਤਿੰਦਰ ਮਹਿਤਾ, ਸਤਨਾਮ ਸਿੰਘ ਜੱਜ ਦੀ ਪੜਤਾਲੀਆ ਟੀਮ ਨੇ ਪੁਲਿਸ ਪੁਸ਼ਾਸ਼ਨ ਤੇ ਪੰਚਾਇਤ ਦੇ ਸਾਹਮਣੇ ਬਾਬੇ ਨੂੰ ਆਪਣੀ ਗੋਬੀ ਸ਼ਕਤੀ ਵਿਖਾਉਣ ਲਈ ਕਿਹਾ ਪਰ ਬਾਬੇ ਵੱਲੋਂ ਸਾਰਿਆਂ ਸਾਹਮਣੇ ਮੁਆਫੀ ਮੰਗਦੇ ਹੋਏ ਕਿਹਾ ਗਿਆ ਕਿ ਮੈਂ ਅੱਗੇ ਤੋਂ ਆਪਣਾ ਪੈਦਾ ਬੰਦ ਕਰ ਦੇਵਾਂਗਾ ਤੇ ਸਬੰਧਤ ਪ੍ਰਵਾਰ ਨੂੰ 5000 ਰੁਪਏ ਵਾਪਸ ਕਰਨ ਦਾ ਲਿਖਤੀ ਵਾਅਦਾ ਕੀਤਾ।

(2)

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀ ਇਕਾਈ ਕਬੂ ਨੰਗਲ ਨੇ ਅਖੌਤੀ ਦੇਵੀ ਸੁਖਵਿੰਦਰ ਕੌਰ ਮਾਨ, ਗੈਂਡਵਾਲ ਗੁਰਦਾਸਪੁਰ ਦੇ ਪਾਖੰਡ ਨੂੰ ਲੋਕਾਂ ਸਾਹਮਣੇ ਨੰਗਿਆ ਕੀਤਾ। ਇਸ ਅਖੌਤੀ ਦੇਵੀ ਵੱਲੋਂ ਹਰ ਵੀਰਵਾਰ ਚੌਕੀ ਲਾਕੇ ਲੋਕਾਂ ਨੂੰ ਵਹਿਮਾ ਭਰਮਾਂ ਵਿਚ ਪਾਕੇ ਲੋਕਾਂ ਦੀ ਲੁੱਟ ਕੀਤੀ ਜਾ ਰਹੀ ਸੀ ਉਹ ਲੋਕਾਂ ਦੀਆਂ ਆਰਥਿਕ ਸਮਾਜਿਕ ਸਮੱਸਿਆਵਾਂ ਦਾ ਹੱਲ ਕਰਨ ਤੇ ਬਿਮਾਰੀਆਂ ਦਾ ਇਲਾਜ ਕਰਨ ਦਾ ਵਾਅਦਾ ਕਰ ਰਹੀ ਸੀ। ਲਿਖਤੀ ਸ਼ਿਕਾਇਤ ਮਿਲਣ ਤੇ ਪ੍ਰਧਾਨ ਬਾਵਾ ਸਿੰਘ, ਡਾ. ਰਾਜਵਿੰਦਰ ਸਿੰਘ, ਜਸਬੀਰ ਸਿੰਘ ਅਤੇ ਕਾਮਰੇਡ ਗੁਰਮੇਲ ਸਿੰਘ ਨੇ ਘਟੀਏ ਕੇ ਬਾਗਰ ਦੇ ਪੁਲਿਸ ਕਰਮਚਾਰੀਆਂ ਤੇ ਪੰਚਾਇਤ ਦੀ ਹਾਜ਼ਰੀ ਵਿਚ ਲਿਖਤੀ ਮੁਆਫੀ ਮੰਗਵਾਈ ਅਤੇ ਅੱਗੇ ਤੋਂ ਅਜਿਹੇ ਪਾਖੰਡ ਬੰਦ ਕਰਨ ਦੀ ਤੇਬਾ ਕੀਤੀ।

(3) ਅਖੌਤੀ ਸਾਧਣੀ ਵਿਰੁੱਧ ਕੇਸ ਦਰਜ

ਪਿੰਡ ਬੁਲੇਨੰਗਲ ਕਸਬਾ ਰਈਆ ਦੇ ਅਮਰੀਕ ਸਿੰਘ ਪੁੱਤਰ ਮੋਹਰ ਸਿੰਘ ਨੇ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀ ਇਕਾਈ ਮਹਿਤਾ ਚੌਕ ਦੀ ਮਦਦ ਨਾਲ ਅੰਸ. ਆਈ. ਪੀ. ਮਜੀਠਾ ਦੀਆਂ ਹਦਾਇਤਾਂ ਉਪਰ ਬਾਣਾ ਬਿਆਸ ਵਿਖੇ ਚੀਮਾ ਬਾਠ ਦੀ ਅਖੌਤੀ ਮਾਤਾ ਅਮਰਜੀਤ ਕੌਰ ਉਰਫ ਅੰਬੇ ਵਿਰੁੱਧ ਐਫ. ਆਈ. ਆਰ. 109, 420, 120-ਬੀ, ਆਈ. ਪੀ. ਸੀ. ਅਧੀਨ ਦਰਜ ਕਰਾਈ। ਅਮਰੀਕ ਸਿੰਘ ਨੇ ਦੱਸਿਆ ਕਿ ਘਰੇਲੂ ਸਮੱਸਿਆਵਾਂ ਦੇ ਹੱਲ ਲਈ ਕਿਸੇ ਦੇ ਕਹਿਣ ਤੇ ਅਖੌਤੀ ਮਾਤਾ ਅੰਬੇ ਦੇ ਡੇਰੇ ਤੇ ਪਹੁੰਚੇ ਤਾਂ ਉਸਨੇ ਅਤੇ ਉਸਦੇ ਪਤੀ ਨੇ ਗੋਬੀ

ਸ਼ਕਤੀਆਂ ਨਾਲ ਉਨ੍ਹਾਂ ਦੀ ਸਮੱਸਿਆਵਾਂ ਦੂਰ ਕਰਨ ਦਾ ਭਰੋਸਾ ਦਿੱਤਾ। ਉਸਦੀ ਭਵਿੱਖਬਾਣੀ ਕਿ 'ਤੁਹਾਡੇ ਬੱਚੇ ਦੀ ਮੌਤ ਹੋਣ ਵਾਲੀ ਹੈ' ਤੋਂ ਪਰਿਵਾਰ ਡਰ ਗਿਆ। ਅਖੌਤੀ ਮਾਤਾ ਨੇ ਸਮੱਸਿਆਵਾਂ ਦੇ ਹੱਲ ਤੇ ਬੱਚੇ ਦੀ ਮੌਤ ਟਾਲਣ ਲਈ ਧਾਰਮਿਕ ਰਸਮਾਂ ਦੀ ਪੂਰਤੀ ਲਈ 35000 ਰੁਪਏ ਲਏ। ਦੂਜੀ ਵਾਰ 40000 ਰੁਪਏ ਪੀੜਤ ਪਰਿਵਾਰ ਤੋਂ ਨੰਗ ਲਏ। ਪਰ ਕਿਸੇ ਵੀ ਸਮੱਸਿਆ ਦਾ ਹੱਲ ਨਾ ਹੋਣ ਤੇ ਜਦ ਮਾਤਾ ਨੂੰ ਪੁੱਛਿਆ ਤਾਂ ਉਸਨੇ ਸਰਾਪ ਦੇਣ ਦਾ ਡਰ ਪਾਇਆ। ਦੋਹਾਂ ਜੀਆਂ ਨੂੰ ਖਾਣ ਲਈ ਪੁਸ਼ਾਦ ਦਿੱਤਾ ਪਰ ਉਨ੍ਹਾਂ ਨੇ ਸ਼ੱਕ ਪੈਣ ਤੇ ਇਹ ਪੁਸ਼ਾਦ ਬਿੱਲੀ ਨੂੰ ਖੁਆਇਆ ਤਾਂ ਬਿੱਲੀ ਦਮ ਤੋੜ ਗਈ। ਅਖੌਤੀ ਮਾਤਾ ਨੂੰ ਤਰਕਸ਼ੀਲ ਸੁਸਾਇਟੀ ਤੋਂ ਗੋਬੀ ਸ਼ਕਤੀ ਨਾ ਹੋਣ ਲਈ ਮੁਆਫੀ ਮੰਗਣੀ ਪਈ, ਪਰ ਪੰਜ ਦੇਣ ਤੋਂ ਟਰਕਾਉਣ ਤੇ ਅਮਰੀਕ ਸਿੰਘ ਨੇ ਉਸ ਵਿਰੁੱਧ ਬਾਣੇ ਬਿਆਸ ਵਿਚ ਕੇਸ ਦਰਜ ਦਰਵਾਇਆ ਤਾਂ ਗਿਫਤਾਰੀ ਤੋਂ ਡਰਦੀ ਅਖੌਤੀ ਸਾਧਣੀ ਫਰਾਰ ਹੋ ਗਈ।

(4)

ਤਰਕਸ਼ੀਲ ਇਕਾਈ ਪੰਜਾਬ, ਇਕਾਈ ਗੋਇੰਦਵਾਲ ਵੱਲੋਂ ਅਖੌਤੀ ਬਾਬੇ ਬਲਵਿੰਦਰ ਸਿੰਘ ਉਰਫ ਬਿੰਦਾ ਦੇ ਖਿਲਾਫ ਲਿਖਤੀ ਸ਼ਿਕਾਇਤ ਮਿਲਣ ਤੇ ਗੋਇੰਦਵਾਲ ਦੀ ਕਲੋਨੀ ਵਿਚ ਲੋਕਾਂ ਦੀ ਭੀੜ ਦੇ ਸਾਹਮਣੇ ਬਾਬੇ ਵੱਲੋਂ ਚੌਕੀ ਲਾਕੇ ਲੋਕਾਂ ਨਾਲ ਮਾਰੀਆ ਰਹੀਆਂ ਠੱਗੀਆਂ, ਘਰੇਲੂ ਕਲੋਨ ਤੇ ਵਹਿਮ ਭਰਮ ਵਿੱਚ ਪਾਕੇ ਲੁੱਟਣ ਦਾ ਪਰਦਾਫਾਸ਼ ਕੀਤਾ। ਉਸ ਵੱਲੋਂ ਲਿਖਤੀ ਮਾਣ ਮੰਗਣ ਅਤੇ ਅੱਗੇ ਤੋਂ ਚੌਕੀ ਨਾ ਲਾਉਣ ਦਾ ਵਾਅਦਾ ਕੀਤਾ ਗਿਆ। ਟੀਮ ਵਿਚ ਡਾ. ਸਰਬਜੀਤ ਸਿੰਘ ਡਾ. ਧੀਰ, ਯਾਗਰਿੰਦਰ ਸਿੰਘ, ਲਖਵਿੰਦਰ ਸਿੰਘ, ਅਮਰਜੀਤ ਕੌਰ, ਹਰਜਿੰਦਰ ਸਿੰਘ ਆਰਟਿਸਟ, ਸਤਨਾਮ ਸਿੰਘ ਤੇ ਸਤਪਾਲ ਹੋਸਪਾਲ ਆਦਿ ਸ਼ਾਮਲ ਸਨ।

ਇਕਾਈ ਜਲੰਧਰ

ਮੁਖਵਿੰਦਰ ਸਿੰਘ, ਚੌਹਲਾ ਸਾਹਿਬ

ਤਰਕਸ਼ੀਲ ਮੇਲਾ

ਇਕਾਈ ਜਲੰਧਰ ਅਤੇ ਜਮਹੂਰੀ ਅਧਿਕਾਰ ਸਭਾ ਪੰਜਾਬ ਦੀ ਜਲੰਧਰ ਇਕਾਈ ਵੱਲੋਂ ਪਿੰਡ ਚਿੱਟੀ ਦੀ ਪੰਚਾਇਤ ਦੇ ਸਹਿਯੋਗ ਨਾਲ ਇਕ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ। ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੇ ਸੂਬਾ ਸਕੱਤਰ ਸ਼੍ਰੀ ਜਸਵੰਤ ਜੀਰਖ ਨੇ ਤਰਕਸ਼ੀਲ ਲਹਿਰ ਦੇ ਇਤਿਹਾਸ, ਤਰਕਸ਼ੀਲ ਦੀ ਮੌਜੂਦਾ ਸਮੱਸਿਆਵਾਂ ਅਤੇ ਮਾਨਸਿਕ ਰੋਗੀਆਂ ਬਾਰੇ ਦੱਸਿਆ। ਉਨ੍ਹਾਂ ਕਿਹਾ ਕਿ ਲੋਕਾਂ ਦੀ ਅਗਿਆਨਤਾ ਕਾਰਨ ਅਖੌਤੀ ਬਾਬੇ ਉਨ੍ਹਾਂ ਨੂੰ ਸਵਰਗਾਂ ਦੇ ਲਾਹੇ ਲਾ ਕੇ ਖੁਦ ਜਮੀਨ ਤੇ ਹੀ ਸਵਰਗ ਦੀਆਂ ਸਹੂਲਤਾਂ ਦਾ ਆਨੰਦ ਮਾਣ ਰਹੇ ਹਨ। ਉਨ੍ਹਾਂ ਨੇ ਲੋਕਾਂ ਨੂੰ ਕਿਹਾ ਕਿ ਅਖੌਤੀ ਬਾਬਿਆਂ ਕੋਲ ਕਿਸੇ ਵੀ ਸਮੱਸਿਆ ਦਾ ਕੋਈ ਹੱਲ ਨਹੀਂ ਅਤੇ ਵਿਗਿਆਨਕ ਸੋਚ ਅਪਨਾ ਕੇ ਹੀ ਸਮੱਸਿਆ ਦਾ ਹੱਲ ਲੱਭਿਆ ਜਾ ਸਕਦਾ ਹੈ। ਪ੍ਰਸਿੱਧ ਨਾਟਕਕਾਰ ਸ਼੍ਰੀ ਗੁਰਜਰਨ ਸਿੰਘ ਜੀ ਨੇ ਆਪਣੇ ਭਾਸ਼ਣ ਵਿਚ ਕਿਹਾ ਕਿ

ਸਮਾਜ ਵਿਚ ਬਰਾਬਰੀ ਲਿਆਉਣ ਲਈ ਇਨਕਲਾਬ ਦੀ ਜ਼ਰੂਰਤ ਹੈ। ਉਨ੍ਹਾਂ ਅੱਗੇ ਕਿਹਾ ਕਿ ਪਿਛਲੇ 50 ਸਾਲਾਂ ਵਿਚ ਵਿਕਾਸ ਦੇ ਨਾਂ ਤੇ ਸਾਡੇ ਨਾਲ ਧੋਖਾ ਹੋਇਆ ਹੈ। ਗਰੀਬੀ ਅਤੇ ਅਮੀਰੀ ਵਿਚ ਪਾੜਾ ਵੱਧ ਰਿਹਾ ਹੈ। ਉਨ੍ਹਾਂ ਅੱਗੇ ਕਿਹਾ ਕਿ ਚੰਡੀਗੜ੍ਹ ਅਤੇ ਪੰਜਾਬ ਦੇ ਕਿਸੇ ਵੀ ਪਿੰਡ ਵਿਚ ਸਹੂਲਤਾਂ ਵਿਚ ਜਮੀਨ ਅਸਮਾਨ ਦਾ ਫਰਕ ਹੈ। ਮੇਲੇ ਵਿਚ ਗੁਰਜਰਨ ਸਿੰਘ ਦੀ ਟੀਮ ਵੱਲੋਂ 'ਬੁੱਤ ਜਾਗ ਪਿਆ' 'ਰਾਜ ਮਹਾਰਾਜੇ ਰਣਜੀਤ ਸਿੰਘ ਦਾ' ਅਤੇ 'ਨਿੱਕਰ' ਖੇਡੇ ਗਏ। ਮੇਲੇ ਵਿਚ ਪੰਜਾਬ ਖੁੱਕ ਮੋਟਰ ਜਲੰਧਰ ਅਤੇ ਬਲਰਾਜ ਸਾਹਨੀ ਯਾਦਗਾਰੀ ਪ੍ਰਕਾਸ਼ਨ ਵੱਲੋਂ ਅਗਾਂਹ ਵਧੂ ਕਿਤਾਬਾਂ ਦੀ ਪ੍ਰਦਰਸ਼ਨੀ ਲਗਾਈ ਗਈ। ਤਰਕਸ਼ੀਲ ਸੁਸਾਇਟੀ ਵੱਲੋਂ ਜਾਦੂ ਦਾ ਸ਼ੋਅ ਪੇਸ਼ ਕੀਤਾ ਗਿਆ। ਤਰਕਸ਼ੀਲ ਨੇ ਲੋਕਾਂ ਨੂੰ ਦੱਸਿਆ ਕਿ ਜਾਦੂ ਕੋਈ ਗੋਬੀ ਸ਼ਕਤੀ ਨਹੀਂ ਸਗੋਂ ਹੱਥ ਦੀ ਸਫਾਈ ਹੈ ਅਤੇ ਇਸ ਨੂੰ ਇੱਕ ਕਲਾ ਵਜੋਂ ਹੀ ਲੈਣਾ ਚਾਹੀਦਾ ਹੈ ਨਾ ਕਿ ਗੋਬੀ ਸ਼ਕਤੀ ਵਜੋਂ। ਉਨ੍ਹਾਂ ਕਿਹਾ ਕਿ ਦੁਨੀਆਂ ਵਿਚ ਕਿਸੇ ਕੋਲ ਵੀ ਕੋਈ ਗੋਬੀ ਸ਼ਕਤੀ ਨਹੀਂ ਹੈ ਅਤੇ ਅੱਜ ਤੱਕ ਕੋਈ ਵੀ ਸੁਸਾਇਟੀ ਦਾ ਇਕ ਲੱਖ ਰੁਪਏ ਦਾ ਇਨਾਮ ਨਹੀਂ ਜਿੱਤ ਸਕਿਆ। ਰਾਤੀ 12 ਵਜੇ ਤੱਕ ਚਲੇ ਇਸ ਪ੍ਰੋਗਰਾਮ ਨੂੰ ਲੋਕਾਂ ਨੇ ਬਹੁਤ ਹੀ ਚੰਗਾ ਹੁੰਗਾਰਾ ਭਰਿਆ।

ਪੁੱਛਾਂ ਦੇਣ ਵਾਲੇ ਬਾਬੇ ਦੇ ਹੱਥ ਖੜ੍ਹੇ ਕਰਵਾਏ

ਬਾਬਾ ਫੱਗੂ, ਮੁਹੱਲਾ ਗੜ੍ਹਾ (ਜਲੰਧਰ) ਵਿਖੇ ਕਈ ਸਾਲਾਂ ਤੋਂ ਲੋਕਾਂ ਨੂੰ ਕਿਸੇ ਘਰ ਵਿਚ ਟੂਣਾ ਹੋਣ, ਚੋਰੀ ਹੋਣ ਆਦਿ ਦੇ ਜ਼ਿੰਮੇਵਾਰ ਵਿਅਕਤੀ ਦੀ ਤਸਵੀਰ ਕਿਸੇ 12-13 ਸਾਲ ਦੇ ਬੱਚੇ ਦੇ ਮੂੰਹ ਉਸਦੇ ਨੌਹ ਵਿਚ ਵਿਖਾਉਣ ਦਾ ਵਾਅਦਾ ਕਰਦਾ ਸੀ ਤੇ ਹਿਜਰਾਇਤ ਕੱਢਣ ਦੇ ਨਾਂ 'ਤੇ ਭੋਲੇ ਭਾਲੇ ਲੋਕਾਂ ਨੂੰ ਆਰਥਿਕ ਅਤੇ ਮਾਨਸਿਕ ਤੌਰ ਤੇ ਲੁੱਟਦਾ ਸੀ। ਇਸ ਅੱਧ ਵਿਸ਼ਵਾਸ ਕਾਰਨ ਅਕਸਰ ਬੇਕਸੂਰ ਲੋਕ ਮੁਸ਼ਕਿਲ ਵਿੱਚ ਫਸ ਜਾਂਦੇ ਸਨ। ਬਾਬੇ ਦੇ ਇਸ ਪਾਖੰਡ ਨੂੰ ਖਤਮ ਕਰਨ ਲਈ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੇ ਮੈਂਬਰਾਂ ਨੇ ਹਰ ਭਰਾਤਰੀ ਜਥੇਬੰਦੀਆਂ ਦੇ ਸਹਿਯੋਗ ਨਾਲ ਬਾਬੇ ਨੂੰ ਚੇਲਿੰਜ ਕੀਤਾ ਅਤੇ ਬਾਬੇ ਦੇ ਡੇਰੇ ਪਹੁੰਚ ਕੀਤੀ। ਤਰਕਸ਼ੀਲ ਆਗੂਆਂ ਦੇ ਥੋੜ੍ਹੇ ਯਤਨਾਂ ਨਾਲ ਹੀ ਅਖੌਤੀ ਬਾਬਾ ਫੱਗੂ ਹੱਥ ਖੜ੍ਹੇ ਕਰ ਗਿਆ ਅਤੇ ਲੋਕਾਂ ਤੋਂ ਮਾਫੀ ਮੰਗਣ ਲੱਗਾ। ਬਾਬੇ ਨੇ ਕਿਹਾ ਕਿ ਉਸ ਕੋਲ ਕੋਈ ਗੋਬੀ ਸ਼ਕਤੀ ਨਹੀਂ ਹੈ ਅਤੇ ਉਹ ਅੱਗੇ ਤੋਂ ਇਸ ਕੰਮ ਨੂੰ ਨਹੀਂ ਕਰੇਗਾ। ਮੌਕੇ ਤੇ ਮੌਜੂਦਾ ਤਰਕਸ਼ੀਲ ਆਗੂਆਂ ਨੇ ਲੋਕਾਂ ਨੂੰ ਅੰਧਵਿਸ਼ਵਾਸਾਂ ਨੂੰ ਤਿਆਗਣ ਲਈ ਕਿਹਾ।

ਬਾਬਲਕੇ ਜਲੰਧਰ ਵਿਖੇ ਤਰਕਸ਼ੀਲ ਪ੍ਰੋਗਰਾਮ

ਮੁੱਖ ਬੁਲਾਰੇ : ਸ਼੍ਰੀ ਰਿਸ਼ੀ ਲੱਲੀਆਂ ਅਤੇ ਸ਼੍ਰੀ ਸੰਜੀਵ ਸਨੀ ਜਾਦੂ ਦਾ ਸ਼ੋਅ : ਸ਼੍ਰੀ ਸੰਜੀਵ ਸਨੀ ਅਤੇ ਸ਼੍ਰੀ ਰਿਸ਼ੀ ਲੱਲੀਆਂ ਵਿਸ਼ੇਸ਼ ਸਹਿਯੋਗ : ਸ਼੍ਰੀ ਭੂਪਿੰਦਰਪਾਲ ਬਾਬਲਕੇ

ਇਸ ਤੋਂ ਇਲਾਵਾ ਪਿੰਡ ਕਡਿਆਣਾ (ਜਲੰਧਰ) ਦੇ ਅਗਾਂਹਵਧੂ ਨੌਜਵਾਨਾਂ ਵੱਲੋਂ ਸ਼ਹੀਦ ਭਗਤ ਸਿੰਘ ਦੀ ਸੋਚ ਨੂੰ ਸਮਰਪਿਤ ਲਾਇਬਰੇਰੀ ਦੇ ਉਦਘਾਟਨੀ ਪ੍ਰੋਗਰਾਮ ਵਿਚ ਤਰਕਸ਼ੀਲ ਮੈਂਬਰਾਂ ਵੱਲੋਂ ਸ਼ਮੂਲੀਅਤ ਕੀਤੀ ਗਈ। ਲਾਇਬਰੇਰੀ ਦਾ

ਉਦਘਾਟਨ ਜਮਹੂਰੀ ਅਧਿਕਾਰ ਸਭਾ ਪੰਜਾਬ ਦੇ ਜਨਰਲ ਸਕੱਤਰ ਪ੍ਰੋ. ਜਗਮੋਹਣ ਸਿੰਘ ਨੇ ਕੀਤਾ। ਇਸ ਮੌਕੇ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਜਲੰਧਰ ਇਕਾਈ ਵੱਲੋਂ 1000 ਰੁਪਏ ਨਗਦ ਅਤੇ 2000 ਰੁਪਏ ਦੀਆਂ ਅਗਾਂਹ ਵਧੂ ਅਤੇ ਤਰਕਸ਼ੀਲ ਸਾਹਿਤ ਦੀਆਂ ਕਿਤਾਬਾਂ ਭੇਟ ਕੀਤੀਆਂ ਗਈਆਂ।

ਰਿਪੋਰਟ- ਕੁਲਵਿੰਦਰ

ਇਕਾਈ ਬਰਨਾਲਾ

ਸੋਮੀਨਾਰ ਮਿਤੀ 17.09.2000

ਵਿਸ਼ਾ : ਸਮਾਜ ਨੂੰ ਦਰਪੇਸ਼ ਮਾਨਸਿਕ ਤੇ ਆਰਥਿਕ ਸਮੱਸਿਆਵਾਂ

ਸਥਾਨ : ਸਰਕਾਰੀ ਸੀਨੀਅਰ ਸੈਕੰਡਰੀ ਸਕੂਲ ਸੋਖਾ ਮੁੱਖ ਬੁਲਾਰੇ : ਬਲਵਿੰਦਰ ਬਰਨਾਲਾ, ਮੁਖਵਿੰਦਰ ਪੱਪੀ ਪ੍ਰਧਾਨ ਪੀ ਐਸ ਯੂ, ਪ੍ਰਸ਼ੋਤਮ ਬੱਲੀ, ਪ੍ਰੇਮ ਸਿੰਘ ਮਸਤਾਨਾ ਪਬੰਧਕ : ਨਵ ਕਿਰਨ ਯੂਥ ਕਲੱਬ ਸੋਖਾ ਸਹਿਯੋਗ : ਪੰਜਾਬ ਸਟੂਡੈਂਟਸ ਯੂਨੀਅਨ, ਕਿਰਤੀ ਕਿਸਾਨ ਯੂਨੀਅਨ

ਮਹਿੰਦਰ ਸਿੰਘ, ਸਕੱਤਰ

ਇਕਾਈ ਮਾਹਿਲਪੁਰ

(1)

ਮਿਤੀ : 2 ਅਕਤੂਬਰ, ਸਥਾਨ : ਜੰਡੋਲੀ ਮਾਹਿਲਪੁਰ ਪਲੇਟਫਾਰਮ : ਸ਼ਹੀਦ ਦਰਸ਼ਨ ਸਿੰਘ ਕਨੰਡੀਅਨ ਅਤੇ ਸ਼ਹੀਦ ਭਗਤ ਸਿੰਘ ਨੂੰ ਸਮਰਪਿਤ ਤਰਕਸ਼ੀਲ ਮੇਲਾ।

ਟੀਮਾਂ : 1. ਪੰਜਾਬ ਲੋਕ ਸੱਭਿਆਚਾਰ ਮੰਚ, ਚੰਡੀਗੜ੍ਹ, ਭਾਈ ਮੰਨਾ ਸਿੰਘ)

2. ਤਰਕਸ਼ੀਲ ਇਕਾਈ ਮਾਹਿਲਪੁਰ ਦੀਆਂ ਸਹਿਯੋਗੀ ਟੀਮਾਂ
ਉ) ਬਾਲ ਕਲਾ ਮੰਚ ਲੰਗੋਰੀ (ਮਾਸਟਰ ਅਵਤਾਰ
ਅ) ਮਹਿੰਦਰਾ ਪੰਜਾਬ ਕਲਾ ਮੰਚ ਮਾਹਿਲਪੁਰ (ਜਗਤਾਰ ਪਾਗਲ)

ੲ) ਜਾਦੂ ਟੀਮ ਅੱਡਾ (ਸਰਾਂ ਇਕਾਈ)

ਸ) ਮੋਟਰ ਸਾਈਕਲ/ਦਗਦੇ ਸੰਗਲ (ਗੜ੍ਹਸ਼ੇਕਰ ਇਕਾਈ)

3. ਸੱਭਿਆਚਾਰਕ ਟੀਮਾਂ

ਉ) ਪਬਲਿਕ ਸਕੂਲ ਨਸਰਾ ਬੱਧਨਾ

ਅ) ਮਾਡਲ ਸਕੂਲ ਜੰਡੋਲੀ (ਮਾਸਟਰ ਗੁਰਬਚਨ)

ਬੁਲਾਰੇ : ਸੰਤਪਾਲ ਜੋਨ ਕਨਵੀਨਰ, ਸਰਪੰਚ ਨਰਿੰਦਰ, ਮਾਸਟਰ ਹਰਵਿੰਦਰ, ਅਜੀਤ ਸਿੰਘ, ਅਵਤਾਰ ਲੰਗੋਰੀ, ਵਿਜੈ ਬੋਬਲੀ, ਗੁਰਜਰਨ ਸਿੰਘ।

ਨਾਟਕ : ਬੇਗਮੇ ਦੀ ਧੀ, ਮੈਂ ਇਹ ਨਹੀਂ ਹੋਣ ਦਿਆਂਗਾ, ਬਹੁਤ ਵਾਲਾ ਬਾਬਾ, ਪੰਡਿਤ ਬਲਾਕੀ ਰਾਮ ਕੋਰਿਉਗਵੀ : ਮੈਂ ਧਰਤ ਪੰਜਾਬ ਦੀ, ਮੇਰੀ ਮੌਤ 'ਤੇ ਨਾ ਰੋਇਓ, ਦਹਿਕਦੇ ਅੰਗਿਆਰਾਂ 'ਤੇ, ਬਾਬਾ ਵੈਦ ਰੋਗੀਆਂ ਦਾ।

ਵਿਸ਼ੇਸ਼ ਖਿੱਚ : ਪ੍ਰਸਤਕ ਸਟਾਲ, ਦਗਦੇ ਸੰਗਲ ਠੰਡੇ ਕਰਨੇ, ਅੱਖਾਂ ਉਤੇ ਪੱਟੀ ਬੰਨਕੇ ਸਕੂਟਰ ਚਲਾਉਣਾ, ਤਰਕਸ਼ੀਲ ਪ੍ਰਦਰਸ਼ਨੀ

ਤਰਕਸ਼ੀਲ

ਨਵੰਬਰ-ਦਸੰਬਰ 2000

41

ਨਵੰਬਰ-ਦਸੰਬਰ 2000

40

ਤਰਕਸ਼ੀਲ

ਵਿਸ਼ੇਸ਼ ਸਹਿਯੋਗ : ਕਾਮਰੰਡ ਅਜੀਤ ਸਿੰਘ ਨਾਰਵੇ, ਗੁਰਮ ਸੁਧਾਰ ਸਭਾ ਅਤੇ ਗੁਰਮ ਪੰਚਾਇਤ ਜੇਠੋਲੀ ਭੁੰਗੀਆਂ, ਬੀਬੀ ਨਿਰਮਲਾ।

(2)

ਮਿਤੀ : 4 ਅਕਤੂਬਰ (ਰਾਤ) ਸਥਾਨ : ਨਡਾਲੋਂ (ਮਾਹਿਲਪੁਰ) ਪਲੰਟਫਾਰਮ : ਕਿਸਾਨ ਅਤੇ ਜੀ. ਐਨ. ਏ. ਫੈਕਟਰੀ ਮਜ਼ਦੂਰ ਵਿੰਗ।

ਟੀਮਾਂ : ਭਾਈ ਮੋਨਾ ਸਿੰਘ (ਪਲਸ ਮੰਚ), ਤਰਕਸ਼ੀਲ ਇਕਾਈ ਮਾਹਿਲਪੁਰ

ਨਾਟਕ : ਬੇਗਮੇ ਦੀ ਧੀ/ਮੈਂ ਇਹ ਨਹੀਂ ਹੋਣ ਦਿਆਗੀ/ਰਾਜ ਮਹਾਰਾਜਾ ਰਣਜੀਤ ਸਿੰਘ/ਟੋਆ/ਕੋਰਿਓਗ੍ਰਾਫੀ :

ਵਿਸ਼ੇਸ਼ ਖਿੱਚ : ਬਾਬਾ ਵੈਦ ਰੋਗੀਆਂ ਦਾ/ਜਾਦੂ ਦਾ ਸੋਮ/ਪੁਸਤਕ ਸਟਾਲ

ਬੁਲਾਰੇ : ਗੁਰਸ਼ਰਨ ਸਿੰਘ/ਮਾਸਟਰ ਅਵਤਾਰ/ਜਗਤਾਰ ਪਾਗਲ/ਸਰਪੰਚ ਗਿਆਨ ਸਿੰਘ ਸੰਘ/ਵਿਸਾਖੀ ਰਾਮ/ਮਜ਼ਦੂਰ ਕਿਸਾਨ ਲੀਡਰ/ਮਾਸਟਰ ਮਹਿੰਦਰ ਸਿੰਘ ਆਦਿ

ਇਕਾਈ ਟਾਂਡਾ ਉਤਮੁਤ

ਮਿਤੀ 27.08.2000 ਦਿਨ ਐਤਵਾਰ ਨੂੰ ਤਰਕਸ਼ੀਲ ਸੁਸਾਇਟੀ ਇਕਾਈ ਟਾਂਡਾ ਵਲੋਂ ਪਿੰਡ ਤੂਰਾ (ਨਜ਼ਦੀਕ ਗੜਦੀਆਲਾ) ਵਿਖੇ ਪ੍ਰੋਗਰਾਮ ਕੀਤਾ ਗਿਆ। ਜਿੱਥੇ ਇਹ ਪ੍ਰੋਗਰਾਮ ਜਨ ਚੇਤਨਾ ਦਾ ਇੱਕ ਹਿੱਸਾ ਸੀ ਉਥੇ ਇਹ ਪਿੰਡ ਤੂਰਾ ਦੇ ਅਖੌਤੀ ਬਾਬੇ ਗੇਸ਼ ਨੂੰ ਚੈਲਿੰਜ ਵੀ ਸੀ। ਕਿਉਂਕਿ ਤਰਕਸ਼ੀਲ ਸੁਸਾਇਟੀ ਇਕਾਈ ਟਾਂਡਾ ਵਲੋਂ ਬਾਬੇ ਨੂੰ ਰਜਿਸਟਰਡ ਲੈਟਰ ਕੱਢ ਕੇ ਕਿਹਾ ਗਿਆ ਸੀ ਕਿ ਅਸੀਂ ਤੇਰੇ ਪਿੰਡ ਪ੍ਰੋਗਰਾਮ ਕਰ ਰਹੇ ਹਾਂ। ਅਗਰ ਤੇਰੇ ਕੋਲ ਕਿਸੇ ਕਿਸਮ ਦੀ ਕੋਈ ਵੀ ਗੈਰੀ ਸ਼ਕਤੀ ਹੈ ਤਾਂ ਤੂੰ ਇਸ ਸ਼ਕਤੀ ਦਾ ਜਨਤਕ ਇਕੱਠ ਵਿਚ ਵਿਖਾਵਾ ਕਰ ਅਤੇ ਸੁਸਾਇਟੀ ਵਲੋਂ ਰੱਖਿਆ ਇਨਾਮ ਜਿੱਤ। ਇਸ ਰਜਿਸਟਰਡ ਲੈਟਰ ਨਾਲ ਲੱਗੀ ਇਕਨੋਲਜ਼ਮੈਂਟ ਬਾਬੇ ਗੇਸ਼ ਦੇ ਦਸਤਖਤਾਂ ਨਾਲ ਟਾਂਡਾ ਇਕਾਈ ਦੇ ਦਫਤਰ ਪਹੁੰਚ ਗਈ ਤੇ ਫਿਰ ਬਾਬੇ ਨੇ ਅਤੇ ਬਾਬੇ ਪੈਰੋਕਾਰਾਂ ਨੇ ਅੱਡਾ ਸਰਾਂ ਯੂਨਿਟ ਦੇ ਪ੍ਰਧਾਨ ਸ੍ਰੀ ਨਮਿੰਦਰ ਅਤੇ ਟਾਂਡਾ ਇਕਾਈ ਕੋਲ ਪਹੁੰਚ ਕੀਤੀ ਅਤੇ ਪ੍ਰੋਗਰਾਮ ਨਾ ਕਰਨ ਨੂੰ ਕਿਹਾ ਅਤੇ ਬਾਬੇ ਦੇ ਪੈਰੋਕਾਰਾਂ ਨੇ ਆਖਿਆ ਕਿ ਤੁਸੀਂ ਪਿੰਡ ਪ੍ਰੋਗਰਾਮ ਨਾ ਕਰੋ ਬਾਬਾ ਜੀ ਤੁਹਾਡੇ ਕੋਲੋਂ ਇਥੇ ਹੀ ਮਾਫੀ ਮੰਗ ਲੈਂਦੇ ਹਨ। ਜਦੋਂ ਬਾਬੇ ਦੀ ਵਾਰ ਪੇਸ਼ ਨਾ ਚਲੀ ਤਾਂ ਬਾਬੇ ਦੀ ਹਾਰੀ ਹੋਈ ਮਾਨਸਿਕਤਾ ਨੇ ਹਵਾ ਵਿੱਚ ਤੀਰ ਛੱਡਣਾ ਸ਼ੁਰੂ ਕਰ ਦਿੱਤਾ।

ਮਿਤੀ 26.08.2000 ਨੂੰ ਪ੍ਰੋਗਰਾਮ ਤੋਂ ਇਕ ਦਿਨ ਪਹਿਲਾਂ ਜਦੋਂ ਤਰਕਸ਼ੀਲ ਸੁਸਾਇਟੀ ਦੀ ਟੀਮ ਨਿਸਚਤ ਜਗ੍ਹਾ ਦਾ ਦੌਰਾ ਕਰਨ ਲਈ ਪਿੰਡ ਪਹੁੰਚੀ ਜਿਸ ਵਿਚ ਮੇਰੇ ਤੋਂ ਇਲਾਵਾ ਅੱਡਾ ਸਰਾਂ ਯੂਨਿਟ ਦੇ ਪ੍ਰਧਾਨ ਸ੍ਰੀ ਨਮਿੰਦਰ, ਸਕੱਤਰ ਸ੍ਰੀ ਰਾਮ ਲੁਭਾਇਆ ਅਤੇ ਟਾਂਡਾ ਯੂਨਿਟ ਦੇ ਪ੍ਰਧਾਨ ਸ੍ਰੀ ਹਰਦੀਪ ਜੀ

ਸ਼ਾਮਿਲ ਸਨ ਤਾਂ ਪਤਾ ਲੱਗਾ ਬਾਬਾ ਜੀ ਨੇ ਰੋਲਾ ਪਾਇਆ ਹੋਇਆ ਸੀ ਪਿੰਡ ਵਿੱਚ ਤਰਕਸ਼ੀਲ ਨਹੀਂ ਆਉਣਗੇ। ਅਤੇ ਪਤਾ ਲੱਗਾ ਕਿ ਬਾਬਾ ਜੀ ਸਾਡੇ ਜਾਣ ਤੋਂ ਕੁਝ ਸਮਾਂ ਪਹਿਲਾਂ ਹੀ ਗੜਦੀਵਾਲ ਨੂੰ ਗਏ ਹਨ। ਉਹ ਕਹਿ ਰਹੇ ਸਨ ਮੈਂ ਵੱਡੇ ਤਰਕਸ਼ੀਲ ਨਾਲ ਗੱਲ ਕਰਨ ਜਾ ਰਿਹਾ ਹਾਂ ਅਤੇ ਬਾਬੇ ਨੇ ਪਿੰਡ ਅਤੇ ਇਲਾਕੇ ਵਿੱਚ ਅਫਵਾਹ ਫੈਲਾ ਦਿੱਤੀ ਕਿ ਜੇ ਤਰਕਸ਼ੀਲ ਪਿੰਡ ਆਏ ਤਾਂ ਮੇਰੇ ਦੂਰੋਂ ਦੂਰੋਂ ਪਹੁੰਚੇ ਹਜ਼ਾਰਾਂ ਸੇਵਕ ਤਰਕਸ਼ੀਲਾਂ ਤੇ ਰੋੜੀਆਂ ਦੀ ਵਰਖਾ ਕਰਨਗੇ ਅਤੇ ਕਿਹਾ ਮੈਂ ਆਪਣੀਆਂ ਛੱਤਾਂ ਰੋੜੀਆਂ ਨਾਲ ਭਰ ਲਈਆਂ ਹਨ। ਜੇ ਪਿੰਡ ਅਤੇ ਇਲਾਕੇ ਵਿੱਚੋਂ ਸੁਸਾਇਟੀ ਦੇ ਸਹਿਯੋਗੀ ਸਨ ਉਹਨਾਂ ਨੂੰ ਵੀ ਛੋਟੀਆਂ ਮੋਟੀਆਂ ਧਮਕੀਆਂ ਦਿੱਤੀਆਂ ਜਾ ਰਹੀਆਂ ਸਨ। ਇਸ ਤੋਂ ਸਪੱਸ਼ਟ ਹੁੰਦਾ ਸੀ ਕਿ ਬਾਬਾ ਹਾਰ ਮੰਨ ਚੁੱਕਾ ਹੈ।

ਆਖਰਕਾਰ ਜਿਸ ਸਵੇਰ ਦੀ ਸਾਨੂੰ ਵੀ ਬੇਸਬਰੀ ਨਾਲ ਉਡੀਕ ਸੀ ਉਹ ਆ ਗਈ। ਪ੍ਰੋਗਰਾਮ 10 ਵਜੇ ਸ਼ੁਰੂ ਹੋਣਾ ਸੀ ਮੈਂ ਤੇ ਹਰਦੀਪ ਕੁਝ ਕਾਰਨਾਂ ਕਰਕੇ ਲੰਮੇ ਹੋ ਗਏ ਜਦੋਂ ਅਸੀਂ ਪਿੰਡ ਦੇ ਪ੍ਰਾਇਮਰੀ ਸਕੂਲ ਵਿਖੇ ਪਹੁੰਚੇ ਤਾਂ ਟਾਂਡਾ ਇਕਾਈ ਦੇ ਮੈਂਬਰ ਸਰਪੰਚ ਸੁਰਜੀਤ ਸਿੰਘ ਭਾਸ਼ਣ ਕਰ ਰਹੇ ਸਨ। ਲੋਕਾਂ ਦਾ ਭਰਵਾ ਇਕੱਠ ਇਸ ਗੱਲ ਦੀ ਗਵਾਹੀ ਭਰਦਾ ਸੀ ਕਿ ਸਾਥੀ ਤੇਜਿੰਦਰ ਨੇ ਘਰ ਘਰ ਜਾ ਕੇ ਲੋਕਾਂ ਨੂੰ ਕਹਿਣ ਦੀ ਕੋਈ ਕਸਰ ਨਹੀਂ ਛੱਡੀ। ਤੇ ਫਿਰ ਬੁਲਾਰੇ ਲਗਾਤਾਰ ਬੋਲਦੇ ਰਹੇ ਤੇ ਲੋਕਾਂ ਨੂੰ ਵਹਿਮ ਭਰਮ ਛੱਡ ਕੇ ਵਧੀਆ ਸਮਾਜ ਉਸਾਰਨ ਲਈ ਪੁਰਦੇ ਰਹੇ ਤੇ ਤੂਰਾ ਵਾਲੇ ਬਾਬੇ ਨੂੰ ਚੈਲਿੰਜ ਕਰਦੇ ਰਹੇ। ਸਾਥੀ ਹਰਦੀਪ ਨੇ ਜਦ ਲੋਕਾਂ ਨੂੰ ਜਾਣਕਾਰੀ ਦਿਤੀ ਕਿ ਸੁਸਾਇਟੀ ਨੇ ਬਾਬੇ ਨੂੰ ਰਜਿਸਟਰਡ ਲੈਟਰ ਕੱਢ ਕੇ ਚੈਲਿੰਜ ਕੀਤਾ ਹੋਇਆ ਹੈ ਅਤੇ ਦੱਸਿਆ ਹੋਇਆ ਹੈ ਅਸੀਂ ਇਸ ਤਰੀਕ ਨੂੰ ਤੇਰੇ ਪਿੰਡ ਪਹੁੰਚ ਰਹੇ ਹਾਂ ਤਾਂ ਇਹ ਗੱਲ ਸੁਣਕੇ ਲੋਕ ਪ੍ਰਭਾਵਿਤ ਹੋਏ। ਕੁਝ ਕੁ ਸ਼ਰਾਰਤੀ ਅਨਸਰਾਂ ਵੱਲ ਪ੍ਰੋਗਰਾਮ ਵਿਚ ਵਿਘਨ ਪਾਉਣ ਦੀ ਕੋਸ਼ਿਸ਼ ਕੀਤੀ ਪ੍ਰਤੂ ਸੁਸਾਇਟੀ ਦੀਆਂ ਦਲੀਲਾਂ ਸਾਹਮਣੇ ਟਿਕ ਨਾ ਸਕੀ। ਜਦੋਂ ਬਾਰ ਬਾਰ ਬਾਬੇ ਨੂੰ ਚੈਲਿੰਜ ਕਰਨ ਤੇ ਬਾਬਾ ਨਾ ਆਇਆ ਤਾਂ ਲੋਕਾਂ ਨੂੰ ਸਮਝ ਆ ਗਈ ਕਿ ਬਾਬਾ ਪਾਖੰਡੀ ਹੈ। ਸ੍ਰੀ ਰਾਮ ਲੁਭਾਇਆ ਜੀ ਨੇ ਮੌਜੂਦਾ ਟਿੱਕ ਦਿਖਾਏ। ਇਸ ਪ੍ਰੋਗਰਾਮ ਨੂੰ ਸਾਖਰਤਾ ਕੋਆਰਡੀਨੇਟਰ ਹੁਸ਼ਿਆਰਪੁਰ ਬਲਵਿੰਦਰ ਚੌਠ ਅਤੇ ਬਜ਼ੁਰਗ ਆਗੂ ਸ੍ਰੀ ਬਖ਼ਸ਼ ਸਿੰਘ ਜੀ ਨੇ ਸੰਬੋਧਨ ਕੀਤਾ ਤੇ ਲੋਕਾਂ ਨੂੰ ਤਰਕਸ਼ੀਲ ਸੋਚ ਅਪਨਾਉਣ ਲਈ ਸੱਦਾ ਦਿੱਤਾ। ਬਾਬਾ ਡਰਦਾ ਮਾਰਾ ਘਰੋਂ ਨਾ ਨਿਕਲਿਆ। ਉਸ ਦੇ ਦਾਅਵੇ ਅਨੁਸਾਰ ਕੁਝ ਸੇਵਕ ਆਏ ਤਾਂ ਜ਼ਰੂਰ ਪਰੰਤੂ ਮਸਤਕ 'ਚ ਇੱਕ ਸੋਚ ਲੱਕੇ ਘਰਾ ਨੂੰ ਪਰਤ ਗਏ।

ਰਮੇਸ਼ ਕੁਮਾਰ, ਸਕੱਤਰ

ਨਵੰਬਰ-ਦਸੰਬਰ 2000

ਤਰਕਸ਼ੀਲ

42

ਇਕਾਈ ਬਰੇਟਾ

..... ਤੇ ਐਲਾਨੀ ਤਰੀਕ ਨੂੰ ਚੋਲਾ ਨਾ ਛੱਡਿਆ

ਸਥਾਨਕ ਮੰਡੀ ਵਿੱਚ ਇੱਕ ਧਾਰਮਿਕ ਸੰਪਰਦਾਇ ਨਾਲ ਸਬੰਧਿਤ ਵਿਅਕਤੀ ਨੇ 15 ਅਗਸਤ ਨੂੰ ਆਪਣੀ ਮੌਤ ਸਬੰਧੀ ਭਵਿੱਖਬਾਣੀ ਕੀਤੀ ਹੋਈ ਸੀ ਜਿਸਦੀ ਮੰਡੀ ਵਿਚ ਭਾਰੀ ਚਰਚਾ ਰਹੀ। ਘਟਨਾ ਦੇ ਪਿਛੋਕੜ ਦਾ ਵੇਰਵਾ ਪ੍ਰਾਪਤ ਕਰਨ ਤੇ ਪਤਾ ਚੱਲਿਆ ਕਿ ਏਥੋਂ ਦੇ ਇੱਕ ਬਜ਼ੁਰਗ ਵਿਅਕਤੀ ਨੇ ਇਹ ਐਲਾਨ ਕੀਤਾ ਕਿ ਉਸਨੂੰ ਆਪਣੇ ਗੁਰੂਦੁਆਰੇ ਇਹ ਇਲਮ ਹੋਇਆ ਹੈ ਕਿ ਉਸਦੀ ਮੌਤ 15 ਅਗਸਤ ਨੂੰ ਹੋਣੀ ਹੈ। ਇਸ ਸੰਬੰਧੀ ਉਸ ਨੇ ਪਾਠ ਕਰਨਾ, ਸਮਾਧੀ ਲਾਉਣੀ ਆਦਿ ਕੰਮ ਕਰਨੇ ਸ਼ੁਰੂ ਕਰ ਦਿੱਤੇ। ਸੰਬੰਧਤ ਵਿਅਕਤੀ ਦੇ ਰਿਸ਼ਤੇਦਾਰ, ਧਾਰਮਿਕ ਸੰਪਰਦਾਇ ਦੇ ਬੰਦੇ ਸਭ ਨਿਸਚਿਤ ਦਿਨ ਉਤੇ ਵਿਅਕਤੀ ਦੇ ਚੋਲਾ ਛੱਡਣ ਦਾ ਇਤਜ਼ਾਰ ਕਰਨ ਲੱਗੇ। ਇਸ ਸੰਬੰਧੀ ਆਮ ਲੋਕਾਂ ਦੀ ਵਧਦੀ ਦਿਲਚਸਪੀ ਕਾਰਨ ਉਸਦੇ ਘਰ ਲੋਕਾਂ ਦੀ ਭਾਰੀ ਭੀੜ ਜਮ੍ਹਾਂ ਹੋ ਗਈ। ਦਿਨ ਦੇ ਕਰੀਬ 12 ਵਜੇ ਇਹ ਅਫਵਾਹ ਫੈਲ ਗਈ ਕਿ ਉਹ ਵਿਅਕਤੀ ਮਰ ਗਿਆ ਹੈ ਜਦੋਂ ਕਿ ਵਿਅਕਤੀ ਠੀਕ ਠਾਕ ਸੀ। ਇਸ ਤੋਂ ਬਾਅਦ ਸਮਾਂ ਲੰਘਦਾ ਗਿਆ ਪਰੰਤੂ ਉਹ ਵਿਅਕਤੀ ਨਾ ਮਰਿਆ। ਇਸ ਬਾਰੇ ਜਿੱਥੇ ਆਮ ਵਿਅਕਤੀ ਤਰ੍ਹਾਂ ਤਰ੍ਹਾਂ ਦੀਆਂ ਦੰਦ ਕਥਾਵਾਂ ਕਰ ਰਹੇ ਹਨ ਉਥੇ ਸੰਬੰਧਤ ਸੰਪਰਦਾਇ ਦੇ ਵਿਅਕਤੀ ਆਪਣੇ ਭਗਤ ਦੇ ਨਿਸਚਿਤ ਸਮੇਂ ਉਪਰ ਚੋਲਾ ਨਾ ਛੱਡਣ 'ਤੇ ਨਿਰਾਸ਼ ਪ੍ਰਤੀਤ ਹੁੰਦੇ ਹਨ।

ਦੂਜੇ ਪਾਸੇ ਤਰਕਸ਼ੀਲ ਸੁਸਾਇਟੀ ਦੇ ਸਥਾਨਕ ਆਗੂ ਜਿਨ੍ਹਾਂ ਵਿਚ ਸਰਵ ਸ੍ਰੀ ਅਸ਼ਵਨੀ ਕੁਮਾਰ, ਹਰਬੰਸ ਲਾਲ ਵੈਦ ਦਰਸ਼ਨ ਕੁਮਾਰ, ਡਾ. ਰਤਨ ਨੀਟਾ, ਭੀਮ ਸਿੰਘ, ਅਮਨ ਕੁਲਗੀਆਂ, ਨਵੰਤਰ ਸਿੰਘ ਸ਼ਾਮਲ ਹਨ ਨੇ ਇਸ ਘਟਨਾਕ੍ਰਮ ਉਪਰ ਬਰੀਕੀ ਨਾਲ ਨਜ਼ਰ ਰੱਖੀ। ਇਹਨਾਂ ਆਗੂਆਂ ਦਾ ਕਹਿਣਾ ਹੈ ਕਿ ਤਰਕਸ਼ੀਲ ਸੁਸਾਇਟੀ ਲਈ ਅਜਿਹਾ ਕੇਸ ਕੋਈ ਨਵੀਂ ਗੱਲ ਨਹੀਂ ਹੈ। ਚੋਲਾ ਛੱਡਣ ਜਾਂ ਮਰਨ ਦਾ ਪਹਿਲਾਂ ਐਲਾਨ ਕਰਨ ਵਾਲੇ ਆਮ ਕਰਕੇ ਮਾਨਸਿਕ ਰੋਗੀ ਹੁੰਦੇ ਹਨ ਜਾਂ ਫਿਰ ਫੋਕੀ ਸ਼ੋਹਰਤ ਹਾਸਲ ਕਰਨ ਲਈ ਰਚਾਇਆ ਗਿਆ ਪਰਪੰਚ। ਹੁਣ ਤੱਕ ਇਸ ਤੋਂ ਪਹਿਲਾਂ ਵੀ ਕਈ ਕੇਸ ਸੁਸਾਇਟੀ ਦੇ ਧਿਆਨ ਵਿਚ ਆਏ ਹਨ ਤੇ ਸਭ ਵਿੱਚ ਹੀ ਮਿਥੇ ਸਮੇਂ ਤੇ ਚੋਲਾ ਛੱਡਣ ਜਾਂ ਮਰਨ ਦੀ ਘਟਨਾ ਦੇ ਕੇਸ ਬੂਟੇ ਸਾਬਤ ਹੋਏ ਹਨ। ਕੁਝ ਗੱਲਾਂ ਸਾਰਿਆਂ ਕੇਸਾਂ ਵਿੱਚ ਹੀ ਸਾਂਝੀਆਂ ਸਨ ਜਿਵੇਂ ਮਰਨ ਤੋਂ ਪਹਿਲਾਂ ਪ੍ਰਚਾਰ ਕਰਨਾ, ਰਿਸ਼ਤੇਦਾਰਾਂ, ਲੋਕਾਂ ਨੂੰ ਸੱਦਾ ਦੇ ਕੇ ਭੀੜ ਇਕੱਠੀ ਕਰਨਾ ਤੇ ਅੰਤ ਸਮੇਂ ਇਹ ਕਹਿ ਕੇ ਉੱਠ ਖੜੇ ਹੋਣਾ ਕਿ ਪੁਰੋ ਆਵਾਜ਼ ਆ ਗਈ ਹੈ ਕਿ "ਹੁਣ ਚੋਲਾ ਛੱਡਣ ਦੀ ਲੋੜ ਨਹੀਂ ਅਜੇ ਦੁਨੀਆ ਵਿੱਚ ਰਹਿ ਕੇ ਹੋਰ ਪਰਉਪਕਾਰ ਕਰਨੇ ਹਨ।" ਅਜਿਹੇ ਕੇਸਾਂ ਵਿੱਚ ਇਹ ਵੀ ਸੰਭਾਵਨਾ ਰਹਿੰਦੀ ਹੈ ਕਿ ਸੰਬੰਧਤ ਵਿਅਕਤੀ ਖੁਦਕਸ਼ੀ ਕਰ ਲਵੇ ਜਾਂ ਖੁਦਕਸ਼ੀ ਵਰਗੀ ਮੌਤ ਬਣਾ ਦਿੱਤੀ ਜਾਵੇ ਨਹੀਂ ਤਾਂ ਅਜਿਹੀਆਂ 'ਅਕਾਸ਼ਬਾਣੀਆਂ' ਕਿਸੇ ਮਾਨਸਿਕ ਵਿਗਾੜ

ਦਾ ਸਿੱਟਾ ਹੀ ਹੁੰਦੀਆਂ ਹਨ ਅਤੇ ਸਾਨੂੰ ਅਜਿਹੇ ਕੇਸਾਂ ਤੋਂ ਧਿਆਨ ਹਟਾ ਕੇ ਆਪਣੀ ਸ਼ਕਤੀ ਸਮਾਜ ਦੇ ਵਿਕਾਸ ਲਈ ਲਾਉਣੀ ਚਾਹੀਦੀ ਹੈ।

ਇਕਾਈ ਲੁਧਿਆਣਾ

ਜਦੋਂ ਤਰਕਸ਼ੀਲਾਂ ਨੇ ਮਾਤਾ ਦੀ ਚੌਕੀ ਪੁੱਟੀ

ਲੁਧਿਆਣਾ ਤੋਂ 20 ਕਿਲੋਮੀਟਰ ਦੂਰ ਪੈਂਦੇ ਪਿੰਡ ਬਲੋਵਾਲ ਵਿਖੇ ਪਿਛਲੇ 25 ਸਾਲਾਂ ਤੋਂ ਮਾਤਾ ਦੇ ਨਾਂ ਉਪਰ ਚਲ ਰਹੀ ਚੌਕੀ ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੇ ਕਾਰਕੁਨਾਂ ਵੱਲੋਂ, ਘਰ ਦੇ ਮਾਲਕਾਂ ਅਤੇ ਪਿੰਡ ਦੇ ਲੋਕਾਂ ਦੀ ਹਾਜ਼ਰੀ 'ਚ ਪੁੱਟ ਕੇ ਚੁੱਕ ਲਿਆਈ ਗਈ।

ਪਿੰਡ ਬਲੋਵਾਲ ਦੇ ਵਸਨੀਕ ਸ. ਚੰਨਣ ਨੇ ਸੁਸਾਇਟੀ ਦੀ ਲੁਧਿਆਣਾ ਇਕਾਈ ਨੂੰ ਲਿਖਤੀ ਬੇਨਤੀ ਕੀਤੀ ਕਿ ਉਨ੍ਹਾਂ ਦੇ ਘਰ ਵਿਚ ਜੋ ਮਾਤਾ ਦੀ ਚੌਕੀ ਦਾ ਅੱਡਾ ਬਣਿਆ ਹੋਇਆ ਹੈ ਉਸਨੂੰ ਪੁੱਟ ਦਿਤਾ ਜਾਵੇ ਤਾਂ ਕਿ ਉਹ ਉਸ ਜਗ੍ਹਾ ਨੂੰ ਘਰੇਲੂ ਵਰਤੋਂ ਵਿਚ ਲਿਆ ਸਕਣ। ਇਹ ਚੌਕੀ ਉਸ ਦੀ ਮਰ ਚੁਕੀ ਭਰਜਾਈ ਵੱਲੋਂ ਲਗਾਈ ਜਾਂਦੀ ਸੀ ਜਿਸ ਨੂੰ ਉਸ ਦਾ ਭਰਾ ਸਾਧੂ ਸਿੰਘ ਯੂ.ਪੀ. ਵੱਲੋਂ ਲੈ ਕੇ ਆਇਆ ਸੀ ਕਿਉਂਕਿ ਸਾਧੂ ਸਿੰਘ ਨੇ ਪੱਤੋਂ ਦਾ ਪੱਕਾ ਸ਼ੁਕੀਨ ਸੀ। ਸ਼ਾਇਦ ਇਸ ਕਰਕੇ ਹੀ ਉਸ ਦੀ ਯੂ.ਪੀ. ਤੋਂ ਲਿਆਂਦੀ ਘਰਵਾਲੀ ਦੇ ਕੋਈ ਬੱਚਾ ਨਹੀਂ ਹੋਇਆ। ਮੌਜੂਦਾ ਰੂਪ ਸਾਧੂ ਸਿੰਘ ਨੇ ਪੱਤੋਂ 'ਚ ਗੜ੍ਹਚ ਰਹਿੰਦਾ ਹੀ ਮਰ ਗਿਆ। ਯੂ.ਪੀ. ਤੋਂ ਆਈ ਰਾਣੀ ਨੂੰ ਕਦੇ ਉਸ ਦੇ ਪੱਤਿਆਂ ਤੋਂ ਕੋਈ ਮਿਲਣ ਨਹੀਂ ਆਇਆ। ਇਹਨਾਂ ਸੰਸਾਰਿਕ ਦੁਖਾਂ ਦੀ ਮਾਰੀ ਰਾਣੀ ਆਖਿਰ ਮਾਨਸਿਕ ਰੋਗੀ ਹੋ ਗਈ ਅਤੇ ਮਾਤਾ ਆਉਣ ਦਾ ਪਾਖੰਡ ਕਰਨਾ ਸ਼ੁਰੂ ਕਰ ਦਿਤਾ। ਇਸ ਪਾਖੰਡ ਦਾ ਭਾਵੇਂ ਚੰਨਣ ਸਿੰਘ ਵਿਰੋਧੀ ਸੀ ਉਸ ਨੇ ਰਾਣੀ ਦੀ ਘੂਰ ਘੱਪ ਵੀ ਕੀਤ ਪਰ ਰਾਣੀ ਨੇ ਆਪਣਾ ਕੰਮ ਜਾਰੀ ਰੱਖਿਆ। ਇਸ ਪਾਖੰਡ ਨੂੰ ਆਲੇ ਦੁਆਲੇ ਇਲਾਕੇ ਦੇ ਦੁੱਖਾਂ ਮਾਰੇ ਗਰੀਬ, ਅਨਪੜ੍ਹ ਤੇ 'ਪੜ੍ਹੇ ਲਿਖੇ' ਲੋਕਾਂ ਵੱਲੋਂ ਹਵਾ ਦਿੱਤੀ ਗਈ। ਇਹ ਸਿਲਸਿਲਾ ਅੱਤਵਾਦ ਦੇ ਸਮੇਂ ਸਮੇਤ ਲਗਭੱਗ 25 ਸਾਲ ਚਲਦਾ ਰਿਹਾ ਜਿਸ ਦੌਰਾਨ ਰਾਣੀ ਮਾਤਾ ਲੋਕਾਂ ਨੂੰ ਆਪਣੀ ਚੌਕੀ ਤੋਂ ਲੋਗ ਲੋਚੀਆਂ ਦੇ ਕੇ ਠੀਕ ਕਰਨ ਦਾ ਪਾਖੰਡ ਕਰਦੀ ਰਹੀ। ਲੋਕਾਂ ਰੁਪਿਆ ਉਥੇ ਇਕੱਠਾ ਹੋਇਆ ਜਿਸ ਨੂੰ ਰਾਣੀ ਨੇ ਭਾਵੇਂ ਆਪ ਨਹੀਂ ਵਰਤਿਆ ਧਾਰਮਿਕ ਸਥਾਨਾਂ ਨੂੰ ਦੇ ਦਿੱਤਾ ਪਰ ਇਹ ਪੈਸੇ ਗਰੀਬ ਜਨਤਾ ਦੇ ਕਿਸੇ ਕੰਮ ਨਹੀਂ ਆਏ।

ਸਿਰੇ ਦੀ ਗੱਲ ਇਹ ਕਿ ਲੋਕਾਂ ਨੂੰ ਲੋਗ ਲੋਚੀਆਂ ਦੇ ਕੇ ਠੀਕ ਕਰਨ ਵਾਲੀ ਰਾਣੀ ਜਦ ਆਪ ਬਿਮਾਰ ਹੋਈ ਤਾਂ ਆਪਣਾ ਇਲਾਜ ਨਾ ਕਰ ਸਕੀ। ਹੁਣ ਤੋਂ ਤਕਰੀਬਨ ਛੇਵੇਂ ਕੁ ਸਾਲ ਪਹਿਲਾਂ ਰਾਣੀ ਨੂੰ ਪੀਲੀਆ ਰੋਗ ਹੋ ਗਿਆ ਜਿਸ ਦਾ ਸਹੀ ਇਲਾਜ ਨਾ ਹੋਣ ਕਰਕੇ ਉਸਦੀ ਮੌਤ ਹੋ ਗਈ। ਉਸ ਦੀ ਮੌਤ ਮਗਰੋਂ ਚੰਨਣ ਸਿੰਘ ਦੇ ਪ੍ਰਵਾਰ ਦਾ ਕੋਈ ਵੀ ਮੈਂਬਰ ਡਰਦਾ ਮਾਰਿਆ ਚੌਕੀ

ਨਵੰਬਰ-ਦਸੰਬਰ 2000

ਤਰਕਸ਼ੀਲ

43

ਵਾਲੀ ਜਗ੍ਹਾ ਤੇ ਨਹੀਂ ਸੀ ਜਾਂਦਾ। ਚੰਨਣ ਸਿੰਘ ਨੇ ਪੰਚਾਇਤ ਦੀ ਸਲਾਹ ਨਾਲ ਇਹ ਚੌਂਕੀ ਪੁੱਟਣ ਲਈ ਤਰਕਸ਼ੀਲ ਸੁਸਾਇਟੀ ਕੋਲ ਪਹੁੰਚ ਕੀਤੀ। ਜਿਸ ਅਨੁਸਾਰ ਤਰਕਸ਼ੀਲਾਂ ਦੀ ਟੀਮ ਜਿਸ 'ਚ ਜਸਵੰਤ ਜੀਰਖ, ਮਾਸਟਰ ਭਜਨ ਸਿੰਘ ਜੋਨ ਪ੍ਰਧਾਨ, ਹਰਭਜਨ ਸਿੰਘ ਇਕਾਈ ਸਕੱਤਰ, ਮੈਂਬਰ ਬਲਦੇਵ ਸਿੰਘ ਜੇ.ਈ., ਨਛੱਤਰ ਸਿੰਘ ਅਤੇ ਜਗਜੀਤ ਸਿੰਘ ਜੱਗੀ ਆਦਿ ਸਾਮਲ ਸਨ ਨੇ ਲੋਕਾਂ ਦੇ ਸਾਹਮਣੇ ਸੱਬਲਾਂ ਨਾਲ ਚੌਂਕੀ ਵਾਲੀ ਜਗ੍ਹਾ ਤੋਂ ਵਿਸ਼ੇਸ਼ ਮਟੀ, ਮਨਕਲਪਿਤ ਦੇਵੀ ਦੇਵਤਿਆਂ ਦੇ ਬੁੱਤ ਆਦਿ ਇੱਕੱਠੇ ਕਰਕੇ ਲੁਧਿਆਣਾ ਦਫਤਰ 'ਚ ਲੈ ਆਏ। ਉਥੇ ਹਾਜ਼ਰ ਲੋਕਾਂ ਨੂੰ ਸੰਬੋਧਨ ਕਰਦਿਆਂ ਤਰਕਸ਼ੀਲ ਆਗੂਆਂ ਨੇ ਸਾਫ਼ ਕੀਤਾ ਕਿ ਇਹਨਾਂ ਥਾਵਾਂ ਵਿੱਚ ਕੋਈ ਸ਼ਕਤੀ ਨਹੀਂ ਜੇ ਹੈ ਤਾਂ ਸਾਡਾ ਵਾਲ ਵਿਗਾ ਕਰਕੇ ਦਿਖਾਏ। ਭਾਵੇਂ ਆਮ ਲੋਕ ਉਸ ਪੱਕੀ ਜਗ੍ਹਾ ਦੀ ਪੁੱਟੀ ਜਾ ਰਹੀ ਮਿੱਟੀ ਦੇਖ ਕੇ ਹੈਰਾਨ ਸਨ। ਅਖੀਰ 'ਚ ਚੰਨਣ ਸਿੰਘ, ਤਰਸੇਮ ਸਿੰਘ ਆਦਿ ਪਤਵੰਤੇ ਲੋਕਾਂ ਵੱਲੋਂ ਤਰਕਸ਼ੀਲਾਂ ਦੇ ਵਿਚਾਰਾਂ ਨਾਲ ਸਹਿਮਤ ਹੁੰਦਿਆਂ ਤਰਕਸ਼ੀਲ ਟੀਮ ਦਾ ਪੰਨਵਾਦ ਕੀਤਾ ਗਿਆ।

ਕਿਸਾਨ ਮੇਲੇ ਤੇ ਸਟਾਲ

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਦੀ ਲੁਧਿਆਣਾ ਇਕਾਈ ਵੱਲੋਂ ਸਤੰਬਰ ਦੇ ਕਿਸਾਨ ਮੇਲੇ ਉਪਰ ਤਰਕਸ਼ੀਲ ਕਿਤਾਬਾਂ ਰਸਾਲਿਆਂ ਦੀ ਸਟਾਲ ਅਤੇ ਜਾਦੂ ਸ਼ੋਅ ਦਾ ਦੋ ਦਿਨਾ ਪ੍ਰੋਗਰਾਮ ਦਿਤਾ ਗਿਆ। ਹਰ ਸਾਲ ਦੀ ਤਰ੍ਹਾਂ ਕਿਸਾਨਾਂ ਵੱਲੋਂ ਜਿਥੇ ਕਿਤਾਬਾਂ ਤੇ ਰਸਾਲਿਆਂ ਦੀ ਖਰੀਦ ਵਰੱਖਤ ਕੀਤੀ ਗਈ। ਉਥੇ ਤਰਕਸ਼ੀਲ ਆਗੂਆਂ ਜਸਵੰਤ ਜੀਰਖ, ਜਰਨੈਲ ਸਿੰਘ ਅਤੇ ਗੁਰਮੇਲ ਸਿੰਘ ਵੱਲੋਂ ਜਾਦੂ ਦੇ ਟ੍ਰਿਕ ਦਿਖਾ ਕੇ ਲੋਕਾਂ ਨੂੰ ਤਰਕਸ਼ੀਲ ਸਚ ਅਪਨਾਉਣ ਲਈ ਪ੍ਰੇਰਿਆ ਗਿਆ। ਇਸ ਤੋਂ ਬਿਨਾਂ ਉਥੇ ਲੱਗੀ ਤਰਕਸ਼ੀਲ ਨੁਮਾਇਸ਼ ਦੇਖ ਅਤੇ ਪੜ੍ਹ ਕੇ ਲੋਕਾਂ ਵੱਲੋਂ ਉਠਾਏ ਗਏ ਸੁਆਲਾਂ ਦੇ ਤਸੱਲੀਬਖਸ਼ ਜੁਆਬ ਵੀ ਦਿੱਤੇ ਗਏ। ਸਟਾਲ ਉਪਰ ਮਾਸਟਰ ਭਜਨ, ਅੰਮ੍ਰਿਤਪਾਲ, ਨਛੱਤਰ ਸਿੰਘ, ਬਹਾਦਰ ਸਿੰਘ, ਸੁਰਜੀਤ, ਰਣਜੋਧ, ਬਲਦੇਵ ਸਿੰਘ, ਹਰਭਜਨ ਸਿੰਘ ਆਦਿ ਤਰਕਸ਼ੀਲ ਆਗੂਆਂ ਅਤੇ ਮੈਂਬਰਾਂ ਵੱਲੋਂ ਡਿਊਟੀ ਨਿਭਾਈ ਗਈ।

ਸੰਸਾਰ ਪ੍ਰਸਿਧ ਜੋਤਸ਼ੀ ਮਿ: ਪੀ. ਖੁਰਾਣਾ ਵੱਲੋਂ ਤਰਕਸ਼ੀਲਾਂ

ਦੇ ਚੈਲੰਜ ਤੋਂ ਡਰਦਿਆਂ

ਆਪਣਾ ਲੈਕਚਰ ਕੈਂਸਲ

ਪੀ.ਏ.ਯੂ. ਲੁਧਿਆਣਾ 'ਚ ਸਤੰਬਰ ਦਾ ਕਿਸਾਨ ਮੇਲਾ ਹੋਣ ਹੀ ਵਾਲਾ ਸੀ। ਜਿਸ ਮੇਲੇ ਰਾਹੀਂ ਯੂਨੀਵਰਸਿਟੀ ਨੇ ਪੰਜਾਬ ਦੇ ਕਿਸਾਨਾਂ ਨੂੰ ਵਿਗਿਆਨਕ ਢੰਗ ਨਾਲ ਵਿਕਸਤ ਕੀਤੇ ਸੇਦਾਂ ਅਤੇ ਢੰਗਾਂ ਦੀ ਜਾਣਕਾਰੀ ਅਤੇ ਫਾਇਦਿਆਂ ਬਾਰੇ ਸਿਖਿਅਤ ਕਰਨਾ ਸੀ। ਇਸ ਤੋਂ ਕੁਝ ਕੁ ਦਿਨ ਪਹਿਲਾਂ ਹੀ ਯੂਨੀਵਰਸਿਟੀ ਅਧਿਕਾਰੀਆਂ ਵੱਲੋਂ ਗੈਰ-ਵਿਗਿਆਨਕ ਪ੍ਰਚਾਰ ਦੇ ਬੂਠ ਦੇ ਝੰਡਾ ਚੁਕਦਿਆਂ ਅਖੌਤੀ ਸੰਸਾਰ ਪ੍ਰਸਿਧ ਜੋਤਸ਼ੀ ਪੀ. ਖੁਰਾਣਾ ਦਾ ਜੋਤਿਸ਼ ਨੁਮਾ ਗ੍ਰਹਿ ਵਿਧੀ ਵਰਗੇ ਗੈਰ ਵਿਗਿਆਨਕ ਵਿਸ਼ੇ ਉਪਰ

ਲੈਕਚਰ ਕਰਵਾਉਣ ਦਾ ਐਲਾਨ ਕੀਤਾ ਗਿਆ। ਲੁਧਿਆਣਾ ਇਕਾਈ ਵੱਲੋਂ ਤੁਰੰਤ ਹਰਕਤ 'ਚ ਆਉਂਦਿਆਂ ਮਿ: ਪੀ. ਖੁਰਾਣਾ ਨੂੰ ਚਣੌਤੀ ਨਾਮੀ ਪੈਡਲਿਟ ਛਾਪ ਕੇ ਪੀ.ਏ.ਯੂ. 'ਚ ਵੇਡਿਆ ਗਿਆ। ਜਿਸ ਰਾਹੀਂ ਪੀ. ਖੁਰਾਣਾ ਤੋਂ ਪੁੱਛਿਆ ਗਿਆ ਕਿ ਜੇ ਤੁਹਾਡੇ ਮੰਤਰ ਜਾਂ ਜੋਤਿਸ਼ ਗ੍ਰਹਿ ਵਿਧੀ ਰਾਹੀਂ ਕਿਸੇ ਸਮੱਸਿਆ ਦਾ ਹੱਲ ਹੋ ਸਕਦਾ ਹੈ ਤਾਂ

-ਜੋਤਿਸ਼ ਨੁਮਾ ਗ੍ਰਹਿ ਵਿਧੀ ਰਾਹੀਂ ਨਰਮਾ ਖਿਤੇ ਦੇ 150 ਤੋਂ ਵੱਧ ਖੁਦਕਸ਼ੀਆਂ ਕਰ ਚੁੱਕੇ ਕਿਸਾਨਾਂ ਨੂੰ ਕਿਉਂ ਨਹੀਂ ਬਚਾਇਆ

-ਜੋਤਿਸ਼ ਨੁਮਾ ਗ੍ਰਹਿ ਵਿਧੀ ਰਾਹੀਂ ਭਾਰਤ ਦੇ 40 ਕਰੋੜ ਗਰੀਬੀ ਰੇਖਾਂ ਤੋਂ ਹੇਠਾਂ ਰਹਿ ਲੋਕਾਂ ਨੂੰ ਦੋ ਡੰਗ ਪੇਟ ਭਰਵੀਂ ਰੋਟੀ ਕਿਉਂ ਨਹੀਂ ਦਿੱਤੀ ਜਾਂਦੀ ?

-ਜੋਤਿਸ਼ ਨੁਮਾ ਗ੍ਰਹਿ ਵਿਧੀ ਰਾਹੀਂ ਹਰ ਰੋਜ਼ ਐਕਸੀਡੈਂਟਾਂ 'ਚ ਹੋ ਰਹੀਆਂ ਮੌਤਾਂ ਨੂੰ ਕਿਉਂ ਨਹੀਂ ਰੋਕਿਆ ਜਾਂਦਾ ?

ਇਸ ਤੋਂ ਬਿਨਾਂ ਦੂਜੇ ਪਾਸਿਓਂ ਵਫਦ ਰਾਹੀਂ ਪੀ.ਏ.ਯੂ. ਦੇ ਵਾਈਸ ਚਾਂਸਲਰ ਨਾਲ ਸੰਪਰਕ ਕਰਕੇ ਇਕ ਵਿਗਿਆਨਕ ਯੂਨੀਵਰਸਿਟੀ 'ਚ ਗੈਰ ਵਿਗਿਆਨਕ ਅਮਲ ਨੂੰ ਰੋਕਣ ਦੀ ਮੰਗ ਕੀਤੀ। ਵਫਦ ਵਿੱਚ ਪ੍ਰਧਾਨ ਅੰਮ੍ਰਿਤਪਾਲ, ਖਜਾਨਚੀ ਗੁਰਮੇਲ, ਸੂਬਾ ਸਕੱਤਰ ਜਸਵੰਤ ਜੀਰਖ, ਜੋਨ ਪ੍ਰਧਾਨ ਮਾਸਟਰ ਭਜਨ ਸਿੰਘ ਆਦਿ ਆਗੂ ਸਾਮਲ ਸਨ। ਵਫਦ ਨੇ ਸਪਸ਼ਟ ਕੀਤਾ ਕਿ ਲੈਕਚਰ ਹੋਣ ਦੀ ਹਾਲਤ 'ਚ ਸੁਸਾਇਟੀ ਵੱਲੋਂ ਮਿ: ਪੀ. ਖੁਰਾਣਾ ਦੇ ਪਾਖੰਡ ਦਾ ਪਰਦਾਫਾਸ਼ ਕਰਨ ਲਈ ਸੁਆਲ ਪੁੱਛ ਜਾਣਗੇ। ਅੰਤ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਜਿੱਤ ਹੋਈ ਤੇ 'ਸੰਸਾਰ ਪ੍ਰਸਿਧ ਜੋਤਸ਼ੀ' ਨੇ ਤਰਕਸ਼ੀਲ ਸੁਆਲਾਂ ਤੋਂ ਡਰਦਿਆਂ ਆਪਣਾ ਲੈਕਚਰ ਕੈਂਸਲ ਕਰ ਦਿਤਾ।

ਹਰਭਜਨ ਸਿੰਘ

ਯੂਨਿਟ ਸਕੱਤਰ ਲੁਧਿਆਣਾ।

ਧਰਮੁਵਾਲਾ ਵਿਖੇ ਤਰਕਸ਼ੀਲ ਪ੍ਰੋਗਰਾਮ

ਮੰਡੀ ਲਾਧੂਕਾ ਤੋਂ ਕੁਝ ਦੂਰੀ ਤੇ ਪਿੰਡ ਧਰਮੁਵਾਲਾ ਵਿਖੇ 11-02000 ਨੂੰ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ। ਇਸ ਵਿੱਚ ਤਰਕਸ਼ੀਲ ਸੁਸਾਇਟੀ ਇਕਾਈ ਮੰਡੀ ਲਾਧੂਕਾ ਦੀ ਟੀਮ ਵਲੋਂ ਦੋ ਨਾਟਕ 'ਤੇ ਦੋਵੇਂ ਪੁਰਸ਼ ਹਾਰ ਗਏ' ਅਤੇ 'ਟਾਪਾ' ਪੇਸ਼ ਕੀਤੇ ਗਏ। ਕੋਰੀਓਗ੍ਰਾਫੀ 'ਮੈਂ ਧਰਤੀ ਪੰਜਾਬ ਦੀ' ਅਤੇ 'ਪਾਪੰਤੀ ਸਾਧ' ਪੇਸ਼ ਕੀਤੀਆਂ ਗਈਆਂ। ਜਾਦੂ ਦੇ ਟ੍ਰਿਕ ਵੀ ਦਿਖਾਏ ਗਏ ਅਤੇ ਤਰਕਸ਼ੀਲ ਵਿਚਾਰ ਪੇਸ਼ ਕੀਤੇ ਗਏ। ਰਾਤ ਨੂੰ ਚਾਰ ਘੰਟੇ ਚੱਲਿਆ ਇਹ ਪ੍ਰੋਗਰਾਮ ਲੋਕਾਂ ਲਈ ਖਿੱਚ ਦਾ ਕੇਂਦਰ ਬਣਿਆ ਰਿਹਾ। ਪ੍ਰੋਗਰਾਮ ਦੀ ਭਰਪੂਰ ਸਹਾਇਤਾ ਹੋਈ। ਇਸ ਸਾਰੇ ਪ੍ਰੋਗਰਾਮ ਨੂੰ ਸਫਲ ਬਣਾਉਣ ਲਈ ਨਵੇਂ ਬਣੇ ਤਰਕਸ਼ੀਲ ਸੁਸਾਇਟੀ ਇਕਾਈ ਮੰਡੀ ਲਾਧੂਕਾ ਦੇ ਮੈਂਬਰ ਜਗਦੀਸ਼ ਕੁਮਾਰ ਦਾ ਭਾਰੀ ਯੋਗਦਾਨ ਰਿਹਾ।

ਲਾਲ ਚੰਦ ਗੋਲਡਨ

ਸੰਕਾ ਨਵਿਰਤੀ

ਸੰਕਾ ਸੋ ਚਾਚਾ ਤੇ ਇੱਕ ਘਿਉ,

ਸੋ ਦਾਰੂ ਤੇ ਇੱਕ ਪਿਓ।

ਇਸ ਕਹਾਵਤ ਦੇ ਪ੍ਰਸੰਗ ਵਿੱਚ ਹਰੀਸ਼ ਮਲਹੋਤਰਾ ਦੇ ਘਿਉ ਵਿੱਚ ਵਿਟਾਮਿਨ ਤੇ ਖਣਿਜ ਨਾ ਹੋਣ ਬਾਰੇ ਦਿੱਤੇ ਕੁਮੰਟ ਸਬੰਧੀ ਸਪੱਸ਼ਟੀਕਰਨ ਦਿਓ।

ਮਾਸਟਰ ਜਰਨੈਲ ਸਿੰਘ ਖਹਿਰਾ
ਨਲ (ਜਲੰਧਰ)

ਨਵਿਰਤੀ : ਘਿਉ ਦਾ ਮਸਲਾ ਵਿਵਾਦ ਗੂਸਤ ਹੈ। ਫਿਰ ਵੀ ਖੁਰਾਕ ਸਬੰਧੀ ਕੁਝ ਤੱਥ ਸਰਵਪ੍ਰਵਾਣਿਤ ਹਨ, ਜੋ ਤੁਹਾਡੇ ਨਾਲ ਸਾਂਝੇ ਕੀਤੇ ਜਾ ਰਹੇ ਹਨ। ਤੱਤਾਂ ਪੱਖੋਂ ਖੁਰਾਕ ਨੂੰ, ਮੁੱਖ ਤੌਰ ਤੇ, ਤਿੰਨ ਹਿੱਸਿਆਂ ਵਿੱਚ ਵੰਡਿਆ ਜਾ ਸਕਦਾ ਹੈ।

(ੳ) ਪ੍ਰੋਟੀਨ : ਇਹ ਸਰੀਰ ਦਾ ਨਿਰਮਾਣ ਕਰਦੇ ਹਨ। ਇਸ ਵਿੱਚ ਮੀਟ, ਆਡੋ, ਮੱਛੀ, ਪਨੀਰ, ਦੁੱਧ ਆਦਿ ਪਹਿਲੇ ਦਰਜੇ ਵਿੱਚ ਆਉਂਦੇ ਹਨ ਅਤੇ ਮਟਰ, ਸੋਇਆਬੀਨ ਆਦਿ ਦੂਜੇ ਦਰਜੇ ਵਿੱਚ ਆਉਂਦੇ ਹਨ।

(ਅ) ਕਾਰਬੋਹਾਈਡ੍ਰੇਟ ਅਤੇ ਚਿਕਨਾਈ (ਫੈਟ) : ਸਰੀਰ ਦੀ ਕਾਰਜ ਵਿਧੀ ਲਈ ਊਰਜਾ ਪੈਦਾ ਕਰਨ ਦਾ ਸਾਧਨ ਹਨ। ਕਾਰਬੋਹਾਈਡ੍ਰੇਟ ਕਾਰਬਨ, ਹਾਈਡਰੋਜਨ ਅਤੇ ਆਕਸੀਜਨ ਤੋਂ ਮਿਲ ਕੇ ਬਣਦੇ ਹਨ ਅਤੇ ਇਸ ਵਿੱਚ ਆਟਾ, ਦਾਲਾਂ ਆਦਿ ਸ਼ਾਮਲ ਕੀਤੇ ਜਾ ਸਕਦੇ ਹਨ,, ਜਦੋਂ ਕਿ ਚਿਕਨਾਈ ਵਿੱਚ ਸਾਰੇ ਘਿਉ ਅਤੇ ਤੇਲ ਆਉਂਦੇ ਹਨ।

(ੲ) ਬਚਾਓ ਖੁਰਾਕ (Protective Food) ਜਿੰਨਾਂ ਵਿੱਚ ਵਿਟਾਮਿਨ ਅਤੇ ਖਣਿਜ ਆਉਂਦੇ ਹਨ। ਲੋਹਾ, ਤਾਬਾ ਆਦਿ ਖਣਿਜ ਪਦਾਰਥ ਹਨ, ਜੋ ਸਾਨੂੰ ਹਰੀਆਂ ਸਬਜ਼ੀਆਂ, ਫਲਾ ਆਦਿ ਤੋਂ ਭਿੰਨ ਭਿੰਨ ਮਾਤਰਾ ਵਿੱਚ ਮਿਲਦੇ ਹਨ।

ਉਕਤ ਵਰਗੀਕਰਨ ਤੋਂ ਸਪੱਸ਼ਟ ਹੈ ਕਿ ਘਿਉ/ਚਿਕਨਾਈ ਸਰੀਰ ਲਈ ਊਰਜਾ ਦਾ ਹੀ ਇੱਕ ਸੋਮਾ ਹਨ। ਫਿਰ ਵੀ ਕਾਰਬੋਹਾਈਡ੍ਰੇਟ ਅਤੇ ਚਿਕਨਾਈ ਤੋਂ, ਉਤਮ ਸੋਮਾ ਕਾਰਬੋਹਾਈਡ੍ਰੇਟ ਨੂੰ ਮੰਨਿਆ ਜਾਂਦਾ ਹੈ ਕਿਉਂਕਿ ਸਰੀਰ ਨੂੰ ਘੱਟ ਮਿਹਨਤ ਦੇਸ਼ ਨੂੰ ਮੰਨਿਆ ਜਾਂਦਾ ਹੈ ਕਿਉਂਕਿ ਸਰੀਰ ਨੂੰ ਘੱਟ ਮਿਹਨਤ ਕਰਕੇ ਵੱਧ ਊਰਜਾ ਮਿਲ ਜਾਂਦੀ ਹੈ। ਭਾਵ ਘੱਟ ਘਿਉ ਖਾਧਿਆਂ ਸਰ ਸਕਦਾ ਹੈ ਪਰ ਕਾਰਬੋਹਾਈਡ੍ਰੇਟ ਬਿਨਾ ਨਹੀਂ ਸਰਦਾ। ਆਮ ਤੌਰ ਤੇ ਸੰਤੁਲਿਤ ਖੁਰਾਕ ਦਾ 2/3 ਹਿੱਸਾ ਕਾਰਬੋਹਾਈਡ੍ਰੇਟ ਅਤੇ 1/3 ਹਿੱਸਾ ਚਿਕਨਾਈ ਹੋਣੀ ਚਾਹੀਦੀ ਹੈ। ਕਾਰਬੋਹਾਈਡ੍ਰੇਟ ਖੁਰਾਕ ਵਜੋਂ ਸਸਤੇ ਅਤੇ ਛੇਤੀ ਉਪਲਬਧ ਹੋਣ ਵਾਲੇ ਹੁੰਦੇ ਹਨ ਜੋ ਗਰੀਬ ਆਦਮੀ ਦੀ ਖੁਰਾਕ ਦਾ ਮੁੱਖ ਸੋਮਾ ਬਣਦੇ ਹਨ।

ਚਿਕਨਾਈ ਰਸਾਇਣਕ ਤੌਰ ਤੇ ਹਾਈਡਰੋਕਾਰਬਨ ਦੀ ਇੱਕ ਲੰਬੀ ਕਤੀ ਹੈ। ਜੋ ਵੱਖ ਵੱਖ ਕਿਸਮ ਦੀ ਚਿਕਨਾਈ ਚ ਵੱਖ ਵੱਖ ਰੂਪ ਵਿੱਚ ਹੁੰਦੀ ਹੈ। ਆਣਵਿਕ (Molecular)

ਬਣਤਰ ਦੇ ਅਨੁਸਾਰ ਦੇਸੀ ਅਤੇ ਦਸੰਰੀ ਘਿਉ ਚ ਹਾਈਡ੍ਰੋਜਨ ਵੱਧ ਮਾਤਰਾ ਵਿੱਚ ਹੁੰਦੀ ਹੈ। ਇਸ ਲਈ 'ਇਸਨੂੰ Hydrogenated Fat ਜਾਂ ਪ੍ਰਿਪ੍ਰੁਣ (Saturated) ਫਟ ਕਹਿੰਦੇ ਹਨ। ਖੁਰਾਕ ਦੇ ਸੋਮੇ ਵਜੋਂ ਦੇਸੀ ਅਤੇ ਦਸੰਰੀ ਘਿਉ ਵਿੱਚ ਕੋਈ ਫਰਕ ਨਹੀਂ। ਕੋਮਾਂਤਰੀ ਤੌਰ ਤੇ ਚਕਿਤਸਕ ਭਾਈਚਾਰੇ ਵਿੱਚ ਵੀ ਫੈਟ ਦੇ ਹੱਥ ਅਤੇ ਵਿਰੋਧ ਵਿੱਚ ਦਲੀਲਾ ਦਿੱਤੀਆਂ ਜਾਂਦੀਆਂ ਹਨ।

ਆਮ ਤੌਰ ਤੇ ਸੰਤੁਲਿਤ ਖੁਰਾਕ ਵਿੱਚ ਤਿੰਨ ਜ਼ਰੂਰੀ ਦੀ ਚਿਕਨਾਈ ਦੀ ਜ਼ਰੂਰਤ ਹੈ। ਇੱਕ ਤਿਹਾਈ ਦੇਸੀ ਜਾਂ ਡਾਲਡਾ (Saturated Fat), ਇੱਕ ਤਿਹਾਈ ਮੁਕਾਬਲਤਨ ਘੱਟ ਹਾਈਡ੍ਰੋਜਨ ਵਾਲੀ ਚਿਕਨਾਈ (Unstaturated Fat) ਜਿਵੇਂ ਮੁੰਗਫਲੀ ਜਾਂ ਸਰੋਂ ਦਾ ਤੇਲ ਅਤੇ ਇੱਕ ਤਿਹਾਈ ਘੱਟ ਤੇ ਘੱਟ ਹਾਈਡ੍ਰੋਜਨ ਵਾਲੀ ਚਿਕਨਾਈ (Polyunsaturated Fat), ਜਿਵੇਂ ਸੂਰਜਮੁਖੀ ਦਾ ਤੇਲ, ਵੇਤੋਵਿਆਂ ਦਾ ਤੇਲ ਆਦਿ। ਆਦਰਸ਼ਕ ਤੌਰ ਤੇ ਤਿੰਨ ਕਿਸਮ ਦੀਆਂ ਚਿਕਨਾਈਆਂ ਨਾਲ ਨਾਲ ਖੁਰਾਕ ਦਾ ਹਿੱਸਾ ਬਣਨੀਆਂ ਚਾਹੀਦੀਆਂ ਹਨ।

ਦਫ਼ਤਰੀ ਜਾਂ ਹਲਕਾ ਕੰਮ ਕਰਨ ਵਾਲੇ ਅਤੇ ਨਸ਼ਕਤ ਕਰਨ ਵਾਲੇ ਵਿਅਕਤੀਆਂ ਨੂੰ ਕੁਮਵਾਰ ਚਿਕਨਾਈ ਦੀ ਘੱਟ ਅਤੇ ਵੱਧ ਲੋੜ ਹੁੰਦੀ ਹੈ। ਹਲਕਾ ਕੰਮ ਕਰਨ ਵਾਲਿਆਂ ਲਈ ਕਾਰਬੋਹਾਈਡ੍ਰੇਟ ਕਾਫੀ ਹਨ, ਪਰ ਮੁਸ਼ਕਤ ਕਰਨ ਵਾਲਿਆਂ ਦਾ ਸਿਰਫ ਕਾਰਬੋਹਾਈਡ੍ਰੇਟ ਨਾਲ ਨਹੀਂ ਸਹਦਾ। ਪਰ ਸਾਡੇ ਸਮਾਜੀ ਪ੍ਰਬੰਧਾਂ ਦਾ ਦੁਖਾਂਤ ਇਹ ਹੈ ਕਿ ਵਿਹਲਤਾ ਦੇ ਘਰਾਂ ਵਿੱਚ ਘਿਉ ਮੱਖਣ ਦੇ ਢੇਰ ਹੁੰਦੇ ਹਨ, ਜਿੰਨਾ ਦੇ ਖਾਦਿਆਂ, ਉਹ ਅਮੀਰ ਵਾਲੀਆਂ ਬੀਮਾਰੀਆਂ ਦੇ ਸ਼ਿਕਾਰ ਹੋ ਜਾਂਦੇ ਹਨ, ਪਰ ਨਸ਼ਕਤ ਵਾਲਿਆਂ ਨੂੰ ਚਾਹ ਲਈ ਵੀ ਦੁੱਧ ਮਸਾ ਮਿਲਦਾ ਹੈ। ਦੇਸੀ ਘਿਉ ਜਾਂ ਡਾਲਡਾ ਦੀ ਤਾਂ ਤਾਂਲੇ ਹੀ ਛੱਡੋ। ਇਸ ਲਈ ਚਿਕਨਾਈ ਖੁਣੋਂ ਅਜਿਹੇ ਮਿਹਨਤੀ ਲੋਕ ਪਿਛਕੇ ਹੋਏ ਮੂੰਹਾ ਦਾ ਦਿਖਾਈ ਦਿੰਦੇ ਹਨ। ਇਸਦੇ ਉਲਟ ਵੱਧ ਮਾਤਰਾ ਵਿੱਚ ਘਿਉ ਘਿਉ ਸਰੀਰਕ ਤੌਰ ਤੇ ਵਿਹਲੇ ਬੰਦਿਆਂ ਦੀਆਂ ਲਗਾਤਾਰੀਆਂ ਵਿੱਚ ਜੰਮ ਜਾਂਦਾ ਹੈ ਅਤੇ ਉਹ ਪਿਲਪਿਲੇ ਰਿਹਾਈ ਦਿੰਦੇ ਹਨ। ਜਿਸ ਨਾਲ ਕਈ ਰੰਗ ਜਿਵੇਂ ਮੋਟਾਪਾ, ਦਿਲ ਦੇ ਰੰਗ, ਬਲੱਡ ਪ੍ਰੈਸ਼ਰ ਆਦਿ ਹੋ ਜਾਂਦੇ ਹਨ। ਸਹੀ ਅਤੇ ਲੰਬੀ ਮਾਤਰਾ ਵਿੱਚ, ਕੰਮ ਦੀ ਕਿਸਮ ਦੇ ਹਿਸਾਬ ਨਾਲ, ਹਰ ਵਿਅਕਤੀ ਨੂੰ ਚਿਕਨਾਈ ਦੀ ਲੋੜ ਹੁੰਦੀ ਹੈ।

- ਡਾ. ਨਵਤੇਜ ਸਿੰਘ, ਅੰਮ੍ਰਿਤਸਰ

ਪੰਥਲੀ ਵਿਭਾਗ

ਮੰਡੀਕਲ ਕਾਲਜ, ਫਰੀਦਕੋਟ।

ਖਬਰ ਹੈ ਕਿ

ਰਾਗੀ ਤੇ ਸੇਵਾਦਾਰ ਦੀ ਚੜ੍ਹਾਵੇ ਤੋਂ ਲੜਾਈ

ਗੁਰਦੁਆਰਾ ਦੁੱਖ ਨਿਵਾਰਨ ਸਾਹਿਬ, ਪਟਿਆਲਾ ਵਿੱਚ ਅੱਜ ਸਵੇਰੇ ਦਰਬਾਰ ਸਾਹਿਬ ਦੇ ਅੰਦਰ ਇੱਕ ਰਾਗੀ ਅਤੇ ਸੇਵਾਦਾਰ ਗੁੱਬਮ-ਗੁੱਬਾ ਹੋ ਗਏ। ਦਰਬਾਰ ਸਾਹਿਬ ਅੰਦਰ ਵਾਪਰੀ ਆਪਣੀ ਕ੍ਰਿਸਮ ਦੀ ਇਸ ਪਹਿਲੀ ਘਟਨਾ ਤੋਂ ਚਸਮਦੀਦ ਗਵਾਹ ਸਿੱਖ ਸੰਗਤਾਂ ਅੰਦਰ ਸਖ਼ਤ ਰੋਸ ਹੈ, ਜਿੰਨ੍ਹਾਂ ਵੱਲੋਂ ਇਸ ਘਟਨਾ ਨੂੰ ਗੁਰੂ ਘਰ ਦੀ ਘੋਰ ਬੇਅਦਬੀ ਕਰਾਰ ਦਿੱਤਾ ਜਾਂਦਾ ਹੈ।

ਗੁਰਦੁਆਰੇ ਦੇ ਦੋਵਾਂ ਮੁਲਾਜ਼ਮਾਂ ਖਿਲਾਫ ਕਾਰਵਾਈ ਕਰਨ ਲਈ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ ਦੀ ਅੰਤਰਿਮ ਕਮੇਟੀ ਨੂੰ ਫ਼ੌਕਸ ਰਾਹੀਂ ਸੂਚਿਤ ਕਰ ਦਿੱਤਾ ਹੈ। ਘਟਨਾ ਸਵੇਰੇ ਸਵਾ ਕੁ ਦਸ ਵਜੇ ਦੀ ਹੈ ਜਦੋਂ ਗੁਰਦੁਆਰਾ ਸਾਹਿਬ ਵਿਖੇ ਸ਼ਬਦ ਕੀਰਤਨ ਦੀ ਸਮਾਪਤੀ ਤੋਂ ਫ਼ੌਰੀ ਬਾਅਦ ਇੱਕ ਰਾਗੀ ਸਿੰਘ ਭਾਈ ਅਮਰਜੀਤ ਸਿੰਘ ਅਤੇ ਗੱਲਕ ਨਿਗਰਾਨ ਸੇਵਾਦਾਰ ਹਰਦੀਪ ਸਿੰਘ ਵਿਚਕਾਰ ਤਲਮ ਕਲਾਮੀ ਹੋ ਗਈ ਅਤੇ ਦਰਬਾਰ ਸਾਹਿਬ ਦੇ ਅੰਦਰ ਜਿੱਥੇ ਪ੍ਰਸ਼ਾਦ ਲਿਆ ਅਤੇ ਵੰਡਿਆ ਜਾਂਦਾ ਹੈ, ਉਥੇ ਦੋਵੇਂ ਘੁੰਮਣ ਮੁੱਕੀ ਹੋ ਗਏ ਮੌਕੇ ਤੇ ਹਾਜ਼ਰ ਸੰਗਤਾਂ ਵਿੱਚ ਇੱਕ ਵਿਅਕਤੀ ਨੇ ਦੱਸਿਆ ਕਿ ਦੋਵਾਂ ਮੁਲਾਜ਼ਮਾਂ ਦੀਆਂ ਪੱਗਾਂ ਲਹਿ ਗਈਆਂ ਅਤੇ ਇੱਕ ਜਣੇ ਨੇ ਕਤਾਰ-ਪ੍ਰਸ਼ਾਦ ਵਾਲੀ ਕਿਰਪਾਨ ਨੂੰ ਹੱਥ ਪਾ ਲਿਆ ਸੀ। ਪ੍ਰਸ਼ਾਦ ਵਾਲੇ ਸੇਵਾਦਾਰ ਨੇ ਉਨ੍ਹਾਂ ਨੂੰ ਵੱਖ ਕੀਤਾ।

ਘਟਨਾ ਬਾਰੇ ਸੂਚਨਾ ਮਿਲਣ ਤੇ ਗੁਰਦੁਆਰਾ ਕਮੇਟੀ ਦੇ ਮਨੋਜਰ ਸ੍ਰੀ ਸੰਤਖ ਸਿੰਘ ਨੇ ਕਮੇਟੀ ਦੇ ਮੈਂਬਰਾਂ ਦੀ ਮੀਟਿੰਗ ਬੁਲਾਈ ਜਿਸ ਵਿੱਚ ਸ਼੍ਰੋਮਣੀ ਕਮੇਟੀ ਮੈਂਬਰਾਨ ਬੀਬੀ ਕਮਲੇਸ਼ ਕੌਰ, ਸ੍ਰੀ ਸਵਿੰਦਰ ਸਿੰਘ ਸੱਭਰਵਾਲ, ਸ੍ਰੀ ਰਣਜੀਤ ਸਿੰਘ ਸਨੌਰ, ਰੂੜ ਗੁੰਬੀ ਭਾਈ ਸੁਖਦੇਵ ਸਿੰਘ ਅਤੇ ਸ਼੍ਰੋਮਣੀ ਕਮੇਟੀ ਦੇ ਇੱਕ ਇੰਸਪੈਕਟਰ ਸ਼ਾਮਿਲ ਹੋਏ।

ਕਮੇਟੀ ਸਾਹਮਣੇ ਦਿੱਤੇ ਆਪਣੇ ਬਿਆਨ ਵਿੱਚ ਸੇਵਾਦਾਰ ਹਰਦੀਪ ਸਿੰਘ ਨੇ ਕਿਹਾ ਕਿ ਜਦੋਂ ਉਸਨੇ ਕੀਰਤਨ ਕਰ ਰਹੇ ਰਾਗੀ ਸਿੰਘ ਨੂੰ ਉਨ੍ਹਾਂ ਸਾਹਮਣੇ ਪਿਆ ਚੜ੍ਹਾਵਾ ਲੈਣ ਤੋਂ ਰੋਕਿਆ ਤਾਂ ਉਹ ਉਸਦੇ ਗਲ ਪੈ ਗਏ ਅਤੇ ਤਿੰਨ ਰਾਗੀ ਸਿੰਘਾਂ ਨੇ ਉਸਦੀ ਕੁੱਟਮਾਰ ਕੀਤੀ ਅਤੇ ਉਸਦੀ ਦਾੜ੍ਹੀ ਪੁੱਟ ਦਿੱਤੀ।

ਮੰਦਰ 'ਚ ਭਗਦੜ : 9 ਔਰਤਾਂ ਦੀ ਮੌਤ

ਗੜਵਾਲ ਹਿਮਾਲਿਆ ਵਿੱਚ ਸਥਿਤ ਨੀਲਕਾਂਠ ਮਹਾਦੇਵ ਮੰਦਰ ਵਿੱਚ ਪੁਲਿਸ ਦੇ ਅਨੁਸਾਰ ਕੱਲ੍ਹ ਸਵੇਰੇ ਮੰਦਰ ਵਿੱਚ ਮੱਥਾ ਟੇਕਣ ਦੀ ਲੰਬੀ ਕਤਾਰ ਕਾਰਨ ਭਗਦੜ ਮੱਚ ਗਈ, ਬਹੁਤ ਸਾਰੀਆਂ ਔਰਤਾਂ ਹੇਠਾਂ ਡਿੱਗ ਪਈਆਂ ਤੇ ਭੀੜ ਹੇਠਾਂ ਸਿੰਧੀਆਂ ਜਾਣ ਕਾਰਨ ਸੱਤ ਔਰਤਾਂ ਮੌਕੇ ਤੇ ਹੀ ਦਮ ਤੋੜ ਗਈਆਂ ਅਤੇ ਦੋ ਗੰਭੀਰ ਜਖਮੀ ਔਰਤਾਂ ਦੀ ਰਿਸ਼ੀਕੇਸ਼ ਦੇ ਹਸਪਤਾਲ ਵਿੱਚ ਮੌਤ ਹੋ ਗਈ।

ਗਣੇਸ਼ ਮੂਰਤੀ ਵਿਸਰਜਨ ਮੌਕੇ ਦੋ ਮਰੇ

ਗਣੇਸ਼ ਦੀਆਂ ਮੂਰਤੀਆਂ ਵਿਸਰਜਨ ਮੌਕੇ ਮੁੰਬਈ ਮਹਾਂਨਗਰ ਅਤੇ ਨਾਲ ਲੱਗਦੇ ਬਾਣੇ ਜ਼ਿਲ੍ਹੇ ਵਿੱਚ ਵਾਪਰੀਆਂ ਵੱਖ ਵੱਖ ਘਟਨਾਵਾਂ ਵਿੱਚ ਇੱਕ ਪੰਜ ਸਾਲਾ ਕੁੜੀ ਸਮੇਤ ਦੋ ਵਿਅਕਤੀ ਮਾਰੇ ਗਏ। ਉਤਰ ਪੂਰਬੀ ਮੁੰਬਈ ਦੇ ਤਿਲਕ ਨਗਰ ਵਿਖੇ ਵਿਸਰਜਨ ਲਈ ਗਣੇਸ਼ ਮੂਰਤੀ ਲਿਜਾਏ ਇੱਕ ਟਰੱਕ ਵਿੱਚੋਂ ਇੱਕ ਵਿਅਕਤੀ ਡਿੱਗ ਪਿਆ। ਪੁਲੀਸ ਨੇ ਦੱਸਿਆ ਕਿ ਉਸਨੂੰ ਰਾਜਵਾੜੀ ਹਸਪਤਾਲ ਵਿੱਚ ਦਾਖਲ ਕਰਵਾਇਆ ਗਿਆ। ਜਿੱਥੇ ਉਸਦੀ ਮੌਤ ਹੋ ਗਈ। ਉਸਦੀ ਪਛਾਣ ਰਾਮੂ ਵਜੋਂ ਹੋਈ ਹੈ।

ਟਰਾਂਟੋ 'ਚ ਜੋਤਸ਼ੀ ਵੱਲੋਂ ਬਲਾਤਕਾਰ

ਟਰਾਂਟੋ ਦੇ ਨੇੜੇ ਬਰੰਕਪਟਨ ਸ਼ਹਿਰ ਦੇ ਵਸਨੀਕ ਜੋਤਸ਼ੀ ਪੰਡਿਤ ਸੂਰੀਆ ਪ੍ਰਕਾਸ਼ ਨੂੰ ਪੀਲ ਪੁਲਿਸ ਨੇ 31 ਮਈ ਵਾਲੇ ਦਿਨ ਤਿੰਨ ਬਲਾਤਕਾਰੀ ਹਮਲੇ ਦੇ ਦੋਸ਼ਾਂ ਅਧੀਨ ਹੱਥਕੜੀਆਂ ਨਾਲ ਜਕੜ ਕੇ ਬਾਣੇ ਲਿਆਂਦਾ ਜਿੱਥੇ ਉਸਦੀ ਕੁਝ ਸ਼ਰਤਾਂ ਅਧੀਨ, ਜਮਾਨਤ ਤੇ ਰਿਹਾਈ ਕਰ ਦਿੱਤੀ ਗਈ। ਮਿਲੀ ਖਬਰ ਅਨੁਸਾਰ ਇਹ ਕੇਸ ਮਈ ਮਈ ਮਹੀਨੇ ਦੀ 4 ਅਤੇ 9 ਤਾਰੀਕ ਨੂੰ ਵਾਪਰੀਆਂ ਵਾਰਦਾਤਾਂ ਦੇ ਅਧਾਰ ਤੇ ਦਰਜ ਕੀਤੇ ਗਏ ਹਨ। ਪੀਲ ਪੁਲਿਸ ਤੋਂ ਮਿਲੀ ਜਾਣਕਾਰੀ ਅਨੁਸਾਰ ਪੰਡਿਤ ਸੂਰੀਆ ਪ੍ਰਕਾਸ਼ ਵਿਰੁੱਧ ਦੋਸ਼ ਲਾਉਣ ਵਾਲੀਆਂ ਔਰਤਾਂ ਦੇ ਨਾ ਗੁਪਤ ਰੱਖੇ ਗਏ ਹਨ। ਹੋਰ ਸੂਤਰਾਂ ਤੋਂ ਮਿਲੀਆਂ ਅਖਬਾਰਾਂ ਅਨੁਸਾਰ ਲਗਭਗ 35 ਸਾਲਾ ਨੌਜਵਾਨ ਪੰਡਿਤ ਸੂਰੀਆ ਪ੍ਰਕਾਸ਼ ਮਿਸ਼ੀਸਾਗਾ ਰੋਡ ਤੇ ਸਥਿਤ ਆਪਣੇ ਦੋ ਟੇਕੜ ਵਿੱਚ ਬਣੇ ਮਕਾਨ ਵਿੱਚ ਕਾਫੀ ਲੰਬੇ ਸਮੇਂ ਤੋਂ ਪੁੱਛਾ ਦੇਣ ਦਾ ਕੰਮ ਕਰਦਾ ਹੈ। ਨਦੀ ਦੇ ਕੰਢੇ ਤੇ ਬਣੇ ਹੋਏ ਇਸ ਮਕਾਨ ਦੇ ਗਰਾਜ ਵਿੱਚ ਜਿੱਥੇ ਸਾਰੇ ਦੇਵੀ ਦੇਵਤਿਆਂ ਤੇ ਗੁਰੂਆਂ ਦੀ ਫੋਟੋਆਂ ਲੱਗੀਆਂ ਹੋਈਆਂ ਹਨ ਉਥੇ ਬੈਠ ਕੇ ਪੁੱਛਾ ਦੇਣ ਦਾ ਕੰਮ ਕਰਦੇ ਸਨ। ਪੰਡਿਤ ਸੂਰੀਆ ਪ੍ਰਕਾਸ਼ ਨੂੰ ਜਾਨਣ ਵਾਲਿਆਂ ਦਾ ਕਹਿਣਾ ਹੈ ਕਿ ਜਦੋਂ ਵੀ ਕੋਈ ਉਸ ਪਾਸ ਜਾਂਦਾ ਤਾਂ ਉਸ ਕਮਰੇ ਵਿੱਚ ਉਸੇ ਤਰ੍ਹਾਂ ਦਾ ਧਾਰਮਿਕ ਸੰਗੀਤ ਚਲਦਾ ਹੁੰਦਾ, ਜਿਸ ਧਰਮ ਦੇ ਵਿਅਕਤੀ ਉਥੇ ਜਾਂਦੇ ਸਨ। ਦੱਸਣ ਵਾਲੇ ਇਹ ਵੀ ਦੱਸਦੇ ਹਨ ਪੰਡਿਤ ਪਾਸ ਸਿੱਖ ਭਾਈਚਾਰੇ ਦੇ ਅਤੇ ਹੋਰ ਕੌਮਾਂ ਦੇ ਅਮੀਰ ਲੋਕ ਜਾਂਦੇ ਸਨ। ਪੰਡਿਤ ਸੂਰੀਆ ਪ੍ਰਕਾਸ਼ ਬੜਾ ਸਮਾਂ ਪਹਿਲਾਂ ਹੀ ਪਟਿਆਲੇ ਜਾ ਕੇ ਵਿਆਹ ਕਰਵਾ ਕੇ ਆਇਆ ਸੀ ਤੇ ਉਨ੍ਹਾਂ ਦੀ ਧਰਮ ਪਤਨੀ 31 ਮਈ ਨੂੰ ਹੀ ਭਾਰਤ ਤੋਂ ਟਰਾਂਟੋ ਪਹੁੰਚਣਾ ਸੀ ਕਿ ਕੁਝ ਘੰਟੇ ਪਹਿਲਾਂ ਹੀ ਇਹ ਭਾਣਾ ਵਰਤ ਗਿਆ। ਪੰਜਾਬੀ ਭਾਈਚਾਰੇ ਦੇ ਜਾਣੇ ਪਹਿਚਾਣੇ ਸਮਾਜ ਸੇਵਕ ਤੇ ਅੰਨ ਆਰ ਆਈ ਸਭਾ ਦੇ ਪ੍ਰਧਾਨ ਸ: ਗੁਰਦੀਸ ਸਿੰਘ ਮਾਂਗਟ ਤੇ ਪੱਤਰਕਾਰ ਬਲਤੇਜ ਪੰਨੂ ਨੇ ਇਹੋ ਜਿਹੇ ਜੋਤਸ਼ੀਆਂ ਤੋਂ ਬਚਣ ਦੀ ਅਪੀਲ ਕੀਤੀ ਹੈ।

ਵਤਨੋਂ ਦੂਰ

ਝਟਕਈ ਤੋਂ ਬਾਬੇ ਤੱਕ ਦਾ ਸਫ਼ਰ

ਅਵਤਾਰ ਸਿੰਘ ਲਸਾੜਾ, ਇੰਗਲੈਂਡ

ਵਿਗਿਆਨਿਕ ਸੋਚ ਤੇ ਤਰਕਸ਼ੀਲਤਾ ਦਾ ਆਪਸ ਵਿੱਚ ਕਾਫੀ ਗੂੜਾ ਸਬੰਧ ਹੈ। ਦੁੱਖ ਦੀ ਗੱਲ ਹੈ ਕਿ ਅਜੋਕੇ ਸਮੇਂ ਵਿੱਚ ਵਿਗਿਆਨਿਕ ਸੋਚ ਵਧਣ ਦੀ ਬਜਾਏ ਘਟਦੀ ਜਾ ਰਹੀ ਹੈ ਅਤੇ ਅੱਜ ਦਾ ਮਨੁੱਖ ਦਿਨੋਂ ਦਿਨ ਇਸ ਅਗਿਆਨਤਾ ਦੀ ਡੂੰਘੀ ਖੰਡ ਵਿੱਚ ਡਿੱਗਦਾ ਜਾ ਰਿਹਾ ਹੈ। ਕੇਵਲ ਭਾਰਤ ਵਿੱਚ ਬੈਠੇ ਲੋਕ ਹੀ ਇਸਦਾ ਸ਼ਿਕਾਰ ਨਹੀਂ ਹੋ ਰਹੇ, ਸਗੋਂ ਭਾਰਤ ਤੋਂ ਹਜ਼ਾਰਾਂ ਮੀਲ ਦੂਰ ਇੰਗਲੈਂਡ ਵਿੱਚ ਵੀ ਇਹ ਸਥਿਤੀ ਕਾਫੀ ਗੰਭੀਰ ਹੈ, ਇਸਨੂੰ ਆਪਣੇ ਲੋਕਾਂ ਦੀ ਬਦਕਿਸਮਤੀ ਨਹੀਂ ਤਾਂ ਹੋਰ ਕੀ ਕਿਹਾ ਜਾ ਸਕਦਾ ਹੈ।

ਭਾਰਤ ਜਾਂ ਪੰਜਾਬ ਦੇ ਪਾਠਕਾਂ ਨੂੰ ਸਾਇੰਸ ਇਹ ਜਾਣ ਕੇ ਬੜੀ ਹੋਰਾਨੀ ਹੋਵੇਗੀ ਕਿ ਸਾਡੇ ਬਹੁਤੇ ਲੋਕ ਹਜ਼ਾਰਾਂ ਮੀਲ ਦੂਰ ਆ ਕੇ ਵੀ ਗਿਆਨ ਪੱਖੋਂ ਅਜੇ ਵੀ ਵਿਹੁਣੇ ਹਨ। ਭਾਵੇਂ ਉਹ ਵਿਦੇਸ਼ਾਂ ਵਿੱਚ ਆ ਕੇ ਆਰਥਿਕ ਪੱਖੋਂ ਜ਼ਰੂਰ ਖੁਸ਼ਹਾਲ ਹੋ ਗਏ ਹਨ। ਭਾਰਤ ਦੀ ਤਰ੍ਹਾਂ ਇੱਥੇ ਵੀ ਆਪਣੇ ਪੰਜਾਬੀ ਭਾਈਚਾਰੇ ਵਿੱਚ ਅੰਧਵਿਸ਼ਵਾਸਾਂ ਦਾ ਬੋਲਬਾਲਾ ਹੈ, ਇੱਥੇ ਭਾਰਤ ਤੋਂ ਆਈ ਪਹਿਲੀ ਤੇ ਦੂਜੀ ਪੀੜ੍ਹੀ ਦੇ ਲੋਕ ਵਹਿਮਾਂ ਭਰਮਾਂ ਵਿੱਚ ਬੁਰੀ ਤਰ੍ਹਾਂ ਗੁਸਤ ਹਨ। ਭਾਵੇਂ ਉਨ੍ਹਾਂ ਦੀ ਇੱਥੇ ਪੱਛਮੀ ਸੱਭਿਅਤਾ ਵਿੱਚ ਜੰਮੀ ਪਲੀ ਔਲਾਦ ਇਸ ਵਿੱਚ ਯਕੀਨ ਨਹੀਂ ਰੱਖਦੀ।

ਅੱਜ ਭਾਵੇਂ ਵਿਗਿਆਨ ਤੇ ਮੀਡੀਏ ਦਾ ਜਮਾਨਾ ਹੈ ਪਰ ਜਿਸ ਤਰ੍ਹਾਂ ਦੀ ਮੀਡੀਆ ਆਪਣੀ ਭੂਮਿਕਾ ਨਿਭਾ ਰਿਹਾ ਹੈ, ਇਹ ਗੱਲ ਕਿਸੇ ਤੋਂ ਲੁਕੀ ਛਿਪੀ ਨਹੀਂ ਹੈ। ਭਾਰਤ ਦੀ ਤਰ੍ਹਾਂ ਇੱਥੇ ਇੰਗਲੈਂਡ ਵਿੱਚ ਵੀ ਨਿੱਤ ਨਵੇਂ ਪੁੰਗਰ ਰਹੇ ਚੰਨਲਾਂ ਤੋਂ ਅਜਿਹੇ ਅਵਿਗਿਆਨਿਕ ਤੇ ਆਤਮਾਵਾਂ ਨਾਲ ਸੰਬੰਧਿਤ ਸੀਰੀਅਲ ਦਿਖਾਏ ਜਾ ਰਹੇ ਹਨ। ਅਜਿਹੇ ਸੀਰੀਅਲਾਂ ਵਿੱਚ ਕਾਫੀ ਵਾਧਾ ਹੋ ਰਿਹਾ ਹੈ। ਇਸ ਤਰ੍ਹਾਂ ਲੋਕਾਂ ਦੀ ਵਿਗਿਆਨਿਕ ਸੋਚ ਨੂੰ ਖੁੰਝਿਆ ਕੀਤਾ ਜਾ ਰਿਹਾ ਹੈ ਤੇ ਇੱਥੇ ਨਿਕਲਦੇ ਸਪਤਾਹਿਕ ਪੰਜਾਬੀ ਪੇਪਰਾਂ ਦਾ ਵੀ ਇਹ ਰੋਲ ਹੈ ਤੇ ਉਨ੍ਹਾਂ ਵਿੱਚ ਵੀ ਫਰੰਟ ਤੇ ਕਵਰਪੇਜ ਤੇ ਬੜੇ ਜੋਰਾਂ ਸ਼ੇਰਾਂ ਨਾਲ ਇਸਤਿਹਾਰ ਦਿੱਤੇ ਜਾਂਦੇ ਹਨ, ਕਿ ਭਾਰਤ ਤੋਂ ਫਲਾਣੇ ਬਾਬਾ ਜੀ ਤੁਹਾਡੇ ਦੁੱਖਾਂ ਨੂੰ ਨਿਵਰਤ ਕਰਨ ਲਈ ਆ ਰਹੇ ਹਨ। ਪਿਛਲੇ ਸਾਲ ਲੇਖਕ ਨੇ ਆਪਣੀ ਨਿਊਯਾਰਕ (ਅਮਰੀਕਾ) ਫੇਰੀ ਦੌਰਾਨ ਉਥੋਂ ਨਿਕਲਦੇ ਸਪਤਾਹਿਕ ਪੰਜਾਬੀ ਪੇਪਰਾਂ ਵਿੱਚ ਇਹੋ ਜਿਹੇ ਇਸਤਿਹਾਰ ਪੜ੍ਹੇ।

ਕੁਝ ਮਹੀਨੇ ਹੋਏ ਇੰਗਲੈਂਡ ਵਿੱਚ ਰਹਿੰਦੇ ਪਾਠਕਾਂ ਨੇ ਸਾਇੰਸ ਇੱਥੇ ਨਿਕਲਦੇ ਇੰਗਲਿਸ਼ ਪੇਪਰ ਸੰਡੇ ਮਰਕਰੀ ਵਿੱਚ ਇੱਕ ਵਿਸ਼ੇਸ਼ ਰਿਪੋਰਟ, ਜੋ ਕਿ ਤਿੰਨ ਸਫਿਆਂ ਦੀ ਸੀ, ਨੂੰ ਪੜ੍ਹਿਆ ਹੋਵੇਗਾ। ਇਸਨੂੰ ਇੱਕ ਇੰਗਲਿਸ਼ ਰਿਪੋਰਟ ਦੇ ਅਧਾਰ ਤੇ ਛਾਪਿਆ ਗਿਆ ਸੀ ਕਿ ਕਿਵੇਂ ਇੰਗਲੈਂਡ ਦੇ ਮਿਡਲੈਂਡ ਇਲਾਕੇ ਵਿੱਚ ਇੱਕ ਬਾਬੇ ਨੇ ਆਪਣਾ ਮੰਦਰ ਸਥਾਪਿਤ ਕਰਕੇ

ਲੋਕਾਂ ਦੇ ਦੁੱਖ ਦਰਦ ਦੂਰ ਕਰਨ ਦਾ ਆਪਣਾ ਕੰਮ ਸ਼ੁਰੂ ਕੀਤਾ ਹੋਇਆ ਹੈ ਤੇ ਉਸਦੇ ਭਗਤਾਂ ਦੀ ਗਿਣਤੀ ਵਿੱਚ ਦਿਨੋਂ ਦਿਨ ਵਾਧਾ ਹੋ ਰਿਹਾ ਹੈ। ਉਸ ਵਿਅਕਤੀ ਦੇ ਪਿਛੋਕੜ ਬਾਰੇ ਦੱਸਿਆ ਸੀ ਕਿ ਉਹ ਪਹਿਲਾਂ ਬੁੱਚੜ (ਝਟਕਈ) ਦੀ ਦੁਕਾਨ ਕਰਦਾ ਸੀ ਤੇ ਫਿਰ ਉਸਨੇ ਕੱਪੜੇ ਦਾ ਕਾਰੋਬਾਰ ਕੀਤਾ ਤੇ ਬਾਅਦ ਵਿੱਚ ਪੁਰਾਣੀ ਫੈਕਟਰੀ ਨੂੰ ਲੈ ਕੇ ਆਲੀਸ਼ਾਨ ਮੰਦਰ ਵਿੱਚ ਖੁੱਬਦੀਲ ਕੀਤਾ ਤੇ ਉਹ ਦਾਅਵਾ ਕਰਦਾ ਹੈ ਕਿ ਉਸਨੇ ਰੱਬ ਨਾਲ ਗੱਲਾਂ ਕੀਤੀਆਂ ਹਨ ਤੇ ਉਸਨੇ ਉਸਨੂੰ ਮੰਦਰ ਖੋਲਣ ਲਈ ਕਿਹਾ ਹੈ। ਇੰਗਲਿਸ਼ ਰਿਪੋਰਟਰ ਨੇ ਵੇਰਵੇ ਸਹਿਤ ਲਿਖਿਆ ਸੀ ਕਿ ਉਥੇ ਮਾਨਸਿਕ ਰੋਗੀਆਂ ਦਾ ਕਿਸ ਤਰ੍ਹਾਂ ਇਲਾਜ ਕੀਤਾ ਜਾਂਦਾ ਹੈ। ਉਸਨੇ ਲਿਖਿਆ ਸੀ ਕਿ ਪੁੰਗਰਾਮ ਸ਼ੁਰੂ ਹੋਣ ਤੋਂ ਪਹਿਲਾਂ ਇੱਥੇ ਦਮ ਸੰਨਾਟਾ ਛਾ ਜਾਂਦਾ ਹੈ ਤੇ ਫਿਰ ਇੱਕ ਦਮ ਢਲਕੀਆਂ ਵਾਜੇ ਵਜਾਏ ਜਾਂਦੇ ਹਨ ਤੇ ਇੱਕ ਔਰਤ ਜਿਸਦੇ ਖੁੱਲ੍ਹੇ ਵਾਲ ਹੁੰਦੇ ਹਨ ਉਹ ਉਸ ਸੰਗੀਤ ਵੱਲ ਭੱਜੀ ਆਉਂਦੀ ਹੈ ਤੇ ਜਿਸਦੇ ਖੁੱਲ੍ਹੇ ਵਾਲ ਬਾਬੇ ਦੀ ਸਾਬਣ ਬੰਨਦੀ ਹੈ ਤੇ ਹੌਲੀ ਹੌਲੀ ਉਸਦਾ ਸਿਰ ਘੁੰਮਣਾ ਰੁਕ ਜਾਂਦਾ ਹੈ ਤੇ ਸਾਂਤ ਹੋ ਜਾਂਦੀ ਹੈ। ਇਸ ਤਰ੍ਹਾਂ ਉਸਦਾ ਇਲਾਜ ਹੋ ਜਾਂਦਾ ਹੈ। ਉਸ ਬਾਬੇ ਦੀ ਸਾਬਣ ਜਿਸਨੂੰ ਉਹ ਆਪਣੀ ਧਰਮ ਦੀ ਭੇਣ ਕਹਿੰਦਾ ਹੈ ਉਹ ਉਸ ਨਾਲ ਹੀ ਰਹਿੰਦੀ ਹੈ। ਉਸ ਬਾਬੇ ਨੇ ਆਪਣਾ ਪਹਿਲਾ ਵਿਆਹ ਕਰਵਾ ਕੇ ਪਰਿਵਾਰ ਛੱਡਿਆ ਹੋਇਆ ਹੈ ਤੇ ਉਹ ਉਨ੍ਹਾਂ ਨੂੰ ਇੱਕ ਪੰਜਾ ਵੀ ਨਹੀਂ ਦਿੰਦਾ ਤੇ ਆਪ ਉਹ ਇੱਕ ਸ਼ਾਨਦਾਰ ਟੋਇਟਾ ਕਾਰ ਜਿਸਦੀ ਕੀਮਤ ਬਾਰਾਂ ਹਜ਼ਾਰ ਪੌਂਡ ਹੈ, ਵਿੱਚ ਸਫਰ ਕਰਦਾ ਹੈ।

ਇਹ ਰਿਪੋਰਟ ਛਪਣ ਤੋਂ ਬਾਅਦ ਆਪਣੇ ਏਸ਼ੀਅਨ ਭਾਈਚਾਰੇ ਵਿੱਚ ਕਾਫੀ ਹਿਲਜੁਲ ਹੋਈ। ਇਸਦੀ ਇੰਨ ਭਿੰਨ ਸੰਸਥਾਵਾਂ ਤੇ ਮੰਦਰ ਗੁਰਦੁਆਰਿਆਂ ਨੇ ਨਿਖੇਧੀ ਕੀਤੀ ਤੇ ਇਥੇ ਤੱਕ ਕਿ ਬ੍ਰਿਟਿਸ਼ ਮੈਡੀਕਲ ਅਸੋਸੀਏਸ਼ਨ ਨੂੰ ਵੀ ਇਹ ਸਟੇਟਮੈਂਟ ਦੇਣੀ ਪਈ ਕਿ ਅਗਰ ਕਿਸੇ ਵਿਅਕਤੀ ਨੂੰ ਕੋਈ ਤਕਲੀਫ਼ ਹੈ ਤਾਂ ਉਹ ਆਪਣੇ ਡਾਕਟਰ ਨੂੰ ਸੰਪਰਕ ਕਰਨ ਨਾ ਕਿ ਇਸ ਤਾਤਰਿਕ ਨਾਲ। ਇਸ ਤਰ੍ਹਾਂ ਇਸ ਰਿਪੋਰਟ ਨੂੰ ਛਾਪਣ ਨਾਲ ਏਸ਼ੀਅਨ ਕਮਿਊਨਟੀ ਨੂੰ ਸਰਮਸਾਰ ਹੱਟਾ ਪਿਆ ਕਿਉਂਕਿ ਜਿਸ ਤਰ੍ਹਾਂ ਦਾ ਰਵੱਈਆ ਇੰਗਲਿਸ਼ ਪੰਜ ਦਾ ਆਪਣੇ ਲੋਕਾਂ ਪ੍ਰਤੀ ਹੈ ਉਸਤੋਂ ਇਥੇ ਰਹਿੰਦੇ ਪਾਠਕ ਭਲੀ ਭਾਂਤ ਜਾਣੂ ਹਨ।

ਇਸਤੋਂ ਅਮ ਪਾਠਕ ਦੇ ਦਿਮਾਗ ਵਿੱਚ ਅਨੇਕ ਪ੍ਰਸ਼ਨ ਉੱਠਦੇ ਹਨ ਕਿ ਸਾਡੀ ਸੋਚ ਕਿੱਧਰ ਨੂੰ ਜਾ ਰਹੀ ਹੈ, ਤੇ ਅਸੀਂ ਕਿਹੜੀਆਂ ਘੁੰਮਣਘੇਰੀਆਂ ਵਿੱਚ ਫਸੇ ਹੋਏ ਹਾਂ, ਇਹ ਸੋਚਣ ਤੇ ਵਿਚਾਰਣ ਦਾ ਵਿਸ਼ਾ ਹੈ। ਇਹ ਤਾਂ ਹੀ ਸੰਭਵ ਹੋ ਸਕਦਾ ਹੈ, ਅਗਰ ਅਸੀਂ ਤਰਕਸ਼ੀਲ ਸੋਚ ਨੂੰ ਅਪਣਾਵਾਂਗੇ। ਇਸ ਨਾਲ ਹੀ ਸਮਾਜ ਨੂੰ ਇੱਕ ਨਰੋਈ ਸੋਧ ਮਿਲ ਸਕੇਗੀ।

ਤਵਨ ਸਹਾਇਤਾ

1. ਗੁਰਦੇਵ ਸਿੰਘ ਚਾਹਲ, ਬਲਾਕ ਪ੍ਰਾਇਮਰੀ ਸਿੱਖਿਆ ਅਫਸਰ, ਵੱਲੋਂ ਰਿਟਾਇਰ ਹੋਣ ਤੋਂ ਬਠਿੰਡਾ ਇਕਾਈ ਰਾਹੀਂ :	200-00
2. ਅਮਨਪ੍ਰੀਤ ਪੁੱਤਰ ਇੰਜ. ਗੁਰਮੇਲ ਸਿੰਘ, ਐਸ.ਡੀ.ਓ. ਬਠਿੰਡਾ	100-00
3. ਸਨੇਹਪਾਲ ਪੁੱਤਰ ਇੰਜ. ਗੁਰਮੇਲ ਸਿੰਘ ਸਿੰਧੂ, ਐਸ.ਡੀ.ਓ., ਬਠਿੰਡਾ	100-00
4. ਵਿੱਕੀ ਜੀਦਾ ਪੁੱਤਰ ਕੇਵਲ ਜੀਦਾ, ਬਠਿੰਡਾ	500-00
5. ਹਰਦੀਪ ਸਿੰਘ ਰੈਂਫਰੀਜਰੇਟਰ ਮਕੈਨਿਕ, ਐਮ.ਈ.ਐਸ. ਬਠਿੰਡਾ	100-00
6. ਹਰਬੰਸ ਸਿੰਘ ਐਫ.ਜੀ.ਐਮ. ਐਮ.ਈ.ਐਸ. ਬਠਿੰਡਾ	100-00
7. ਸਮੂਹ ਸਟਾਫ, ਸਰਕਾਰੀ ਪ੍ਰਾਇਮਰੀ ਸਕੂਲ, ਬੱਲੂਆਣਾ	100-00
8. ਮਾ. ਇਕਬਾਲ ਸਿੰਘ, -ਉਕਤ-	50-00
9. ਮੰਡਮ ਫੂਲ ਗੋਰਾ -ਉਕਤ-	50-00
10. ਮਾ. ਜਗਿੰਦਰ ਸਿੰਘ -ਉਕਤ-	50-00
11. ਜਸਵਿੰਦਰ ਸਿੰਘ, ਚੋਟੀਆਂ	50-00
ਸੂਬਾ ਖਜਾਨਰੀ ਸ੍ਰੀ ਸੁਰਿੰਦਰ ਰਾਹੀਂ :	
12. ਨੱਥੂ ਸਿੰਘ ਨੰਬਰਦਾਰ, ਪਿੰਡ ਚਾਉਕੋ	200-00
13. ਗੁਰਮੁਖ ਸਿੰਘ ਪੁੱਤਰ ਦਿਲਬਾਗ ਸਿੰਘ ਐਲਪ	100-00
ਬਰੇਟਾ ਇਕਾਈ ਰਾਹੀਂ :	
14. ਉਗਰ ਸਿੰਘ, ਪਿੰਡ ਕੋਰਵਾਲਾ	100-00
15. ਸ਼੍ਰੀਮਤੀ ਜਸਬੀਰ ਕੌਰ, ਕਣਕਵਾਲ ਭੰਗੂ	100-00
16. ਮਿਸ. ਰਣਜੀਤ ਕੌਰ ਪੁੱਤਰੀ ਚੂੜ ਸਿੰਘ	50-00
17. ਕਰਿਸ਼ਨ ਕੁਮਾਰ ਪੁੱਤਰ ਸ੍ਰੀ ਪ੍ਰਕਾਸ਼ ਚੰਦ, ਬਰੇਟਾ	100-00
18. ਸੁਰਿੰਦਰ ਸਿੰਘ, U.D.C., ਆਡਿਟ ਪਾਰਟੀ, ਬਿਜਲੀ ਬੋਰਡ, ਕੋਟਕਪੂਰਾ	100-00
19. ਧਰਮਪਾਲ, ਨਿਊਜੀਲੈਂਡ	500-00
20. ਪੰਮਾ ਤਲਵਾਨ ਵਾਲਾ, ਨਿਊਜੀਲੈਂਡ	500-00
ਖਰੜ ਇਕਾਈ ਰਾਹੀਂ :	
21. ਰਣਧੀਰ ਸਿੰਘ ਮੀਤ ਪ੍ਰਧਾਨ, ਬੋਟੀ ਦੇ ਜਨਮ ਦਿਨ 'ਤੇ ਅਜੀਤ ਪ੍ਰਦੇਸੀ ਰਾਹੀਂ :	100-00
22. ਆਰ.ਸੀ.ਅਰੁਜਾ, ਗਿਆਨੀ ਜੈਲ ਸਿੰਘ ਨਗਰ, ਰੋਪੜ	250-00
23. ਸਤਨਾਮ ਸਿੰਘ ਪੁੱਤਰ ਸੰਤੋਖ ਸਿੰਘ, ਮਹਿਲਾ ਚੈਕ, ਸੰਗਰੂਰ	50-00
24. ਗੁਰਚਰਨ ਸਿੰਘ, ਰਾਏ ਸਿੰਘ ਵਾਲਾ (ਭਵਾਨੀਗੜ੍ਹ ਤੋਂ)	100-00
25. ਕਾ. ਸੋਹਨ ਸਿੰਘ, ਮੇਰਾਵਾਲੀ (ਸੁਨਾਮ) ਆਪਣੇ ਲੜਕੇ ਸਨੀ ਦੇ ਵਿਆਹ ਦੀ ਖੁਸ਼ੀ ਵਿੱਚ	200-00
26. ਬੀਰ ਸਿੰਘ ਨਿਰਵੈਰ, ਮੰਡੀ ਕਲਾ, ਪਤਨੀ ਗੁਰਦਿਆਲ ਕੌਰ ਦੀ ਬਰਸੀ ਤੇ	200-00
27. ਡਾ. ਬਲਜੀਤ ਸਿੰਘ, ਜੈਮਲ ਸਿੰਘ ਵਾਲਾ (ਤਪਾ ਨੇੜੇ)	200-00
ਬਲਵਿੰਦਰ ਬਰਨਾਲਾ ਰਾਹੀਂ :	
28. ਰਣਧੀਰ ਸਿੰਘ ਵਿਰਕ, ਇੰਗਲੈਂਡ	672-00
29. ਗੁਰਚਰਨ ਸਿੰਘ ਜਵੰਦਾ, ਕਾਂਡਲੀ, ਰੰਗੂਲਰ ਹੋਣ ਦੀ ਖੁਸ਼ੀ 'ਚ	100-00
30. ਰਜਿੰਦਰ ਕੁਮਾਰ ਪੁੱਤਰ ਡਾ. ਹਾਕਮ ਰਾਏ, ਬਸੰਤ ਵਿਹਾਰ, ਬਠਿੰਡਾ ਨਵੀਂ ਦੁਕਾਨ ਖੋਲ੍ਹਣ ਦੀ ਖੁਸ਼ੀ 'ਚ	200-00
31. ਹਰਮੇਲ ਸਿੰਘ ਬਰਾੜ, ਮਹਿਮਾ ਭਗਵਾਨ, ਲੜਕੀ ਦੇ ਜਨਮ ਦੀ ਖੁਸ਼ੀ 'ਚ	50-00
32. ਮਹਿੰਦਰ ਸਿੰਘ ਸਕੱਤਰ ਬਰਨਾਲਾ ਇਕਾਈ	200-00
33. ਮੱਖਣ ਸਿੰਘ ਜਟਾਣਾ, ਧਨੌਲਾ	100-00
34. ਦਲੀਪ ਸਿੰਘ ਸਪੁੱਤਰ ਤੇਜਾ ਸਿੰਘ, ਦਲੀਪ ਇਲੈਕਟ੍ਰੋਨਿਕਸ, ਸੁਖਚੈਨ, (ਸਿਰਸਾ)	50-00
35. ਸੁਰਿੰਦਰ ਐਜਲਾ, ਬਰੰਡਵੇਰਡ, ਇੰਗਲੈਂਡ	500-00

ਜੋੜ 6122-00

ਪਿਛਲਾ ਜੋੜ 7,55,407-00

ਕੁੱਲ ਜੋੜ 7,61,529-00

ਤੁਹਾਡੇ ਹੁੰਗਾਰੇ

ਪਰਚਾ ਇੱਕ ਨਜ਼ਰ ਵੇਖਣ ਤੋਂ ਬਾਅਦ ਡਾ. ਦੀਪਤੀ ਦੀ ਇਟਰਵਿਊ ਸਰਸਰੀ ਨਜ਼ਰ ਵੇਖਣ ਲੱਗਾ। ਇਟਰਵਿਊ ਏਨੀ ਦਿਲਚਸਪ ਲੱਗੀ ਕਿ ਪੂਰੀ ਪੜ੍ਹੇ ਬਿਨਾਂ ਨਾ ਰਹਿ ਸਕਿਆ। ਸਾਫ ਸਪੱਸ਼ਟ ਸੁਲਝੇ ਹੋਏ ਤੇ ਸੁਹਿਰਦਤਾ ਨਾਲ ਪ੍ਰਗਟਾਏ ਵਿਚਾਰ ਪੜ੍ਹਕੇ ਖੁਸ਼ੀ ਹੋਈ। ਉਹ ਵਿਚਾਰ ਮੈਨੂੰ ਆਪਣੇ ਵਿਚਾਰਾਂ ਦੇ ਨੇੜੇ ਜਾਪੇ ਜਿਵੇਂ ਕਿ ਡਾ. ਦੀਪਤੀ ਨੇੜੇ ਜਾਪਦਾ ਹੈ ਸਾਫ ਦਿਲ, ਸਾਊ ਤੇ ਸੁਝਵਾਨ। ਇਸ ਦੀ ਝਲਕ ਇਟਰਵਿਊ ਵਿੱਚੋਂ ਸਾਫ ਵੇਖੀ ਜਾ ਸਕਦੀ ਹੈ। ਇਟਰਵਿਊ ਵਿਚਲੀਆਂ ਕਈ ਗੱਲਾਂ ਨੇ ਮੇਰੀ ਜਾਣਕਾਰੀ ਵਿੱਚ ਵਾਧਾ ਕੀਤਾ। ਅਜਿਹੇ ਪਰਚੇ ਨਾਲ ਜੁੜਨ ਨੂੰ ਦਿਲ ਕਰਦਾ ਹੈ। ਹੈਰਾਨੀ ਹੈ ਕਿ ਏਨੇ ਸਾਲ (14 ਸਾਲ) ਇਸ ਮੈਗਜ਼ੀਨ ਨਾਲ ਜੁੜ ਕਿਉਂ ਨਹੀਂ ਸਕਿਆ।

ਸੁਖਬੀਰ,
(ਪੁੰਥਲੀ)

ਜੁਲਾਈ-ਅਗਸਤ ਦਾ ਅੰਕ ਮਿਲਣ ਤੇ ਇੰਜ ਲੱਗਾ ਜਿਵੇਂ ਪਿਆਸ ਦੇ ਸ਼ਿਕਾਰ ਵਿਅਕਤੀ ਨੂੰ ਪਾਣੀ ਦਾ ਗਲਾਸ ਮਿਲ ਗਿਆ ਹੋਵੇ। ਇਸ ਅੰਕ ਵਿੱਚ ਡਾ. ਦੀਪਤੀ ਨਾਲ ਮੁਲਾਕਾਤ, ਦੁੱਖ-ਸੁੱਖ ਦਾ ਸੰਕਲਪ ਤੇ ਸ਼ਿਮਲੇ ਦੇ ਢੰਗੀ, ਯੋਗੀ ਦਾ ਪਰਦਾਫਾਸ਼ ਕਰਦੀ ਵਿਸ਼ੇਸ਼ ਰਿਪੋਰਟ ਸਲਾਹੁਣਯੋਗ ਰਚਨਾਵਾਂ ਸਨ। ਮੈਗਜ਼ੀਨ ਦੀ ਜਿੰਨੀ ਪ੍ਰਸ਼ੰਸਾ ਕੀਤੀ ਜਾਵੇ ਥੋੜੀ ਹੈ। ਮੈਂ ਆਪਣੇ ਹਿੰਦੀ ਭਾਸ਼ੀ ਸਾਥੀਆਂ ਨੂੰ ਪੰਜਾਬੀ ਦਾ ਹਿੰਦੀ ਅਨੁਵਾਦ ਕਰਕੇ ਮੈਗਜ਼ੀਨ ਪੜ੍ਹਾਉਂਦਾ ਹਾਂ। ਇੱਕ ਸੈਨਿਕ ਹੋਣ ਦੇ ਨਾਤੇ ਮੈਂ ਫੌਜੀ ਵੀਰਾਂ ਦੇ ਅੰਧਵਿਸ਼ਵਾਸ ਦੂਰ ਕਰਨ ਦੀ ਹਰ ਸੰਭਵ ਕੋਸ਼ਿਸ਼ ਕਰਦਾ ਹਾਂ।

ਜਿਪਾਰੀ ਸੁਰੇਸ਼ ਕੁਮਾਰ,
ਏ.ਐਮ.ਸੀ. ਕੋਰ

ਜੁਲਾਈ-ਅਗਸਤ ਅੰਕ ਵਿੱਚ ਡਾ. ਸ਼ਿਆਮ ਸੁੰਦਰ ਦੀਪਤੀ ਨਾਲ ਕੀਤੀ ਗਈ ਮੁਲਾਕਾਤ ਬਹੁਤ ਹੀ ਸਲਾਹੁਣਯੋਗ ਸੀ। ਡਾ. ਸਾਹਿਬ ਨੇ ਪੂਰੀ ਜ਼ਾਅਰਤ ਤੇ ਸੰਚਾਈ ਨਾਲ ਸਰਕਾਰ ਦੀਆਂ ਸਿਹਤ ਸਬੰਧੀ ਲੋਕ ਵਿਰੋਧੀ ਨੀਤੀਆਂ ਦਾ ਪਰਦਾ-ਫਾਸ਼ ਕੀਤਾ ਹੈ। ਅਜਿਹੀ ਉੱਚ-ਪਾਏ ਦੀ ਇਟਰਵਿਊ ਲਈ ਅਦਾਰਾ ਤਰਕਸ਼ੀਲ ਵਧਾਈ ਦਾ ਹੱਕਦਾਰ ਹੈ। ਇਸ ਅੰਕ ਦਾ ਬਾਕੀ ਮੋਟਰ ਵੀ ਗਿਆਨ-ਵਰਧਕ ਸੀ।

ਜਲੰਧਰ ਸਿੰਘ ਮਲੌਰੀ,
ਮਾੜੀ ਮੁਸਤਫਾ (ਸੰਗਾ)

ਜੁਲਾਈ-ਅਗਸਤ ਅੰਕ ਵਿੱਚ ਰਾਮ ਸਵਰਨ ਜੀ ਵੱਲੋਂ ਸ਼ੁਰੂ ਕੀਤਾ ਗਿਆ ਨਵਾਂ ਕਾਲਮ 'ਤਰਕਸ਼ੀਲ ਲਹਿਰ ਨਾਲ ਹੱਡੀ ਹੋਵਾਏ ਪਲਾਂ ਦੀ ਦਾਸਤਾਨ' ਬਹੁਤ ਪਸੰਦ ਆਇਆ। ਇਹ ਕਾਲਮ ਅੰਧਵਿਸ਼ਵਾਸਾਂ ਵਿੱਚ ਫਸੀ ਜਨਤਾ ਦਾ ਮੋਢਾ ਫੜ੍ਹ ਕੇ ਜਗਾਉਣ ਦਾ ਵਧੀਆ ਉਪਰਾਲਾ ਹੈ।

ਜਗਦੇਵ ਸਿੰਘ,
ਗੁੱਜਰਵਾਲ (ਲੁਧਿਆਣਾ)

ਇਸ ਅੰਕ ਵਿੱਚ ਡਾ. ਦੀਪਤੀ ਨਾਲ ਮੁਲਾਕਾਤ ਬਹੁਤ ਚੰਗੀ ਲੱਗੀ। 'ਦੁੱਖ-ਸੁੱਖ ਦਾ ਸੰਕਲਪ ਈਸ਼ਵਰਵਾਦੀ ਮੱਤ ਦੀ ਪੜਚੋਲ' ਲੇਖ ਪੜ੍ਹ ਕੇ ਮੈਨੂੰ ਅਜੀਬ ਹੀ ਅਨੁਭਵ ਹੋਇਆ। ਲੇਖ ਪ੍ਰਭਾਵਸ਼ਾਲੀ ਸੀ। ਸ਼ਿਮਲੇ ਦੇ ਚਰਚਿਤ ਯੋਗੀ ਦੀ ਰਿਪੋਰਟ ਪੜ੍ਹ ਕੇ ਬਹੁਤ ਆਨੰਦ ਆਇਆ। ਕਹਾਣੀ ਉਪਰੀ ਹਵਾ ਤੇ ਅਯੋਗ ਭਜਨ ਦੇ ਮਾਰੂ ਅਸਰ ਆਦਿ ਰਚਨਾਵਾਂ ਵੀ ਪਸੰਦ ਆਈਆਂ।

ਕੁਮਾਰੀ ਮੀਨਾ ਓਧਪੁਰੀ,
ਖੁੱਡਾ (ਹੁਸ਼ਿਆਰਪੁਰ)

ਜੁਲਾਈ-ਅਗਸਤ ਅੰਕ ਵਿੱਚ ਡਾ. ਸ਼ਿਆਮ ਸੁੰਦਰ ਦੀਪਤੀ ਨਾਲ ਕੀਤੀ ਮੁਲਾਕਾਤ ਬਹੁਤ ਪ੍ਰਭਾਵਸ਼ਾਲੀ ਰਹੀ। ਸੁਆਲ-ਜੁਆਬ ਉੱਚ ਪਾਏ ਦੇ ਸਨ। ਕਈ ਵਾਰ ਤਾਂ ਵਿਦਵਾਨਾਂ ਦੀ ਭਾਸ਼ਾ ਵਿੱਚ ਕੀਤੀ ਇਟਰਵਿਊ ਪਾਠਕਾਂ ਦੇ ਸਿਰਾਂ ਉੱਪਰ ਦੀ ਲੇਖ ਜਾਂਦੀ ਹੈ। ਸ਼ਿਮਲੇ ਦੇ ਢੰਗੀ ਯੋਗੀ ਦੀ ਰਿਪੋਰਟ ਪੜ੍ਹਕੇ ਖੁਸ਼ੀ ਤੇ ਉਤਸ਼ਾਹ ਵਿੱਚ ਵਾਧਾ ਹੋਇਆ। ਅਜਿਹੀਆਂ ਸਰਗਰਮੀਆਂ ਦੱਸਦੀਆਂ ਹਨ ਕਿ ਤਰਕਸ਼ੀਲ ਲਹਿਰ ਇੱਕ ਲੋਕ ਲਹਿਰ ਬਣਦੀ ਜਾ ਰਹੀ ਹੈ। ਤਰਕਸ਼ੀਲ ਲਹਿਰ ਨਾਲ ਹੱਡੀ ਹੋਵਾਏ ਪਲਾਂ ਦੀ ਦਾਸਤਾਨ ਕਾਲਮ ਸ਼ੁਰੂ ਕਰਕੇ ਤੁਸੀਂ ਬਹੁਤ ਸਲਾਹਯੋਗ ਕੰਮ ਕੀਤਾ ਹੈ। ਇਸ ਤਜਰਬੇ ਤੋਂ ਪਾਠਕਾਂ ਤੇ ਤਰਕਸ਼ੀਲ ਕਾਮਿਆਂ ਨੂੰ ਬਹੁਤ ਕੁਝ ਹਾਸਲ ਹੋਵੇਗਾ।

ਜਗਦੇਵ ਮਕਸੂਦਤਾ,
ਪਾਇਲ (ਲੁਧਿਆਣਾ)

ਜੁਲਾਈ-ਅਗਸਤ ਅੰਕ ਦਾ ਮੁੱਖ ਪੰਨਾ ਬਹੁਤ ਪ੍ਰਭਾਵਸ਼ਾਲੀ ਸੀ। ਸ਼ਿਮਲੇ ਜਾ ਕੇ ਢੰਗੀ ਯੋਗੀ ਦਾ ਪਰਦਾ-ਫਾਸ਼ ਕਰਨਾ ਤਰਕਸ਼ੀਲ ਲਹਿਰ ਦੀ ਵਿਸ਼ੇਸ਼ ਪ੍ਰਾਪਤੀ ਹੈ। ਇਸ ਅੰਕ 'ਚ ਜਗਸੀਰ ਜੀਦਾ ਦਾ ਗੀਤ 'ਜ਼ਿੰਦਗੀ ਨਰਕ ਬਣਾ ਦਿੱਤੀ' ਤੇ ਡਾ. ਦੀਪਤੀ ਨਾਲ ਮੁਲਾਕਾਤ ਪਸੰਦ ਆਏ। 'ਸਾਧ ਤੇ ਨੱਤਾ ਦੋਨੋਂ ਵਪਾਰੀ' ਲੇਖ ਬਹੁਤ ਪ੍ਰਭਾਵਸ਼ਾਲੀ ਸੀ। ਇਸ ਵਿੱਚ ਦਰਜ ਘਟਨਾ ਸਮੇਂ ਮੈਂ ਮੌਕੇ ਤੇ ਹਾਜ਼ਰ ਸੀ। ਉਸ ਦਿਨ ਦੇ ਪ੍ਰਭਾਵ ਤੇ ਹੀ ਮੈਂ ਤਰਕਸ਼ੀਲ ਲਹਿਰ ਨਾਲ ਜੁੜਿਆ।

ਸੁਖਵਿੰਦਰ ਸਿੰਘ,
ਰਾਣੀਵਾਲਾ (ਮੁਕਤਸਰ)

ਇਸ ਅੰਕ ਵਿੱਚ ਸੰਪਾਦਕੀ ਸਮਾਜ ਸੇਵਾ ਦੇ ਕਾਰਜ ਨੂੰ ਪੂਰੀ ਜ਼ਿੰਦਗੀ ਨਾਲ ਸਿਰੇ ਚੜ੍ਹਾਉਣ ਲਈ ਪ੍ਰੇਰਦੀ ਸੀ। ਕਾਲਮ ਪਿੰਡ ਦੀ ਸੱਬ 'ਚੋਂ ਪ੍ਰਭਾਵਸ਼ਾਲੀ ਸੀ। ਡਾ. ਸ਼ਿਆਮ ਸੁੰਦਰ ਦੀਪਤੀ ਨਾਲ ਕੀਤੀ ਮੁਲਾਕਾਤ ਉੱਚ ਪਾਏ ਦੀ ਸੀ। ਸ਼ਿਮਲੇ ਦੇ ਢੰਗੀ ਯੋਗੀ ਬਾਰੇ ਵਿਸ਼ੇਸ਼ ਰਿਪੋਰਟ ਬਹੁਤ ਪਸੰਦ ਆਈ।

ਅਮਰਜੀਤ ਸਿੰਘ,
ਨੰਗਲ (ਮੋਗਾ)

ਸਤੰਬਰ-ਅਕਤੂਬਰ ਦਾ ਮੈਗਜ਼ੀਨ ਪੜ੍ਹ ਕੇ ਕਈ ਵਿਸ਼ਿਆਂ ਬਾਰੇ ਨਵੀਂ ਜਾਣਕਾਰੀ ਮਿਲੀ। ਸਾਨਅਲ ਅੰਤਰਮਾਰਕ ਨਾਲ ਮੁਲਾਕਾਤ ਪਸੰਦ ਆਈ। ਡਾ. ਸਰਹਿੰਦੀ ਦਾ ਲੇਖ 'ਕੀ

ਸ਼ਰਾਬ ਇਕ ਖਾਮੋਸ਼ ਕਾਤਲ ਹੈ' ਤੱਥ ਬੋਜ ਉੱਪਰ ਆਧਾਰਿਤ ਤੇ ਰੋਚਿਕ ਸੀ। ਸੰਪਾਦਕੀ ਪ੍ਰਸ਼ੰਸਾ ਦੀ ਹੱਕਦਾਰ ਹੈ। ਡਾ. ਹਰਦੀਪ ਸ਼ਾਹੀ ਨੇ ਆਪਣੇ ਲੇਖ ਵਿੱਚ ਹੋਮਿਉਪੈਥੀ ਬਾਰੇ ਪ੍ਰਭਾਵਸ਼ਾਲੀ ਜਾਣਕਾਰੀ ਦਿੱਤੀ। ਠੂਠੀਆਂ ਦੀ ਰਸਮ, ਕੇਸ ਰਿਪੋਰਟਾਂ ਤੇ ਹੱਡ-ਬੀਤੀਆਂ ਜੱਗ-ਬੀਤੀਆਂ ਕਾਲਮ ਵੀ ਬਹੁਤ ਪਸੰਦ ਆਏ। ਸਰਗਰਮੀਆਂ ਕਾਲਮ ਤੋਂ ਸੁਸਾਇਟੀ ਦੇ ਦਿਨੋਂ ਦਿਨ ਪਸਰ ਰਹੇ ਪ੍ਰਭਾਵ ਦਾ ਪਤਾ ਲੱਗਦਾ ਹੈ।

ਅਵਤਾਰ ਸਿੰਘ ਲਸਾੜਾ,
ਕਾਵੇਂਟਰੀ (ਇੰਗਲੈਂਡ)

ਸਤੰਬਰ-ਅਕਤੂਬਰ ਅੰਕ ਦਾ ਸਮੁੱਚਾ ਮੈਟਰ ਕਾਬਿਲ-ਏ-ਤਾਰੀਫ਼ ਸੀ। ਬਾਲ ਕਲਮ ਤੋਂ ਪਰਮਪਾਲ ਕੌਰ ਦੀ ਕਵਿਤਾ ਪਸੰਦ ਆਈ। ਸਾਨਅਲ ਐਡਮਾਰਕੂ ਨਾਲ ਮੁਲਾਕਾਤ, ਮਨੁੱਖੀ ਜੀਨਾਂ ਦੀ ਨਕਸ਼ਾਬੰਦੀ, ਦੁੱਖ ਸੁੱਖ ਦਾ ਸੰਕਲਪ, ਪਿੰਡ ਦੀ ਸੱਥ 'ਚੋਂ, ਤਰਕਸ਼ੀਲ ਲਹਿਰ ਨਾਲ ਹੱਡੀ ਹੱਢਾਏ ਪਲਾਂ ਦੀ ਦਾਸਤਾਨ, ਠੂਠੀਆਂ ਦੀ ਰਸਮ ਆਦਿ ਮਹੱਤਵਪੂਰਨ ਰਚਨਾਵਾਂ ਸਨ। ਸਾਰੇ ਮੈਟਰ ਦੇ ਕਣ ਕਣ ਵਿੱਚ ਗਿਆਨ ਸਮੱਥਿਆ ਹੋਇਆ ਸੀ।

ਮੱਖਣ ਸਿੰਘ ਬੀਰ, ਸੁਖਪਾਲ ਸਿੰਘ ਕਾਲਾ
ਬੀਰ ਖੁਰਦ (ਮਾਨਸਾ)

ਮੈਗਜ਼ੀਨ ਦੀ ਦਿੱਖ ਪ੍ਰਭਾਵਸ਼ਾਲੀ ਸੀ। ਅੰਦਰਲੇ ਪੰਨੇ ਤੇ ਇੰਦਰਜੀਤ ਰਸਨਪੁਰੀ ਦਾ ਗੀਤ ਤੇ ਪਰਮਪਾਲ ਕੌਰ ਦੀ ਕਵਿਤਾ ਸਲਾਹੁਣਯੋਗ ਸਨ। ਸੰਪਾਦਕੀ ਬਹੁਤ ਹੀ ਪਸੰਦ ਆਈ। ਅਖੌਤੀ ਬਾਬੇ ਦੇਵਾ ਜੀ ਦੇ ਪਾਖੰਡ ਦਾ ਪਰਦਾ ਫਾਸ਼ ਕਰਦੀ ਰਿਪੋਰਟ 'ਜਦੋਂ ਧਰਮ ਅੰਧਵਿਸ਼ਵਾਸ ਦਾ ਸਹਾਰਾ ਬਣਦਾ ਹੈ' ਪੜ੍ਹ ਕੇ ਤਰਕਸ਼ੀਲ ਲਹਿਰ ਦੇ ਕਾਮਿਆਂ ਦੀ ਹਿਮਤ ਤੇ ਲਗਨ ਨੂੰ ਸਿਜਦਾ ਕੀਤਾ। ਚੂਹਿਆਂ ਵਾਲੇ ਮੰਦਰ ਦੀ ਰਿਪੋਰਟ, ਪਿੰਡ ਦੀ ਸੱਥ 'ਚੋਂ, ਕੇਸ ਰਿਪੋਰਟ, ਹੱਡ ਬੀਤੀਆਂ ਆਦਿ ਰਚਨਾਵਾਂ ਵੀ ਪ੍ਰਭਾਵਸ਼ਾਲੀ ਸਨ। ਅਖੌਤੀ ਬਾਬਿਆਂ ਦੇ ਮੁਆਫੀਨਾਮੇ ਤੇ ਮੁਆਫੀ ਮੰਗਦਿਆਂ ਦੀਆਂ ਤਸਵੀਰਾਂ ਜ਼ਰੂਰ ਲਗਾਇਆਂ ਕਰੋ। ਹੋ ਸਕੇ ਤਾਂ ਮੈਗਜ਼ੀਨ ਜ਼ਰੂਰ ਮਾਸਿਕ ਕਰੋ।

ਰਾਮ ਦਾਸ ਨਸਰਾਲੀ,
ਚੀਮਾ (ਲੁਧਿਆਣਾ)

ਇਸ ਅੰਕ ਦੇ ਅੰਦਰਲੇ ਪੰਨੇ ਵਿਚਲਾ ਗੀਤ 'ਮੇਰਾ ਦੋਸ਼ ਮਹਾਨ' ਤੇ ਕਵਿਤਾ ਚੰਗੀ ਲੱਗੀ। ਕੇਸ ਰਿਪੋਰਟਾਂ, ਪਿੰਡ ਦੀ ਸੱਥ 'ਚੋਂ, ਕੁਰਸੀ ਹੇਠ ਲੁਕਿਆ ਧਰਮ, ਜਦੋਂ ਧਰਮ ਅੰਧਵਿਸ਼ਵਾਸ ਦਾ ਸਹਾਰਾ ਬਣਦਾ ਹੈ ਆਦਿ ਮੈਟਰ ਬਹੁਤ ਪਸੰਦ ਆਇਆ। ਮੈਗਜ਼ੀਨ ਵਿੱਚ ਪਾਖੰਡੀ ਸਾਧਾਂ ਦੇ ਮੁਆਫੀਨਾਮੇ ਛਾਪ ਕੇ ਚੰਗੀ ਸ਼ੁਰੂਆਤ ਕੀਤੀ ਹੈ। ਮੈਟਰ ਵਿੱਚ ਲਗਾਤਾਰ ਸੁਧਾਰ ਹੋ ਰਿਹਾ ਹੈ।

ਸੰਤੋਖ ਸਿੰਘ
ਨੈਸਲੇ (ਮੋਗਾ)

ਸਤੰਬਰ-ਅਕਤੂਬਰ ਅੰਕ ਵਿੱਚ ਸ੍ਰੀ ਸਾਨਅਲ ਐਡਮਾਰਕੂ ਨਾਲ ਮੁਲਾਕਾਤ ਫਿੱਕੀ ਰਹੀ। ਪੁੱਛੇ ਗਏ ਸੁਆਲ ਪ੍ਰਭਾਵਸ਼ਾਲੀ ਨਹੀਂ ਸਨ। ਇੰਟਰਵਿਊ ਪੜ੍ਹ ਕੇ ਬਹੁਤਾ ਕੁਝ ਹਾਸਲ

ਨਹੀਂ ਹੋਇਆ। ਭਾਰਤੀ ਫਲਸਫੇ ਵਿਚਲਾ ਰੱਬ ਲੇਖ ਦੀ ਸ਼ਬਦਾਵਲੀ ਅੱਖੀ ਤੇ ਆਮ ਪਾਠਕਾਂ ਦੀ ਸਮੱਝ ਤੋਂ ਬਾਹਰ ਸੀ। ਬਾਕੀ ਕਾਲਮ ਠੀਕ ਚੱਲ ਰਹੇ ਹਨ। ਸਰਗਰਮੀਆਂ ਸੰਖੇਪ ਕਰਕੇ ਹੋਰ ਲਿਖਤਾਂ ਵੱਧ ਛਾਪਿਆਂ ਕਰੋ। ਮੈਗਜ਼ੀਨ ਨੂੰ ਮਾਸਿਕ ਕਰਨ ਤੇ ਨਵੇਂ ਕਾਲਮ ਸ਼ੁਰੂ ਕਰਨ ਦੇ ਏਜੰਡੇ ਤੇ ਵੀ ਵਿਚਾਰ ਕਰਨ ਦੀ ਵੀ ਲੋੜ ਹੈ।

ਕੇ.ਸੀ. ਰੁਪਾਣਾ,
ਰੁਪਾਣਾ (ਮੁਕਤਸਰ)

ਇਸ ਅੰਕ ਵਿੱਚ ਦੇਬੀ ਪ੍ਰਸਾਦ ਚਟੋਪਾਧਿਆਏ ਦਾ ਲੇਖ 'ਭਾਰਤੀ ਫਲਸਫੇ ਵਿਚਲਾ ਰੱਬ' ਲਗਾਤਾਰ ਦੇ ਵਾਰ ਪੜ੍ਹਨ ਉਪਰੰਤ ਵੀ ਕੁਝ ਪਿੜ ਪੱਲੇ ਨਹੀਂ ਪਿਆ। ਸ਼ਬਦਾਵਲੀ ਅੱਖੀ 'ਚੋਂ' ਭੂਰਾ ਸਿੰਘ ਦਾ ਲੇਖ 'ਦੁੱਖ ਸੁੱਖ ਦਾ ਸੰਕਲਪ' ਬਹੁਤ ਹੀ ਸਰਲ, ਸਪੱਸ਼ਟ ਤੇ ਸਾਰਥਿਕ ਹੈ। ਫਲਸਫੇ ਨਾਲ ਸਬੰਧਤ ਲੇਖ ਛਾਪਣਾ ਸਮੇਂ ਸ਼ਬਦਾਵਲੀ ਤੇ ਮੈਗਜ਼ੀਨ ਦੇ ਮਿਆਰ ਨੂੰ ਧਿਆਨ 'ਚ ਰੱਖਣ ਦੀ ਲੋੜ ਹੈ।

ਪ੍ਰੇਮ ਸਿੰਘ ਮਸਤਾਨਾ,
ਸੋਮਾ (ਬਰਨਾਲਾ)

ਸਤੰਬਰ-ਅਕਤੂਬਰ ਦਾ ਅੰਕ ਦਿੱਖ ਤੇ ਮੈਟਰ ਪੱਖੋਂ ਸਲਾਹੁਣਯੋਗ ਸੀ। ਸੰਪਾਦਕੀ ਨੇ ਤਾਂ ਮਨ ਹੀ ਮੋਹ ਲਿਆ। ਬਾਲ ਕਲਮ ਨੂੰ ਠੀਕ ਜਗ੍ਹਾ ਦਿੱਤੀ ਗਈ ਸੀ ਇਸ ਨਾਲ ਨਵੀਆਂ ਕਲਮਾਂ ਨੂੰ ਉਭਰਨ ਦਾ ਮੌਕਾ ਮਿਲਦਾ ਹੈ। ਮੈਗਜ਼ੀਨ ਵਿੱਚ ਫਿਲਾਸਫਰਾਂ ਦੇ ਵਿਗਿਆਨਕ ਵਿਚਾਰਾਂ ਦੀ ਘਾਟ ਰੜਕਦੀ ਹੈ। ਮੈਗਜ਼ੀਨ ਵਿੱਚ ਜਿਥੇ ਵੀ ਥਾਂ ਮਿਲ ਫਿਲਾਸਫਰਾਂ ਦੇ ਸੰਖੇਪ ਵਿਚਾਰ ਜ਼ਰੂਰ ਪ੍ਰਕਾਸ਼ਿਤ ਕਰਿਆ ਕਰੋ।

ਜਗਜੀਤ ਜੁਗਤੀ, ਅਮਰਜੀਤ ਵਾਂਦਰ, ਗੋਬਿੰਦ ਸਿੰਘ,
ਵਾਂਦਰ ਡੋਡਾ (ਮੋਗਾ)

ਇਹ ਅੰਕ ਪੜ੍ਹਕੇ ਗਿਆਨ ਤੇ ਖੁਸ਼ੀ ਦੇਵੇਂ ਹਾਸਲ ਹੋਏ। ਮੈਗਜ਼ੀਨ ਮੈਟਰ ਪੱਖੋਂ ਤਰੱਕੀ ਕਰ ਰਿਹਾ ਹੈ। ਪਾਠਕਾਂ ਨੂੰ ਹਰ ਪੱਧਰ ਦੇ ਲੇਖਾਂ ਤੇ ਸਾਹਿਤਕ ਰੂਪਾਂ ਦੀ ਪ੍ਰਾਪਤੀ ਹੁੰਦੀ ਹੈ। ਅੱਜ ਕੱਲ੍ਹ ਸਰਕਾਰੀ ਪ੍ਰਸਾਰ ਮਾਧਿਅਮਾਂ ਵੱਲੋਂ ਅੰਧਵਿਸ਼ਵਾਸਾਂ ਦੇ ਕੀਤੇ ਜਾ ਰਹੇ ਕੂੜ ਪ੍ਰਚਾਰ ਦਾ ਮੁਕਾਬਲਾ ਕਰਨ ਲਈ ਮੈਗਜ਼ੀਨ ਵਿੱਚ ਬੱਚਿਆਂ ਲਈ ਵਿਸ਼ੇਸ਼ ਕਾਲਮ ਸ਼ੁਰੂ ਕਰਨ ਦੀ ਲੋੜ ਹੈ।

ਭੁਪਿੰਦਰਪਾਲ ਸਿੰਘ,
ਜੰਡਿਆਲੀ (ਲੁਧਿਆਣਾ)

ਸਤੰਬਰ-ਅਕਤੂਬਰ ਅੰਕ ਦਾ ਟਾਈਟਲ ਪੰਜ ਮਨ ਨੂੰ ਮੋਹਦਾ ਸੀ। ਡਾ. ਹਰਦੀਪ ਸ਼ਾਹੀ ਦਾ ਹੋਮਿਉਪੈਥੀ ਸੰਖੇਪੀ ਲੇਖ ਜਾਣਕਾਰੀ ਭਰਪੂਰ ਸੀ। ਡਾਕਟਰ ਕੈਂਟ ਦਾ ਇਹ ਕਥਨ ਬਿਲਕੁਲ ਠੀਕ ਹੈ ਕਿ ਹੋਮਿਉਪੈਥੀ ਕਦੇ ਵੀ ਫੇਲ੍ਹ ਨਹੀਂ ਹੁੰਦੀ, ਫੇਲ੍ਹ ਤਾਂ ਹੋਮਿਉਪੈਥਿਕ ਡਾਕਟਰ ਹੁੰਦਾ ਹੈ। ਡਾ. ਸਰਹਿੰਦੀ ਦਾ ਲੇਖ 'ਕੀ ਸ਼ਰਾਬ ਇੱਕ ਖਾਮੋਸ਼ ਕਾਤਲ ਹੈ' ਬਹੁਤ ਪਸੰਦ ਆਇਆ।

ਜਗਮੋ ਕੁਮਾਰ,
ਜੋਧੂ ਕਾਲੋਨੀ (ਮੁਕਤਸਰ)

ਮੁੱਖ ਸੰਪਾਦਕ (ਆਨਰਰੀ) :

ਰਾਜਿੰਦਰਪਾਲ ਸਿੰਘ (ਡਾ.)

ਸੰਪਾਦਕੀ ਬੋਰਡ (ਆਨਰਰੀ) :

ਅਵਤਾਰ ਗੋਂਦਾਰਾ
ਵਿਜੇ ਬੇਬਲੀ
ਰਾਮ ਸਵਰਨ ਸਿੰਘ
ਸੁਖਦੇਵ ਫਗਵਾੜਾ

ਮੁੱਖ ਪ੍ਰਬੰਧਕ (ਆਨਰਰੀ) :

ਦਲਬੀਰ ਕਟਾਣੀ
0161-833868

ਚੰਦ :

ਲਾਈਫ਼ : 500 ਰੁਪਏ
ਸਾਲਾਨਾ : 50 ਰੁਪਏ

ਵਿਦੇਸ਼ :

6 ਪੌਡ ਜਾਂ 10 ਡਾਲਰ ਅਮਰੀਕੀ
ਲਾਈਫ਼ : 2500 ਰੁਪਏ

ਇਹ ਮੈਗਜ਼ੀਨ ਡਾਇਰੈਕਟਰ ਸਿਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਹੁਕਮ ਨੰ : 4/93 ਐਡੀਟਰ ਪੰਜਾਬ, ਚੰਡੀਗੜ੍ਹ 17-1-94 ਅਧੀਨ ਰਾਜ ਦੀਆਂ ਸਾਰੀਆਂ ਵਿੱਦਿਅਕ ਸੰਸਥਾਵਾਂ ਲਈ ਪ੍ਰਵਾਨ ਹੈ।

ਵਿਦੇਸ਼ੀਆਂ ਲਈ ਸੂਚਨਾ :

ਵਿਦੇਸ਼ਾਂ ਤੋਂ ਮੈਗਜ਼ੀਨ ਲਈ ਚੰਦੇ ਜਾਂ ਸਹਾਇਤਾ ਭੇਜਣ ਵਾਸਤੇ ਚੈੱਕ, ਡਰਾਫਟ ਜਾਂ ਪੋਸਟਲ ਆਰਡਰਾਂ ਤੇ ਤਰਕਸ਼ੀਲ ਮੈਗਜ਼ੀਨ ਜਾਂ ਤਰਕਸ਼ੀਲ ਸੁਸਾਇਟੀ ਪੰਜਾਬ ਰਜਿ. ਲਿਖ ਕੇ ਭੇਜਿਆ ਜਾਵੇ।

ਮਾਲਕ ਅਤੇ ਪ੍ਰਕਾਸ਼ਕ ਅਵਤਾਰ ਸਿੰਘ ਐਡਵੋਕੇਟ ਨੇ ਏਵਰੀ ਪ੍ਰਿੰਟਰਜ਼, ਐਡਾ ਹੁਸ਼ਿਆਰਪੁਰ ਜਲੰਧਰ ਤੋਂ ਪ੍ਰਿੰਟ ਕਰਵਾਕੇ ਜਿਲ੍ਹਾ ਕਚਹਿਰੀਆਂ ਫਰੀਦਕੋਟ ਤੋਂ ਪ੍ਰਕਾਸ਼ਿਤ ਕੀਤਾ।

ਸਪਰਕ, ਰਚਨਾਵਾਂ, ਸੁਝਾਅ ਅਤੇ ਚੰਦ ਭੇਜਣ ਲਈ ਪਤਾ :

ਮੁੱਖ ਦਫ਼ਤਰ 'ਤਰਕਸ਼ੀਲ'
ਤਰਕਸ਼ੀਲ ਭਵਨ, ਤਰਕਸ਼ੀਲ ਚੌਕ,
ਸੰਘੇੜਾ ਬਾਈਪਾਸ, ਬਰਨਾਲਾ।
ਫੋਨ : 0167941466

ਸੂਚਨਾ :

ਮੀਟਿੰਗਾਂ ਵਿੱਚ ਅਣਉਪਜਾਊ ਆਲੋਚਨਾ ਕਰਨ ਦੀ ਬਜਾਏ, ਹਰ ਮੈਂਬਰ ਨੂੰ ਬੇਨਤੀ ਹੈ ਕਿ ਉਹ ਅੰਕ ਬਾਰੇ ਆਪਣੀ ਵਡਮੁੱਲੀ ਰਾਇ, ਪਰਚੇ ਦੀ ਦਿੱਖ ਰੋਚਕ ਅਤੇ ਇਸਦੇ ਦਿਸ਼ਹੱਦੇ ਚੋਰੜੇ ਕਰਨ ਲਈ ਆਪਣੇ ਉਸਾਰੂ ਸੁਝਾਅ ਭੇਜਣ।

ਤਰਕਸ਼ੀਲ

ਇਸ ਅੰਕ ਵਿੱਚ ਨਵਕਿਰਨ ਦੀ ਕਵਿਤਾ 'ਉੱਲੂਵਾਦੀ' ਪ੍ਰਸ਼ੰਸਾਯੋਗ ਸੀ। ਸੰਪਾਦਕੀ, ਪਿੰਡ ਦੀ ਸੱਥ 'ਚੋਂ, ਹਰ ਵਾਰ ਦੀ ਤਰ੍ਹਾਂ ਠੀਕ ਰਹੀ। ਭੂਰਾ ਸਿੰਘ ਦਾ ਦੁੱਖ ਸੁੱਖ ਬਾਰੇ ਲੇਖ ਮਨ ਨੂੰ ਫੂਹ ਗਿਆ। ਅਵਤਾਰ ਸਿੰਘ ਭੋਸਰਾ ਦਾ ਵਿਅੰਗ 'ਕੁਰਸੀ ਹੇਠ ਲੁਕਿਆ ਧਰਮ' ਪ੍ਰਭਾਵਸ਼ਾਲੀ ਸੀ।

ਬਲਤੇਜ ਵਾਂਦਰ, ਬਠਿੰਡਾ
ਜਸਦੀਪ ਦੀਪੂ, ਮਾਠੂਕੇ (ਲੁਧਿਆਣਾ)

ਸਤੰਬਰ-ਅਕਤੂਬਰ ਅੰਕ ਦੀ ਸੰਪਾਦਕੀ ਸਲਾਹੁਣਯੋਗ ਸੀ। ਇਸ ਵਿੱਚ ਸਾਡੇ ਸਮਾਜ ਵਿੱਚ ਪਨਪ ਰਹੀ ਨਵੀਂ ਸਮੱਸਿਆ ਦਾ ਕਲਾਮਈ ਢੰਗ ਨਾਲ ਵਿਸਥਾਰ ਕੀਤਾ ਗਿਆ ਸੀ। ਕੇਸ ਰਿਪੋਰਟ 'ਚੁੜੇਲੇ ਚਪੜੇ' ਖਾ ਕੇ ਭੱਜੀ' ਰੋਚਿਕ ਲੱਗੀ।

ਸਤੀਸ਼ ਕੁਮਾਰ, ਆਲੋਵਾਲ (ਪਟਿਆਲਾ)
ਕੁਲਵੰਤ ਨੌਰਥ, ਕਾਉਂਕੇ ਕਲਾਂ (ਲੁਧਿਆਣਾ)

ਮੈਗਜ਼ੀਨ ਵਿੱਚ ਦਿਨੋਂ ਦਿਨ ਨਿਖਾਰ ਆ ਰਿਹਾ ਹੈ। ਸਤੰਬਰ-ਅਕਤੂਬਰ ਅੰਕ ਵਿੱਚ ਮਨੁੱਖੀ ਜੀਨਜ਼ ਸੰਖੇਪੀ ਰਾਜਪਾਲ ਸਿੰਘ ਦਾ ਬਹੁਤ ਹੀ ਪ੍ਰਭਾਵਸ਼ਾਲੀ ਤੇ ਜਾਣਕਾਰੀ ਭਰਪੂਰ ਲੇਖ ਪੜ੍ਹਨ ਨੂੰ ਮਿਲਿਆ। ਐਡਮਾਰਕੂ ਨਾਲ ਕੀਤੀ ਇੰਟਰਵਿਊ ਨੂੰ ਹੋਰ ਸੁਆਲ ਪੁੱਛ ਕੇ ਪ੍ਰਭਾਵਸ਼ਾਲੀ ਬਣਾਇਆ ਜਾ ਸਕਦਾ ਸੀ।

ਗੁਰਮੀਤ ਬਰਾੜ ਪੱਤਰਕਾਰ,
ਮੰਡੀ ਰੋੜਾਂ ਵਾਲੀ (ਫਿਰੋਜ਼ਪੁਰ)

ਸਤੰਬਰ-ਅਕਤੂਬਰ ਅੰਕ ਵਿੱਚ ਵਿਗਿਆਨ ਦੀ ਮਹਾਨ ਖੋਜ 'ਮਨੁੱਖੀ ਜੀਨਾਂ ਦੀ ਨਕਸ਼ਾਬੰਦੀ' ਪੜ੍ਹ ਕੇ ਬੜੀ ਜਾਣਕਾਰੀ ਪ੍ਰਾਪਤ ਹੋਈ। ਰਾਮ ਸਵਰਨ ਸਿੰਘ ਦੀ ਲਿਖੀ ਦਾਸਤਾਨ 'ਜਦੋਂ ਧਰਮ ਅੰਧਵਿਸ਼ਵਾਸ ਦਾ ਸਹਾਰਾ ਬਣਦਾ ਹੈ' ਨਾਲ ਅਸੀਂ ਪੂਰੀ ਤਰ੍ਹਾਂ ਸਹਿਮਤ ਹਾਂ। ਇਸ ਵਿੱਚ ਜਿਸ ਪੜ੍ਹੇ ਲਿਖੇ ਗ੍ਰੈਜੂਏਟ ਬਾਬੇ ਦਾ ਜਿਕਰ ਕੀਤਾ ਗਿਆ ਹੈ, ਉਸ ਬਾਰੇ ਇਹ ਜਾਣ ਕੇ ਬੜਾ ਦੁੱਖ ਹੋਇਆ ਕਿ ਉਹ ਪੜ੍ਹਿਆ ਲਿਖਿਆ ਹੋਣ ਦੇ ਬਾਵਜੂਦ ਵੀ ਲੋਕਾਂ ਨੂੰ ਅੰਧਵਿਸ਼ਵਾਸਾਂ ਵਿੱਚ ਫਸਾਉਂਦਾ ਸੀ। ਜੇਕਰ ਪੜ੍ਹੇ ਲਿਖੇ ਲੋਕ ਹੀ ਇਸ ਤਰ੍ਹਾਂ ਲੋਕਾਂ ਨੂੰ ਅੰਧਵਿਸ਼ਵਾਸਾਂ ਦੀ ਦਲਦਲ ਵਿੱਚ ਧੱਕਦੇ-ਰਹੇ ਤਾਂ ਅਨਪੜ੍ਹ ਤੇ ਅਣਜਾਣ ਦਾ ਕੀ ਬਣੇਗਾ। ਡਾ. ਹਰਚੰਦ ਸਿੰਘ ਸਰਹਿੰਦੀ ਦਾ 'ਕੀ ਸ਼ਰਾਬ ਇੱਕ ਖਾਮੋਸ਼ ਕਾਤਲ ਹੈ?' ਬੜਾ ਪਸੰਦ ਆਇਆ। ਬਾਲ ਕਲਮ ਤੋਂ ਪਰਮਪਾਲ ਕੌਰ ਦੀ ਕਵਿਤਾ ਪ੍ਰਭਾਵਿਤ ਕਰਦੀ ਸੀ।

'ਸ਼ੋਕਾ-ਨਵਿਰਤੀ' ਕਾਲਮ ਜੇਕਰ ਵਧਾਇਆ ਜਾਵੇ ਤਾਂ ਚੰਗੀ ਗੱਲ ਹੋਵੇਗੀ ਕਿਉਂਕਿ ਕਈ ਵਾਰ ਉਹੀ ਸ਼ੋਕਾ ਆਪਣੇ ਮਨ ਵਿੱਚ ਹੁੰਦਾ ਹੈ ਜੋ ਕਿ ਅਸੀਂ ਪੜ੍ਹ ਕੇ ਦੂਰ ਕਰ ਸਕਦੇ ਹਾਂ।

ਰਾਜਨ (ਲੁਧਿਆਣਵੀ) ਅਤੇ ਗੀਤੂ
ਅਬੋਹਰ ਰੋਡ, (ਮੁਕਤਸਰ)



ਮੈਗਜ਼ੀਨ ਲਈ ਸਹਾਇਤਾ

ਮਾ. ਹਰਬੰਸ ਸਿੰਘ ਭੰਬਵਾਲੀ ਮਲਕੋਂ ਕੀ (ਮਲੋਟ) ਵੱਲੋਂ ਆਪਣੇ ਪੁੱਤਰ ਵਿਕਰਮ ਦੇ ਜਨਮ ਦਿਨ ਦੀ ਖੁਸ਼ੀ 'ਚ 100/-



1 2 3
ਸ਼ਹੀਦ ਭਗਤ ਸਿੰਘ
ਦੇ ਜਨਮ ਦਿਨ ਤੇ
ਵੱਖ-ਵੱਖ ਇਕਾਈਆਂ
ਵਲੋਂ ਕੱਢੇ ਤਰਕਸ਼ੀਲ
ਚੇਤਨਾਂ ਕਾਫ਼ਲਿਆਂ
ਦੇ ਦ੍ਰਿਸ਼।

ਕੀ? ਖੁੱਲ੍ਹਾ ਚੈਲਿੰਜ **ਕਿਵੇਂ?** **ਕਿਉਂ? ਖੁੱਲ੍ਹਾ ਚੈਲਿੰਜ**

ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.)
ਇਕਾਈ ਅੱਡਾ ਸਰਾਂ

ਕਿਸੇ ਵੀ ਕਿਸਮ ਦੀ ਗੋਬੀ ਸ਼ਕਤੀ ਦਾ ਦਾਅਵਾ ਕਰਨ ਵਾਲੇ ਸੋਝੀਆਂ, ਸਾਧਾਂ, ਚੈਲਿੰਜਾਂ, ਕਾਲੇ ਇਨਸਾਨਾਂ ਦੇ ਮਾਹਿਰਾਂ, ਤਾਂਤਰਿਕਾਂ ਅਤੇ ਧਾਰਮਿਕ ਤਵੀਜ਼ਾਂ ਨਾਲ ਬੀਮਾਰੀਆਂ ਨਿਕਾਰਨ ਵਾਲਿਆਂ ਨੂੰ ਇਕੱਲੇ (100000) ਰੁਪਏ ਦਾ ਨਕਦ ਇਨਾਮ ਜਿੱਤਣ ਲਈ ਖੁੱਲ੍ਹਾ ਚੈਲਿੰਜ ਦਿੱਤਾ ਜਾਂਦਾ ਹੈ। (0) 3672 7777

ਸੰਪਰਕ : ਨਗਿੰਦਰ ਸਿੰਘ % ਨਗਿੰਦਰਾ ਇਲੈਕਟ੍ਰੋਮੈਗਨੈਟਿਕ ਵਰਕਸ ਅੱਡਾ ਸਰਾਂ। ਫੋਨ: 665669

ਨੋਟ:- ਤਰਕਸ਼ੀਲ ਸੁਸਾਇਟੀ ਨੂੰ ਸਾਰੇ ਸਰਕਾਰੀ ਅਤੇ ਸਿੱਖਿਅਕ ਆਗੂਆਂ ਦੀ ਸਹਿਯੋਗ ਦੀ ਬਿਨਾਂ ਇਲੈਕਟ੍ਰੋਮੈਗਨੈਟਿਕ ਵਰਕਸ ਨਾ ਚਲਾਏ।

ਤਰਕਸ਼ੀਲ ਪ੍ਰਚਾਰ
ਦਾ ਇਕ ਸਾਧਨ
ਇਹ ਵੀ ਹੈ।

ਕਾਫ਼ਲੇ ਦੌਰਾਨ
ਅਖੌਤੀ ਬਾਬਿਆਂ
ਦਾ ਪਾਜ ਉਘੇੜਦੀ
ਇੱਕ ਝਾਕੀ



If undelivered please return to :

Tarksheel

Tarksheel Bhawan, Tarksheel Chowk,
Sanghera Bye Pass,
BARNALA

BOOK POST
(Printed Matter)

To Gurmant Singh
Ghudda.